



శ్రీ

CHECKE

ధర్మ విండము

ఈ దులపల్లి భవానీశకవీంధ్ర

ప్రణీతపద్యకావ్యము



శ్రీ పీఠికాపురసంస్థానాధీశ్వరుల యాజ్ఞ ననుసరించి

విమర్శాదర్శక

నడకుదుటి వీరరాజకవిగారిచే

బరిష్కరింపబడి

శ్రీ విద్యజ్ఞాన మనోరంజనీ ముద్రాశాలయము

ముద్రింపబడినది.

1931.

ఉ పా దా త ము



కవితాకన్యక విహరించునుండరోద్యానమునందు పరిఢా
విల్లురమ్యతరశ్రేణులు మూడు. ఒకటి ధర్మప్రసంగ రంగస్థ
లాభిశోభితము; వేటొకటి చారిత్రవిశేషసురద్రుమోపరంజిత
ము; నానావిధప్రకృతివిషయమృదులతావిరాజిత మింకొకటి.
ఈమూడుశ్రేణులును నానందప్రదములును, విజ్ఞానసంభాయక
ములును, నిస్సర్గమనోహరములు నై పరస్పరసంబంధము గలిగి
విలసిల్లుచుండును. ఈ శ్రేణిత్రయములో మొదటిదానియం
దాకన్యక సంచారముసేయునప్పుడు, భక్తి నీతి వైరాగ్యాదు
లెల్ల దిన్యమూర్తులం దాల్చి, ప్రీతిమెయి నామెకు స్వాగత
మిచ్చి, యనేకప్రస్తావములతో నాయారంగస్థలంబుల నామెతో
నర్తించుచుఁ గాలక్షేప మొనర్చుచుండును; రెండవదానియం
దామె విహరించునప్పుడు, చరిత్రవిశేషంబు లన్నియు స్థితర
వృక్షాకృతులను ధరియించి, తదీయామృతసేవనదోహదక్రియలచే
శాఖోపశాఖాసంశోభితంబు లై, పుష్పఫలసంపన్నమృద్ధంబులై
వినమ్రభావముతో విరాజిల్లుచుండును; ఇంక నానుండతి
మూడవవీధిని వాహ్యార్థి యొనర్చునప్పుడు, నానారసభావలతా
సమలంకృత యగుప్రకృతిదేవి, మందహాసాంచితసుందరవదనార

విందముతో, విస్ఫురద్విశాలనేత్రేండివరంబులతో, పాటలాభి
 శోభితగండఫలకంబులతో, రోమహర్షణాభిరామగాత్రయస్త్రితో
 నామెకుఁ బ్రత్యుత్థాన మొసగి, మృణాళసుకుమారము లైన
 బాహువల్లికల నామెను గౌఁగిటం జేర్చి, యామెతో యథేష్ట
 విహారంబులు సలుపుచుండును. మఱియు నీమూఁడువీధుల
 యందును నొకదానినుండి వేఱొకదానితోనికీ బోవుటకు నడుమ
 నడుమ విశాలమార్గము లనేకము లేర్పడియుండును. అక్కన్య
 కామణి విలాసవిభూషితయై యొకవీధినుండి వేఱొకవీధికీ
 బోయి విహరించుచుండును. ఒక్కొక్కప్పు డానందాతిరేకంబున
 నామె యమూఁడువీధులయందును స్వేచ్ఛమై జెజలాడు
 చుండును. అట్టివేళలయందే నానావిధధర్మప్రతిపాదకంబు లగు
 పురాణేతిహాసాదు లావిర్భవించుచుండును.

మనపురాణేతిహాసములప్రప్రథమజన్మస్థాన మార్యావర్త
 దేశము. అక్కాలమున నదేశమును గీర్వాణభాషాయోష
 పరిపాలించుచుండెను. కాలక్రమమున నామె భారతవర్ష మంత
 యుఁ దనయేలుబడికీఁ దెచ్చుకొని తుదకుఁ జక్రవర్తిని
 యయ్యెను ! దేశభాషాసీమంత్రిను లెల్లరు నామెకు సామంతపు
 రాణు లైరి. దేశమునం దంతట నామెయధికారమే చెల్లు
 చుండుటచేఁ బురాణాదిగ్రంథము లెల్లయెడలఁ బ్రచారము
 సేయుచుండెను. ఒక్కయధికారమే యెల్లకాల మొక్కదేశముననే
 నాగుచుండుట ప్రకృతిలక్షణము గాదు. దానంజేసి కాలము

క్రమించినకొలది గీర్వాణవాణిపలుకుబడి తగ్గిపోయెను. సామంత రాజీమణులు మేలుకొని తల లెత్తిరి. ఇప్పుడు వారికిఁ బురాణ విజ్ఞాన మావశ్యక మయ్యెను. ఐననేమి ? అది జనసామాన్య మునకు దురవగాహమైన సంస్కృతభాషయందు సంఘటిత మై యుండెను. దానంజేసి, యాయాయేలికలప్రోత్సాహాతిరేకంబున దేశభాషాకవులు తమతమభాషలలోనికి నాయాపురాణాది గ్రంథములను బరివర్తించుకొనిరి. అట్లే మనయాంధ్రమహాకవులును దత్తత్పురాణవిజ్ఞానము నాంధ్రలోకమునకు విశదము నేయుపొంటె వానిని దెలుఁగుబాసలోనికిఁ దెచ్చి తాము గృతార్థు లగుటయేకాక తమవారి నందఱును జరితార్థులను గావించిరి. ఈరితిని భారత, భాగవత, రామాయణములేకాక, మత్స్యకూర్మాదులును, శైవ వైష్ణవాదులును నగుపురాణములు ను దెలుఁగులోనికి వచ్చి, యాంధ్రులకుఁ గరతలామలకము లై సుజ్ఞానప్రదము లైనవి.

వ్యాసమహర్షిప్రణీతము లని చెప్పబడుపురాణము లన్నిటిలో స్కాండపురాణము మిగుల గొప్పది. దానియందేఁబదిఖండములు గల వందురు. వానిలో భీమఖండము, కాశీఖండము, శివరహస్యఖండము, నాగరఖండము మొదలగు కొన్నిఖండములు శ్రీనాథాదిమహాకవులచేఁ దెలుఁగింపఁబడి యాంధ్రదేశమున వ్యాప్తిని గాంచినవి. అట్టిఖండములలో ముఱియొక్కటి యగునీ

ధర్మఖండము

అనుమానవధర్మప్రబోధకం బగు మేలిభాగమును దరువాతి
ప్రబోధకపులలో నొక్కఁ డగు

ఈ ఁదుల పల్లి భవానీశకవి

అనునాటవేలనియోగించుఁడు తెలుఁగులోనికిఁ దెచ్చెను.
ఈతఁడు భారద్వాజగోత్రపవిత్రుఁడు; సరసామాత్యపౌత్రుఁడు;
శంకరమంత్రిపుత్రుఁడు. ఈతనితల్లి అచ్చమాంబ. ఇమ్మహా
కవీంద్రునియిష్టదేవము, 'అమృతలింగ' మని పేర్కొనఁబడు
శ్రీశైలమల్లికార్జునదేవుఁడు. ఒకానొకశనిత్రయోదశినాఁ డీతఁ
డుపవసించి, పార్థివలింగపూజాదికము నెఱవేర్చుకొని విశ్రమించి
యుండఁగా, ఆనాఁటినిశీధవేశ నీతనిస్వప్నమున సమ్మహాదేవుఁడు
సాక్షాత్కరించి, సమస్తధర్మప్రతిపాదకం బగు ధర్మఖండము
నాంధ్రీకరించి తనపేరఁ గృతియిమ్మని యానతీయఁగా, నాతఁ
డవ్యవసాయమును దసవిద్యాగురు వగు దిట్టకవి వేంకటరాయకవి
సింహునకు విన్నవించి, యాతనియాదేశమున నీగ్రంథరాజమును
శ్రీశైలనాథునకుఁ గృతిగ నొసగి, తాను గృతార్థుఁడై
యాంధ్రీలోకమును ధన్యమును గావించెను.

ఈభవానీశకవి యెచ్చటివాఁడో, యీతనిచరిత్రమేమో
యెంతగాఁ బ్రయత్నించినను నెఱుంగరాలేదు. వీరేశలింగము

పంతులవారికవిచరిత్రమం దైన నీతనింగూర్చిన విశేషవిషయము లెవ్వయు వ్రాయఁబడియుండలేదు. సాధారణముగా నింటిపేరులు గ్రామనామములనుబట్టి యుండును గావున నీ , ఈదులపల్లి' యెచ్చటిదో యని విచారింపఁగా, నీపేరు గలగ్రామ మిప్పు డెచ్చటను గానరాలేదు. కాని , ఈదుల' యను నక్షరత్రయము మొదటఁ గలగ్రామములు పెక్కులు గానవచ్చెను :—

- | | | |
|---------------------------|---------------------------|--------------|
| (1) ఈదులపాలెము (గుంటూరు) | (5) ఈదులకోట | } (ఎల్లసరము) |
| (2) ఈదులకుంట (ఏలూరు) | (6) ఈదులవలస | |
| (3) ఈదులగూడెము (నూజివీడు) | (7) ఈదులమద్దాలి (గుడివాడ) | |
| (4) ఈదులఖండిక (నెల్లూరు) | (8) ఈదులవలస (శ్రీకాకుళము) | |

ఈపైని జెప్పఁబడినవి గాక,

- | | |
|------------------------------|---------------------------|
| (9) ఈదుపల్లె (రేపల్లెతాలూకా) | (11) ఓదులపల్లె (కదిరి) |
| (10) ఈదురాపల్లె (తెక్కలి) | (12) ఈడరపల్లె (అమలాపురము) |

అనుగ్రామములును గనఁబడుచున్నవి. వీనిలో 9 వ సంఖ్య గల , ఈదుపల్లె' యే పూర్వము , ఈదులపల్లె' యై యుండును. గోదావరీమండలములోనియార్యేలవారు సామాన్యముగ గుంటూరు, నెల్లూరు మొదలగుమండలములనుండి వలస వచ్చినవారే కావున నీ , ఈదులపల్లి' వారును నట్లు వచ్చినవారే యై యుందురు. కాకినాడసమీపమున నడకుదురుంబోలె*

* నడుకుదురు గుంటూరుమండలములోనిది. అక్కడనుండివచ్చిన నడుకుదుటివారే పిమ్మట నడకుదుటివారైనారు. కాకినాడసమీపమున నున్న , నడకుదురు' గ్రామమున కానామము వాఙ్మలననే వచ్చినది.

అమలాపురమునమీపమున , ఈదులపల్లె ' యు, కాలక్రమమున నిక్కవిపూర్వులపేర నిర్మింపఁబడియుండును. అదియే యిక్కలమున , ఈదరపల్లె ' గా మారినది గావలయును. భవానీశకవి యీ యీదరపల్లెనివాసుఁడే యై యుండె ననుటకుఁ గొన్ని హేతువులును గానవచ్చుచున్నవి. ఎవ్వయన,

(1) , ఈదరపల్లె ' కరణములయింటిపేరు , ఈదరపల్లె ' వారు. వారిగోత్రమును, మనకవిగోత్రమును నొక్కటియే.

(2) కవిమంత్రగురువు ఇవుటూరి సాంబయ్యగారు. ఇవుటూరివా రమలాపురముతాలూకాలోఁ బెక్కురు గలరు.

(3) ఇక్కవివిద్యాగురువు దిట్టకవి వేంకటరాయకవి. ఈవేంకటరాయకవితండి) యైన వెణుతురుఁబల్లి విశ్వనాథకవి పెద్దాపురసంస్థానాధీశ్వరుఁ డైనవత్సవాయ పెద(ముసలి) తిమ్మరాజుగారికిఁ దనశేషధర్మకావ్యము నంకితమొనర్చెను. మఱియు నాతనిసోదరి పేరమాంబ యప్పటిపెద్దాపురసంస్థానమంత్రి యైన యేనుఁగు గుర్వరాజు (ఏనుఁగులత్మణికవికిఁ బ్రపితామహుఁడు) భార్య. ఈ హేతువులంబట్టి దిట్టకవివారు గోదావరిమండలము లోనివారే. మఱియుఁ బైతిమ్మరాజప్రభువు దాక్షాకామ భీమేశ్వరస్వామిని సందర్శింపవచ్చినప్పు డాతనిమంత్రి యగు గురువప్రధాని, (తనబావమఱఁదియైన) విశ్వనాథకవిప్రజ్ఞావిశేషాదులనుగూర్చి తనప్రభువునకు విన్నవింపఁగా, రా జాతనిని తిలిపించినట్లు శేషధర్మకావ్యమునఁ గలదు. కావున విశ్వనాథ

కవి దాక్షా రామ, తత్సృంతగామనివాసి యై యుండును. ఆతనినందనుఁడు వేంకటాద్రికవియు (కవిగురువు) నచ్చటివాఁడే. (వెణుతురుఁబల్లివారే బిరుదనామముచే దిట్టకవివారైనారు!) దిట్టకవివారు అమలాపురముతాలూకాలో 'దిట్టము'గా నున్నారు.

(4) శ్రీపీఠికాపురసంస్థానాధీశులైన శ్రీ రావు మాధవ రాయనింగారికిఁ దనవాసవదత్తాపరిణయమును గృతిగా నొసగిన వక్కలంక వీరభద్రకవియు, మనభవానీశకవియు సహాధ్యాయులు. వీరభద్రకవి, అమలాపురముతాలూకాలోని 'పుల్లెటి కుట్టు' గామనివాసి యైన * డెందులూరి (అయ్యగారి) లింగ నారాధ్యునికిఁ గొంతకాలము శిష్యుఁడై యున్న హేతువునఁ దత్సహాధ్యాయి యైన భవానీశకవియుఁ దత్సృంతమువాఁడగుట నిశ్చయము.

పైవిషయములు, ఏనుఁగు లక్ష్యణకవి జాహ్నవీమాహా త్యములోని యీక్రింది సీసపాదములనుబట్టి తెలియవచ్చును.

“సీ. మత్పితామహుమేనమామ వెణ్ణురుఁబల్లి
విశ్వనాథకవీంద్రు విపులయశుని

* ఈలింగనారాధ్యుఁడు మన్మాతామహునికిఁ బ్రపితామహుఁడు. కూ. తిమ్మకవికి మాహేశ్వరమంత్రగురువు. ఈయనకుఁ బలువురు శిష్యులుండెడివారట. వా రాయనను, అయ్యగారు, అయ్యగారు' అని స్వసహరించుచుపచ్చుటచే నాయన తరువాతివారు అయ్యగారివారైనారు.

నతనితపఃఫలం బనఁగ జన్మించిన
 విద్యావిశారదు వేంకటాద్రి
 నతనిమేనల్లనిఁ గృతికర్త వక్కలం
 కాన్వయ వీరభద్రార్యవర్యఁ
 దత్తహాధ్యాయి సుత్తమశీలు నీందుల
 పలి భవానీపతిప్రౌఢకవిని,''

పై హేతువుల నన్నిటినిబట్టి భవానీశకవి, తూర్పు
 గోదావరీమండలములోని , అమలాపురము' సమీపముననుండి
 , ఈఁదరవల్లి' యని యిప్పుడు చెప్పఁబడుచున్న ఈఁదులవల్లి'
 నివాసియే యని నిర్ధారణ మగుచున్నది.

మఱియు, భవానీశకవీంద్రుని విద్యాగురు వగు

దిట్టకవి వేంకటరాయకవి

నిగూర్చి యింఁచుక ప్రశంసించుట యప్రస్తుతము గాదు. ఈ
 వేంకటరాయకవి యత్యంతసమర్థుఁడైన విద్యత్కవి యైనట్లు
 భవానీశకవి, వక్కలంక వీరభద్రకవి, ఏనుఁగు లక్ష్మణకవి
 మొదలగువారు విక్రీలిగఁ బొగడియున్నారు. కాని యీతఁడు
 రచించినగ్రంథము లెవ్వీయో తెలియరావు. కావుననే వీరేశ
 లింగమువంతులుగారి కవిత్రయమున నాంధ్రకవులపట్టికయం
 దీతనినామము చేర్పఁబడలేదు. అయిన నీతఁ డేదో లక్షణ
 గ్రంథమును రచియించినట్లుమాత్రము కూచిమంచి తిమ్మకవి

సార్యభాముఁడు తనసర్వలక్షణసారసంగ్రహము శకటరేఖప్రకర
ణమున నిట్లు వ్రాసియున్నాఁడు :—

“ఆ. పదము మొదల నిడుదఁ దుదిఁ దద్భవంబుల
రేఖగాని శకటరేఖ గాదు
నిక్క మనుచు సుగుణనిధి దిట్టకవి వేంక
టార్యవరుఁడు వలికె... ..”

ఇక నివ్వీషయముల నటుండనిచ్చి

కవికాలము

నుగూర్చి కొంత విచారించెదను. ఆంధ్రీకపులచరిత్రము మూఁడ
వభాగమున , ఈదులపల్లిభవానీశకవి ' నిగుటించి యిట్లు వ్రా
యఁబడియున్నది :—

“ఇతఁడు శ్రీ. శ. పదునెనిమిదవశతాబ్దారంభమునుండి
• 1750 వ సంవత్సరప్రాంతమువఱకు జీవించియుండును.”

ఈయభిప్రాయముతోనేకాఁబోలు, వీరేశలింగముపంతులు
గారు, కూచిమంచి తిమ్మకవికి ముందే చేర్పఁబడవలసిన
యిక్కవిని, ఆతనితరువాతఁ బదునలుపురుకపులను జెప్పిన
పిమ్మటఁ జేర్చియున్నారు. వీరికాలనిర్ణయమున నొకంతపొర
పాటు గానవచ్చుచున్నది. ఎట్లన,

భవానీశకవి విద్యాగురు వైన దిట్టకవి వేంకటాద్రితండ్రి
యగు విశ్వనాథకవి తన శేషధర్మకావ్యమును శ్రీ.శ. 1550 సం.

మొదలుగ 1607 సంవత్సరమువఱకు రాజ్యముచేసిన వత్సవాయ పెద తిమ్మరాజుగారికి గృతిగా నిచ్చియున్నాడు. ఈరాజు పరిపాలనకాలము స్థానికచరిత్రమునందును, దానినిబట్టి కవుల చరిత్రమునందును పేరితినే యుదాహరింపఁబడియున్నది. దీనిం బట్టి విశ్వనాథకవి, క్రీ.శ. 1600-1605 సంవత్సరములనడుమ శేషధర్మకావ్యము నారాజునకుఁ గృతిగా నిచ్చియుండును. అనాటికిఁ బూర్వమే, “ శ్రీరామవిజయయక్షగానము, గౌరీ వివాహద్విపదకృతి, నిరోష్ఠ్యహరిశ్చంద్రచరిత్ర, సంస్కృత పారిజాతాపహరణకావ్యము ” మొదలగు ప్రౌఢగ్రంథములను రచించియుండిన యవిశ్వనాథకవికి శేషధర్మరచనమునాటికి ముప్పదియైదేండ్ల ప్రాయమైన నుండియుండవలయును. కావున విశ్వనాథకవిజననము క్రీ. శ. 1570 సం. ప్రాంతమున నై యుండు నని యూహింపవచ్చును. మనకవిగురువైన వేంకటాద్రి, విశ్వనాథకవికి నేఁబదియేండ్లప్రాయమునఁ బుట్టియుండు నను కొన్నను నాతఁడు క్రీ.శ. 1620 ప్రాంతమునఁ బుట్టియుండవలయును. మఱియు, సుప్రసిద్ధుఁడైన వక్కలంక వీరభద్రకవి, యీ వేంకటాద్రికి మేనయల్లుడు. వీరభద్రకవితల్లి జగ్గమాంబ, వేంకటాద్రికవికిఁ గడగొట్టుచెల్లెలై యుండు నని భావించుచో నామె 1630సం.ప్రాంతమున, ననఁగా, విశ్వనాథకవికి నఱువది యేండ్లవయసున నైనఁ బుట్టియుండును. అట్లయినచో వీరభద్రకవి యామెకు ముప్పదవయేట ననఁగా, క్రీ.శ. 1660 వ సం.

2246

11. 592 1/2

ప్రాంతమునఁ బుట్టియుండు ననియు, నాతనిసహపాతియు,
'నెచ్చెలి'యు నగు మనభవానీశకవియు దాదాపుగా నాకాల
ముననే జన్మించి యుండు ననియుఁ జెప్పుట సత్యదూరము
గానేరదు.

ఇదియునుంగాక, క్రీ.శ. 1679 సం. మొదలుకొని 1704
సం.వఱకును శ్రీపీఠికాపురసంస్థానమును బరిపాలించిన శ్రీరావు
రామచంద్రమాధరాయప్రభువర్యునకు వక్కలంక వీరభద్రకవి
తన వాసవదత్తాపరిణయమును గృతిగ నిచ్చియున్నాఁడు. ఆంధ్ర
గీర్వాణభాషలయందు సునిశితపాండిత్యమును సంపాదించి
వాసవదత్త వంటి ప్రౌఢశ్లేషకావ్యమును దెలుఁగించినవీరభద్ర
కవి కానాటికి నలువదియేండ్లయిన నుండియుండును. అట్టిచో
నాతనిజననముచు క్రీ.శ. 1660 సం. ప్రాంతమే యగును.

పైహేతువులనుబట్టి భవానీశవీరభద్రకవు లిద్దఱును,
కూచిమంచి తిమ్మకవికంటె 25-30 సంవత్సరములు పెద్దవా
రైనట్లు నిశ్చయ మగుచున్నది. మఱియు, నేనుఁగులక్ష్మణకవి,
తనజాహ్నువీమాహాత్యమునందు, గవిస్తుతిసందర్భమున *దిట్ట
కవి విశ్వనాథుని, వేంకటాద్రిని, వక్కలంక వీరభద్రకవిని,
ఈమలపల్లి భవానీశకవిని గీర్తించిన పిమ్మట నాపద్యముననే,

* ఇంతకుము న్నిపీఠికయందే యుదాహరింపఁబడియున్న “ ముప్ప
తామరలు ” అను సీసపద్యపాదములను జూడుఁడు.

“వర్తమానకవీశ్వరవరునిఁ గూచి

మంచి తిమ్మకవీంద్రుని మదిఁ దలంచి.”

అని తిమ్మకవిని వర్తమానకవీశ్వరుఁడు గాఁ బొగడియుండుట యుఁ బైకాలనిర్ణయ హేతువులకుఁ దోఁడుపడుచు చున్నది. కాన భవానీశకవి క్రీ.శ. 1660 సం. ప్రాంతమునఁ బుట్టి పదు నెనిమిదవశతాబ్దిప్రారంభమునాఁటికే ప్రాథకవియై ధర్మఖండమును రచియించి యుండు నని చెప్పవచ్చును.

ధర్మఖండము

ఈగ్రంథములోని ప్రధానమైన యితీవృత్తము వాల్మీకి మహర్షి చరిత్రము. శౌనకాదిమహర్షు లొకప్పుడు సూతమహర్షిని గనుంగొని ‘రామదేవుని’ నామమునుగూర్చి తెలుపఁ గోరిరి. సూతుండును వారిసంప్రశ్నము నెంతయు నభినందించుచు, నానందపరవశుండై, రామనామమాహాత్మ్యమును బెక్కుభంగుల నభివర్ణించి, తొల్లి కూర్చుండెనకిరాతుఁ డొకడు. రామమంత్రమును వ్యత్యస్తముగ జపియించియు వాల్మీకి నాఁ బ్రసిద్ధిపఱియించి మోక్షసామ్రాజ్యమును జూటకొనె నని తెలుపఁగా, సమ్మతించుచు లవ్వామలూచాద్భుతని యద్భుత చరిత్రము నెఱుంగింప నక్కఱకునిఁ గోరిరి. అవాల్మీకికథయే ప్రధానముగా సిగ్రంథమున నీతి, భక్తి, ధర్మ ప్రతిపాదకంబు

లగు నుపకళ లనేకములు ప్రస్తావింపఁబడినవి. ఆయుపకళలలోఁ గొన్నిటియందు శివకేశవాభేదనిరూపణము మిక్కిలి గాఢముగ ను, యుక్తియుక్తముగను గావింపఁబడినది. మఱియు శివునిఁ గాని, విష్ణునిఁగాని నిండించుట మహాపాపహేతు వని చెప్పఁ బడినది. నిజమే. ఏనామముతో నున్నను లక్ష్యభూతుఁ డాజగత్కర్తయే కాదా? కావుననే,

“ పరివాదాస్పద వాదమోద మదిరాపానంబుచే మత్తులై

హరిమేలంచు హరుండు మేలనుచు నాహా! కొందఱీపొందెఱుంగరు...”

అని సర్వజ్ఞకవియు, సుత్తరహరివంశమునఁ దనవిచారమును దెల్పియున్నాఁడు.

పైవిషయమేకాక యీగ్రంథమునఁ బ్రస్తావవశమున స్వర్గనరకలోకములు, వానిలోనిసుఖదుఃఖములు యథోచితముగ సభివర్ణింపఁబడినవి. అందు పాపానుభవముతోఁగూడిన సరక వర్ణనము మిగుల భయంకరమై, మానవహృదయమును బాస కార్యములపొంతకుఁ బోసీయనంతటిసామర్థ్యముగల పై యొప్పు చున్నది. అట్లే స్వర్గలోకవర్ణనమును, ఆయాసౌఖ్యముల ననుభవించుటకై మానవులమానసము లుట్టూట లూరునట్లొనరించుచు, వారిని బుణ్యకార్యాభిముఖులను జేయుటకుఁ జాలినదియై, తనరారుచున్నది.

ఇట్లే సందర్భము ననుసరించి పతివ్రతామాహాత్యము, మాత్కండేయహృదయ నైర్మల్యపరిశోధన వైచిత్ర్యము, దాక్షా

రామ వీధికాపురక్షేత్ర మహిమాద్యభివర్ణనము, దూర్వాస్తా
మహామునీంద్రవిచిత్రచర్యాకథనము, ప్రహ్లాదగర్వనిర్వాపణకథ,
భగవద్గీతాపఠనప్రభావాభివర్ణనము, ఇంకను భారత, భాగవత,
రామాయణాదులలోని కథలనేకములును నాయాచోటులఁ
జెప్పఁబడినవి. ఈరీతినే పురాణము లన్నిట నీతి, భక్తి, ధర్మ,
చారిత్రకవిజ్ఞానప్రబోధకంబు లగు కథలు జనసామాన్యమునకు
మరల మరల జ్ఞాపకఁ దెచ్చుపొంటె నొకదానిలోనివి వేతొక
దానియందు దటచుగ వ్రాయఁబడుచుండును.

ఈగ్రంథములోని యొక్కొక్కకథయందును నీతివిశే
షమో, భక్తివిశేషమో, లేక వానిసమ్మేళనవిశేషమో చెప్పఁ
బడుచు నుండుటయ కాక యనేకధర్మములు సందర్భానుసార
ముగాఁ జొప్పింపఁబడిగ్రంథనామమును సార్థక మొనర్చుచున్నవి.
ఇంతియకాక, యీకావ్యము ధర్మఖండము గావునను, ధర్మ
ప్రబోధమే దీనియందు ముఖ్యలక్ష్యముగా నుద్దేశింపఁబడి
యుండుటచేతను నాయాయితీహాసములయం దొక్కొక్కచోట
నాయాపాత్రములచే ధర్మప్రసంగముచేయించుటకు గ్రంథకర్త
యవకాశమును గల్పించుకొన్నాఁడు. మాత్రము నీపుస్తకమునఁ
జెప్పఁబడిన వైదికధర్మములు విధులును, పౌరాణికధర్మములు
యుక్తములును, సాంఘికధర్మములు తాత్కాలికములును
నైనట్లు గన్పట్టుచున్నవి. వీనిం దెలుపునితీహాసములును దదను
గుణముగానే యున్నవి. మొత్తముమీఁద నిక్కోశ మంతయు

భక్తి, నీతి, వైరాగ్యాదివిశేషములచే సుతాహజనకముగానే
యున్నది. ఇందు చెప్పబడిన యుపకథ లన్నిటికిని మూల
మైనది

వాల్మీకి చరిత్రము.

మహాపురుషులజీవితములు మానవలోకమునకు మణి
మూదార్పములు. వారిచరిత్రములు నిరంతరపఠనీయములు.
వారిప్రవర్తనము లవశ్యానుసరణీయములు. అట్టిమహాత్ములు
జగదుపకారార్థ మప్పుడప్పు డవతరించుచుందురు. వారిలోఁ
గొందఱు మహానుభావత్వము బాల్యమునుండియు సువ్యక్త
మగుచుఁ దుదకు మహాన్నతస్థితికి వచ్చి ప్రకాశవంతమై లోక
మును రంజింపఁజేయును. ప్రహ్లాదాదు లీతరగతిలోనివారు.
కొందఱు చిన్నతనంబున సుతమపురుషలక్షణములను స్ఫురింపఁ
జేసియు, యశావనదశయందు భ్రష్టులై, తుదకుఁ బూర్వవాస
నచే సుతమోత్తమత్వమును గానుపింతురు. విప్రనారాయ
ణాదు లీజాతిలోనివారు. మఱికొందఱు పిన్నటనాఁటనుండియు
దుష్టత్వ మేర్పడ నానావిధపాపకర్మముల నొనర్చుచువచ్చి,
తుదకుఁ బుణ్యవశంబున మహాపురుషత్వమును గాంచి యాచం
దార్థ్యం బగు యశంబును గాంతురు. వాల్మీకిమహర్ష్యాదు
లీతెగకుఁ జేరినవారు.

వాల్మీకునియత్ప్రతిగుర్చి రెండుమతములు గలవు.

అందొకటి — ఆతఁ డుత్తమబ్రాహ్మణవంశమునకుఁ జెందినవాఁడనియు, యశావనదశయందు కిరాతవనితాలోలుడై, క్రూరుడై పిమ్మట సాధుపురుషసందర్శనాదులచే మహాపురుషుఁ డయ్యెననియుఁ జెప్పుచున్నది. వాసిష్ఠరామాయణము, భక్తవిజయము మొదలగునవి యీమతమును దెల్పునవి. రెండవది — ఈతఁడు క్రూరకిరాతకులసంభాతుఁ డనియు, దరువాత సప్తమహర్షి సందర్శన సంభాషణ సదుపదేశాదులచే మహానుభావత్వముఁ గాంచె ననియుఁ దెలుపుచున్నది. ధర్మఖండము, రఘునాథభూషాలునివాల్మీకిచరిత్రము మొదలగునవి యీమతము లోనివి. కొన్ని హేతువులనుబట్టి యీమొదటిపక్షమును, కొన్ని యుపపత్తులనుబట్టి యీ రెండవపక్షమును బోషింపఁబడునవియే. వీనిపూర్వపక్షసిద్ధాంతములను బ్రస్తుతము నిలిపియుంచి, పుల్లిందాన్వయసంభూతుఁడుగాఁ జెప్పఁబడిన యీగ్రంథములోని వాల్మీకిచారిత్ర మెట్లు నిర్వహింపఁబడినదో యిచ్చట సంగ్రహించుచున్నాను.

తొల్లి యొకప్పుడు సప్తమహర్షులు హిమగిరికి నరుగుచుండఁ, దత్సమీపవక్కణాధిపతియు, సంతకప్రీతిముఁడును, ధనుర్బాణాదిభయంకరసాధనహస్తండును నగుకిరాతుఁ డొకఁడు, 'పాదలమఱుగున నిలిచి' పొంచిపొంచి చూచుచు వారిని గొల్లపెట్టుతలంపున నొక్కదాటునఁ బిడుగువలె వారియెదుటఁ బడియెను. ఆకస్మికముగ సంభవించిన యట్టివిపత్సమయమున

నమ్మహర్షులు తమపూజోపకరణాదులను జేరువ నున్న పొదల
 మాటునఁ బాట వైచుటయు, మేనులఁ జెమ్మటలు గ్రమ్మ భీతి
 ల్లుటయు మానవసామాన్య మైన వారికశవళపాటును బ్రదర్శిం
 చుచున్నను, నొక్కయడుగైనఁ గదల్చక, సకుశములై నిర్మల
 ములై న తమహస్తాబ్జములను బైకెత్తి, మృదుమధురసంభాష
 ణము సల్పి, సదుపదేశముచే వానిని దుష్కృత్యములనుండి
 మరలింపఁ బ్రయత్నించుట వారి తపోధనసంపన్నతను, మనో
 నైర్మల్యమును, ప్రతిభాతిశయమును, ఆత్మవిశ్వాసమును
 సూచించుచున్నది. సామాన్యముగా నెట్టిదుర్మార్గునిహృదయ
 మునం దైనను పుణ్యపాపనిరూపణజ్ఞాన ఘ్నిముడుకొనియే యుం
 డును. కాని స్వార్థపరత్వము వానిని ధర్మమార్గమునుండి
 తాత్కాలికసుఖమార్గమునకు మరలించుచుండును. దానంజేసి
 సుఖిలోలుఁ డగు మానవుం డేదియో యొకసమాధానమును
 గల్పించుకొని దుష్కార్యముల నొనరించుచుండును. ఈపు
 లిందుఁ డట్టివాఁడుగానే కన్పట్టును. కావుననే యాతఁడు, వారి
 యుపదేశవాక్యములు తనమానసమును గలఁగించినను లక్ష్య
 ముసేయక, స్వధర్మనిర్వహణము గావించుచుంటి నను విశ్వాస
 ముతోడను, తన్నుఁ దప్పించుకొనిపోవుటకై వారిట్లు పల్కు
 చున్నారను నభిప్రాయముతోడను, దారపుత్త్రాదిసంరక్షణమే
 తనవిధాయకకృత్య మని చెప్పి వారిధర్మోపదేశముల నెల్ల
 నొక్క వెడనవ్వుతోఁ, వ్రోసివైచెను. ఇంతవఱకు మనమునిం

దుగ్రిలసంగీతమునకుఁ జింతకాయలు రాలినవి గావు. కాని, ప్రత్యుత్పన్నమతు లగు వారి కిప్పు డొక్కపల్లవిదొరకినది ! ఆపల్లవి మనపుళిందునివజ్రకర్కశహృదయమునుసయితము ద్రవీ భూతమును గావించెను. ఆకారణమున దుర్బలమైన వానిహృత్పిండ మతివేలముగఁ గొట్టుకొనఁదొడంగెను. ఆసంచలనము వలనఁ గలిగెడి యొక్కొక్కశబ్దమునందును “ పాపము ! నరకము ! బాధ ! ” అనుపలుకులు ప్రతిధ్వనించుచుండెను. దృఢాతిదృఢ మైన యక్కిరాత్తునిమానసమునకు హఠాత్తుగాఁ బరివర్తనమును గల్పించిన యాపల్లవి యేది ? “ ఘోరతరమైన నీపాపమును నీదారపుత్త్రాదులు పంచుకొనియెదరేమో చెప్పుము ! ” అనుప్రశ్న మే !

ఈసంప్రశ్నముచే శాబరరాజస్వాంతము కడుంగడుఁ గలఁతవాతెను. తోడనే కుటుంబముకొఱకు వాఁ డొనర్చిన దుష్కృత్యములు జ్ఞప్తికి వచ్చి, పాపభయమును, నరకయాతనాభీతియుఁ బొడనూపెను. దానంజేసి వానిచిత్తము నావరించి యున్న కూర్మరత్నము దూరమై, యత్తపోధనులయెడ వినమ్రత్యమును, సదుపజేశపూర్వకమైన వారిప్రశ్నమునకు సదుత్తరము వడయవలయు నను కుతూహలమును గలిగెను. ఆసాధు పురుషుల నందదృశ సంభాషణాదులవలన నహోరప్రభునిదౌష్ట్య మొకింత యోసరిల్లినను, పూర్వవాసనాబలంబున ధార్మ్యము

మాత్రము పూర్తిగ వానిని విడువలేదు. “మీకుఁ బ్రాణములపై నాన యున్నచో, నేను మరలి వచ్చునందాఁక నిచ్చటనే యుండవలసిన దని శాసించి, యట్లుండుటకు శపథములు చేయు నెడల మిమ్ముల నూరక యిచట విడిచిపోవుదును.” అని చెప్పినాఁడు. అప్పుడు మనస్తత్వవేదులును, నుచితజ్ఞులును నగు నమ్మహర్షివర్యులు, కొన్నిపాపముల నుగ్గడించి, శపథములఁ గావించిరి. అప్పుళిందుఁ డింతవఱకు నొనర్చినపాతకములముందర మనమహర్షులు వక్కాణించిన యాకలుషములు సాధారణములే యైనను నిష్కళంకచరిత్రులును, సాత్త్వికస్వభావులును, నియమ నిరతులును నగు నాబ్రహ్మర్షులకు నవియే మహాపాపములుగఁ గానంబడినవి ! ఇఁక, ‘పాపము’ అనుశబ్దమునకే భీతిల్లు నవస్థకు దిగిన యాయెఱుకుతేని కప్పటి కాశపథములే సరిపోయినవి ! అప్పు డాతఁడు విశ్వాసముమై వారిని వీడ్కొని నిజపట్టణాభిముఖుడై చని, తిన్నగా నంతఃపురమును జేరి ముందుగాఁ దన భార్యనురావించి, యామెకు సత్యమునుగూర్చియు, పాతివ్రత్యమునుగూర్చియుఁ గొంతవఱకు నుపన్యసించి, “కుటుంబపోషణముకొఱకు నేను గావించినదుష్కృత్యములఫలమును నీవు పంచుకొనెదవా? లేదా? నిజముగఁ జెప్పుము!” అనియడిగెను. అతనివ్రోశమున కాసాధ్య “నన్నుఁ బోషింపఁదగినవాఁడవు నీవు; నిన్ను నేవింపఁదగినదానను నేను. నీవు ప్రేమించి యున్న గిణపాని ననుభవించుటకేకాని నీపాపములను బంచుకొనుటకు

నాకు విధి యేమి యున్నది?” అని వినయ మేర్పడఁ బలికెను. ఆమాటల కాకిరాతవిభుఁడు విస్మితుఁడై యామె నేమియు ననఁజాలక, వినయవంతుఁ డైన తనకుమారునిఁ బిలిచి, తా నంతకుము న్నొనర్చినదురితముల నెల్ల నాతనికిఁ దెలిపి, తొంటి యట్లే ప్రశ్నించెను. భిల్లనాయకుఁడు వివరించినఘోరపాపకృత్యముల కాతనిపుత్త్రిఁడు గడగడవడఁకి, “తండ్రి! నీవు రక్షించుటయు నేను సుఖించుటయు మనధర్మములై యున్నవి. ఇట్టి చో నీపాపముల నే నెట్లుపంచుకొనఁగలను? ఏయుగమునందును నొకరు చేసినదురితములను వేఱొకరు పంచుకొనినట్లు వినఁ బడదు. అదియునుగాక పుత్త్రమిత్రకళత్రాదిపోషణమునకు దుష్కృత్యములనే చేయవలసిన విధి యెచ్చట నున్నది? కావున నీవు గావించినపాపములఫలమును నీవే యనుభవింపవలయును.” అని ప్రత్యుత్తరము నిచ్చెను! ఈఘట్ట మీగ్రంథమున ధర్మ నిబద్ధమై, సముచితమై, యుక్తియుక్తమై, స్వభావానురూపమై, హృదయంగమమై యొప్పురుచున్నది.

ఇప్పట్లునఁ బులిందవిభుఁడు దారపుత్త్రిలను ప్రశ్నించుటకు మున్ను గావించిన ధర్మప్రసంగములు——, “క్రూరచోర వ్యాపారమునందే నిరంతరకాలజ్ఞేపమొనర్చునట్టివానికి నింతటి ధర్మవిజ్ఞాన మెట్లు గలిగినది?”—అను సందేహమును గలిగించెడిది. కాని, దానిసమాధానము వానియుపన్యాసమునందే పొడకట్టుచున్నది. ఎట్లన; వాఁడు తన పూర్వవ్యాపారముల

నన్నిటిని దనప్రియనికడ నిట్లుగడించినాడు :—

“కా. ద్వారద్వారమునందు 1యాచనయు, 2సేవాకర్మముం జల్పుచున్,
3బేరంబాడి, 4కృషీవలుండ నగుచుం బెంబొంది, తృష్టాంబుధిం
బారం బేమిటఁ బొందలేక యట సంపల్లాభముం గోరి నేఁ
5జోరత్వం బొనరించితిన్ ఖలుఁడనైశోభావతీ! నీకునై.” (35పుట.)

ఆబోయవానితొలివృత్తులు నాలుగును జనసామాన్య
మవలంబించువృత్తులే. వానివలన నాతనికి లోకముతోడిపరి
చయము విశేషముగ నుండియుండకతప్పదు. ఆపరిచయము
వలన వాని కౌకాలమున ధర్మాధర్మవివేకము గలిగియుండు
ననుటయు విరుద్ధవిషయము గాదు. అయిన నేమి? ఒకవర్తనము
నుండి వేటొకవర్తనమునకు వానిని గ్రహముగా నెక్కించుచు
నుత్తరోత్తరాభివృద్ధిని గాంచిన తృప్తాదేవికిమాత్ర మావృత్తుల
వలన సంతృప్తి గలుగలేదు. దానంజేసి యామె వాని కైదవ
వృత్తినిజూపెను. ఆదుర్వృత్తియందు ప్రవేశించినపిమ్మట వానికి
స్వార్థపరత్వమును దానితోపాటు క్రూరత్వమును హెచ్చి
పోయెను. దుష్టార్థనిమగ్నుడై యున్న వానికప్పుడంతకుమున్ను
గలిగియున్న విజ్ఞానమునకు నభివృద్ధిమార్గ మమృహరణ్యమునఁ
గానరాదయ్యెను. అదియ హేతువుగాఁ దదీయస్వార్థపరత్వమేఘు
మండలిచేఁ దద్విజ్ఞానచందిక కప్పఁబడియుండెను.

ఇప్పుడు సాధుపురుషసందర్శన సంభాషణములు తీవ్ర
వాయుప్రసారములై వానిహృదయమును దాఁకెను. వెంటనే

వాని మానసాకాశము నావరించి యున్న యామేఘమండలి
యోసరిల్లెను. విజ్ఞానంద్రీశ తన దివ్యకాంతలతోఁ దేజరిల్లెను.
ఆయెఱుగుతేని యాధర్మోపన్యాసపుఁ దళత్తళలు తద్దివ్యకాంతి
సంభూతములే ! ఇఁకఁ గథా భాగమునకు మరలుదము.

ప్రాణముకంటె సధికముగాఁ దన్నుఁ బ్రేమించు
చున్న సహధర్మచారిణియు, దైవముకంటె నెక్కుడుగాఁ దన్నుఁ
బూజించుచున్న పుత్రుఁడునుగూడఁ దనయభిమతమునకు విరుద్ధ
ముగాఁ బ్రతిభాపించుటచే నక్కిరాతుఁడు హతాశుఁడయ్యెను.
అప్పు డాతనికిఁ బాప మనునది యెంతదుర్భర మైనదో స్పష్టము
గాఁ దెలియవచ్చెను. మఱియు వానిపాపసముదాయ మంతయు
నొకభీషణాకృతిని దాల్చి వానియెదుటఁ బ్రత్యక్ష మయ్యెను.
అంతట భోకమంతయు రొరవాదిమహానరకములచే నాక్రమింపఁ
బడినట్లు వానికిఁ దోచెను. పశ్చాత్తాపానలజ్వాలలచే నొడ
లంతయు నుడికిపోవుచుండెను. అప్పు డాతనికి భార్య, పుత్రులు,
రాజ్యము, పరివారము మొదలగు వానియందు గల యభిమాన
మంతయు విలువ మైపోయెను. అగాఢపరితాపముచేఁ గ్రోగి
క్రోగి తృష్ణాదేవి స్వార్థపరత్వమును వెంట నిడికొని పాతి
పోయెను ; అజ్ఞానముతోడ నహంకారమును పటాపంచ లయ్యె
ను. విచారావృత మై యున్న విజ్ఞానకళ వానిహృదయాంత
రాళమున కొక్కసారి మెఱపుమెఱసినట్లు తఱుక్కుమనియెను !
అత్తఱుకులో వానికి మహర్షి చరణంబులు నవవికసితపద్మముల

వలె మనోహరంబు లై కానపచ్చెను ! తచ్చరణంబులుదక్క-
వేఱొక శరణం బేదియు వానికి నగపడుటలేదు ! ఆయాశతోనే
యాతఁడు శరవేగమున మునీంద్రసందర్శనమున కై యే తెంచెను.

అప్పటి వాని నిర్వేద మెట్టిదో కాని, దానివలన వానికిఁ
గలిగిన వికారాకారము, తత్పూర్వభీషణాకారము నినుమడించి,
యాబ్రహ్మర్షులకు నీశ్వరసాహాయ్యము నపేక్షింపవలసినంతటి
భీతిని గల్పించెను. అనిర్వేదము స్నేహమై వాని విజ్ఞాన దీపికను
బ్రజ్జరిల్లఁ జేసెను. ఆ నిర్వేదముతోనే యాతఁ డమ్మహా-
మునీంద్రులకు సాష్టాంగనమస్కారము లాచరించి తన్నుద్ధరింప
వలసిన దని ప్రార్థించెను.

ఈఘట్టమునందు పశ్చాత్తప్తుఁడును, పాపభీతుఁడును,
తరణోపాయాభిలాషియు, వినయవినమ్రసుభాషియు నగు
నప్పళిందునిచే, గురుసాన్నిధ్యమున హృదయవేదనానివేదనముం
బోలె, నానందమిందులనమ్ముఖమ్మునఁ బాపపుణ్యప్రశంస
చేయించుట యెంతయు యుక్తముగా నున్నది. జ్ఞానాతుఁడు
డైన యాతని సంప్రీతి ములకు సహనముమై సమాధాన మిచ్చు
వారుంబోలె, సంయమింద్రులు సదుపదేశరూపకముగా
బోధించినవియు, దత్ప్రసంగసందర్భమున సూతుఁడు శౌన
కాదులకుఁ దెల్పినవియు నగు వివిధేతిహాసములలోని వివిధధర్మ
ములతో నిండియుండుటచేతనే యీగ్రంథమునకు ధర్మఖండ
మనునామము సార్థక మైనది.

కృమకృమముగా మునీంద్రులతోడి సంభాషణ మధిక మైనకొలది నాశబరవద్యునకు, ధనతృష్ణాస్థానమున జ్ఞానతృష్ణ ప్రవేశించి యధికము గాఁజొచ్చెను. అప్పు డాతఁడు నిజపాప పరిహరణార్థి యై, తన్ను శిష్యునిఁ గాఁ బరిగ్రహించి, తన కెద్ది యేని మంత్రము నుపదేశించి కృతార్థునిఁ గావించవలసిన దని యత్తాపసవద్యులఁ బ్రార్థించెను. కాని, యనధికారికి మనూష దేశ మొనర్చుట యనర్హం బనుధర్మము వారిని బాధించుటచే వా రట్లు సేయుట కియ్యకొనలేదు. అంతట వాఁడు హతాశుఁ డై యాఘ్రుషీశ్వరులను సంహరింప సంసిద్ధుఁడయ్యెను !

సర్వసంగపరిత్యాగి యై, సద్గతిలాభాకాంక్షి యై పశ్చాత్తప్తహృదయముతో నాత్మసమర్పణముఁగావించి, తా నొనర్చిన ప్రార్థన మంతయు నిష్ఫల మైనప్పుడు, అనన్యగతికుఁ డగు నక్కిరాతకునివంటివాని కంతకంటె నన్యోపాయ మేమి తోచు ను ? అర్థ సంపాదనకాంక్షయందు పూర్వ మాతని హృదయ మెంతటికాఠిన్యమును వహించి యుండెడిదో, పరమార్థ సంపాద నాభిలాషమునను నిప్పు డంతక్రొర్యమును వహించినట్లు ప్రద ర్శించి, కవి, యీసందర్భమునం దాతనిసహజగుణమును జక్కఁ గాఁ బోషించినాఁడు. మఱియు, సనాతనధర్మపరాయణులును, నిష్కలంక చిత్తులును నగు సమ్మహర్షి శ్రేష్ఠుల హృదయమునం దట్టి సంశయము గలిగినట్లు చెప్పటయు స్వభావానుగుణముగనే యున్నది.

ఇప్పట్టునఁ గిరాతూనిహృదయ మెంతతీక్షణ మైపోయినదో, ఆతీక్షణత్వమును గాంచిన మహామునీంద్రులహృదయమును సంత ముగ మైపోయినది. అప్పుడు వానిబారినుండి తాము విడివడుట కై నను, పాపములబారినుండి వాని నుద్ధరించుట కై నను వారు ప్రయత్నింపవలసియున్నది. కాని యేయపాయమును నాసమయమున వారికిఁ దోఁపలేదు. దానంజేసి వారికి దైవసాహాయ్యము గావలసివచ్చెను. తుదకు వారు దేవునిం బ్రార్థించి తదుపదిష్టమార్గముననే యాతనికి మంత్రోపదేశమును గావించిరి. [మానసిక శక్తివలన నిష్కలంకచిత్తు లగు మహాత్ము లీశ్వర సందర్శనమును సంకల్పించుకొనఁ గలుగుట యొకయాశ్చర్య విషయము గా దనుటకుఁ బూర్వాధునికదృష్టాంతము లనేకములు గలవు.]

పశ్చాత్తాపవేదనచేఁ బరివర్తమై యేకాగ్రతం బొరసియున్న భిల్లుని చిత్తక్షేత్రమునందు, శుక్తియం దమృతబిందువుం బోలె నమ్మహామంత్రబీజరాజ మావాసిత మై సత్ఫలసంసిద్ధికిఁ గారణ మయ్యెను. ఇఁకఁ జెప్పవలసిన దేమి? నిరతిశయపుణ్య వశంబున ముష్కరుఁడైనపుళిందునకు మునిత్వము ప్రాప్తించెను! అంతట నాతఁడు దత్సంయమిందులను పీడ్మొలిపి, గురుని యాదేశము ననుసరించి తాపసవేషధారియై తపముసేయ నారంభించెను. ఆతని గురువిశ్వాసమును, తన్మంత్రరాజప్రభావమును నెట్టివో కాని, వానిచారపుత్రాదులు, బంధు పరివారాదులు

నచ్చోటికి వచ్చి యెన్నివిధములఁ బ్రార్థించినను నాతనికి వినఁ బడనియంతటిగాఢసమాధియం దాతనిని బ్రవేశపెట్టిన వయ్యెను. క్రమక్రమముగా నాతఁడు తన్మంత్రమయుఁడై బహిష్కృతపంచమునే మఱచిపోయెను ! మఱియు, నాతనియగ్రతపంబునకు భీతిల్లి, విఘ్నం బాపాదింప దేవేందుఁ డనిపిన యప్సరోవనితల గర్వోక్తులకుఁగూడ నాతనియసాధారణసమాధిచే భంగపాటు వాటిలెను !

“చోరులకున్ జారులకుం

గూరులకు శరారులకును గురుతరమహిమన్

వైరాగ్య మచ్చె నేనియు

వారలకున్ మరల విషయనాంభ యొదవునే?” (329 పు. 80 ప.)

అని యాతఁడు తొలుత గురునన్నిధిని గావించినప్రీతిజ్ఞ సత్యమై నార్థక మైనది ! మఱియుఁ బ్రీతిప్రథమమునఁ జోర సందర్శనము కాఁగానే “తపోధనముదక్క మనయొద్ద నేమున్నది ?” అని యామునీందుఁ డనుకొనినట్లు ప్రారాభమునఁ గథాబీజమును సంధానించిన మనకవి, యామునీశ్వరులచేతనే వానికిఁ దపోధనమును జేకూర్పించి కావ్యగుణమును బోషించినాఁడు !

వసిష్ఠశిష్యుం డగు నమ్మనిచందుఁ డిని తపోమహిమంబు వలన నాతఁ డున్నఘోరవన మంతయు నందనోద్యానమును ద్వుణీకరించునంతటి ప్రశాంతను దరాశ్చరిని వ్రహ్మచర్యము ! తొల్లి

యాతనికి మంత్రోపదేశ మొనర్చి, చిరకాలమునకు మార్గవ
 శంబున నచ్చోటికే వచ్చిన సప్తరిస త్తములుసహిత మవ్వనము
 నానవాలుపట్టలేకపోయిరి ! అత్తపోవనమునం దున్న స్థావర
 జంగమపదార్థము లన్నిటినుండియు, పంచభూతములయందును
 రామనామము ప్రతిధ్వనించుచుండెను. అన్నిటను దన్మంత్రా
 ధిదేవత యగు శ్రీరామచంద్రునిమూర్తి దివ్యకళా కలితమై
 కన్నులకుఁ గట్టినట్లు దోచుచుండెను. గురూపదేశంబు వడసి,
 సర్వంబును మఱచి, యాత్మరాముడై తపస్సమాధియం
 దున్న యమ్మునిశ్రేష్ఠనిభౌతికదేహము, చిరకాలము గతించిన
 కతన వల్మీకసంయుతంబై గుల్మలతాపాదవపరివేష్టితంబై
 దృగ్గోచరంబు గామింజేసి యమ్మహర్షిసప్తకము శిష్యసహితం
 బుగా సత్యంతాశ్చర్యానందనిమగ్నమానసమై యమ్మనోహర
 ధ్వనిరూపంబులకు మూలము నారయ నలుదెసల విలోకించు
 చుండెను. అంతట వారికి నారదమహామునిసందర్శనము కాఁగా,
 వా రాతనిం బూజించి, యాధ్వనిరూపంబులకుఁ గారణము
 దెలుపవేడిరి. అప్పు డాదేవముని వసిష్ఠు నుద్దేశించి “ నీశిష్యుం
 డగు నలనాటికిరాతుండే యిందు వల్మీకాచ్చన్నుండై తపంబు
 నేయుచున్నవాడు. ” అని యెఱుంగించి వారియాశ్చర్యానంద
 ముల నినుమడింపజేసెను. పిమ్మట వారు తత్సందర్శనకౌతూ
 హంబును బట్టజాలక, వెంటనే యవ్వల్మీకంబు గ్రొచ్చి యందు,

“ సీ. పుటపాక కోభిత్తూరి ప్రభాసాంధ్రు
 సజనపల్కలనిచయావృతాంగుఁ
 బాటలన్నుటజటాపటలాభికోభితు
 రామనామాసక్తరమ్యరసను
 సద్గురుపరపాదజలజార్పితేక్షణు
 దీప్యమానానలదివ్యతేజు
 నవిదితబాహ్యలోకానీకవర్తను
 శ్రీరామచరణాబ్జచింతనాత్ము

గీ. బద్ధపద్మాననన్ధుఁ డపఃప్రదీప్తు...” (నవమా. 286 ప.)

మునివరు నొక్కనిఁ గాంచి యాతని సనేకవిధములఁ బ్రబోధించిరి. కాని, గురుమంత్రమునే జపించుచు, గురూపదేశమునే మననమునీయుచు గురుస్వరూపమే బ్రహ్మస్వరూపముగా ధ్యానించుచు, సర్వమును దన్మయముగా ననుభావించుచు నున్న యాతనికిఁ గడపటిగురువాక్య మొక్కటియే తుదకుఁ బ్రబోధకారణమయ్యెను !

తనపాపవిముక్తికిని, దుఃఖవిముక్తికిని, బంధవిముక్తికిని నెవ్వనియనుగ్రహము ప్రధానాధార మని యాతఁడు విశ్వసించియుండెనో యట్టివసిష్ఠుఁడు, తనప్రార్థనమును దిరస్కరించి నప్పుడు, ఒక్కసారిగాఁ గ్రోధోద్రిక్తుఁడై యమ్మహాత్మునిఁ జంపుటకు సాహించుటయం దాతనియహంకార మెంతవరమావధి నందినదో, యిప్పు డీతనిసర్వాత్మకత్వ మంతవరమావధి నందినది. తొలుత భౌతికార్థసంపాదనమునం దాతనికెంతపట్టుదల

యుండెనో, పిమ్మటఁ బరమార్థ సాధనవిషయమునందును నంతటి యభినివేశ మున్నట్లు ప్రదర్శించి కవి యాతనిభౌతికాధ్యాత్మికజీవితముల చరమాత్కృష్ట్యమును జక్కఁగాఁ జూపినాఁడు.

ఇకఁ జెప్పవలసినదేమి? కిరాతుఁడు వాల్మీకి యై, పరమబ్రహ్మర్షి యై, శ్రీమద్రామాయణకర్త యై, యాదికవి బిరుదముతో నప్పటికి నిప్పటికి నెప్పటికినిగూడ నక్షరస్వరూపుఁడై విరాజిల్లుచున్నాఁడు. ఈయితివృత్తము నాధారము చేసికొనియే కవి యీధర్మఖండ మంతయుఁ బ్రపంచించినాఁడు.

మఱియు, కేవలస్వార్థపరత్వముచే దయాధర్మాదులను, సామాన్యమానవత్వమునుగూడఁ బరిత్యజించి, తుచ్ఛధనలోలుఁడై, క్రూరదానపునింబోలి, స్త్రీలనక, బాలురనక, వృద్ధులనక దారుణహత్యలను గావించుటయే యాత్మధర్మముగ నిత్యహింసాకరుఁడై చరించుచున్న దుష్టబుద్ధి యగు నొకకిరాతాధముని—ఎవఁడో యొకనిపాదుఁడు క్రౌంచపక్షిని జంపినంతమాత్రముననే—కరఁగిపోవుచున్న హృదయముతోఁ, గొట్టుకొని పోవుచున్న పాణివాయువులతో,

“ మా! నిషద! ప్రతిష్ఠాం త్వ మగమ శ్శాశ్వతీ స్సమాః,
యత్రోక్తామిథునా దేక మవధిః కామమోహితమ్. ”

అనుప్రబోధవచనములతో ననుతపింపఁగలిగిన పరమదయాళునిఁగను, బ్రహ్మర్షిఁగను మార్పఁజాలిన యుత్కృష్టధర్మములు గల యీధర్మఖండము, రాగ ద్వేషాద్యరిషడ్వర్గసమా

కులం బయిన మానవలోకము నుద్ధరించుటకుఁ బరమసాధనమై యొప్పుచున్నది.

క వి క వి త్వ ము.

ఈగ్రంథములోని కవిత్య మంతయు నిరర్గళధారావిలసి తమై, లలితపదబంధురమై, పౌధమై, సలక్షణమై, హృదయ రంజకమై యొప్పుచున్నది. ఇక్కవికి నాంధ్రగీర్వాణభాషల యందు నిరతిశయపాండిత్యము గల దనుటకు గ్రంథమం దంత ట ననేకదృష్టాంతములు గలవు. ఆంధ్రకవిత్యమున నీతని కెట్టి సునిశితధార గలదో సంస్కృతకవితయందును నట్టిధారయే యున్నట్టు లీకావ్యమునం దచ్చటచ్చట సందర్భవశమున ఋషి పాత్రములచే నాంధ్రచ్ఛందోనిబద్ధముగాఁ బలికించిన సంస్కృ తపద్యములు దెలుపుచున్నవి. ఆంధ్రకవిత్యమువలెనే యిందు గానవచ్చు సంస్కృతకవిత్యమునయితము క్లిష్టతారహితమై, గంభీరమై, మృదుమధురమనోహరరచనముతోపెలయుచున్నది. చోరుఁడును, కూరుఁడును, ఖడ్గాదిభయంకరసాధనహస్తఁడును నగుకిరాతుఁడు సప్తమహర్షుల నెదురుకొనినప్పుడు వారు పరస్ప రము సంభాషించుకొనిన ఘట్టములందు గలయాయాపద్యములు పాత్రోచితభాషతో నెంతయు హృదయాహ్లాదకరములై విరా జిల్లుచున్నవి. మఱియు నాపద్యములలోఁ గొన్ని సంస్కృత చ్ఛందస్సుతోసంబంధములేని సీసగీతాదులును గలవు. 23, 24, 49, 50 పుటలను జూడఁదగును.

అట్టిధారాశసంభాషణసహిత మగు మనోహరసంస్కృత పద్యరచన మాంధ్రగ్రంథములయం దపురూపమే యని చెప్ప వచ్చును. మఱియు నీగ్రంథము చతుర్థాశ్వాసము 52 వ పద్యము హయగతిరగడ, 104 పద్యమందున్న (దండకములోని) సంస్కృతభాగము, షష్ఠాశ్వాసము (370) చూర్ణిక—వీని యందు కవి చూపినగీర్వాణకవిత్వరచనాసామర్థ్య మసాధారణ ధోరణిం జూపట్టుచున్నది. ఆంధ్రపద్యములందు గన్నట్లు సంస్కృతదీర్ఘసమాసములు సైతము సరళమధురశబ్దగుంభితము లై యున్నవి. మొత్తముమీదఁ గవిత్వ మంతయు మనోజ్ఞ రచనా విలసితమై ప్రౌఢమై యొప్పుచున్నది.

ఇక్కవికాలమునాటి కాలద్రదేశమునఁ బ్రబంధరచ నము పెచ్చుపెరిగియుండుటచే నీతఁడును నాయాఘట్టముల యం దవసరము లని తోచినచోటులఁ బ్రబంధలక్షణముల నగపఱచినాఁడు. కాని, యవి విసుపుపుట్టించునవి గాక సము చితముగానే యున్నవి. భవానీశకవి కేవలసాహిత్యపరుడే కాక స్వాధ్యాయపరుఁడు నై యుండినట్లు 373 వ పుటయం దున్న వేదపరిభాష గలపద్యము చాటుచున్నది.

ప్రౌఢప్రబంధములయందుంబోలె నీధర్మఖండమునం దును బంధగర్భచిత్రకవిత్వములు గలిగినపద్యములు కొన్ని గలవు, మఱియు సంగీతభరతాభినయాదిశాస్త్రములయందును

సీతనికిఁ గలవిశేషపరిచయమును పంచమాశ్వాసమునఁ (136 పద్యము మొదలుగఁ) గనవచ్చును.

ఆంధ్రీకరణము.

మూలగ్రంథమునుబట్టి యీతనిభాషాంతరీకరణ మెట్లుండెనో కనుఁగొనుటకు సంస్కృతధర్మఖండము నాకు లభియింపలేదు. అయినను గ్రంథమంతయుఁ బఠించువారికి, భారతాది గ్రంథములను మనయాంధ్రీమహాకవులెట్లు చెలుఁగించిరో, యట్లే యథామాతృకముగా నాంధ్రీకరింపక, మూలకథలను మాత్ర ముచుసరించుచు యథేచ్ఛముగా వర్ణనాదులను జేర్చుచు నాంధ్రీకావ్యోచితశైలిని గ్రంథమును మనోహరముగాఁ బరిపూర్తి నొందించె ననియే తోఁపఁగలదు. పెద్దవలనఁ బ్రసంగపశ్యమున నప్పుడప్పుడు వినఁబడువానిలో నొండురెండుశ్లోకముల యాంధ్రీకరణమునుబట్టి యీతని భాషాంతరీకరణసామర్థ్యము దేటపడఁగలదు :—

“శ్లో. పశ్చాద్ధో ధనదాయాదాః, ధర్మాన్ని నృపతస్కరాః.

జ్యేష్ఠభ్రాతృపమానేన, త్రయః కుప్యన్తి సోదరాః.”

“గీ. ధర్మ, రాజ, పహ్ని, తస్కరుల్ నలువురు

భ్రాత లరమునకుఁ బాలివార

లందు నగ్రజాతు నవమాన మొనరింపఁ

గెనుక వొడము మున్ను రనుజులకును.”

“శ్లో. రాజా రాష్ట్రకృతం పాపమ్, రాజపాపం పురోహితః
భర్తా భార్యకృతం పాపమ్, శిష్యపాపం గురు ర్వజేత్.”

“క. క్షితిజనకృతదురితము భూ
పతిఁ జెందున్ నృపతిచేయుపాతకము పురో
హితుఁ జెందున్ సతిదురితము
పతిఁ జెందుం జెందు శిష్యపాపము గురునిన్.”

ఛందోవ్యాకరణవిశేషములు.

ఆంధ్రకవిత్వము పుట్టినదిమొదలు నేటివఱకు నాంధ్రీ
ఛందోవ్యాకరణలక్షణము లేకనియమబద్ధము లై యుండలేదు.
కవిప్రయోగస్వాతంత్ర్యముచే నైన నేమి, లేఖకప్రమాదములు
పూర్వకవిప్రయత్నము లని నమ్మి తరువాతికవులు ప్రయోగిం
చుటచే నైన నేమి, ఇట్టికారణములు మఱికొన్నింటిచే నైన
నేమి యాయానిబంధనములు నానాఁటికి ననేకవిధముల మాఱి
పోయినవి. వానింబట్టి కవులలోను, లక్షణగ్రంథకర్తలలోను
మతభేదము లేర్పడినవి. వాని నెల్లఁ జర్చించుట కిది యదను
గాదు గాని, ధర్మఖండములోని ప్రయోగములు కొన్ని కొంద
ఱమతమున దుష్టములుగాఁ గన్పట్టినను గొందఱమతమున సాధు
వులే యని చూపుటకుమాత్రము కొంత యవకాశముఁ దీసి
కొనవలసియున్నది.

భందోవిషయములు :—

(1) ఉ—పు ల యతి :—

“కా, పునఁ జండాలుండ వాడు సందియములేమాహింప” 227 పు.

ఇది యొకచిత్రమైనయతి. సంస్కృతభాషయందు, ఇ, ఉ, ఋ, ౠ లకు భిన్నాచ్చు పరమైనప్పుడు వరుసగా య, వ, ర, ల అనునవి యాదేశము లగును. తీనికి యణాదేశ మని పేరు. ఆంధ్రీచ్చుండస్సలయందు “ఇ—యి, ఋ—రి, ౠ—లి” అనునవి పరస్పరము యతిమైత్రిఁ జెందుచుండుట యీ యణాదేశశక్తిచేతనే యనియు, నట్లే , ఉ—పు ’ లుగూడ యతిమైత్రి నొందవచ్చు ననియుఁ గొందఱు కవీంద్రులమత మైనట్లు తోచుచున్నది. కాని అక్షణగ్రంథకర్త లీయతిని గ్రహించినట్లు గానరాదు. అయినను, పూర్వకపులు కొందఱీయతిని వాడినారు. ఒండురెండుప్రయోగములనుమాత్ర మిచ్చటఁ జూపెదను:—

“దే, పునకు ననుంగువాండ వనియుత్సుకతన్...”

పాల్కురికి సోమన, వృషాధిపశతకము, 98 ప.

“కా, పునఁ దగ నడునుండుఁ బవనోద్భవుడున్...”

ఆంధ్రభాగవతము, దశమస్కం. ఉ. భా. 714 ప.

ఇట్టి వింకను గలపు. కావున మనకవిప్రయోగ మసాధువనఁ జెల్లదు.

(2) రేఖద్యయమైత్రి :—

ఈమైత్రినిగూర్చిన మతభేదము గజకచ్ఛపములపోరుం

బోలెఁ జిరకాలమునుండి పరంపరగా వచ్చుచున్నది. ఇది సామాన్యముగా నాంధ్రకవులయందఱగ్రంథములయందును గలదు. నన్నియభట్టారకునికి మున్నే శకటరేఖాచ్చారణము మాటిపోయినది. ఉచ్చారణభేద మున్నంతకాలము మనవారు దానికలయిక గూడని దనునిబంధనము నేర్పజిచిరి. ఆయుచ్చారణము సాంకర్యముఁ జెందిపోయినను, తొంటినిబంధనముమాత్రము కొందఱను బాధించుచునేయున్నది! దీనిచర్చ కిది యదను గామి విరమించితిని. ఉదాహరణములు గ్రంథమునందు చూడనగును.

(3) పాసభేదము :—

“క. అద్వారంబున నరిగి..., ‘తద్వార స్థితుఁడు...” సప్తమా. 272వ.

“ప్రాసస్పర్శేషు చైక ఏవ స్యాత్ ” అనుసూత్రము పరికారము కడవెడలఁ బ్రాస మేకరీతి నుండవలయు ననుట న్యాయమే కాని కవులప్రయోగవిశేషములంబట్టి ప్రాసవిశేషములును బెరిగిపోయినవి. పైపాసమువంటిది భారతాదిగ్రంథములఁ బెక్కిటఁ గానవచ్చుచున్నది. ఒక్కయుదాహరణము :—

క. అద్యపురోషోపలాలిత, ‘మద్భ్యోతిత’రోవిరుద్ధమాగ్రంబు ”

తిక్కనవిరాటప. చతు. 121 ప.

(గీర్వాణసూత్రాధారమునఁ గొందఁ జిట్టిచోటులఁ బ్రాసాక్షరములన్నిటికిని ద్విత్వము నిచ్చెదరు.)

(4) పృథ్వీవృత్తము :—

నాకు లభించిన లక్షణగ్రంథము లన్నిటఁ బృథ్వీవృత్తము నకుఁ బదిరెండవచోట విశ్రమము చెప్పఁబడినది. కాని, లింగమగుంట తిమ్మనమాత్రము సులక్షణసారమునందు దీనికిఁ బదునాలవస్థానమున యతిని విధించినాఁడు. నన్నియాదికపులు పండ్రిండవచోటనే యతిఁ గూర్చినారు. అల్లసాని పెద్దనామా త్మ్యుఁడు మాత్రము సంస్కృతలక్షణము ననుసరించి తొమ్మిదవ యింట దానికి విశ్రమమును గలిగించినాఁడు. మనభవాసీశకవి యారెండుమతములను బాటించి రెండువద్యములను జిత్రించి నాఁడు ! ఎట్లన,

“ప్రతోదముల గ్రుచ్చియుం ♦ బ్రదరఃరాజిచే నొంచియున్...”

106 పుట. 24 ప.

“చెలంగి ద్విజులం దిరఃస్మృతులఁజేయుటన్” 119 పుట. 72 ప.

తక్కినవానియందు పెద్దనమతమునే స్వీకరించినాఁడు:—

“శివస్తవ చయంబులున్ ♦ శివసహస్రనామంబులున్...”

అష్టమా. 257 ప.

II. వ్యాకరణవిశేషములు :—

(1) నః కౌ—కువర్ణకంబు పరం బగునపుడు, ఉకార ఋకారంబులకు నగాగమం బగు. (వ్యా. సూత్రము.)

ఈసూత్రమును పౌండ్రవ్యాకరణకర్త మొదలగువారు కొందఱు అంగీకరింపలేదు. దీనినిగూర్చినచర్చ చాలఁ గలదు.

దానిని నిలిపి ప్రామాణిక కవిప్రయోగములనుమాత్రము రెండి
నుదాహరించెదను :—

“అడిగిడుచోటఁ గాల్చెమలినంతనె ‘కౌనుకు’ బింద మయ్యెడున్.”

నన్నిచో. కుమా. అష్ట. 16 ప.

“నీకనినపదంబు దిప్పఁగ జగత్పతి ‘పద్మజుకైనఁ’ బాడియే ?”

ఎఱ్ఱన నృసింహపు. ద్వి. 28 ప.

వీనింబట్టి మనభవానీశుని

“ఛా, యాదయితోడయం బవధి ‘యాత్మనరాయువు

కంచు’ నెంచుచున్” 158 పుట 216 ప.

అనుప్రయోగము రక్షిత మగుచున్నది.

(2) “ఆగమచకారమునకు ముత్తు పరం బగునప్పుడు పత్వ
ము వచ్చును.” అని వ్యా. సూ.

“జనయిత్రీన్ భుజియింపఁ బెట్టక ‘భుజింఁచం’ గాదు.”

256 పుట. 177 ప.

ఇట్టిప్రయోగములు పూర్వాధునికములు లెక్కకు
మిక్కిలినవి గలవు. మచ్చునకు మహాకవిప్రయోగ మొకటి:—

క. మించుగ నూగురువులు శి

క్షించిన యాయెక్కిరింత పింగమునకు ను.

‘హించ’ నొక నాల్గు గడియలు” క. 2 పు.

(3) వానిల్లు—వాని+ఇల్లు. (ఇకారసంధి)

“జనరించుచుండు మీరును మేము ‘వానిల్లు’” 377 పు.

ఈసంధి సామాన్యముగా నాంధ్రగ్రంథములయందేన్నిటఁ గన్పట్టునదే. ఇతరోదాహరణముల మాని 'వాని'శబ్దమునకును, దానివంటిదే యగు 'దీని'శబ్దమునకును సంధినేయఁబడిన ప్రౌఢ కవిప్రయోగములనుమాత్ర మిచ్చట నిచ్చెదను:—

“ ‘వా,నరదముఁ’ దుని మెన్ సకేతుహయసూతముగాన్ ”

జైమినిభా. సప్త. 19 ప.

“ ననయమ్మువానిఁ గన్న నయమ్ము గలయింతి

ననయమ్ముఁ దాల్చు ‘వానన్నఁ’ జెనకి ”

నరసభూ. చతు. 68 ప.

“ శుద్ధపాదులు గాన చూడ ‘దీనంఘ్రులు’... ” నైష. తృతీ. 202 ప.

ఇట్లే మోచుక, లేకన్ మొదలగుప్రయోగములు చూపట్టుచున్నవి. కొండఱువ్యాకర్తలు వీనిని దోషయుక్తములుగాఁ బరిగణించిరి. కాని కొండఱమతమున నివి సాధువులే యైనట్లు పూర్వమహాకవిప్రయోగములు శతసహస్రములుగాఁ జూపట్టుచున్నవి. ఒండు, తెండు ప్రయోగములుమాత్ర మిందు చూపెదను.

“ గరభం ‘బెత్తుక’ క్రోలఁగాఁ దలఁచితే ? కష్టతత్త్వ ! ”

భాస్కరరా. ఆరణ్య. ద్వి. 102 ప.

“ బ్రహ్మిశ్రు మవలీలఁ ‘బట్టుక’ మ్రింగె ” రంగనాథరామ. బాల.

పినవీరభద్రాదు లనేకు లిట్టివానిని ప్రయోగించినారు.

ఇక వ్యతిరేకక్వార్థకమును (లేకన్) గూర్చిన ప్రయోగములలోఁ బ్రధానమైనది,

క. అనఘ ! యిది యేటితప మే

మనుషమదుఃఖితుల మగుట నాధారములే

కను సంతానోచ్ఛేదంబున..." నన్నియభా. ఆదిప. ద్వి. 143వ.

అను ప్రామాణికాగ్రగణ్యప్రయోగమే కలదు ! దీనిని
బలువురు పలుతోవలఁ బెట్టినారు !

గ్రంథపరిష్కరణము

(వ్యాతప్రతులు)

ఏ తద్గ్రంథ పరిష్కరణమున కాధారములైన వ్యాత
ప్రతులైదు. వానిలో రెండు తాళపత్రపుఁబ్రతులు. ఈ
రెండు ససమగ్రములే. ఒకటి సప్తమాశ్వాసము సగమువఱకు
ను, రెండవది అష్టమాశ్వాసముసగమువఱకును గలిగియున్నవి.
తక్కినమూఁడును గాగితపుఁబ్రతులు. అందొకటి పైవాని
వలెనే యసమగ్రము; ఒకటి సమగ్రమైనదే కాని, దీనిమాతృక
దొరకలేదు.* తక్కినమూఁడవకాగితపుఁబ్రతి, పైప్రతులు
నాల్గిటినిబట్టి ముద్రాణమున కనువగునట్లు విశదమైన లేఖనము
తో నున్నది. పైప్రతులు నాలుగును నేకమాతృకాపుత్రికలు
గావు గాని, తత్పుత్రికలపుత్రికలో, వానిదాహిత్యికలో యె

* ఇక్కాగితపుఁబ్రతి యథామాతృకముగా వ్రాయఁబడిన దగుటచే
మాతృక లేనిలోపము గానరాలేదు!

యుండు నని కొన్ని కారణములనుబట్టి తోచుచున్నది. వివరణ మనావశ్యకము.

మఱియు, నసమగ్రీపుఁబ్రతులు మూఁటియందును ననేకము లైనలేఖనదోషములు, ఛందోవ్యాకరణాదిదోషములు, పద, వాక్య, పాద, పద్య, కథాభాగ లోపములు, ఈలోపము లను బూరించుకొనుటకై కొన్ని చోట్ల విడిచిపెట్టఁబడినస్థలములు మొదలగునవి గలవు. నాలవప్రతి గ్రంథమంతయుఁ జాలవఱకు లుప్త భాగములు లేకుండ నున్న దన్నమాటయే కాని తక్కిన విషయములయం దెల్లఁ బైవానికిఁ దీసిపోలేదు. పరిశుభ్రముగా వ్రాయఁబడిన యైదవప్రతియందు సామాన్యము లగు లేఖన దోషములు విశేషముగను, తక్కినదోషము లచ్చటచ్చటఁ గొలఁదిమాత్రమును సవరింపఁబడినవి గాని దానియందును లెక్కకు మిక్కిలినదోషము లట్లే వ్రాయఁబడినవి. మొత్తము మీఁద సందిగ్ధ_ధస్థలములయందు పెక్కిటఁ బైప్రతు లన్నియు నేకవిధసాహాయ్యమునే చేసినవి ! * అయినను యథామతిని బరిష్కరించితిని. నాయజ్ఞానమున నిలిచిపోయిన తప్పలను మన్నింపఁ బాఠకులను వేడుచున్నాను.

సుప్రసిద్ధవిమర్శకులును, భాషాభిమానులు నగు శ్రీయుత బండారు తమ్మయ్య గారు ప్రసంగవశమున నేతత్పుస్తకము

* అష్టమాశ్వాసము సగము మొదలు గ్రంథముకడవఱకుఁ బ్రత్యంతరము లేమింజ్ఞేసి వానిపరిష్కరణము మఱింతకష్టమును గల్గించెను.

ముద్రింపఁబడినసంగతి విని సందిగ్ధపాఠములను సరిచూచుకొనుటకై తాటియాకులపైతి నొకదానిని దయతో నా కిచ్చిరి. అదియు సంపూర్ణగ్రంథముగాకపోయినను నేను గావించినసవరణములనేకములు కవ్యభిప్రాయానుసారములే యని తెలిపి నా కత్వం తామోదము నొడఁగూర్చినది. మఱియు, దానింబట్టి కానవచ్చిన భిన్నపాఠములు, “ముఖ్యపాఠభేదములు” అనుశీర్షికగల పత్రమునఁ జూపఁబడినవి.


ఆయా కథలయు, పాత్రములయుఁ బూర్వోత్తరసందర్భవిషయమున సీపురాణఖండము తక్కినపురాణములను బోలియున్నది. కాని, యొకచోటఁ గథాన్వయవిభేదముమాత్రమే నూంధ్రకావ్యములయం దదృష్టశ్రుతపూర్వముగా నున్నది. ఏది యన,

ఈగ్రంథమునయష్టమాశ్వాసము 271 వ పద్యము మొదలుకొని నవమాశ్వాసము 260 వ పద్యమువఱకు రామాయణకథా సంగ్రహము గలదు. దీనిని శివుఁడు దేవతలకు తన భవిష్యదవతారకథగాఁ జెప్పినాఁడు. కథాప్రారంభమున మనకవి, యటువదిపద్యములవఱకు శంకరునిచే భవిష్యదర్థక్రీయలతోనే దానిని చెప్పించినాఁడు. కాని, పిమ్మట ససఁగా, అష్టమాశ్వాసము 311 వ పద్యము మొదలుకొని నవమాశ్వాసము 253 వ పద్యమువఱకు భూతకాలక్రీయల నుపయోగించినాఁడు.

దీనింబట్టి కవి ప్రమాదపడినాఁ డేమో యని సంశయింపవలసి వచ్చును. కాని యట్లు తలంప వలనుపడకుండఁ దరువాతిపద్య ములయందు మరల భవిష్యదర్థకక్రియలనే వాడి కథను ముగింపఁజేసినాఁడు ! ఈ హేతువుచేఁ గవి బుద్ధిపూర్వకముగానే యట్లు వ్రాసియుండు నని నిశ్చిత మగుచున్నది. కావున దీని నిట్లు సమర్థించుకొనవచ్చును.

(1) సంస్కృతపురాణములయం దీదృశ మగుసంప్రదాయము బహుళముగఁ గన్పట్టును. అన్నిటికంటెఁ బ్రధానమైన యుదాహరణము, ఆదికావ్య మని ప్రసిద్ధిఁ గాంచిన రామాయణమే. ముందు జరుగఁబోవు నని నారదుఁ డుపదేశించిన రామాయణకథను వాల్మీకి భూతక్రియలతోనే రచించినాఁడు! ఈధర్మఖండము మూలమునఁగూడ నాంధ్రమున నున్నట్లే యుండియుండును.

(2) శ్రీరామకథ జగత్ప్రసిద్ధ మైనది. దానిని కడకు వెడల భావిక్రియలతోనే వ్రాయునెడలఁ బాఠకులకును, శ్రోతలకును విసుపుగా నుండు నని భావించి భావిక్రియలతోఁ గథ సారంబించి, భూతక్రియలతో రావణసంహారము చేయించి మరల భవిష్యదర్థకములతో శ్రీరామవట్టాభిషేకము చేయించి, కవి, పూర్వోత్తరసందర్భమును పోషించుకొన్నాఁ డని యైన సమర్థింపవచ్చును.

 పైకియలమార్పు, ఆశ్వాసమధ్యమునఁ జేయుట కంటె నయ్యాశ్వాసముచివరవఱకు నాకియలనే నిల్పుట కొంత వఱకు యుక్తియుక్తముగా నుండు నని యెంచి అష్టమాశ్వాసము కిరి1 వ పద్యము మొదలుకొని యయ్యాశ్వాసము తుదిదాక భూతకియలను భావిక్రియలుగా మార్చితిని. అట్లు గావించుట వలనఁ గవి కవితాధార కేమియు భంగము వాటిల్లలేదు.

గ్రంథ ముద్రణము

శ్రీమదభినవ కృష్ణదేవరాయ విరుదాంకితులును, భాషా పోషకులును, ఔదార్యశీలురును, శ్రీవీతికాపుర సంస్థానాధీశ్వరులును నగు శ్రీమన్నరహారాజా, శ్రీరావు వేంకట కుమార మహిపతి సూర్యారావు బహదరువారు, విశేషధనవ్యయముతో మిక్కిలియరుదైన * యీధర్మఖండమువ్రాతప్రతితులను సంపాదించునేర్పాటులను గావించి, లేఖకులను నియమించి, కాగితపుఁ బ్రతుల వ్రాయించి, సమగ్రగ్రంథముగా ముద్రింపించి, యస్తమింపనున్న కవికిరీని గాపాడి, భాషకును, ఆంధ్రలోకమునకును

* ధర్మఖండమువ్రాతప్రతులు మిక్కిలి దుర్లభము లనుటకు—
చెన్నపురి ప్రాచ్యలిఖితపుస్తకభాండాగారమున ప్రథమాశ్వాసముమాత్రమే కలదని తెలుపు తత్తోశసముదాయపట్టికయు, సమగ్రమైన గ్రంథము లభియింప లేదని వ్రాసిన ఆంధ్రకవులచరిత్రమును, ఏతత్పుస్తకప్రకటనమునకు లభియించినయసమగ్రపుఁబ్రతులును చార్కాణములు.

మహోపకారమును గావించియున్నారు. ఏతద్విద్యాపోషకుని
 పితృ పితామహాదు లగు ప్రభువులును, కవీంద్రుల గౌరవించి,
 పోషించి, వారిచే ననేకగ్రంథముల వ్రాయించి, కృతుల నంది,
 యపారయశంబును గాంచియున్నారు. కీర్తిమంత మైన యిట్టి
 సద్వంశమున జనియించి, తమపూర్వులయశంబునకు వన్నె దెచ్చు
 చున్న యశాదార్యశాలు లగు నీప్రభువర్గులను, వీరికుటుంబమును
 సర్వేశ్వరుం డగు పరమేశ్వరుండు, ఆయురారోగ్యైశ్వర్యాదుల
 నొసగి, యింకను ననేకోద్ధగ్రంథములఁ బ్రకటింపించి, భాషాసం
 రక్షణ మితోధికముగ నొనరించునట్లునుగ్రహించుఁగాక యని
 నిరంతరము వేడుచున్నాను.

వీరికాపురము
 ప్రజాపతివత్సరవిజయదశమి }
 జయవాసరము.

ఇట్లు విబుధవిధేయుండు

న డ తు దు టి వీ ర రా జు.

శుభమస్తు
ఆవిష్కృతమస్తు

ధర్మ ఖండము



ప్రథమాశ్వాసము



శ్రీ సగకన్య ముత్యముల

చేదలబ్రా లిడువేళ శీర్షగం

గానది చిందుబిందువుల

క్రందున సర్వసుపర్వకోటి ను

వీనులవై భవంబునఁ బ

విత్రితగాత్రులఁ జేయుశంభుఁ డా

శ్రీనగరాజమందిరుఁ డ

శేషశుభంబులు మాకు నీవుతఁ.

మ. గరిమం గౌస్తుభరత్న బింబితనిజాం

గస్ఫూర్తి వేటొక్క నుం

దరి యంచుక సిరి యెంచు నత్తటి నితాం

తప్రీతి సంధిల్ల న

య్యురుభూషామణి తత్కుచాగ్రమున నా

యోజించి కేళికళా

స్ఫురణక రంజిలఁజేయుశౌరి దయఁ బ్రో

చు న్నమ్ము నెల్లప్పుడున్.

2

చ. సురరమణీమణీచిగుర

చుంబితపాదసరోజ మారఘ

స్మరనిరవద్యవామతను

సౌధనివాసిని యోగిలోకహృ

త్సరసిరుహభ్రమద్భ్రమరి

సర్వజగజ్జనయిత్రి శీతభూ

ధరవరపుత్రి నిత్యశుభ

దాత్రి ననుం గృతకృత్యుఁ జేయుతన్.

3

సీ. ఏదేవి గాదిల్పైదోడు దైవత

కోటి బుభుక్షు వోమీటుదాత

యేదేవిపాదంబు లింద్రాదిసురమౌళి

రాజమాణిక్యసీరాజితంబు

లేదేవి శంఖపద్మాదిశేవధు లీనుఁ
జంచలనిజకటాక్షాంచలముల
నేదేవికిని గాస్తుభాదీప్తిదీప్తంబు
హరియురఃపీఠిసింహాసనంబు

గీ. కాంతలతికాంతకుంతసంక్రాంతవిజయుఁ
గంతు రతికాంతు నేదేవి గన్నతల్లి
యట్టిజలనిధికన్య లోకై కమాన్య
కలిమిపైదలి మాయంట నిలుచుఁగాత.

4

ఉ. శ్రీకరశోణరత్నరుచిఁ
జెన్నగుప్రన్ననిమేనితోడ బం
ధూకసుమారుణాంబరము
తో నునులేనెలనొప్పు కొప్పుతోఁ
బ్రాకటలోచనత్రయవి
రాజిత మైనమొగంబుతోడ న
స్తోకకృపావిభూతి నిలు
చున్ భువనేశ్వరి నామనంబునకా.

5

క. శారద వీణాగానవి
శారద తనుకాంతివిజితశారదశరభృ
న్నారద మామకకృతికిన్
పారదయన్ సంఘటించుఁ జాతుర్యకళల్.

6

క. నిజముఖమదలోభాల్లి

వ్రజముఖరితదిజ్ముఖున్ సువాహనితాఖున్
గజముఖుఁ బంచముఖాత్మజుఁ
సజముఖబర్హిర్ముఖనుతు నాత్మ భజింతున్.

7

నీ. శ్రీరామనామసుధారసమదవదిం

దిందిరం బెవ్వని ధీనమృద్ధి
భారతామ్నాయాదిబహుతరగ్రంథముల్
రచియించె నెవ్వఁడు ప్రచురఫణితి
నార్య యెవ్వనిజిహ్వా నాత్మీయసఖశిఖ
రములచే బీజాక్షరములు వ్రాసె
శూరుఁ డేశూరుని చారుతరాంగంబు
నిజకిరణావాప్తి నెగడఁ జేసె

గీ. సట్టికవితారమాకలశాంబునిధుల

వామలూరుసముద్భవవ్యాసకాళి
దాససుకవిమయూరులఁ దలఁచి కొలిచి
యంజలి ఘటించి ప్రార్థింతు నన్వహంబు.

8

మ. ఎలమి న్నన్నయభట్టుఁ దిక్కమఖ భీ

మేశాఖ్యుని నోము న
త్యలఘుప్రాభవుఁ బెద్దనార్యు ఘను బో
తామాత్యు శ్రీనాథుఁ బిం

గళిసూరన్నను భాస్కరున్ విమలవా
కౌతుర్యసంసిద్ధికిం
జెలువొప్ప న్వినుతింతు నాంధ్రకవితా
సృష్టిక్రియాప్రప్టలన్.

9

చ. నెఱి గిరిజేశుమాలిపయి

నేనును దాను వసెంతు మెట్లు నా
కుటవు సుధామరీచి యని
యుమ్మెతవు వ్యసురీతి ముమ్మరం
డటచినఁ బ్రాజుతోడ సముఁ
డొనె వృథా కవినంచు నెల్లెడం
దటచుగఁ బ్రేలుఁగాక కవి
తారసవాసన తా నెఱుంగునే.

10

క. కోకిల పలికిన నోర్వని

కాకవులతెఱంగునన్ సుకవిసూక్తులకుం
గాకవు లటచిన నేమి వి
వేకనిధులు బుధులు చెలఁగి విందురు కరుణన్.

11

క. కొఱమాలి పలికి మూఢత

నెఱపక సత్సభల మాననియతి నిలుఁడు మీ
రెఱుంగనియది త వ్వునకుఁడు

ఫిఱికితనములేని కుకవి బృందములారా.

12

గీ. అనుచు నిష్ప్రదేవతాదిమసత్కవి

వందనంబుఁ గుకవినిందనంబుఁ

జేసి తెనుఁగుబాస భాసుర మగుగతిఁ

గబ్బ మెలమిఁ జేయఁ గాఁ దలంచి

13

గీ. స్కాందమునఁ దగు నేఁబదిఖండములను

ధరణిధరములఁ గనకభూధరముకరణి

మేటియై ధర్మఖండంబు మిగుల సలరూ

నదియు నాశేర్చురీతిఁ జెప్పెద ముదమున.

14

ప్రగ్ధర. చంచన్నిర్మాణలక్ష్మీసమధికఫలద

స్కాందకల్యాణవాణి

పంచాశతంధహారప్రనిమలతరళో

ద్భాసియై ధర్మగర్భ

ప్రాంచల్లీలాస్పదంబై హరమరహరమా

హత్వశోభాంచితంబై

యొంచఁ శ్రీధర్మఖండం బిది దురితతమో

హేళియై హేళి నొప్పున.

15

క. అని యూహించుచు నే నొక

శనిత్రయోదశిఁ బ్రదోషసమయంబున శం

భునిఁ బూర్తివేళుఁ బూజిం

చి నియతి నున్నంత నానిశ్చినియందుఁ.

16

సీ. మణిగణాంచిత హేమమయక రకుండల
 చ్చవి గండమండలిఁ జొకభింప
 నలఁతిరుద్రాక్షపేరులతోడ నురమున
 తారహారములు క్రొందఱుకు లీన
 హస్తారుణద్యుతి నామేడితప్రభ
 నబ్జరాగాంగుళీయకము లమర
 తపనీయమేఖులతళతళల్ కటితటిం
 దరుణార్కరుచులఁ ద్రస్తరు లొనర్ప

గీ. స్వర్ణవర్ణాంగకమున జ్యోత్స్నావిశుద్ధ
 భూతి చెలువొంద నొకమహాపురుషవరుఁడు
 తఱుకుమొగమునఁ జిటునవ్వు బెళుకుఁగనులఁ
 గరుణయుఁ దలిర్పఁ గలలోనఁ గానుపించె.

17

గీ. అచ్చెరువు నొంది యతఁ డెవ్వ రనియు నెఱుంగ
 కే నమస్కృతిఁ గావించి యెదుట నిల్చి
 యున్నతఱి నన్నుఁ జూచి ప్రసన్నఘటితి
 నాదరించుచు నతఁ డిట్లు లానతిచ్చె.

18

గీ. సర్వధర్మకర్మసారసంగ్రహశోభి
 యైనధర్మఖండ మాంధ్రభాష
 నీవు రచనసేయు మీకథ మాపేర
 సంకీర్తంబుసేయు మనఘచరిత.

19

వ. అనియె నంత నొక్కమహాత్ముండు మదాపునితెఱంగున
నేతెంచి యల్లన మధురస్వరంబున ని ట్లనియె. 20

క. ఇతఁ డమృతలింగ మితనికిఁ
గృతి యొసఁగుము నీదుకోర్కు లెల్ల ఫలించున్
గృతికిఁ గృతి యొసఁగునుకృతికి
నతులితశుభవిభవలాభ మగు టద్భుతమే. 21

వ. అనియె నాలోనన మేలుకాంచి యుదంచితకౌతూహలాయత్త
చిత్తుండనై. 22

ఉ. శ్రీమయవాగ్విలాసుఁడు న
శేషలిప్తిప్రవణుండు భూరిశో
భామహానీయమూర్తియుఁ బ్ర
బంధనిబంధనబంధురక్రియా
భామహతుల్యసూత్రుఁడు నృ
పాలకపూజ్యుఁడు నంచుఁ దన్ జను
ల్వేమరునెంచ దిట్టకవి
వేంకటరాయకవీంద్రుఁ డొప్పగున్. 23

చ. అతనికృపాకటాక్షవిభ
వాతిశయం బనిశంబు గల్గ నే
నతులకవిత్వతత్త్వమహి
మాఢ్యతఁ బ్రాఢిమఁ గంటిఁ గావునం

గృతమతిచేఁ బ్రబంధ మొన

రించుతలంపును స్వప్నమున్ సమం

చితగతి నమ్మహాత్మునకుఁ

జేతులు మోడ్చుచు విన్నవించితిన్. 24

వ. మద్గురుండైన యక్కవివరుండు నత్యంతకృపాతరంగితాంత
రంగుండై. 25

సీ. ధాత్రి భారద్వాజగోత్రపవిత్రుండై

సురుచిరాపస్తంబ సూక్తిఁ డగుచు

నిరతాన్నదానాభినిరతుఁడౌ నీదుల

పలినరసామాత్యపాత్రప్రదుని

సంతతపూజితశంకరుం డగుశంక

రామాత్యమాళికి నాత్మభవుని

బ్రాజ్ఞుని నచ్చమాంబాగర్భశుక్తిము

క్రామణి నీశ్వరధ్యాననిరతు

గీ. భవ్యశృంగారమంజరీకావ్యరత్న

మాంధ్రభాష నొనర్చిన యనఘచరితు

శంభునిభుం డగు నివృత్తూరిశంభుశిష్యు

నను భవానీశనాముఁ గన్గొనుచుఁ బలికె. 26

క. శ్రీకర మత్కారుణ్యర

సాకలనఁ బ్రబంధకర్తవై యలరితి వీ

వీకృతికన్య న్మాన్యన్

శ్రీకంఠన కర్పణంబుసేయుము వేడ్కన్.

27

గీ. అఖిలలోకై కనాయకుం డయిన శ్రీగి

రీశ్వరుడు మల్లికార్జునుఁ డిందుమాళి

యిష్టదైవంబుగద నీకు నీవ్రబంధ

మంకితముసేయు మీ నమ్మహాత్మునకును.

28

క. చెఱకున ఫలముం, బసఁడిం

దఱచుగఁ దావియుం, బటీరతరువున. విరియున్

వఱలినగతి నీకృతికిన్

గఱకంఠుఁ డధీశుఁ డగుట శౌరవము మహిన్.

29

ప. అని యానతిచ్చిన.

30

చ. లలితనవీనతాండవవి

లాసవిశేషకవర్దభృజ్జటా

వలయసరిధ్నుళంఘళర

వప్రతతిప్రతిభానమానవా

గ్విలసనశాలియైన యల

వేంకటరాయకపింద్రచంద్రు నే

నలరి నుతించి మొక్కుచుఁ ద

దాజ్ఞఁ బ్రబంధముసేయఁబూనితిన్.

31

మ. హరిశ్చంద్రుండగు రావుమాధవస్వపా

లాగ్రేసరుం. గావ్యచా

తురి మెప్పించి తదీయసత్కృప సిరుల్

దోరంబుగా నంది బం

ధురజేజుం డయి వక్కలంకకులవా

థోరాశీరాకాసుధా

కిరణుండై తగు వీరభద్రసుకవిం

గీర్తింతు నానెచ్చెలిన్.

32

Rel. 2246

క. అనుచున్ మఱియు నిదానీం

తనవిద్యత్కవులఁ బొగడి తత్కారుణ్యం

బున నీకబ్బము నానే

ర్చినచందంబునఁ దెనుంగునేయుదు వేడ్కన్.

33

గీ. అంగనాసంగవామాంగుఁ డరునాంగుఁ

డఖిలకారణకర్త లోకై కభర్త

భక్తవితతికి ముంగొంగుపసిఁడి మేటి

వేల్పు శ్రీగిరిపతివంటివేల్పు గలఁడె.

34

వ. అని తలంచి మ్రొక్కి యమ్మహాదేవునకు.

35

—♦ పవ్యంతములు. ♦—

క. భవునకు సహస్రదళసం

భవముఖ్యనిలింపనినుతపదవిభవునకున్

భవవారిరాశికుంభో

ద్భవునకు ఫాలాక్షవిజితభావభవునకున్.

36

క. ధరణిశతాంగునకును శశి

తరణిరథాంగునకు దైవతభుజంగునకు

సరిదధిపనిషంగునకుం

గరధృతసారంగునకును శౌరాంగునకున్.

37

క. అజరాల్లిమాల్లిరత్న

ప్రజజనితమయాఖిపిహితవరచరణునకున్

రజతాచలశరణునకున్

భుజగేంద్రాభరణునకున్ ద్రిపురహరణునకున్.

38

క. భూరిశిరశ్చంద్రసుధా

ధారోజ్జీవితిశిరోధితలహరితపం

కేరుహభవమస్తకకృత

సారస్వతిముదితునకును సద్విదితునకున్.

39

క. వ్యాళాధిపవృతమంథర

శైలోన్మథితాంబురాశిసంజాతమహా

కోలాహలహాళిహాల

లీలాసంహారునకు దళితమారునకున్.

40

క. సోమార్ధకలాపునకున్

హైమవతీసమ్మదాంతితాలాపునకున్

హేమాద్రిచాపునకుద

స్తామితబలసామజాసురాహోపునకున్.

41

క. సతతదిదృక్షాగతహిత

తతతైర్థికమానవార్పితస్వర్ణమణీ

చతురనటికరితురగా

ద్యుతిసంభారునకుఁ ద్రిజగదాధారునకుఁ.

42

క. శ్రీగిరిశిఖరాభ్యున్నత

ధాగధగద్భర్మనిర్మితప్రాసాదా

భోగనివాసున కగజా

యోగార్పితసతతమానసోల్లాసునకుఁ.

43

క. సాదరకృపామతికిఁ దరు

ణాదిత్యసహస్రశోభనాచ్ఛద్యుతికిఁ

వేదావళికృతనతికిఁ

శ్రీదప్రేమాభిరతికి శ్రీగిరిపతికిఁ.

44

ప. సభక్తిసమర్పితంబుగా నాయొనర్పంబూనిన ధర్మఖండం బను

ప్రబంధరాజంబునకుఁ గథాక్రమం జెట్టి దనిన.

45

శా. శ్రీనిత్యం బయి నై మిశం బలరు ధా

త్రి న్మోనిసింహప్రయు

క్తానూనాధ్వరహోమధూమజలవా

హవ్యూహానిధ్యానసం

ధానాఖండశిఖండితాండపనిదా

నప్రాణ మజ్జ సిర

స్వానాయోజితవల్లకీకృణానది

వ్యస్త్రీమనఃకాంతమై.

46

గీ. శౌనకాదు లయినమాను లానై మిశౌ
రణ్యమున నగణ్యపుణ్యకథలు
వినఁగ నానఁజేసి వినయసమేతుఁ బ్ర
ఖ్యాతు సూతుఁ బ్రీతిఁ గాంచి యనిరి.

47

గీ. రామదేవునినామంబు ప్రేమతోడ
వినఁగ వేడుక యయ్యె నో యనఘ మాకుఁ
దెలుపవయ్య మహాభాగ ధీనమేత
ఖ్యాతవినుతపురాణార్థజాత సూత.

48

మ. అనినన్ సూతుఁడు శౌనకాదులకు నా

హోదంబుగా నిట్లను

న్వినుతింపం దగు పృచ్ఛచేసితిరి యెం

తే మేలుమేల్ రామదే

వునినామంబు ద్రిలోకపావనతచే

బొల్పారు నానేర్చిన

ట్లానరం దెట్పెదఁ జిత్రగింపుఁడు తదీ

యోదారమాహాత్మ్యమున్.

49

సీ. కమలాక్షు వనమాలికావిరాజితపక్షు

సుస్మితముఖపద్మ సుగుణసద్మ

చరచక్రివరకరు దానవభీకరు

బాణబాణాసకృపాణిః బాణి *

సనకాదిసేవ్య నిర్జరభావ్య ఘనఘనా

ఘనదేహు నాజానుకలిత బాహు

సుందరు ధృతిజితమందరు లక్ష్మణ

శత్రుఘ్నభరతాదిసహితు మహితు

గీ. మారనిభు విభుఁ బ్రభు నత్యుదారు వీరుఁ

గనకభద్రాసనాసీనుఁ గనకవసను

నవనిజాకాము రాము లోకాభిరాముఁ

దలఁచి నుతియించునరుఁడు సద్ధన్యతరుఁడు.

50

గీ. రాజశేఖరు ఖరదైత్యరాజదమను

నచ్యుతు ధరాత్మజామనోహరు నహీన

రత్నభూషణభూషితు రాము శివు భ

జించుసుకృతి కృతార్థుఁడై కాంచు ముక్తి.

51

గీ. అనఘమై యాద్యమై పరమాత్మయై ని

రంతరానందమయమై యనంత మగుచు

యోగివరు లాత్మ రమియింప నుల్లసిల్లు

నట్టిబ్రహ్మాంబు రామూహ్వయమునఁ దగియె.

52

క. రా యనినంతనె మొగమునఁ

బాయును వృజినవ్రజంబు వడి నది మరలన్

* కృపాణపాణి—ప్రా.ప్ర.

డాయక యుండ మకార ము

పాయమునఁ గవాట మిడిసపగిదిఁ బొసంగున్.

53

గీ. రామ యనినయక్షరద్యయం బెవ్వని

రసన నధివసించుఁ బొసంగ నతఁడు

జ్ఞాని మాని పుణ్యశాలి కులీనుండు

నకలవేదవేది సుకృతి జగతి.

54

ఉ. జారుడు వేదశాస్త్రగురు

సద్విజనిందకుఁ డార్యగర్హితా

చారుడు హేతునిషకుఁడు

సంతతభోగపరుండు లోభియుం

జోరుడు పాపి నాస్తికుఁడు

జూదరియుం బిశునుండు లోనుగా

వీరలు రామనామజప

వృత్తిఁ గృతార్థతముల్ వసుంధరన్.

55

క. దేవారాధనరహితులు

దేవబ్రహ్మస్వహరులు స్త్రీలోలు రస

ద్భావులు పుళిందపుల్కన

సేవకులు రామనామసేవఁ బవిత్రుల్.

56

గీ. స్నానసంధ్యాజపాద్యనుష్ఠాన వైశ్వ

దేవవిరహితుఁ డయినభూదేవకులుఁడు

మహితవిప్రోచితాచారసహితుఁ డయిన
శూద్రుఁడును రామజపమున శుద్ధుఁ డరయ. 57

గీ. అధికవర్ణాంగనాగామి యధమవర్ణ
కామినీసంగతుం డుదక్యారతుండు
నిజకులాచారరహితుండు నీతిబాహ్యుఁ
డనయమును రామజపమున ననఘు లవని. 58

గీ. విహితసత్కర్మములు మాని వెన విరుద్ధ
కర్మకరు లగు యాతనాగామివిప్ర
రాజవిట్కూర్చద్రవరులు శ్రీరామనామ
జపమునఁ బవిత్రులగుట నిస్సంశయంబు. 59

గీ. ఎట్టికూర్మిరు లయిన నెలమి విరక్తు లె
నిర్మలాత్ము లగుచు నియతి రామ
నామజపము సల్పి రామసాహస్యంబుఁ
జెంది సుఖముఁ బొంది యుందు రెపుడు. 60

గీ. అవని సంసారసంస్థితం డయ్యు రామ
నామజప మొనరించిన నరుఁడు దురిత
సమితి నంటక నిర్మలత్వమున మెఱయుఁ
బంకకీటంబుగతి నతిప్రాధరీతి. 61

నీ. మందాక్షదేహాభిమానమాయాస్మయ
ప్రముఖముల్ నిడనాకి భక్తిఁ బూని

సకలకర్మవిరక్తిః బ్రహ్మకటించి సంగవి
 నిర్ముక్తుఁడై యతినిష్ఠతోడ
 నారదాదిమునీంద్రీనారపూజిత మగు
 శ్రీరామనామప్రసిద్ధజపము
 వ్యత్యస్తముగ నైన వరుసతో నైనను
 స్మరియించి దుష్కృతచరితుఁడైన

గీ. రుచిరగతిఁ బొందు రామసారూప్యముక్తి
 మును కీరాతుఁడు రామసన్మనుజపమున
 ననఘులు నుతింప వాల్మీకి యగుచుఁ బ్రబలి
 కలుషముల నుజ్జగించినకరణి ధరణి. 62

గీ. అనినఁ గథకునితో శౌనకాదు లనఘ
 యాకీరాతునితెఱుఁ గెట్టి దరయ నతఁడు
 వామలూరూఢ్యపుం డెట్టివలన నయ్యెఁ
 డెలుపు మచ్చెరు విది యనఁ బలికె నతఁడు. 63

ఆ. వెలయ నక్కిరాతువృత్తము మీకు నే
 విన్నవెంటు వినుఁడు వీను లలర
 సరసఁ బదియు రెండుసంవత్సరము లనా
 వృష్టి యయ్యెఁ దొల్లి విశ్వమునకు. 64

చ. అపని కవగ్రహంబుగ గ్ర
 హంబులు వక్రగతిం జరింపఁగా

నివిరె గొలంకులు న్నదులు

నెండలచే జెడె సస్యసంఘముల్

జవ మఱి వర్ణధర్మములు

సంకర మయ్యె నశించె సర్వజం

తువులును ధారణల్ దొఱంగి

తోచెను క్షామము సావధామమై. 65

వ. అక్కాలంబున.

66

క. పన్నిరువురు భాస్కరులుం

బన్నినఁ దనదైన*చలువ వాయని దని లో

నెన్ని హిమగిరికి నరిగిరి

నన్నుతగతి ధర్మపరులు సప్త రివరుల్. 67

ఆ. అరిగి కాంచి రొక్కయటవి ననేకప

వదనదాననేకవర్ధితాతి

తుంగశిఖరకుసుమనంగతతారకా

విసరభూరుహములఁ బొసఁగుదాని. 68

సీ. నకులకీచకభీమ శకునిశిఖండిసం

కలితమై భారతకథ యనంగ

శరభకేసరిగజర్భగవయాదిస

నాథమై రామాయణం బసంగఁ

బ్రద్యున్ను శంబర రామబృందావన

దక్షత భాగవతం బసంగ

హరిణీభుజంగప్రయాతాభిరామమై
సలలితవృత్తశాస్త్రం బసంగ

ఆ. సచ్చభల్లఖడ్గ హరిపుండరీకాళి
సహిత మగుచు యుద్ధమహి యనంగఁ
దనరుదాని దేవదానవాభేద్యమై
యమితచోరహృద్య మయినదాని.

ఆ. ఇందుమూర్తిరీతి నిల ఋక్షసేవ్యమై
గౌరి యనంగ స్థాణుకలిత మగుచు
సగరుతిలకశోభియై కామినియుఁబోలె
నొనరి సిరులు గవయు చున్నదాని.

70

క. ఝల్లీగణనాదితమై
మొల్లం బగునయ్యరణ్యముం జొచ్చి మిథ
స్సల్లాపంబుల నమ్ముని
తల్లజులు చనంజనంగఁ దన్మధ్యమునన్.

71

ఉ. అంతికపక్కాదాధిపతి

యైనపులిందుఁ జొకండు సర్వజీ
వాంతకుఁ డంతకప్రతిముఁ

డాయతబాహుఁడు నీలదేహుఁ డ
త్యంతనిశితఖడ్గవిశి.

శాస్త్రకరోరకుతాతతూణస.

త్కుంతధరుండు నిర్దయుండు

గూరుండు చోరు డుదారుఁ డెంతయున్.

గీ. మాంసఖాదనమధుపానమాంసలుండు

పింగళాక్షుండు పరిణాహవీనవత్సుఁ

డధ్వగామిజనౌఘవిత్రాపహరణ

మరణకరణాతిదృఢకరచరణుఁ డతఁడు.

73

సీ. ధర్మగుణానక్తిఁ దలఁపనేరక పూని

ధర్మగుణానక్తిఁ దగ మెలంగి

విప్రవరావనవిధిఁ బరాజ్ఞుఁ డయి

విప్రవరావనవిధి భజించి

కనకాంబరధ్యాన గంధ మెఱుంగక

కనకాంబరధ్యాన గతిఁ జెలంగి

యనిమిషభక్తసమానక్తిఁ జెందక

యనిమిషభక్తశోభనతఁ జొక్కి

తే. ధీవరాదృతమహిమచేఁ దేజరిలక

ధీవరాదృతమహిమచేఁ దేజరిల్లి

పుణ్యజనఘనవిఖ్యాతిఁ బొందలేక

పుణ్యజనుఁ డనువిఖ్యాతిఁ బొనఁగువాఁడు.

74

తే. కనియెఁ గాషాయవల్కలాజినవననుల

లలితరుద్రాక్షమాలికాకలితఘాతి

ధరుల దండకమండలుకరుల నుదిత
తరణిపావకనిభద్రీ పితనుల మునుల.

75

తే. కామసంహరణాతిప్రగల్భు లగుట
హరువ్రతిచ్ఛాయ లనఁ దమోహనసశక్తి
నర్కమూర్త్యంతరము లన నలరునట్టి
ఘనరజఃఖండనస్వచ్ఛతనుల ఘనుల.

76

చ. పాదలమఱుంగున న్నిలిచి

పొంచి కనుంగొని చోరపుంగవుం
డదయత నస్మదీయవిశి

భావలి నేఁ డిదె వీరి నొంచెదం
గదిసి సమస్తవస్తుతతిఁ

గైకొని పుత్త్రకళత్రరక్షచేఁ
బొడలెడ నంచు నెంచి మదిఁ

బొంగి మునీంద్రులమ్రోల నిల్పినన్. 77

సీ. బహుశసాలగ్రామ భరితలోహితతామ్ర

సంపుటావలి నికుంజములఁ బెట్టి
వివిధబృహదీపవేషితపుస్తక

సంభార మందంద జాఱవిడిచి
వల్కలముద్రిత వరదేవపూజోప

కరణసామగ్రి లాఁగలను విహారి

పుణ్యాపగాజలపూరితస్పాటిక

స్వచ్ఛకుండికలు పార్శ్వముల వైచి

తే. హాటకచ్ఛాయ నెఱిమించు సంగకములఁ
జెమట లుప్పతిలంగ దిగ్భ్రమము గదిరి
మానదశపూని గమిగూడి మానసములు
వాయుధుత మగు నావకై నడిఁ జలింప.

78

సీ. యమ ఇవ పాటచ్చరాధమోఽయం సము

పాగతః కర్తవ్య మత్ర కిన్ను

నితరాం నజానాతి నిర్మలః సాక్షాత్ ఖలు

దాతు మస్మై తపోధన మృతే హి

నాస్తి వరాటక మపి బతాస్మత్సదే

శే హరిష్యతి కిన్ను జీవితాని

గంతవ్య మిహ కుత్ర కా వా గతి స్తతో

గంతుం సమర్థా న కాతరాశ్చ

తే. రక్షకః కో ను రామాంతర స్త మేవ

శరణ ముపయామహే వయం సమ్మదేన

రామ ! పాహి ! హరే ! కృష్ణ ! రక్ష ! రక్ష !

యనుచు మానులు కళవళ మంది రపుడు.

79

క. ఆలీల మునులనచనము

లాలించి శరంబు వింట నమరిచి దోరు

డాల్ఱిఢపాదుఁడై తా

నాలో నిలునిలువుఁ డనుచు నరికట్టుటయున్.

80

క. సన్మార్గరోధి యయ్యె న

సన్మార్గవిహారి యుల్లసద్వింధ్యమహీ

భృన్మార్గమున హిమావని

భృన్మార్గంబున నటంచు భీతిల్లి మునుల్.

81

తే. జడధియోఽప్యవదం ప్రాప్య సంతరంతి

తరణ మస్మాక మద్య చిత్రం కి మత్ర

త్యజ్యతాం సాధ్వసం భవితవ్య మేవ

భవతి తన్నాన్యథా యని పలికి మఱియు.

82

సీ. యేన కేనాప్యపాయేన మనీషిణః

ప్రతరంతి భువి బుద్ధిపాటవేన

జడతయా కిం భవిష్యతి తస్కరాధమో

బాణబాణాసనపాణి రేతి

అస్మాభి రిహ ధైర్య మాలంబనీయం కి

లాభాపణీయ స్తథాఽయ మస్తు

సంబోధయామహే సమ్యగేనం తతో

రక్షకో వర్తతే రామ ఏవ

తే. యనుచు నశ్శోన్య మీరీతి నాడి వశాను

లాపుల్లిందున కాభిముఖ్యము భజించి

సకుశనిర్మలశయకు శేషయము లెత్తి
పలికి రిట్లని యుచితంపుభాషణముల.

83

చ. జలరుహపత్రనీరకణ

జాలముచందము జీవితంబు చం
చలజలబుద్బుదం బనంగఁ
జాలు కళేబర మెంచి చూడఁ జం
చలలతెఱంగునం బొదలు
సంపద లింపగుభోగముల్ శర

జలదముచాయలం బరగు

సర్వము సస్థిర మెన్నిభంగులన్.

84

క. మూత్రపురీషంబులకుం

బాత్రము శోకంబుఁ బెనుచుఁ బలుదెఱంగులఁ దా
పత్రయదూషిత మగుచుం
గాత్రము నెఱి మించు మించుగతిఁ జంచలమై.

85

చ. ఎముకలు కంబముల్; సరము

లెన్నఁగఁ బెండెలకట్లు; మాంసర
క్రము లనులేపనంబు; పయి
కప్పు త్వచంబు స్రవించు పెక్కుభి
ద్రములను బూతిగంధరలి
తంబు; రుగ్మశ్రయ మె చెలంగి ది

హము దగ నిల్లువోలె గడు

నస్థిరమై పరగున్ వసుంధరన్.

86

తే. అస్థిరం బైనయట్టి దేహంబుకొఱగుఁ

గదిసి యన్యాయములు సేయఁ గలుష మొదవుఁ

దాన నిరయాధివాసంబు దప్ప దుర్వి

సంతకన్నను గీ డెద్ది యరసిచూడ.

87

సీ. ధరణీవిబుధవిత్త హరణహింసలకన్న

నధికతరంబైన యఘము గలదె

బ్రహ్మస్వహరణపాపమునకు నెనయైన

దెంచ మహాపాపపంచకంబు

ధారుణీనిర్జరద్రవ్యాపహరణాన్ని

కులతూలికాశైలముల హరించు

ధర నేకవింశతినరకసంగతిఁ దూన్ప

బ్రహ్మస్వహరణంబె భారమయ్యె

తే. నవనిసురవిత్తము హరించు నధము లనుభ

వించునారకయాతన లెంచదరమె

రహిఁ జతుఃపంచషట్పహస్రములు లయిన

విధిశివస్కందపన్నగ విభుల కయిన.

88

క. అని మధురవచనరచనల

మునిముఖులు ధర్మమార్గమున నీగతిఁ బ

ల్కినయాపల్కులు వెడవెడ

విని వికవిక నగి పుళిందవిభుఁ డిట్లనియెన్.

89

ఆ. అటమటించి పోవనిటు చెప్పితిరి మిమ్ము

జరగనీయ నిపుడె సవరఁబెట్టి

యొడిసికొందు నొడమి యొగి నాలి బిడ్డల

బందుగులను మనిచి బ్రదుకు గందు.

90

చ. అన విని వానిఁ జూచి మును,

లారయఁ బుత్రకళత్రరక్షకై

యనయముఁ గ్రూరవృత్తి మెయి

నర్థము నీవు గణించెదేని నీ

ఘనతరమైనకిల్బిషని

కాయముభాగము వారు గొందురో

కొనరా యెఱుంగఁ దెల్పు మవి

కుంతితలీల నటంచుఁ బల్కి నన్.

91

క. సూరివరు లయినవారల

సారసుధాసారనిభవచన్సంగతిచేఁ

గ్రూరుం డగుచోరుండు న

గ్రూరుండయ్యెన్ సమన గుణముఁశిఖినియె.

92

ఆ. పూర్వజననసుకృతమున సాధునంగతి

గలుగఁగ దానఁ దొలఁగుఁ గలుగనమితి

యందుఁ జిత్త శుద్ధియగు నందుఁ బుణ్యంబు
లొదవు దానఁ గలుగుఁ ద్రిదివవసతి.

93

క. తులసీసేవయు గంగా

జలములఁ గ్రుంకుటయు విష్ణుసంభజనము సా
దులసహవాసంబును ని

చ్చలు సారము లగు నసారసంసారమునకె.

94

తే. సంగతి దొలంగవలయు నేసరణినై నఁ

బూని తొలంగకయున్న సత్పురుషవరుల

సంగతిఁ బొసంగవలయు నిస్సంశయముగ

నదిగదా సంగతి హరించు నొషధంబు.

95

ప. కావున నవ్వీరుం డగుచోరుండు నిజప్రాగ్జనికృతం బగుసుక్ష్మ
తంబున నొదవినయమ్మహామహులసందర్శనసంభాషణధర్మో
పదేశంబులఁ దనతులునలెనంబుఁ దొలంగంబెట్టి యతిలలిత
మృదులచిత్తుండై యత్త పోధనసత్త ములకు నమస్కరించి
యిట్లనియె.

96

ఆ. ఏ నొనర్చునట్టిప్రజనంబు నాపరి

జనము సగము పంచుకొనునొ లేదొ

యడిగి వత్తు మరల నరుడెంచునంతకు

నెలమి నిచట నిలువవలయు మీరు.

97

క. జీవితము మీఁదిప్రేమం

బీవలనం గలిగెనేని యిచ్చట నిలువుం

డావల న న్నెఱుగుదురే

భీవిరహితు నహితవీరభీషణమూర్తిక్.

98

ఆ. అరిగి తిరిగి మరలు సంతకు నిట మీర

లొండువలన నురగ కుండుటకును

బ్రత్యయార్థమయిన బాస యొసంగిన

మిమ్ము నునిచి పోదు మిన్న కేను.

99

వ. అనినవార లందఱు నొక్కమాటుగా నిట్లనిరి.

100

ఆ. ఈవు తిరిగిమరల నేతేరకయ మున్ను

చనినవారమేని శబరవర్య!

కలుగు బ్రాహ్మణాధికార మొనర్పని

యతని కైన దురితగతులు మాకు.

101

వ. అనినం బుల్లిందుం డిట్లనియె.

102

క. ఎందు సముదాయకృత మది

పొందగునే యొకని దనంగ భువి గావున మీ

రందఱు నొక్కటఁ బలుకఁగ

నందమె వేర్వేఱ నొడువుఁ డాశపథంబుల్.

103

వ. అనవుడు.

104

సీ. సప్తఘస్రము లుషస్సాన్నసంబుసేయని

చెనఁటిదుర్గతిఁ బో నసిష్ఠమాని

సతతశూద్రగ్రామసంవాసి యగునట్టి

కలుషాత్ముగతిఁ బొందఁ గౌశికుండు

వై శ్వదేవము మానివలనొప్ప భుజియించు

పాతకిగతిఁ బోవ గౌతముండు

శ్రోత్రియుం డైనభూసురు నుపేక్షించు ని

ర్దయుగతిఁ బో జమదగ్నిమునియుఁ

తే. గశ్యపుఁడు గురుఁ దిట్టినకర్మిగతులఁ

గమలహితు *సంజఁ గనువానిగతుల నత్ర

మహి నసాక్షికభోజియా మనుజుగతుల

వడి భరద్వాజుఁడును బొందువార మనిరి.

105

వ. అని పునరాగమనంబునంతకు నిలునక యరిగితిమేని యిట్టిదు

ర్గతులం జెందంగలవార మని ప్రత్యయంబుగాఁ బ్రత్యేకం

బును సత్యంబులు వలికిన నతండు వారలపలుకులు నమ్మి

యత్యంతరయంబున.

106

క. కోలహరిహరిణశరభ

వ్యాశశ్వాపదతరక్షువారణగోలాం

గూలాచ్ఛభల్లర్హిల్లీ

కోలాహలభరితమయిన కోనం జనియెన్.

107

వ. ఇట్లు చనిచని హరిదంతదంతిశుండాదండాంతప్రశస్తహస్తం

బుల శరశరాసనంబు లలవరించి మెఱుంగుల రంగు లీను

కటకుంగోటలు బయల్పడ నిస్తులాస్తాకస్తనితఘోషణభీషణ

భౌషణంబు లడర నీలాంబుదకదంబంబులడంబు విడంబించు
 కాయంబుల నిరులు వెల్లివిరియించు ఘోరవీరపుళిందబృం
 దంబుల నందంబయి కీకసభక్షణలోలంబులై యన్యోన్య
 జన్యంబు లొనరించుకొ లేయకజాలంబులకోలాహలంబులును
 కాదంబరీఘటానేకవిశితరాశిపరిపూర్ణపణంబులచెంత నేవు
 మీటి మిన్నునం బన్ని యెన్నికకు మిగిలి వలయాకారంబున
 నెఱచిరుచిం బఱచి యెఱకలకరువలి నవక్రవిక్రము లగు
 విక్రయికజనంబులఁ జీకాకునం జీకులఁ గావించి చంచుచర
 ణంబుల నవ్యక్రవ్యకబళంబు లాకస్మికంబుగా గ్రహించి
 ప్రక్షిప్తోద్ధీనగతుల నతులజవంబునం బఱచు కాకకంకగృధ్రా
 ద్యక్షుద్రౌపత్యులకలకలంబును గలసి యంభోనిధానానూన
 ధాన్వనంబు ననుకరింప ననేకవతాకానీకధ్వజతోరణపూరణ
 శరణరాజివిరాజితం బయి సురాహితాలయంబు గావున
 లంకాపురం బన భోగినీభుజంగశతసమావృతంబు గావునఁ
 బాతాశభవనం బన సుకృతిజనదుష్ప్రవేశంబు గావునఁ సం
 యమనీనగరం బన నింపుపెంపుమీఱు వక్కణంబు బ్రవే
 శించి నిజనదనంబున కరిగి బంధుజనకృతవందనాలింగనములం
 బూజితుండై వారల బహూకరించి నూత్నరత్నభిత్తిస్థాపిత
 హీరవారముకురనికరరంజితంబును స్వర్ణవేదికాంచితంబును
 జిత్రవితానశోభితంబును కనకరచితంబునునగు కేళీగృహంబుఁ
 జొచ్చి హంసతూలికాతల్పంబున నాసీనుండై తనమనంబునం

బెనంగొనిన నంత యంతయుం గులకాంతకుఁ దెలుపం
దలంచి యంతఃపురంబునకు రావించిన. 108

సీ. తెలిగోము గలసోముచెలు వోమునగునొము

* కంజాతనుపమఁ జీకాకుపఱుప

బలువాలుగల నేలు లలివాలుఁజూపులు

వలరాజుతూపుల నంక లొత్త

నరుదారునెరి మేరుగిరిఁ గేరు గుబ్బలు

జక్కవకవల నుచుక్కుమనఁగఁ

బెనుమించులను మించు ననుపించు నెమ్మేను

జాభువానెఱడాలు డీలుపఱుపఁ

ఆ. దేటిదాఁటుఁ బదరి తిరమొప్పు నొప్పుల

కుప్ప యైన కప్పుఁగొప్పు దనర

నెంచ నంచలకు నుదంచితగతిఁ జూపు

గమన మొప్పు మందగమన వచ్చె.

109

ఉత్సా. వచ్చి యొచ్చె మింతలేక

వారిజాక్షి వీడియం

బిచ్చి యిచ్చకమునఁ దాల

వృంత మంత నంది తా

నచ్చి యెచ్చి కంకణక్య

ణంబు మోవివ వీవఁగా

నిచ్చు మెచ్చి చోరవీరుఁ

డిట్టు లనియె నెనయఁగన్.

110

చ. అడిగెద నొక్కమాట మగు

వా ! యది తథ్యమ పల్కు మిథ్యగా

నొడువకు మిథ్యఁ బల్కిన ని

ను న్మదిలో నెఱనమ్మ మిథ్యకుఁ

బాడవగునట్టిపాపమును

బొందుగఁ దథ్యవచోనిరూఢికిం

గడచినయట్టిధర్మము జ

గంబున లేదు తలంచి చూడఁగన్. 111

ఉ. సత్యము సాధునమ్మఁగము

సత్యముచే నగుఁ బుణ్యలోకముల్

సత్యునిఁ జూచి దేవపితృ

సంఘము మోదముఁ బొందుఁ బొందుగా

సత్యముచే జయింప నగు

శాత్రవవీరుల సత్యహీనుడై

నిత్యముఁ జేయుధర్మ మది

నిష్ఫలమై చను నెల్లభంగులన్. 112

ఆ. సకలజంతులతికి సత్యంబె ధర్మసం

హతికి మూలకంద మట్లుగాన

సుమహితముగ సత్యసమమైన ధర్మంబు
గలుగనేర దీజగత్రయమున.

113

క. అతివకుఁ బతిదైవం బిల
నతనికి మాయావి యైన నది చేసినను
వ్రతములు నిష్ఫలమై చనుఁ
దతి నశ్రోత్రియున కొనఁగు దానమూర్తికి.

114

సీ. ధవునిసమ్మతి లేక దానధర్మ మొనర్చు
జలజాక్షి గణికయై సంభవించు
దయితు మొఱంగి యిత్వరియై మెలంగిన
యలివేణి సూకరియై జనించు
పతియాజ్ఞ సేయక ప్రతివాక్యములు పల్కు
నబాక్షి శునకియై యవతరించు
భర్తతోఁ గ్రోధించి పలుదెఱంగులఁ దిట్టు
సంగన వ్యాఘ్రియై యడవిఁ దిరుగు

తే. ఘనవయోభరమదమానకలిత యగుచు
మగని నపమాన మొనరించు మచ్చెకంటి
కాన నజగరి యై పుట్టుఁ గాన పూని
వరునియెడ భక్తి నలుపంగ వలయు నతికి.

115

వ. అని కొన్ని పతివ్రతాలక్షణంబు లుపన్యసించి యిట్లనియె. 116

క. నినుఁ బ్రోచుటకై చేసితి
ఘనతరవిశ్వాసఘాతఖగమృగహింసా

జననింద్యాస్తృతవచనా

ద్యనుపమవృజినవ్రజంబు లంబుజనయనా.

117

శా. ద్వారద్వారమునందు యాచనయు సే

వాకర్మముం జల్పుచున్,

బేరంబాడి కృషీవలుండ సగుచున్

బెంపొంది తృష్ణాంబుధిం

బారం బేమిటఁ బొందలేక యట సం

పల్లాభముం గోరి నేఁ

జోరత్వం బొనరించితిన్ ఖలుఁడనై

శోభావతీ ! నీకు నై.

118

శా. శాతాస్త్రంబులు *వింటఁ బూనుకొని య

శ్రాంతంబు గాంతారసం

యాతాయాతజనౌఘవిత్తహరణ

వ్యాపారతం బొంగి ని

ర్భితిం జేసితిఁ బెక్కుహింసలు సుహృ

ద్భృందంబు రంజిల్ల సం

ప్రీతిం జోరుల కెల్ల నాయకుఁడనై

పెంపొందితిన్ మానినీ !

119

క. అనయంబును మ్రుచ్చిమిచే

సనయంబున సిరుల నలరి హరులం గిరులన్

వనితల నేలితి నిఖలా

వనితలమున పాటికులమువారు దనరఁగఁ.

120

క. కొడుకులకు నీకుఁ దొడవులు

గడనకు నెక్కుడుగ నిడితి గడియించితి ప

ర్వడులం దత్తుడులం గడు

నొడమియు నీయొడయతనము నుడురాజముఖి !

121

ఆ. నీనిమిత్త మిట్లు పూని యఘంబులు

వాసిదొఱఁగి చేయవలసఁ గానఁ

బ్రాకటముగ నిందు భాగంబు గొనియెదో

కొనవొ తెలుపు మిపుడు కుందరదన !

122

క. మగఁ డిమ్మొయి *దన్నుడిగిన

జిగిగుబ్బలమీఁదినరులసిరు లంబెరయఁ

పగడంపుఁగెంపువాతెఱ

నగవొప్పఁగ నతనిఁజూచి నాతుక వల్కెఁ.

123

చ. తనయుల నన్ను బంధుల ము

దంబునఁ బ్రోవఁగఁ గర్త వీవు నీ

వనిశము సేయుపాప మిది

యంతయు నీయదిగాని మాకు రా

దొనరఁగఁ గల్మషంబుఫల

మొక్కఁ డొనర్చిన నన్యుఁ డందునే

చన దిది ధీరగర్హితము

శాస్త్రనిషిద్ధము ప్రాణవల్లభా !

124

సీ. సభఁ బాపవారణశక్తుఁడై యుండియు

నూరకయుండిన నొక్కపాలు

స్నేహమోహంబులచే ధర్మనిర్ణయ

మొప్పంగఁ జెప్పిన నొక్కపాలు

పత్నీసుతచ్ఛాత్రపాపంబులకు శిక్ష

లోపి నేయకయున్న నొక్కపాలు

సంతతపాపకృజనఘనసంసర్గ

మొనరఁ జల్పినయేని నొక్కపాలు

ఆ. వచనమాత్రమేని వారింప కూరక

యున్న శక్తిరహితుఁ డొక్కపాలు

పంచుకొందు రిట్లు పాపభాగంబులు

ప్రాజ్ఞసమ్మతముగఁ బ్రాణనాథ !

125

ఆ. చెలఁగి నేయవాఁడు నేయించువాఁడు ప్రే

రించువాఁడు సమ్మతించువాఁడు

పాపపుణ్యములకు భాగార్హు లగుదురు

నలుపురును ధర్మిఁ జెలుపు మిగుల.

126

తే. అతివ సహధర్మచారిణి యగుటఁజేసి

పతికృతంబగు సుకృతంబు పాలు గాంచు

గాంతచేసిన సుకృతభాగంబుఁ గొనఁగ

భర్త యధికారి గాఁ డిది ప్రిజ్ఞమతము.

127

క. రవణంబులు పుట్టంబులు

ధవుఁ డొసఁగినఁ దాల్చుకొనుట దక్కఁగ నితర

వ్యవహారంబు స్వతంత్రం

బువిధలకుం గలుగ దెట్టియుగముల నైనన్.

128

వ. అది గావున.

129

క. వాసిగ నన్నేలుకొనన్

గ్రాస మొనఁగి శిక్షసేయఁ గర్తవ్య నేనీ

దోషము వీసముఁ గొన నిదె

సీసేవ యొనర్తు నింతనిజము హృదీశా !

130

క. అని వనిత వలుకుఫలుకులు

విని విస్మితుఁ డగుచుఁ జోరనీరుఁడు ససయున్

జనవరనీయవినయుం

దనయుం గని యనియె ముద మెదం గదురంగన్.

131

క. వినయాధ్యక్షీలగుణములఁ

దనరిన శ్రీమంతు లయిన తనయులు గల రె

వ్వని కతఁడు జగము లన్నియు

ననుపమసుకృతమున గెలుచు నందురు సుకృతుల్.

132

ఆ. జలజసఖునివలన జగములు రంజిల్లు

దీప మిడఁగఁ నిల్లు తేజరిల్లు

నిల సుపుత్రు చేతఁ గులమెల్ల విలసిల్లుఁ

గీర్తి నన్నిదిశల వార్త చెల్లు.

133

క. తలిదండ్రు లున్నతఱి వా

రలకు విధేయుఁ డయి యంత ప్రత్యజ్ఞము ని

మ్ములఁ బైత్తుక మిడి గయకుం

బాలుపుగ నరిగినయతండ్రి పుత్రుఁడు ధరణి.

134

ఆ. త్యాగభోగములకు ధనమును సత్ప్రాజ్ఞ

లై విధేయు లయిన యాత్మజులును

సద్గుణాఢ్యయైన సహధర్మిణియు నన

దై నతపముఫలమె యపనియందు.

135

క. లేవడి యగు జీవనముం

ధీవిరహితు లయిననుతులు ధృతిఁ బ్రతికూలం

బావర్తింతుకళత్రము

పాపసతాహీనతయును బాపఫలంబుల్.

136

ఆ. భువిఁ గుబుద్ధు లయిన పుత్రకళత్రాదు

లరయుమందిరంబు నిరయవసతి

ధర్మవంతులయిన తనయులు వనితయు

నొడవిరేని యదియె త్రిదివవసతి.

137

వ. అని యల్లన ప్రసంగంబు దిగిచి తనవర్తనం బిట్లని చెప్పె. 138

మ. ఖలచిత్తంబునఁ బారదారకల నా

కర్షించి భూదేవము

ఖ్యుల హింసించి ధనంబుఁ గైకొని యతి

క్రూరుండనై బాంధవా

వళితోడం గలహించి మిత్రచయమున్

వంచించి దుశ్శీలతం

గలుషంబుల్ దగ నాచరించితి ననం

ఖ్యాతంబుగాఁ బుత్రకా !

139

క. ఉపపాపమహాపాపము

లపారముగఁ జేసితిన్ సుమాంబువ్యజనా

తపవారణచందనములు

తపర్తువుల నొసంగనై తి దయ విప్రులకున్.

140

చ. అరయఁగ మధ్యదేశమున

నావరణంబుల నిష్ట మొప్పఁగా

హరిహరవారణాననశి

వార్కుల నిల్పి సపర్యసేయ ను

ర్వర ననుబోటి కుత్సితకి

రాతుల కర్హత లేకయున్నఁ ద

ద్గురుపరిపూజకద్విజుల

కున్ ధనమియ్యఁగనై తిఁ బ్రీతితోన్. 141

సీ. అచ్యుతధ్యానంబు నరయక వారాంగ

నావయోమననచింతనల మెఱసి

హరికథాకర్ణనాదర మెఱుంగక గణి
కామణీమణితసంగతిఁ జెలంగి
విష్ణుపదార్చనావిధి మాని మానినీ
పాదసంవాహనప్రౌఢిఁ బొదలి
పరమేశ్వరై వేద్యభక్ష్యంబు మెనవక
వేశ్యాసవాస్వాదవిధి మెలంగి

తే. నందనందనమందిరాల్లిందమహికి
నరుగ కనవరతాహితస్మరశరార్తి
వారముఖ్యాగృహోదారతోరణాప్తిఁ
బూని దినములు ద్రోచిలి ధీనిధాన.

142

ఆ. జారచోరసహవిహారసంచారంబు
మరగి సుజనసంగమహము గనక
యాజవంజవసుఖహర్షాప్తిఁ బరలోక
చింత నిముసమైనఁ జేయనై తి.

143

సీ. అధ్వనీనశ్రాంతిహరణార్థమై తరు
వాటికావల్లి పథావల్లి ఘటింప
ధర నపాత్రవ్యయదక్షతచే, నగ్ర
జన్ముల కొనఁగ వీనమ్ము సొమ్ము
భవనసమాగతప్రాహుణికుల నల
ర్కముల రేచుటదక్క గ్రాస మొనఁగ

మరుభూమి గ్రీష్మాగమమున నిర్మలతర
 సీరపూరప్రప నిలుప నెందు

తే. హరిహరులఁ దులసీబిల్వతరుదళముల
 నర్చచేసి తదగ్రమునందు లాన్య
 మెలమి నొనరింపఁ గరతాళలలితగతుల
 సరిగె యావన మిట్లు నిరర్థకముగ. 144

తే. మాఘకార్తికవై శాఖమాసములఁ బ్ర
 యాగ గోదావరీప్రముఖార్హదీప్య
 తీర్థములఁ గ్రుంకి హరిపాదతీర్థజలము
 ద్రావలేనై తిఁ దులసి కర్ణములఁ దుటిమి. 145

క. తీతదురితచరితసంగతి
 సతతము పితృమాతృదుహితృజామాతృమనో
 గతహితరతిఁ బాదలక దు
 ర్మతినై చరియింప వత్సరంబులు గడచెన్. 146

చ. వ్రతహితతీర్థయాత్ర లుప
 వాసముఁ జేయఁగమాని పూని నేఁ
 బ్రతి హరివాసరౌఘశివ
 రాత్రులయందు భుజించి మించి సం
 తతగణికామణీనిధున
 సప్రమదాంబుధి నోలలాడుచున్

ధృతిమెయి భారతాదికథ

తెన్నఁడు వీనుల నింప నింపునఁ. 147

ఁ. ఉద్ధరింపనై తి సద్ధర్మగతిఁ జూపు

శాదమగ్నయైన సౌరభేయి

నస్మదీయమండరాజిరధర భూసు

రాంఘ్రిజలము చిక్కదయ్యె నకట. 148

చ. హరి భజియింపనై తి లల

నాపయవామితవర్ణనాస్థ న

సిరమతి నర్థలోభరతిఁ

జేయఁగ నై తిఁ బరోపకార మి

ధర శతతాదయాకఠిన

తాగుణముల్ సహజంబు లయ్యె నె

ట్లరయుదు నీయపారకలు

పాబ్ధికే దారణయాసపాత్రమున్. 149

వ. అది గావున.

150

చ. ఇలఁ గల భూరిశేఖరగణ

వృష్టికణంబుల కెక్కుడైన నా

కలుషచయార్థభాగము త

గం గొనుమా తదనంతరంబు ని

శ్చలగతి శేషితాఘఘఘ

శాదము *నిర్మల గాంగవారిలోఁ

దొలఁచి సుఖంచెడన్ విగత

దోషమనీష' ధర్మిఁ బుత్రకా !

151

క. అని నైజాంహోభాగము

గొను మని ప్రార్థించునట్టి గురువచనంబుల్

దనమనమునఁ గుత్సించుచుఁ

దనయుం డిట్లనియె మృదుసుధామధురోక్తిన్.

152

చ. అతిముఱి నీయపారదురి

తావళి వీనులఁ జేర్చినంతనే

వెఱపును రోమహర్షణము

వేపథువుం జనియించె నింక నీ

యుటవగునట్టిపాపభర

మోపి వహింపఁగ నెట్లు నేర్తు నె

త్తఱిఁ దరమానె లేఁగకు ను

దగ్రభరం బగు బండి మోయఁగన్.

153

తే. కార్యకారణరూపసంగతిఁ జెలంగి

పుత్రజనకాహ్వాయంబులు పూనినట్టి

మనకు నిరువుర కార్యసమ్మతుల నతుల

పోష్యపోషకవృత్తులు పొనఁగె జగతి.

154

చ. జనకుండ వీవు రక్షణము

సల్పరగ శిక్ష యొనర్పర గర్త వి

ల్లెనసిన నీదు ప్రాపుర గని

యేనుఖవంతుండ నౌట దక్క నీ

యనుపమపాపలేశ మది

యందఃజుమీ మును వేయుగంబులన్

విను మొరుపాపకర్మములు

వేటొక డాగెనె మాట లేటికిన్. 155

చ. మఱియును నొండు సెప్పెదఁ గ్ర

మంబున సంతతముం దురంతమై

పటపగు నీయుదగ్రతర

పాతకజాతము పోష్యవృత్తి చే

పటలు కళత్రపుత్రహిత

వార ముదారత లేశమైన ని

న్నెఱి గొనువారు గారు తగ

నీకనుభావ్యము తత్ఫలం బిలన్. 156

తే. అనిశశమదమసంపన్న లయినఘనులు

ధర్మకర్మంబె సలుపుచు నిర్మలముగఁ

బుత్తమిత్రకళత్రాదిపోషణంబు

సేయుదురు గాని దురితముల్ సేయ రెందు.

157

క. పరిజనములు భవదాహృత
 వరధనములు గొనఁగఁ బాలివారలు నీదు
 స్తరతరదురితము నిరతము
 వరుస న్నీ వనుభవింపవలయుం దండ్రీ. 158

వ. అని. 159

శా. సూనుం డీగతిఁ బల్కువల్కు విని ద
 స్యుం డెంతయు నివ్వెత్తుం
 డై నిశ్వాస మొనర్చి బందుగుల భా
 ర్యాపుత్రమిత్రాదులన్
 దా నిందించుచు నాత్మపాపముల కా
 త్మ నిష్కృతిం గోరి యా
 వశానిశ్రేష్ఠులచెంతకుం జనియె ను
 ఘానాతిదీనాస్యుండై. 160

క. ధనురాశుగకరుఁ డయ్యు వి
 పినసరణిన్ వేషమాత్రభీషణుఁ డగుచున్
 జనియె న్నిరహంకృతిచే
 ఘనశాంతి నైవర ముడిగి గతమత్సరుండై. 161

వ. ఇట్లు గేహంబుపై మోహంబు వదలి యమ్మహారణ్య
 మార్గంబున నిరర్థగతి నరుగుచుం దనసంకల్పంబు విక
 ల్పం బగుటకుం జింతించి మనంబున నిట్లని వితర్కించె. 162

ఉ. ఏ మును పాజవంజవసు

భేచ్చ సతీసుతరక్షణార్థమై
పామరవృత్తిఁ బాపము ల
పారము చేసితి ధర్మకర్మ మిం
దేమియుఁ జేయనైతి జని
యెల్ల నిరర్థక మయ్యె నక్కటా !
యేమి యొనర్తు నేది తెరు

వేమిటఁ బుణ్యుడ నౌదు నిద్ధరణ్. 163

క. మఱి కార్యాకార్యము లే

నెఱుంగక బంధులకు ధనము లిచ్చితిఁ బిదపన్
గుఱియైతి దురితముల కే
మఱియుం ధర్మంబు సేయ మతిరహితుడనై .

164

క. పరలోకసహాయంబై

పరగినయది ధర్మనిరతి బాంధవపుత్రో
త్కరమిత్రకళత్రంబులు

పరిపంథిసమూహ మనుచుఁ బలుకుదు రార్యుల్ .

165

ఉత్సా. ధీరబుద్ధి నిందియములఁ ద్రిప్పలేక భోగ్యులై

మేరమిఱువారు పుత్రమిత్రదారరక్షకున్
గ్రూరవృత్తి దినము ధనముఁ గూర్చి పేర్చువారు దు
ర్వారనారకంబుఁ జేరువారు సిద్ధ మిద్ధరణ్ .

166

ఆ. అర్థవంతు లయ్యు సత్యంతలుబులై
 పాత్రములకు లేశమాత్రమైన
 నిడక యనుభవించు హీనాత్ము లవని న
 పారనారకములఁ జేరువారు.

167

క. అఱిమినపరిజనరక్షకుఁ
 దఱచుగ నొనరించు దుష్కృతము లెన్నఁటికిన్
 దఱుఁగవు తదనుభవమునకు
 గుఱియైతిం దగ ననేకకోట్యబ్దంబుల్.

168

ఉ. పావనులై సభూసురుల
 భావము వేగమె మార్దవం బగున్
 సేవ యొనర్చినం గరుణ
 సేయుదు రాశ్రితకోటి కెప్పుడున్
 గావున నిమ్మునీంద్రుల న
 కారణబంధుల నాశ్రయింతు వీ
 రేవిధిన్ సఁ బాతకని
 వృత్తి యొనర్చ సమర్థు లెంతయున్.

169

చ. శ్రుతిహితసూక్తిచే నలరు
 చు న్నిఖిలాగమసారవేదులై
 సతతము పక్షపాతగతిఁ

జాల ననంతపదానురక్తులై

ధృతిఁ జెలువొందు నీద్విజత

తిం బ్రతిభం గనుటాది గాఁగ నా

మతి ప్రమదంబునం బొడలి

మత్సర మంతయు డిండ్ర బొందుగన్. 170

క. అని తలఁచుచుఁ జోరుం డ

మ్మునిముఖ్యులనికటదేశమున్ వెసఁ జేరం

జన వానిఘోరరూపముఁ

గని వారలు మానసములు గడుఁ జలియింపన్. 171

పంచ. అయం సమాగతో మలిష్టు చాధమః పునః ఖిలః

స్వయం తరక్షువద్గిర్నిద్రచారుకందరా దహో

క్వ యామహే భియా వయంతు కాననే భయావహే

దయాఽస్య నాస్తి ఘాతుక స్సదా యటంచుఁ బల్కుచున్.

ఆ. ఇతరచింతయాఽల మిహ రక్షకో రామ

ఏవ తం భజామహే జగంతి

తేన సర్వదాఽ వితాని తస్మై నమో

యనుచు రాముఁ దలఁచి యపుడు మఱియు. 173

మత్త. శ్యామలావయవం చరాచర సద్గురుం వసమాలికా

ధామశోభితవక్షసం ఘరదైర్ఘ్యబాహుయుగాంచితం

భ్రామయంత మరం శరం మృదుపాణినా విమలేన వం

దామహే రఘురామ మేన ముదా యటంచుఁ దలంచుచున్.

ఉత్సా. చింతయామహే ౭నుజేన సీతయా సమన్వితం
కంతుకోటిసుందరం జగత్పతిం రఘూత్తమం
సంతతాభయప్రదం ప్రసన్నవదన మీష్య మ
త్యంతసీలఘనఘనాంగ మనఘ మాయతేక్షణమ్. 175

క. శరణం భజామహే స
త్కరుణావరుణాలయం జగద్భరణం సం
సరణార్ణవతరణం వర
తరుణారుణకంజమంజుతరకరచరణమ్. 176

తే. ఇట్లు నుతిసేయుమునులపైఁ గృప దలిర్ప
జానకీయు లక్ష్మణుండు పార్శ్వములఁ గొలువ
బాణతూణీరకోదండపాణి యగుచు
సరసగతి రాఘవుండు ప్రసన్నుఁ డయ్యె. 177

క. మరకతదూర్వాదళనిభ
వరతేజా రాముఁ గాంచి వారలు జగమున్
వరుసఁ దదాత్మకముగఁ గని
యురుగతి బాహ్యంబు మఱచి యుండిరి భక్తిన్. 178

తే. తలఁచువారి కభీష్టముల్ దయ నొసంగు
నట్టిరఘురాము సర్వలోకాభిరాముఁ
గాంచి హర్షించి మునులు తస్కరునివలని
భయ మెఱుంగక నిల్చిరి పరిసరమున. 179

చ. ఘనమునిచాతకౌఘము న

కల్మషజీవనవృత్తిఁ బ్రోచి న
ద్వినుతపిశంగచేలవర

విద్యుదుదారతఁ దేజరిల్లి సాం
పున శరచాపముల్ మెఱయఁ

బూని నిరంతరమేచకచ్ఛవిం
దనరెడు రాఘవాంబుదము

తాపము వాపుట చోద్యమే ధరణ్. 180

వ. ఇట్లు రామనందర్శనామందానందసుధార్ణవంబునం దేలి
నిశ్శృంకం గొంకక యున్న యమ్మునికంఠీరవంబుల యుప
కంఠం బకుంతితోత్కంఠంజేరం జని వారలకు సాష్టాంగం
బొఱగి లేచి ప్రాంజలియై చోరవీరుం డిట్లనియె. 181

క. స్వాములయానతిఁ బనివిని

జామాతృభ్రాతృదుహితృజాయాదాయా
దామితహితసుతవితతి

న్యామకదురితాంశములు గొనంగ నడిగితిన్. 182

వ. అడిగిన వార లిట్లనిరి. 183

అ. నీయుపార్జితార్థనిచయభాగంబుల

నేము గొనఁగఁ దగుదు మింత నిజము

నీయొనర్చుదురితనికరంబు నీయది

కాని యందు నొక్క కాని గొనము. 184

క. అనుపల్కులు విని విస్మయ

మును జింతయు నంతరంగమునఁ బెనఁగొన ని

మ్మున వెడలితి వితథోద్యమ

మున మునుపటిదురితచరితమునకు మునుకుచున్.

185

మ. జనతాఖండనచండతాండవరిరం

సాచిత్రకాయాదిన

త్వనికాయాచితకాననాంతరతరు

వ్రాతచ్ఛదాచ్ఛాదితా

యనసమ్యగ్మనాగమశ్రమము స

ద్యస్సంభవం బైన యీ

యనుతాపంబున డింద; వచ్చితి నితాం

తాపారవేగంబునన్.

186

చ. ఋతగతియందు నేమటక

తృష్ణ దొఱంగి యధర్మకర్మవ

ర్జితమతి నప్రమత్తతః జ

రించి యలోలువతాగుణాధ్యులై

సతతము ధర్మకర్మములు

సల్పుచుఁ బుత్రకళత్రమిత్రసం

తతిఁ దగఁ బోచునట్టి యతి

ధన్యులు మాన్యులుగా వసుంధరన్. 187

తే. కలిమికొలఁదిఁ బ్రదాతలై యలరి పాప
భీతులై పుణ్యకర్మసంప్రీతు లగుచు
బంధుక్షణ మొనరించు ప్రాజ్ఞమతుల
కే నమస్కృతి యొనరింతు నిది నిజంబు. 188

క. చోరులు శరారులును మఱి
జారులుఁ గ్రూరులును సూరజననిందపలున్
దారాత్మజవశగతులు
న్నారకమున కరుగువారు ననుబోలి ధరన్. 189

తే. సజ్జనద్వేషి యగువంచజనున కిహముఁ
బరము దూరంబులుగఁ గల్గు నిరయవనతి
మంగళం బగు సత్సంగమంబువలన
నదియు బహుపుణ్యలభ్యమై యమరు నండ్రు. 190

తే. అవని సత్సంగకారణం బగు మదీయ
పూర్వజనికృతసుకృతసంభూతికతనఁ
బరమపావనమూర్తులై పరగు మిమ్ము
నింపు మీఱంగ నేడొ దర్శింపఁ గంటి. 191

సీ. నీహరకరకరనికరప్రసంగతిఁ
గతి నోపలంబులు గరఁగుకరణి
సూనవితానసంధానవిధానతఁ

బేటిక వాసనన్ బేర్చుగీతి

వేధిరసాసారవిసరప్రసరయుక్తి

నశ్మసారము హేమ మగుతెఱంగునఁ

దతవిభ్రమభ్రమద్భ్రమరసంగతిఁ గీట

కము తదాకారమై యమరుమాడ్కి

తే. సత్పురుషరాజిఁడ దుర్జనులు గదిసి

మృదుతఁ గాంచి తద్వాసన నెనసి రుచిర

వృత్తిఁ జెన్నొంది యటఁ దదాకృతి వహించి

ప్రబలుదురుగాదె జగములఁ బ్రాణి మెఱసి.

192

క. గతమత్సరు లగుమీసం

గతి గలిగినయదియ మొదలుగా నామతి న

ద్రతిఁ బొదలుచుఁ గల్మషవ

ర్జితగతిఁ జెలువొందె మానిశేఖరులారా !

193

తే. ప్రాజ్ఞననకృతసుకృతసౌభాగ్యగరిమ

సారముగ నిష్ఠ విప్రతీసార మొదవెఁ

గాని మత్కృతదురితనికాయ మెన్నఁ

గమలభవునకు నై న శక్యంబు గాదు.

194

క. పాపాకూపారము మీ

ప్రా పనుతెప్పం దరించి బ్రతుకుదు ననుచున్

శాపానుగ్రహసామ

ర్థోపేతుల మిమ్ము శరణ మొందితిఁ బ్రీతిన్.

195

క. ప్రతిగిరిపరపురవక్కణ

వితతారణ్యములఁ బుడమివేల్పులు లేరే

కృతులై మీఁతెఱఁగున స

స్మృతి యొనఁగఁగ లేరు గాక మాదృశుల కీలక.

196

కవిరాజవిరాజితము.

ప్రమ సరిమిత్రులప్రాధిమ లొక్కతె

ఱంగునఁ గాంచి యనారతమున్

సుమహితవృత్తి ఋజుత్వము దప్పక

శోభిలి సత్పథసంచరతన్

దమము వెలార్చి ముదంబున సద్ద్విజ

తాపముఁ బాపి శుచిత్వముచే

నమరి కళానిధు లై ద్విజరాజత

నందినవారలు మీర లిలన్.

197

వ. అని పల్కి చోరుండు మఱియు ని ట్లనియె.

198

క. జననంబున శూద్రుండై

జనయిత్రీజనకరచితసంస్కారమునన్

గొనకొని కర్మము సలుపుచు

వెనుక ద్విజుం డనఁగఁ బరగు విప్రుఁడు పుడమిన్.

199

తే. వెలయ స్మృతికారణంబున విప్రుఁ డనఁగఁ

బరగు విప్రార్థకుఁడు శుద్ధతరుఁ డతండు

సర్వధర్మాధికారియై యుర్వీఁ బర్వఁ
బ్రకటచిత్రార్థరచితభిత్తిక యనంగ.

200

క. నిర్మలమతి విప్రుఁడు స
తక్మమున సచిత్రభిత్తిగతి నుతిఁ గనుఁ ద
ధర్మం బెడలిన యాదు
ష్కర్ముఁడు పతిరహితయైననతిగతి నొనరున్.

201

క. ఆరూఢిగ నిజకర్మ
ప్రారంభం బెడల విడిచి పామరతం దు
ర్వారాఘకారియై తగు
పాటుఁడు వ్రాత్యుండు నాఁగఁ బరగు ధరిత్రిన్.

202

సీ. గర్భసంస్కారంబుఁ గనక వేదాక్షరా
భ్యాసవర్జితుఁ డైన భూసురుండు
స్నానసంధ్యాదివిహీనతచే వేష
భాషారతుం డైన బాడబుండు
వేదశాస్త్రపురాణముఖుఁడై దుర్మతి
నలరి సర్వాక్షేపియగు ద్విజుండు
కరవాలశరచాపకరుఁడై సమీకాభి
రతిచే బ్రవర్తించు బ్రాహ్మణుండు
తే. నవరవర్ణ సేవాపరుఁ డై తదీయ
నిరతసంగతిఁ దగు ధరణీసురుండు

గణకలేఖకవృత్తి వికర్ముఁ డైన

విప్రుఁడును వాఁత్యసంజ్ఞచే వెలయువారు.

203

తే. నిత్యమును వాఁత్యసంసేవనిరతి సలుపు

నగ్గిజుండు మహావ్రాత్యుఁ డనఁగఁ బరగు

నాతఁ డాత్మాఘచయతారణాసమర్థుఁ

డొరుల నేరీతిఁ దరియింప నోపు నవని.

204

ఉ. పూనిక వ్యర్థకర్మములు

పూని జఘన్యజసత్త్రభోజ్యై

స్నానము బ్రహ్మహుజ్ఞమును

సంధ్యయు హోమము వై శ్వదేవముఁ

మానితతర్పణక్రియయు

మంత్రోజపంబును దేవపూజయుఁ

మానుగ సప్తఘనములు

మానినఁ బాతకి యశా ద్విజం డిలఁ. 205

తే. హేయభోజన మగు స్నానహీనభుక్తి

యస్యమి యజపి సేయునాహార ముద్వేఁ

గ్రిములఁ దిను టగు వేల్వక నమలు టరయఁ

బరుల కొసఁగక మెనవినఁ బలలనమము.

206

సీ. అలనుఁడై శూద్రజనానీతకుశసమి

జ్జలఫలములఁ గర్మసమితి సల్పి

స్నానహీనతః జెంది క్షణదాధృతాంశుక
 సహితుఁడై ప్రొద్దున సంశయ వార్చి
 నదిలో మునుంగక నదన భండస్థ మం
 దోష్ణోదకస్నాన మొసరఁ జేసి
 రథ్యల నడచుచోఁ బ్రజ్ఞావిరహితుఁడై
 ఫలమూలతాంబూలములు భుజించి

తే. శ్వపచతతి నంటి యశుచ్చియై జలము గోలి
 ధీరబుద్ధి సాలగ్రామతీర్థజలము
 సప్తరాత్రముల్ గోలక దీప్తి దఱిగి
 పాతకుం డగు విప్రుండు భూతలమునః

207

సీ. కులపతియన్నంబు కులటాన్నము పరాన్న
 లోలుపాన్నంబు దేవాలయాధి
 కార్యయన్నంబు సనారతదుష్ప్రీతి
 గ్రహశీలునన్నంబు గణికయన్న
 మతియాచకాన్నంబు యత్యధీనాన్నంబు
 ధరణీసురద్రవ్యహరణదత్తు
 నన్నంబును గణాన్న మాచారహీనద్య
 జాధమపిశునజనాన్నములును

తే. వ్రాత్యభృత్యాన్నములు హోమవై శ్వదేవ
 గహితదుష్పాన్నమును బరదవ్యహరణ

హరిహరద్వేషపాపండ్కాన్నములు భు
జించి చాంద్రాయణములు చరించవలయు.

208

ఆ. బంధకీయును వారభామయుఁ జండాలి
కయు రజస్సయైన కన్యకయును
నెఱి సగోత్రకామినియు వృషలీనంజ్ఞ
వెలయువారు వీరు విశ్వమునను.

209

క. అతిదుర్మతి వృషలీనం
గతి సంతతి వడయునట్టిఖలచిత్తుఁడు వి
ప్రతఁ దొఱఁగి నిరయగతిఁ గను
నతనికదన్నము భుజింప నఘ మగు మిగులన్.

210

తే. సాధుసంతాపకృతలజారచోర
సమయభేదకపాపండ్కపండ్కపిశున
హీననటవిటగాయకహేయకర్మ
కర్మపులు దానపాత్రముల్ గారు ధరణి.

211

తే. క్రోధనోగ్రప్రతిగ్రహక్రూరవేష
భాషణాభక్ష్యభక్షణభారవాహ
హైతుకపరాన్నలోలుపఘాతుకద్వి
జన్ములకు దాన మొసంగఁ బొసంగ దండ్రు.

212

క. పరకార్యనాశకులును
బరహింసారంభకులును ఒకవృత్తులు దు

ర్భతరపరాపవాదులు

నిరతము దానవిధివర్జనీయులు పుడమిన్.

213

చ. ఎసఁగఁగ నంధుఁ డంధుఁ దరి

యింపఁగ నేరనియ ట్లనార్యుడై

పొసఁగిన యగ్రజన్ముఁ డొక

పుణ్యము నీయఁగలేడు దాతకున్

వసమరి యై యపాత్ర మగు

వానికి నిచ్చినదాన మెన్నఁగా

భసితమునందు హవ్య మిడు

భంగిఁ దలంప నిరర్థకం బగున్.

214

తే. వేదశాస్త్రపురాణసద్వృత్తి దొఱఁగి

స్నానసంధ్యాజపాద్యనుష్ఠానహీనుఁ

డయిన విప్రుని ధార్మికుఁ డైనరాజు

నీచకర్మాధికారిగా నిలుపవలయు.

215

క. పరలోకవిచారజులు

పరోపకారులు పరాన్నపరివర్జకులున్

హరమురహరనామస్మృతి

నిరతులు నిరతమును బూజనీయులు ధరణిన్.

216

తే. పురుషసూక్తము శతరుద్ర్యమును జపించు

వారు ద్యుక్తపరిగ్రహుల్ గీరవృత్తి

నఖిలవస్తువిరక్తిచే నలరునట్టి
యనఘమతులు జీవన్ముక్తు లగుట నిజము.

217

సీ. సత్యవంతులు జనశ్లాఘులు శాంతులు

దాంతులు జపహోమతత్పరులును

శివపూజనాసక్తచిత్తులు శాస్త్రాగ్ర

చింతనప్రాజ్ఞులు శేషభుజులు

సతిధర్మనిష్ఠులు కృతపంచయజ్ఞులు

స్నానసంధ్యాహరిధ్యానపరులు

నతులితపుణ్యతీర్థాప్తవపరిపూత

దేహులు సంతృప్తధీరమతులు

తే. సతతమితహితభాషణుల్ సాధువృత్తి

నిరతులుఁ బ్రయత్నమునఁ బూజనీయు లిట్టి

వారి నవమాన మొనరింపవలవ దెపుడు

నెలమి నాయుర్యశశ్శీలు వలయునేని.

218

తే. కొసరి యాయుర్యశశ్శీలు గోరు భూమి

వల్లభుండు స్వరాష్ట్రనివాసు లయిన

వృత్తికర్మితమహితసద్విప్రవరుల

మది సువేక్ష యొనర్పక మనుషవలయు.

219

వ. అని సత్సంగతి నుదయించిన యనూనజ్ఞానంబుకతంబునఁ

జోరవీరుం డీరీతిం బలికి క్రమ్మట సమ్మునిపుంగవులం

గనుంగొని యిట్లనియె.

220

క. చోరుడ శరారుడ దురా

చారుడఁ గ్రూరుండ మఱియు జారుండను నే

మీర లుదారులు గిరివర

ధీరులు నానంశయంబుఁ దీర్పగవలయున్.

221

వ. ఎ ట్లనిన.

222

తే. కొంద ఊనందహీనతఁ జెందువారు

మందమతు లయి కొందఱు గుందువారు

కొంద ఊమయభాధచేఁ గొందలంబు

నంది యందంద పుడమిలో వందువారు.

223

మత్త. కొంద అభ్యవహారదూరతఁ

గుంది యాచన సేయుచున్

మందభాగ్యము నొంది కుత్సిత

మార్గులై ప్రతిమందిరా

భిందభూముల కేగ నందుల

లేదు లే దని తోయిఁగాఁ

గంది దీనతఁ జెంది యుండఁగఁ

గాంతు మెందును ధారుణిన్.

224

ఆ. తొలుత వీర లెట్టిదురితం బొనర్చిరో

తెలుపవలయు మీర లలఘుకరుణ

నతులభవదనుగ్రహమునఁ గృతార్థతా

మహిమఁ జెందువాడ మానులార.

225

వ. అనిన వానికి నమ్మును లి ట్లనిరి. 226

తరళ. భళిభళీ తగుఁ జోర నీదగుప్రశ్న మిచ్చుహి మానవుల్
చెలఁగి దుర్మతులై యఘంబులు చేసి నారకయాతనం
గొలఁది మీఱిన వత్సరంబులు గూడి తత్ఫలభోక్తలై
కలుషశేషముచే జనింతురు గ్రమ్మఱకు సుఖహీనులై. 227

క. ధనయాచనవిద్యామద

మున ఘనుల హసించు కలుషమున మఱుమెయి దు
ర్జనులై సౌఖ్యవిహీనత
జనియించెద రాత్మహేయజనికి వగచుచున్. 228

ఆ. ధర్మకృజ్ఞనములఁ ద్రస్తరిచేఁ దిర

స్మృతి యొనర్చు దురితగతులకతన
మందబుద్ధు లగుమ రెందును మఱుమేన
శూరతావిహార ! చోరవీర ! 229

తే. ఎంచ దురితారి తనుఖా ప్తిఁ గాంచిరేని

వారు మఱుమేన రుగ్బాధ వందువారు
దురిత మాచంద్రతారకస్థిరతఁ బరగు
సౌఖ్యములు నశ్వరంబులై చను ధ్రువంబు. 230

సీ. సలజలఫలమూలతాంబూలతండుల

చేలాన్నదధిఘృతక్షీరశాక

ములు నమస్కృతిపూర్వముగ యాచకులకు య

థాశక్తి నొసఁగక యాశఁ జెఱచి

సంశాపములు వల్కి శ్వాసభృత్యులఁ గవ
యించి సాధ్వస మొదవించునట్టి
దురితాభినిరతులు దురితశేషంబున

సశనాంబరార్థమై యాశ నూని

ఆ. పాత్రపాణు లగుచు ధాత్రి సదాతల

ఫలము లిట్టి వనుచుఁ దెలుపురీతి

దీనవృత్తిచేఁ బ్రతిద్వారసీమల

కరుగువారు దుఃఖితాత్ము లగుచు.

231

క. ఎందుల నణుమాత్రం బై

నం దమ కొదవమికిఁ జింత నలఁగి నిజజనిన్

నిందించి బుభుక్షం బ్రతి

మందిరములఁ దిరిగితిరిగి మరలుదు రాశన్.

232

వ. అనిన విని చోరుండు మఱియు ని ట్లనియె.

233

చ. అడిగినయంతమాత్రమున

నద్భుతలీలఁ జెలంగ వాంఛకుం

గడవఁగ రత్నభూషణని

కాయముఖాఖిలవస్తుసంతతుల్

దొడరి జనంబు లాదరము

తో నొనఁగం గడు సప్రయాసతన్

బుడమిని గొంద తార్యజన

పూజ్యతఁ జెందుదు రేమి చోద్యమో. 234

క. వారలఁ గనుఁగొని నంతనె
 ధీరత దేవతలఁ గనినతెఱుగున మనుజుల్
 స్నేరముఖాంబుజు లగుచు ను
 దారధనము లొసఁగి పూజఁ దనువుదు రుద్విక్.

235

వ. మఱియు.

236

ఉత్సా. అన్నవస్త్రదీనతం బ్రయాస మంది కుంది సం
 పన్నమందిరముల కరిగి మానహీనవృత్తు లై
 యన్నుకొనినపామ నోమి యల్పవస్తులబ్ధిచేఁ
 గన్నువొంద కుండువారిఁ గాంతు మెందుఁ గొందఱు.

237

క. పృథినిగరప్రత్యుటజ
 ప్రతిగేహద్వారముల నిరంతరయాశ్లా
 ధృతి దఱిఁగి తిరిగి యొగి న
 ల్పతరద్రోవ్యవరలాభపరు లగుదు రిలఁ.

238

వ. వీర లెట్టి కారణంబున నిట్టితెఱుగు వార లై రెఱింగిం
 పవలయు ననిన సమ్మహాత్ము లి ట్లనిరి.

239

సీ. అతిథు లేతెంచిన నాశ్మజనిర్విశే
 షముగఁ బ్రియంబున సత్కరించి
 భద్రం బడిగి యర్ఘ్యపాద్యాసనాంజలి
 ప్రతతి దేవోపచారము లొనర్చి
 రత్న భూషాంబరరజతచామికర
 ప్రిముఖనానాపస్తనముదయంబు

ప్రాకటభక్తిపూర్వకముగ నిరతంబు

గురుతరవిభవంబుకొలది నొసంగు

ఆ. నట్టివారు సువ్వె యప్రయాసమున న

ఖర్చవస్తునమితిఁ గాంచి మించి

యలఘసౌఖ్యమున నిరామయు లై ధరఁ

బూజ్యతానిహాఢిఁ బొల్చువారు.

240

సీ. అర్థులఁ గాంచి ప్రత్యర్థులఁ గాంచిన

ట్లత్యంతరోషరక్తాక్షు లదుర

నభిశాప మొనరించి యదయతఁ గలహించి

తనుఁ బుత్రదారలు తగ దనంగఁ

దరలించి యర్థచంద్రాప్రిచే బహి

ర్గతులఁ గావించి యుద్ధతిఁ గవాట

మిడి వారు మొఱ యిడ *గడు విడి తడవునఁ

గొనరించి తన్మాత్ర యొసంగి యనువు

ఆ. నట్టివారు సువ్వె యాచకు లై ప్రతి

ద్వారదేశమున ననారతంబు

తిరిగి తిరిగి మఱి యతిప్రయాసంబున

నల్పవస్తులాభు లగుదు రవని.

241

క. అడిగెడుధనికులు కడు లే

వడి మా కని యతిధిఁ దిట్టి స్వల్ప మొసంగి యా

కడఁ బశ్చత్తాపితు లగు

జడమతులకు నల్పసుఖము సమకూరుఁ దుదన్.

242

తే. ఏల రా నిచ్చి తని ద్వారపాలుఁ గినిసి

యతిధిఁ గడ నిడి కడునడి నారగింప

కిష్టమృష్టాన్న పానీయతృప్తుఁ జేయ

వలయు నై శ్వర్యకాము లై నజలువారు.

243

క. సురవరవరుణధనేశ్వర

హరిహరదండధరముఖుల కయినన్ ధర ను

స్థిరమతి నొరులకు నొసంగక

యరు దయిసపదార్థజాత మనుభవ మగునే.

244

తే. ఇందుసూర్యోపరాగములందె తక్కు

నొనర ద్విజమాత్రునకు దాన మొసంగ వలెన

దతఁడు దాతల నిరయనస్థితులఁ జేయు

వాని కిడుకంటె దానంబు మాను టురపు.

245

మణిగణనికరము.

గుణమణిఖను లగుగురుజనములకున్

మణిగణనికరము మహిమ నొసంగి యూ

ప్రణతసుకృతమునఁ బటుగతి రమణీ

మణులఁ గలసి సుఖమహు లగుదు లింన్.

246

తే. హరిహరహిరణ్యగర్భాదిసురల కయినఁ

గృతశుభాశుభకర్మసంతతి దుంప

ధర సవశ్యానుభావ్య మై పరగు ననినఁ
బరిహరింపఁగ వలఁతులే పంచజనులు.

247

దోదకము.

దాన మొనర్చినధన్యతరాత్ముల్
కానల నై నను గాంతురు సౌఖ్యం
బా నెఱి లేనిదురాత్ములు సదృ
వ్యానుభవంబుల నందరు ధాత్రి.

248

క. పాయక దురితము వాయం

బ్రాయశ్చిత్త మొనరింప నను వగు దానం
గాయంబు పావనం బగు
నాయతసంస్కారపూత మగుభిత్తిగతి.

249

క. వ్యవధానంబున నేనియు

నవలం దుష్కర్మనాశ మగు నిష్కృతిచే
భువి సేతుబంధగత మై
జవమఱి యవికార మైనసలిలంబుక్రియన్.

250

తే. సారె కూలంకషాలహరీరయంబు

గదిసి నిలుపఁగ శక్యంబు గానియట్లు
నిష్కృతివిహీన మై తగుదుష్కృతాఘ
మతిశయం బగు సనివార్య మై ధరిత్రి.

251

క. ఇది వేదవాదినమ్మత

మదిగావునఁ గర్మమూలసాదుల మరుజుల్

మదమున దురిత మొనర్చక

మృదుగతి వర్తింపవలయు మీఁ దెఱిగి తగన్.

252

ఆ. నిరతకృచ్ఛ్రముఖ్యనిష్క్రతు లొనరింప

నేల మున్నె తెలిసి యిద్దబుద్ధి

మోహలోభరోషములఁ బాపములు నేయ

కొడిఁగి మిన్న కుండు టురవుగాదె.

253

చ. తిరుదుగ వేదశాస్త్రముల

యర్థ మెఱింగినపుణ్యపూరుషుల్

దురితముత్రోవఁ బోవ రిది

దుష్టజనంబులు గానలేరు గా

యరయఁగఁ దన్నివృత్తియె మ

హాఫలదాయక మై వసుంధరం

దిర మగుతత్ప్రవర్తనము

ధీరవిగర్హిత మెన్ని చూడఁగన్.

254

చ. నరుఁ డురుధర్మకర్మము లొ

నర్చియుఁ బాపము లోపి చేసియుం

జిరతరసౌఖ్యదుఃఖములఁ

జెందుఁ గ్రమంబున నట్లు గావునం

బరువడి ధీరభావమునఁ

బాపనివృత్తి యొనర్చ మే లగున్

ధర నదియే తపఃఫలము

దానము సభ్యయనంబుఁ బుణ్యమున్ . 255

వ. అనిన విని చోరుండు వెండియు ని ట్లనియె. 256

ఉ. కొందఱు కాంతిమంతులును

గోమలపాణిపదుల్ పగినన్నరా

కేందుముఖుల్ విశాలజల

జేక్షణులున్ స్మితపూర్వభాషణుల్

కొందఱు గర్తనేత్రులును

గుత్సితగాత్రులు వామనాంగులున్

నిందితవక్త్రపాణిపద

నీరజలుం గల రుక్మి మానవుల్ . 257

వ. ఈయిరుదెఱంగులవారలు నెట్టిసుకృతదాహ్మ్యతంబులు
గారణంబులుగ నిట్టివారలై జనియించి రెఱింగింపవలయు
ననిన సమ్మహామును ని ట్లనిరి. 258

సీ. పల్లవమృదుపదపాణులు ద్విజులకు

సభ్యంజన మొనర్చునట్టివారు

ఆయతేక్షణులు స్నేహపూర్ణదీపికా

కలికానికాయంబు నిలుపువారు

సౌందర్యశేషధుల్ చందనభూషణాం

బరదానవిఖ్యాతిఁ బరగువారు

సౌరభ్యతనులు కాశ్మీరకస్తూతికా

ఘనసారదాతలై తనరువారు

తే. సురుచిరాస్యలు ధారుణీసురవరులకుఁ

జెలఁగి తాంబూలదానంబు నేయువారు

సంతతానందవంతులు సజ్జనాల్లి

వచనరచనల సలరించువార లవని.

259

ఉ. ఆమునఁ బ్రాణిహింసనము

నార్యవినిందయు మాలికాహరి

ద్రాముఖవస్తుచౌర్యముఁ బ

తత్త్రిపదచ్ఛద సూనశోభితా

రామ విఖండనంబులుఁ ది

రంబుగఁ జేయుటచేఁ గురూపులై

యీమహిఁ గేకరాక్షసులును

హేయకరాంఘ్రిలు నౌదు రిమ్ములఁ. 260

వ. అనిన విని చోరుం డత్యంతసంతృప్తాంతరంగుండై ధర్మ

నిదానశ్రోవణతుతూహలంబునఁ గ్రమ్మి నమ్మునుల

కిట్లనియె.

261

తే. అవనిఁ గర్మోద్భవంబులై యతిశయిల్లి

నిరయలోకంబు నాకంబు నెఱయు; వీని

నెట్టిమనుజులు పొందుదు రెఱుంగఁ జెలుస

వలయు మునివర్త్యులార ! మీ రలఘుఘటితి.

262

- వ. అనిన వానికి మును లిట్లనిరి. 263
- తే. నెలయ నిజధర్మరతులై న విప్రరాజ
వై శ్యశూదులు పతిభక్తి వటలుచున్న
యట్టిపుణ్యాంగనలును నెయ్యంబు మీఱ
స్వర్గమున కేగువారు నిస్సంశయంబు. 264
- ఆ. శీతభీతు లయిన క్షితిసురవర్యులు
సమశభీతు లయిన జనపతులును
వహ్నిభీత లయిన వనజాతముఖులును
స్వర్గమునకుఁ జనరు శబరవర్య ! 265
- తే. కండనియుఁ బేషణియు నంతికయును సలిల
కుంభినియు మార్జనియు నన కొమరుమిగులు
నైదు తెఱఁగుల జీవసంహతులహతుల
చేత గృహి నాకలోకంబుఁ జేరఁ డండ్రు. 266
- క. విశ్రుతవర్ణియు గృహియు వ
నాశ్రముఁడును భిక్షుకుండు ననవరతంబు
సావ్రిశమధర్మస్థితై
యశ్రమమున స్వర్గమునకు నరుగుదురు తగ్గ. 267
- వ. తద్ధర్మం బెట్టి దనిన. 268
- క. ఇరుపొద్దు పేర్మి భిక్షా
నిరతియుఁ తీర్థాభిగమననిష్ఠయు గురుస

త్పరిచర్యయు సావధ్యాయా
నరమును వర్ణికిని స్వర్ణధర్మము లరయన్.

269

మ. అజరప్రీతిగ వైశ్వదేవముఖస
ద్యౌపార మేపారగా
యజనాదుల్ దగ నాచరించుచును స
మ్యక్సత్యసంపన్నుడై
వృజినం బెయ్యెడఁ జేరనీయక జగ
ద్విశ్రాంతి నశ్రాంతమున్
నిజదారాభిరతి న్మెలంగవలయున్
నిష్ఠన్ గృహస్థుం డిలన్.

270

మ. జటియై యింద్రియముల్ గుదించి నియతిం
జాయాసమేతంబుగా
నటవీదేశమునందుఁ గ్రుమ్మరుచు వ
న్యూహారసంతృప్తుడై
యట దేవాతిథిపూజ లేమటక సం
ధ్యాస్నానహోమాదు లూ
రట నేప్రోద్ధును జల్వుఁగాఁ దగు వన
ప్రస్థుండు ప్రస్థానతన్.

271

శా. శాంతుండై నిరహంకృతిం ద్రిషవణ
స్నానం బొగిం జేసి సు

స్వాంతుండై మఱి వీతరాగమున ని
 స్సంగస్థితిక్ మించి ధీ
 మంతుండై తగ సర్వజీవులకు సే
 మం బాత్మఁ జింతించుచున్
 దాంతుండై యతి బ్రహ్మభూయమునఁ జెం
 దం బాత్మఁ డౌ నుర్వరక్.

272

ఆ. స్వర్గలోకమునకుఁ జననేరఁ డవకీర్ణి
 యైన వర్ణి పతితుండైన గృహీయు
 గ్రామసంస్థుఁ డయిన ఘనవనప్రస్థుండు
 నలఘురాగకలితుఁడయిన యతియు.

273

ఆ. ఆత్మధర్మవిముఖుఁ డై పరధర్మంబు
 లాచరించు మనుజుఁ డశుభ మొందు
 నాత్మభర్తృవిముఖి యై జారుఁ జెందిన
 యబ్జవదన యసతి యైనకరణి.

274

తే. విహితసద్ధర్మరహితుండై విప్రుఁ డూర్ధ్వ
 లోకమున కేగలేడు విలూనపక్ష
 మయిన సీడోద్భవంబు విహాయసమున
 కెగయనేరనితెఱఁగున నిద్రమహిమ.

275

తే. అవనిసురుఁడు పట్కర్మము లాచరించి
 యధికతరుఁ డగు నటునేయ నలసుండైనఁ

ద్రవిధకర్మంబు లొగి నాచరింప మేలు
సకలలోకంబులు జయింపఁ జాలు నతఁడు.

276

సీ. స్నానసంధ్యాతపస్సౌధ్యాయపితృతర్ప
ణాదులు సంప్రీతి నాచరించి
దేవార్చనము వైశ్వదేవము నక్లిష్ట
నియతియు నింద్రియనిగ్రహంబు
యజనయాజనములు నధ్యయనాధ్యాప
నంబులు మఱియు దానప్రతిగ్ర
హము లనుకర్మంబు లహరహంబును జేసి
సద్వృత్తమును సహింసయును దయయు

తే. నాత్మదారాభిరతియు విద్యాపరతయు
నడర నతిథిఁ బూజించుచు నార్యచర్య
నలరు నతఁడు ద్విజశ్రేష్ఠుఁ డనఁగఁ బరగు
నట్లు గాకుండే నావృత్త్యుఁ డగు నిజంబు.

277

సీ. ప్రజ నిజాత్మజులుగా భావించి పాలించి
రిపున్యపతుల సంహరించి మించి
విప్రదేవక్షేత్రవృత్తులు వెలిచేసి
కరము షష్ఠాంశభాగంబుఁ గొనుచు
దండ్వార్డు లగువారి దండించి సాధుక
దంబకరక్షణదక్షుఁ డగుచుఁ

దస్కరతాధః జెందఁగనీయ కనిశంబు

దృఢవిక్రమంబునఁ దేజరిల్లి

ఆ. స్వస్వధర్మవిధుల వర్ణాశ్రమంబులు

నిలువఁజేసి దాంతనిష్ఠ పూని

వేదశాస్త్రసరణి విడువక వసుమతీ

పాలనం బొనర్పవలయు నృపతి.

278

ఆ. గర్వయై యకార్యకార్యము లెఱుంగక

కుపథవృత్తిఁ దిరుగుగురువు నైన

ధారుణీశ్వరుండు దండించుటకు సర్వుఁ

డనుచుఁ బల్కుదురు మహాత్ము లవని.

279

ఆ. ఆత్మధర్మవిముఖు లగు చతుర్వర్ణాశ్ర

మసు లయినవారి మనుజవిభుఁడు

స్నేహమోహయుక్తి శిక్షింపకున్నఁ ద

ద్దురిత మతనిఁ జెందు ధరణియందు.

280

క. కావున సుత్పథవర్తుల

భూవల్లభుఁ డుచితదండమున శిక్షింపం

గావలయు నాత్మపాలిత

భూవలయమునందు ధర్మము న్నిలుపుటకై.

281

ఆ. దండనార్హజనుల దండించి సజ్జనా

వళులఁ బ్రోచుభూమిపరుఁడు జగతి

నారపీందుతారకాచూఢ మగుకీర్తి

నలరు సాధుబృంద మా ననంగ.

282

క. ధర్మము మర్మ మెఱింగిన

నిర్మలవిప్రానుమతి ననిందితమహిమ

ధర్మంబు నధర్మంబు న

హర్మఖమునఁ జింతనేయ నగు జనపతికి.

283

క. సంతతమృదుగతిచే ధీ

మంతుండై తిగ్మదండమహనీయుండై

దాంతుండై యురుభుజబల

వంతుం డగు నట్టి భూమివరుడు సుఖించు.

284

సీ. ఈలీల సదృష్టి నృపుఁ డిలఁ బాలింపఁ

గురియించు వర్షము ల్లులిశపాణి

సస్యసంపత్తి యజ్జనంబు నిరవొందు

ధర్మంబు నాల్గుపాదముల నడచు

సదృష్టమునఁ దపస్సాస్విభ్యామనిరతులై

నవనంబు లొనరింతు రవనిసురులు

ప్రతిసగరగ్రామభవనముల్ వేదశా

స్త్రప్రప్రారితములై రహిఁ జెలంగు

తే. వసుధ యస్వర్థనామయై వన్నె కెక్కు

యాచనామతి యొక్కనికై న లేక

యఖిలజనములు దాతలై యలరంగలరు

సత్యలోకంబుడంబున జగము దనరు.

285

క. అదనునఁ బరస్యోపమ

వదాన్యతయు మతియు సత్యవాగ్దేవభవమున్

మది సీశ్వరభావనయున్

స్వదాననిరతియును వలయు జనపతి కెపుడున్.

286

వ. వెండియు ధరామండలాఖండలుం డాఖండలవై భవంబున
రిపుబలంబుపై నాయోధనంబునకు వెడలునప్పుడు బాణ
బాణాసనకృపాణవారశిరస్త్రాణతూణాది పరికరనికరసన్న
ద్ధుండై సమదసామజఖీంకారసంకులంబును పవనజవన
రంగత్తురంగపేషాభీలంబును స్యందనసందోహసేమిఘన
స్యనకలితంబును వీరగర్జనగర్జితంబును ధనుశ్శింజనీటం
కారయోధవీరహుంకారఘోరభాంకారరవాన్వితంబును రు
ధిరపానలోలభూత బేతాళపిశాచరవృక్షై రవంబు నై చం
ద్రోదయసమయచండవాతోద్ధూత ఘూర్ణమానార్ణవం
బు గ్రేణిసేయుచు శూరజనబృందానందకరంబును భీరు
జనహృదయవిదారణకారణంబును నగు ప్రథనరంగంబు
నిశ్శంకం గొంకక చొచ్చి వీరస్మత్యంబు సల్పుచు ము
న్నీరుగలంచు కష్టంపుఁగొండమవ్వంబునఁ జతురంగబలం
బులం జక్కఁడచి నిజసాయకనికాయలూనానూసనానా
శూరవీరవారమాంసహస్తమస్త కాద్యవయవశకలంబులు

శోణితనదీప్రవాహంబునం దేలియాడంజేయుచు సురనిక
రం బంబరంబున నచ్చరలుం దారును వినూనారూఢులై
నిల్చి తనసత్యసంగరంబు విలోకించి మెచ్చి యచ్చెరువు
నొంద విజయలక్ష్మీ కర్తగ్రహణమహోత్సవంబునం దేజ
ర్లిలనలయు మఱి యట్లుగాక వైరుల కగ్గలంబై రణరం
గంబునం బంచత్వంబు నొందెనేని మార్తాండమండలంబు
భేదించిఁగాని చని పరమపదమునం బ్రాప్తించు నెట్లును
శూరు లయినధారుణీనాథులకు సంగ్రామంబునేయుటయె
పరమధర్మంబు దానికిఁ బరమం బగు ధర్మంబు లేదు
గావున.

287

తే. ఆత్మధర్మపరుం డగు నట్టివాని
కీహముఁ బరమును సిద్ధించు నిష్ఠ మొందు
నాత్మధర్మంబై సర్వసుఖాస్పదంబు
కామగవి కల్పకంబు చింతామణియును.

288

ఆ. వైశ్యవృత్తి యగుచు వర్తిలు వాణిజ్య
మతఁడు నై జధర్మరతి మెలంగి
యగ్రిజన్ముచేత సణుమాత్రలాభంబు
గొనక విక్రయించుకొనుట యురవు.

289

తే. విప్రసేవాదినిజధర్మవృత్తివలన
నుభయలోకంబులు జయించునూరుభవ్రుడు

సృవవణిక్వాదభవులకు నెల్ల విప్ర
పాదసేవయ ధర్మమై పరగుఁ బుడమి. 290

వ. కావున దేవభూదేవసేవాదినిజధర్మంబున వై శ్యుండు లో
కంబుల జయించుట ధ్రువంబు. 291

ఉ. భూసురసేవ శూద్రునకుఁ
బొందుగ నుత్తమధర్మమై తగున్
వాసిగ నంద చెందుఁ ద్రిది
వం బది సేయక దుష్టబుద్ధియై
భూసురుఁ గ్రూరదృష్టిఁ గని
పోలఁగ హుంకరణం బొనర్చి య
ద్దోసము గారణంబుగ న
ధోగతి నొందు నతండు నిచ్చులున్. 292

తే. కపిలపాల్లోలి బ్రాహ్మణకాంతఁ గవిసి
జపము గావించి వేదంబుఁ జదివి విప్రు
పరిహాసం బొనరించియుఁ బాదభవుఁడు
శమనగృహమున కతిథి యై చను నిజంబు. 293

క. కావున స్వధర్మనిరతుం
డై వఱలిన శూద్రుఁ డనఘుఁ డై కను శుభముల్
తా వైదికకర్మస్థుం
డై విప్రుని ధిక్కరించి యమపురముఁ గనున్. 294

క. ధరఁ బంచయజ్ఞహీనులు
 ధరణీసురవిత్తహారణదత్తు లుపస్సాన్ని
 నరహితు లపాత్రదాతలు
 వరుస న్నిరయమున కరుగువారు దలంపన్. 295

క. పరకామిన్యసురక్తులు
 పరాన్ననిరతులు వికర్మపరులును ధరణీ
 సురఘరగురునిందకులున్
 నిరయమునకు నరుగువారు నిజ మూహింపన్. 296

తే. ఎలమి మ్లేచ్ఛాంగనల రమియించువానిఁ
 దత్సహభాషణక్రీడఁ దగులువాని
 నందు సంతానజనకుడై యలరువాని
 జముఁడు గని సమ్మదమున లాస్యంబు నలుపు. 297

ఆ. యవనవేషభాష లలవరించుట వారి
 చేఁ బ్రీతిగ్రహంబు నేయుటయును
 వలదు పాణివాయువులు కంఠగతములై
 నట్టివేళ నయిన నార్యతతికి. 298

తే. మ్లేచ్ఛనిలయనివాసంబు మ్లేచ్ఛసేవ
 యలతి యగుకల్మషంబులఫలము గాదు
 మ్లేచ్ఛభోజ్యాభినిరతియు మ్లేచ్ఛవేష
 ధారణము మ్లేచ్ఛతాదాత్మ్యకారణములు. 299

క. శ్రుతియును స్మృతియుఁ బురాణము
 నితిహాసము నప్రమాణ మెవ్వనికి నతం
 డతిసీచుఁడు తత్సేనా
 తతయాష్టాల్లాపములు పతనకారణమున్.

300

క. వేమరు బలవంతమ్ముగఁ
 గామినులం గవయు నట్టిఖలుఁడు నగమ్యా
 గామియు దారత్యాగియు
 సీమువ్వురు సంయమనికి హితమిత్రు లిలన్.

301

సీ. అడిగినవారల కిడక మృష్టాన్నంబు
 నిష్టంబుగా భుజించునతఁడు
 విద్యజ్ఞనులసాధువృత్తుల నదయతఁ
 జేరి నిర్బంధంబు సేయునతఁడు
 శ్రోత్రియు లయినవిప్రుల కుపద్రవముగ
 వృత్తి ఛేదన మొనరించునతఁడు
 పరధనశ్చేత్రాపహరణాంధబుద్ధియై
 పరదారల రమింపఁబరగు నతఁడు

తే. దీనజనములయాశ గుందించునతఁడు
 మార్గరోధనకారియై మలయునతఁడు
 తెలిసి పతితునియన్నంబు దినునతండు
 నిరయమున కేగువారలు నిక్కువంబు.

302

క. దూపటిలియున్న మొదవుల

కాపద లొనరించి జలము లొనకయుండం

గోపంబున నరికట్టిన

పాపాత్ముడు నారకమునఁ బడు నిక్కముగన్.

౩0౩

తే. అధికవర్ణాంగనాగామి యగునతండు

హీనజాత్యంగనాగామి యైనవాఁడు

నేకపింశతిసంఖ్యాక హేయనరక

రాశిఁ బడుఁ బునరావృత్తిరహితుఁ డగుచు.

౩04

క. ఇంతి విటావళిసంతతిఁ

గంతుసుఖకీడ నలువఁ గడుఁ జెడుఁ బుణ్యం

బెంతయుఁ బతిత యగుం దా

సంతట నారకమునందు నధివసియించున్.

౩05

క. స్వైరిణి యగుటకు నెక్కుడు

నారికిఁ గలువంబు గలదె నలిఁ గావునఁ దా

నారూఢి శీల మెప్పుడు

నేరువుచే నలవరించి నెగడఁగవలయున్.

౩06

అ. శీలరక్షణంబు చేసినవనితగు

ణంబు లెట్టివె న డంబుమీఱు

శీలరక్షణంబు సేయనిసతి నద్గు

ణంబు లై ననిష్ఠులంబు లుర్వి.

౩07

సీ. పతిభక్తి సతులకుఁ బరమధర్మము దాని
 కెక్కుడుధర్మ మెయ్యెడల లేదు
 దురితాంబునిధిసముత్తరణంబు నిందిరా
 భరణకారణము తత్ప్రభవంబు
 స్వర్లోకనిశ్చేణి శర్మప్రదాయిని
 ప్రాణనాథునిసేవ భామినులకు
 పతికి సమ్మతమైనపని యెట్టిదె నను
 వై ఫల్యరహితమై వన్నె కెక్కు

తే. ప్రియునియనుమతిఁ జేయుగౌరీవ్రతాది
 నియమములు సఫలంబులై నెగడుఁ బుడమిఁ
 గావున స్వధర్మవతులైన కమలవదన
 లఖిలలోకంబులు జయింతు రతులగతుల.

308

ఆ. పతిహితంబువెలిగ సతి యన్యధర్మంబు
 కారణముగ మేలు గోరెనేని
 కంఠసీమ తాయిగట్టి తరంగిణిఁ
 దరణ మాచరించుకరణి కాదె.

309

క. తరుణి పతియాజ్ఞ వెలిగా
 నురుధర్మ మొనర్చెనేనియు నిష్ఫల మగు
 గరిభుక్తకపిత్థముగతి
 ధర నశ్రోత్రియున కొనఁగుదానముభాతిన్.

310

సీ. మాయాకరండంబు మైథునాహారత
 త్పరము శౌచాచారవిరహితంబు
 నస్వతంత్రంబు పరాధీన మపవిత్ర
 మాయతచింతాశతాకులంబు
 దురితాలయంబు సందుష్టంబు రుష్టంబు
 నతిజుగుప్సితము నిందాన్వితంబు
 సార్థహీనంబు తృష్ణాలతాగహనంబు
 చంచలాసన్నిభ చంచలంబు

తే. నగు స్వభావంబు లలనల కలరు నైన
 భర్తృపదభక్తి నవ్యభవ్యసుఖముఁ
 గాంతు రది యుజ్జగించి వికర్మకరణ
 భరణ లై రేని సిద్ధించు నిరయవసతి.

311

క. జననీజనకులు బాల్యం
 బున, నాథుఁడు జవ్వనమునఁ, బుష్ట్రులు జర నే
 పునఁ దనుఁ బ్రోవఁగ మనఁజనుఁ
 దనయిచ్చ న్మౌలఁగఁ జనదు తరుణీమణికిఁ.

312

చ. యతియును బ్రహ్మచారి విధ
 వాంగనయుఁ ధృతిఁ గాయశోషణ
 వ్రతమును బ్రహ్మచర్య ముప
 వాసము నింద్రియనిగ్రహంబు స

నృతి నొనరింపఁగావలయు

మత్సరముం దృజియించి మించి సం
తతము నభక్ష్యభక్ష్యవిహి

తంబు లెఱింగి భుజింపఁగాఁ దగున్. 313

తే. కాయసంశోషణవృత్తగతులు సలుప

వలయు హోమాదివిధి విధవలకు వలదు

నాథునకుఁ దృప్తి యొదవ దానము లొసంగ

వలయుఁ గనకాంబరాన్నాదివస్తుసమితి.

314

సీ. యాచకుం డగుచుఁ దృష్ణాతురవృత్తిచే

విత్తసంగ్రహముఁ గావించెనేని

వై రాగ్యమున మున్ను వదలినగృహకర్మ

ములు పలుమఱు మదిఁ దలఁచెనేని

మంత్రోపదేశదంభమున లోభాత్ముడై

శిష్యసంగ్రహణంబు చేసెనేని

వనితలతోడ మంతనమునఁ గదిసి భా

షించి హాసించి కీర్తిడించెనేని

తే. సంగలంపటలీలఁ బొసంగెనేని

భోగసంగ్రహ మొనరింపఁబూనెనేని

యగ్రశాఖాధిరోహణం బొచఱించి

యతి యధోముఖుడై నిరయమునఁ గూలు.

315

- క. యతి యతివలఁ దలఁచుట రా
గత నితవుగఁ గనుట నర్మగర్భోక్తు లనం
*గతగతిఁ బలుకుట నతిదు
ర్మతి రతిఁ గాంక్షించుటయును మానఁగవలయున్. 316
- చ. అన విని చోరపీరుఁ డపు
డామునిముఖ్యులఁ జూచి పల్కె ని
ట్లనుపమధర్మవంతు లగు
నార్యజనుల్ గమనింప నర్హమై
యెనసిన స్వర్గమార్గ మది
యెట్టిది యందులసౌఖ్య మెద్ది నే
వినియెదఁ దెల్పఁగాఁ దగు స
విస్తరతన్ గృహ యుల్లసిల్లఁగన్. 317
- వ. అనిన విని వానికి మానిపుంగవు లిట్లనిరి. 318
- క. స్వర్గమున కరుగుమార్గ మ
నర్గళ మగు సుకృతవంతు లగువారలకున్
దుర్గమ మగు సుజనేతర
వర్గమునకు నెపుడు నది యవారణమహిమన్. 319
- తే. మృదులహైరణ్యవాలుకామేదురంబు
కాంచనోదరవేదికాభ్యంచితంబు

కుముదమిత్రోపలాబధకుటిమంబు
దృష్టిరమ్యంబు సౌమ్యంబు త్రిదివపథము.

320

తే. కమితరఫలభరనమృకంటకఫల
దధిఫలశ్రీఫలాదికతరుచయంబు
కాయమానసమానమై కాయగముల
నలరుగుత్తులఁ దలిరుల నలరు నచట.

321

తే. నిఖిలతరుమూలములు భర్మనిర్మితంబు
లయిన మెఱుఁగుటరంగుల నతిశయిల్లు
నందుఁ బొందుగ నిల్చి కరాంబుజముల
నందికొనఁ దగి తత్ఫలబృంద మమరు.

322

తే. సూన్యతప్రతిచరితులు సుమతు లొరుల
క్షుత్పిపాసార్తి హరియించు శుద్ధమతులు
విప్రనిర్బంధములు మాన్పు విశదయశులు
నరుగఁ గలవార లప్పణ్యసరణియందు.

323

మ. సురలోకాధ్వగులైన ధర్మపరు ల
స్తోకానుభూతి న్మనో
హరపుష్పాపచయక్రియాదిలలిత
వ్యాపార మేపారఁగాఁ
దరుమూలాంచితహైమవేదికల మీఁ
దం బ్రీతి నానీనులై

గరిమం దత్ఫలముల్ భుజింపుదురు మా
ర్గశాంతి యల్లార్చుచున్.

324

క. సిరతరసారభలహరీ
భరితము లగువిరులు మధురఫలములు మును భూ
సురవరులకుఁ బస నొసఁగిన
సరసతచే వారి కిట్టిసౌఖ్యము గల్గున్.

325

క. మెండుగ నభినవనవమణి
మండితతోరణవిరాజమానములై యం
దుండుం జలిపందిరు లా
ఖండలకోదండదండఖండములగతిన్.

326

వ. ఆచలిపందిరులయందు.

327

క. ఏలాలామజకత
కోలకచాంపేయముఖ్యకుసుమామోద
శ్రీలం దేలుం జల మను
కూలతచే శాతకుంభకుంభశతములన్.

328

తే. సారకాపితృఫలనవసౌరభంబు
లూర నాగరలవణజంబీరసీర
పూరితం బయి యించుక పులుసు గలిగి
శక్రదుర్లభ మయినట్టి తక్కి మమరు.

329

చ. ఎలసినజున్నుఁ గ్రొంబెరుఁగు

నేలకీయున్ మిరియంబు డంబుగా

నలమఁగ శర్మరారచిత

మై విలసిల్లి రసాలసాలన
తృలరసమేళనంబున ను

ధారసధారల గేరు పానకం

బలరుఁ గటాహమధ్యముల

నవ్యయభవ్యసుఖై కహేతువై .

330

తే. అంతఁ బానీయశాలలయంతికములఁ

జేరువారల రావించి గారవించి

శ్రమముఁ దీర్తురు తాళవృంతముల విసరి

కోరి తత్రత్యు లై నట్టి ధీరమతులు.

331

చ. అలరుచు స్వాగతం బరసి

యర్చ యొనర్చిసుపకవ్వగోస్తనీ

ఫలరసమిశ్రితం బయిన

పానక మానఁగఁజేసి జాభువా

వలువలు గట్టనిచ్చి చెలు

పంబుగ మేనుల నక్షకర్దమం

బలఁది ప్రియం బొనర్తు రన

యంబును బౌంధుల కమ్మహామహల్ . 332

చ. పరుపడి నధ్వనీనుల పి

ఫానలు దీట వనాధ్వనీమలక

మరుధర వేసవిం బ్రప ల

మర్చియు సువ్యజనాతపత్రసుం

దరసుమచందనాంశుకవి

తానమృదుత్వగుపానదోఘముల్

తిరముగ దాన మిచ్చియు సు

ధీతతి గాంచు నుదారసౌఖ్యముల్. ౩౩౩

వ. ఇత్తైఱింగున సుకృతవంతు లయినపాంథులు పాసీయశాలల

నందంద విశ్రమించుచుఁ జనంజన నమ్ముందర. ౩౩౪

నీ. ఫలవన్న తాంశుమత్ఫలఫలపూరజం

భలఫలలాంగలీపాదపములు

మధురమధుదుమమహిలాదుమాభ్యాస

మధురసామాధవీమంటపములు

బాలానిలాలోలదేలాలతాజాల

నాగవల్లివృతపూగకములు

మరువకకురువకమల్లిమతల్లికా

రామణీయకసుమారామకములు

తే. చంచరీకప్రవరవరచక్రచక్ర

సారసారసహంససంసద్విహార

హరికై రవనపసారసాకరములు

రంగు మీఱంగ నచటఁ బొసంగు మిగుల. ౩౩౫

వ. మఱియును.

336

తే. రుచిరమణిబద్ధసోపానరుక్మవాలు

కై క్షవక్షీరనారి కేళాంబుమధుర

నీరపూరప్రసారకాసారవార

వాపికాకూపసంతతి వఱలు నందు.

337

ఆ. రంగదనిలచలతరంగసునంగత

పంచవర్ణజలజభాసురములు

వెలయు ద్విరదరదనవిశేదసరసబిస

పండమండితములు సరసు లచట.

338

నీ. సురుచిరకాంతిభాసురు లైన తెరువరు

లాసారసాకరహారివారి

యందుఁ గృతస్నాను లై తమతాపంబు

దీఱఁ దత్తీరకర్పూరపులిన

తలముల నిలుచుచుఁ దతమణిభూషణ

జాంబూనదాంబరనమితిఁ దాల్చి

ఘనసారచందనగంధధురంధర

ఫలసముత్కరము లిం పలర మెనవి

ఆ. మేర మీఱ మధుసుధారసాసారకా

సారనీరధార సారెసారై

గ్రోలి మెలఁగుదురు నికుంజపుంజంబుల

మందమందగతుల నందముగను.

339

చ. ఫలితతరు వ్విజాతులకు

భక్తిసంగుటయుం గతోడక
సలములఁ బ్రాణిలోకము హి
తంబునకై సరసీతటాకముల్
నిలుపుటయు న్మహాత్ములకు
నెంజిలి దీర్చుటయుం దలంప నీ
యలఘుసుకర్మపంక్తులు త
దవ్యయమార్గసుఖై కపేతువుల్.

340

వ. అచ్చటఁ దరలిపోవం బోవ.

341

క. కొందఱు సుందరు లపుడా

ముందర మాకందపనసమోచాఫలముల్
పొందుగఁ గానుక లిడుదు ర
మందానందమునఁ జతురిమం బధికులకున్.

342

ఉ. ఆలలనామణుల్ మణిగ

ణాభరణాంబరభక్ష్యభోజ్యతాం
బూలసుగంధమాల్యములు
పొందుగ నిచ్చి యుదార్పవై ఖర్చు
దాలలయాన్నితంబుగ ము
దంబుగఁ బాడుచు లాస్యగీతికా
శ్రీల సుఖింపఁజేయుదురు
చేకొని నిర్మలధర్మకర్ములన్.

343

క. వారలు మును పథికుల కుప

కారం బొనరించునుర్మతకారణమున న

న్నారులు గావించినయుప

చారములను బొందుదురు విచారరహితులై .

344

ఆ. అందు నివ్విధమున నాతిధ్య మొనరించి

మగువ లనుప ననుపమానసౌర

భాభిరామకుసుమితారామసీమల

సరణి నల్లనల్లఁ జనఁగఁజనఁగ.

345

నీ. వంజులవంజులకుంజమంజులములు

సురసాలసురసాలసురుచిరములు

పాటలాపాటలపటలమనోజ్ఞముల్

కేసర కేసరభాసురములు

తరుణకదంబకదంబసుందరములు

ఘనపూగపూగపూగప్రియములు

శ్రీఫలశ్రీఫలశ్రీఫలీహృద్యముల్

చాంపేయచాంపేయసలలితములు

తే. సారసారంగసారంగజాలబాల

శారికాకీరికాపికదారికాకు

యూరికామధుమధురప్రకారనినద

పూరితంబులు నగువనంబులు నెలుంగు.

346

సీ. తగ మగరాల వింతగ నొనరించిన

వాట మైసట్టికవాటములును

కొత్త చాయలఁదళుకొత్తుముత్తియముల

తానకం బైనవితానములును

నెలతాల నలరి వెన్నెలఁ గరంగుచు నుగ

తాయనం బయిన వాతాయనములు

రంగుబంగారుమెఱుంగులగోడలఁ

జిత్రమై మొనసిన చిత్రములును

తే. బరగి దర్పణమణిగణాభరణభరణ

చేటికావీటికాహేమశాటికాది

నిస్తులాస్తోకశస్త్ర సమస్త వస్తు

కలితలలితనివేశముల్ గలుగు నందు.

347

ఆ. యవనికావితర్దికాదులరచనల

నలరుచున్న తద్గృహాంతరముల

భక్ష్యభోజ్యలేహ్యాపానీయచోష్యముల్

షడ్రసోపయుక్త సరణి నమరు.

348

వ. తత్పురోభాగంబున.

349

చ. ఖచరవిహారయోగ్యవిధు

కాంతలసచ్చయనీయహృద్యముల్

రుచిరచిరత్న రత్నమయ

రుక్మవిమానము లుండు మొండుగా

నచట మరుచ్చలద్ధవజవ

టాంచలహస్తము లెత్తి కింకిణీ

నిచయరవంబులన్ సుకృత

నిష్ఠ యొనర్చినవారిఁ జీటుచున్.

౩50

క. మతములు మణిగణసంశో

భితములు తరుణారుణార్కబింబవిభారా

జితములు ఘంటాశతనా

దితములు తద్రథము లఖిలదిక్ష్పతినుతముల్.

౩51

సీ. కర మొప్పు మృదుపదకరము లందమ్ముచేఁ

దమ్ములు మాకుఁ గెందమ్ము లనఁగఁ

బగ లంధకము లని పగటుకనుంగవల్

గలువలమీఁదఁ గాఁకలు వెలార్ప

సరు లెఱుంగక తెలిసరు లానుకుచములు

గిరుల రాకొట్టుచు గిరులుకొనఁగఁ

దులలేనిదేహకాంతులచిరప్రభలచేఁ

దటిదురుచ్ఛాయ లెంతటి వనంగ

తే. తెరలతేనియ లొదవువాతెరలరంగు

బింబఫలములు మాప్రీతిబింబము లన

వఱలు నచ్చటఁ బచ్చయోవరులఁ దరుల

దరుల సిరుల మెలంగునుందరులపిండు.

౩52

తే. సారకాశ్మీరఘనఘనసారగంధ
సారము లలంది నిలుతు రద్దారి జేరి
హారకేయూరమంజీరతారహార
వారముఖ్యపరిష్కారవత్తులు సత్తులు.

353

ఉ. శంబరశాబనేత్ర లని

శంబు ముదంబున వీణ తెత్తి తో
రంబుగ మేళవించి సుక
రంబుగఁ దంతులు మీఁటి తద్విమా
నంబుల నిల్చి పాడఁగ ఘ
నంబులు చిన్ముగ గరంగి రత్నరా
జంబులు నీరగు నృతీ కు
జంబులు పూవులు పూచు నింపుగఁ. 354

మ. ఫలభారానతచూతపోతలలిత

ప్రౌత్యగ్రీవాశాశిఖా
పల్లిపైఁ గోకిల కేకిలోకములు తే
వ న్నిల్చి మాధుర్యధు
ర్యలసత్ప్రచమవడ్డనిస్వనము లొ
య్యం బ్రేమ సందియ్య వీ
ణలు వాయింతురు మీసలోచనలు గా
నప్రౌఢిఁ దచ్చాయలఁ.

355

చ. కొలఁదలు దాటి కప్పరపుఁ

గుప్పలు మెట్టి యలంత నల్లనం

బాలసి వనావనిం గలుగు

పూవులతావులు సంగ్రహించి యా

చెలువలగుబ్బగుబ్బలులఁ

జేరి కవుంగిటఁ దార్చు నిచ్చలున్

మలయసమీరవారములు

మక్కువఁ జేయు విటాల్లికై వడిన్. 356

క. గణనాతీతం బయి మణి

గణఖచితవిమానవితతి ఘనతరగతి రో

హణగిరి నగం దదారో

హణమున సురలోకమునకు నరుగుదు రనఘుల్. 357

టి. కలహశూరులును సుకర్మశూరులు దాన

శూరులును ధరిత్రి వీరు ముగురు

వాటమయిన తత్కవాటపాటనమునఁ

బాటవంబు గలుగుమేటిదొరలు. 358

వ. ఇట్లు సుకృతవంతు లనూనవిమానారోహణంబున నాక

లోకంబున కరుగుతెఱంగు దెల్పిన నాకర్ణించి నితాంత

సంతోషితస్వాంతంబునఁ జోరవీరుండు మునివర్యుల కి

ట్లనియె. 359

ఆ. ధర్మకర్మనిర్మితము స్వర్గమార్గము:

వినఁగ నతులసౌఖ్య మొసరె నింకఁ

దెలుపవలయు మీర లలఘుదయామతే

నరకలోకమునకు నరుగుతెఱఁగు.

360

తే. ధర్మరాజానుచరులు దుష్కర్మపరుల

నెవ్విధంబునఁ గొని చని యెట్టిబాధ

నలుపుదురొ దానిఁ దెలియ నిస్సంశయముగ

వినఁగ వేడుక యయ్యె నోయనఘులార.

361

వ. అని యడిగె నని చెప్పిన విని నైమిశారణ్యపుణ్యమహా

ర్షులు తదనంతరకథావృత్తాంతంబు దెలుపు మని యడు

గుటయును.

362

శా. అదీంద్రాత్మతనూభవాకుచతటీ

వ్యాలిప్త కాశ్మీరస

న్మద్రాముద్రితకాయ కాయజధను

ర్ముక్త ప్రసూనాంబుకో

న్నిద్రాప్రాభవభీతదారువనమశా

నిస్తామరామామనో

హృద్రమ్యాకృతియోగ యోగకలనా

హేవాక లోకప్రియా.

363

క. ఉరగేశ్వరశింజితసుర

గిరిచాపవిముక్త మంథగిరిధరశరవి

స్ఫురణాహతపురదానవ

వరనైభవ భవ నిలింపవందిత యభవా.

364

మాలిని. భూరికారుణ్యసంపూర్ణపూర్ణేక్షణా

పారికాంక్షీశహృత్పంకజేందిందిరా

దారితాఘ్నాఘపాతాళగంగానదీ

వారికేళికళానైభవాభ్యున్నతా.

365

గద్య. ఇది శ్రీమద్గురుకరుణాతిశయలబ్ధకవితానైభవ

యీదులపల్లిశంకరమంత్రితనూభవ సుధీజన

విధేయ భవానీశనామధేయప్రణీతంబైన

స్కందపురాణంబున ధర్మఖండం

బనుప్రబంధంబునందుఁ

బ్రథమాశ్వాసము.



శుభచక్రము

ఆవిష్కృతము

ధర్మ ఖండము



ద్వితీయాశ్వాసము



శ్రీ తోషితచంద్రమతీ

ఖ్యాతీసతీదత్త మల్లికాదామాఖ్యా

ఖ్యాతశుభనామ మునిజన

చేతోజలజాతభృంగ శ్రీగిరిలింగా.

1

వ. అవధరింపుము వివిధపురాణకథాకథనప్రఖ్యాతం డగు
సూతుండు శౌనకాదిమహామునుల కిట్లనియె నట్లు వసి
ష్ఠాదిమునీశ్వరు లమ్మునిముచ్చున కిట్లనిరి.

2

క. యమకింకరవిరచితసం

యమనీమార్గసయాతనావళి ఖలబృం

దములకు ననుభవ మగుచం

దములు సవిస్తరతః దెల్పెదము విను మనఘా.

3

క. ఖదిరాంగారమయంబై

యొదవిన నప్త తినహస్తోయోజనదూరా

స్పదమై యమ్మార్గంబున

నది దనర్థ వైతరణి యనన్ భయదంబై.

4

వ. ఆ వైతరణీతరణం బుద్ధగిశాగమనులకుం దక్కం దక్కిన

పుండెరువున నరుగువారల కెల్ల నావశ్యకంబు.

5

తే. బ్రహ్మనిష్ఠులు హరిహారారాధకులును

రాగవైరవిరహితులు యోగరతులు

జాపకులు యతులును వీతపాపు లగుచు

సుత్తరాయణమున మృతినొందువారు.

6

తే. ఉత్తరాయణమృతి యగు సుత్తములకు

నమరు ఖలులకు దక్షిణాయననిధనము

నిదియె గుఱు తగు సుకృతదుష్కృతచరితుల

*తతి నుద్దగక్షిణాధ్వసంగతులఁ జేయ.

7

తే. అన్నవస్త్రనివాసార్థ మన్యమార్గ

నిరతు లగువారి కడ్డమై నిలుచుఁగాని

యమ్మహాంగారతటిని ప్రయాణవేశ

సాధుజనులకు దృష్టిగోచరము గాదు.

8

క. గొసకొని చని యాధునిఁ గనుఁ

గొనినంతనె బెదిరు గదురు గుండె లదరు నే

* రతి నుద్దగక్షిణాధ్వసంగతులఁ జేయు—ప్రా. ప్ర.

మనఁదగుఁ దత్త రణముతటి

మనముల నగువెతలకతలు మనుజువభికిఁ.

9

చ. అచట వినీలశైలవికృ

తాకృతులై భృకుటీభయానక

ప్రచలితఫాలభాగు లయి

భాసురవహ్నికణారుణాక్షులై

దుచిరతటిద్రవజ్ఞు లయి

దూధనిశితకృపాణహస్తలై

ప్రచురకృతాంతకింకరులు

ప్రాప్తి వసింతురు సాధ్వసావహుల్.

10

ఉ. ఆయెడ కేగుడెంచు దురి

తాత్ములఁ దాశనమానమానకృ

ష్టాయసముద్గరప్రహతి

నంగము లెల్లను జర్జరంబులై

పాయఁగఁ జేసియుం గళలఁ

బల్మటు మోదియు దాటఁజేయు న

వ్యాయుసఖసృవంతి సమ

వర్తిభటావభి భీషణక్రియఁ.

11

తే. ధర్మరాజానుజీవులు ధర్మపరులఁ

గాంచి హర్షించి సురుచిరాకారు లగుచు

నెలమి శుచివచనంబులు వలికి కరుణఁ
జూచి దాఁటింపుదురు దాని సుఖతరముగ. 12

సీ. ధేనుసాలగ్రామతిలశైలకన్యకా
కలధౌతదాతలై యలరువారు
నధ్వన్యజనతానుఖావహాశ్వత్థాది
వృక్షమండముల నిర్మించువారు
వృత్తిక్షమక్షేత్రవివిధోపదావిధి
విప్రప్రతిష్ఠ గావించువారు
దేవభూదేవతాదీనగోకులసాధు
నిర్బంధహరణులై నెగడువారు

తే. స్థవిరయతికృతసేవచే దనరువారు
నతిథిసంతర్పణ మొనర్చునట్టివారు
హరిహరధ్యానపూజలఁ బరగువారు
దాఁటుదుర్గు సుఖలీల నై తరణి ధరణి. 13

ఆ. నిత్యకర్మరతులు నిర్మత్సరులు దయా
పరు లుదారసత్యభాషణులును
గురుబహుశ్రుతులును బరతాపహారు ల
త్తటిని నశ్రీమమున దాఁటువారు. 14

వ. ఏతద్విరుద్ధ లయినదురితాత్ములు ఖాదిరానలసంతప్త గా
తులై నడువంజాలక దండధరకింకరసముద్దండగదాతాడ

- నంబుల నొచ్చి శోకించుచు నొక్కతెఱంగున నయ్యంగా
రవాహిని నుత్త రింపఁ దత్త టంబున. 15
- మత్త. ఆజనంబుల వెంటఁ గావలి యై గమింపుదు రంతఁ బం
కేజమిత్రసుతానుజీత్ర లక్ష్మత్రిమప్రతిమాన్వితుల్
యోజనద్యయదైర్ఘ్యకాయ లయోమయోగ్రగదాయుధుల్
రాజితాయతదంప్రికాతికరాళితాసను లుద్ధతుల్. 16
- తే. ప్రకటితాతపతాపితసికతిలంబు
కీలికిలాకలాపసం కేలితంబు
శాతకంటకసంరుద్ధచత్వరంబు
నైన కాపథ మొక్కటి యమరు నెదుట. 17
- వ. అందు. 18
- క. కాయలుఁ బండ్లును రిక్తము
లై యలరులు లేక దారుణాహివృతములై
ఛాయావివర్జితము లై
యామెడ నొకకొన్నితరువు లమరుఁ దిరంబై. 19
- తే. పాతకిజనమ్ము లచట గవ్యూతిదైర్ఘ్య
యాతనాదేహములు దాల్చి యరుగు నపుడు
నావనీతకృతంబు లనంగఁ దనరి
యవియుఁ గోషాసహంబులై యమరు మఱియు. 20
- క. కుసుమసుకుమారగతి జతు
రసకిసలయరాగభాసురతచేఁ దగి రా

జనుభోచితంబులై సా

ధ్వసకలితము లగుచు వెలయుఁ దత్కాయంబుల్. 21

తే. అనలసంతప్త సూచ్యంకురావృతాధ్వ

సీమ నడువంగ లేక మూర్ఖిలఁగ వారి

నంత సంకకింకరు లంతసంత

నడరి కనుఁగొని కోధతామ్రాక్షు లగుచు. 22

క. ఒకనికే బదువురు వేవురు

ప్రకటితగతిఁ జుట్టుకొని పరశ్వధకాక్షే

యకకుంతభిండివాలాం

బకములచే నొంపుదురు కృపావిరహితులై. 23

పృథ్వీ. ప్రతోదముల గ్రుచ్చియుం బ్రదరరాజిచే *నొంచి యు

ద్ధతిన్ మెడల రజ్జుపుల్ దవులఁ దార్చి క్రొన్నెత్తురుల్

క్షీతిం దొరుఁగ నీడ్వ దుష్కృతు లొగిం గృతాంతాపులన్

స్తుతింపుదురు భీరులై సొలయుచు న్నితాంతవ్యథన్. 24

వ. అవోచ్ఛటం దరలి పోవంబోవ నమ్ముందర. 25

ఉత్సా. ఋక్షకీశపుండరీకవృకలులాయఖడ్గహ

ర్యక్షముఖ్యఘోరసత్వరాజి శమనకింకరా

ధ్యక్షశాసనమునఁ జేరి యాస్యగుహలు దెఱచి యు

దీప్వక్షణముల నిష్ప లురుల నెగసి కఱచు వారలన్. 26

క. ముఖగహ్వరముల మారుత

సఖిఖలు వినిర్గమింప సక్రోధగతిన్

సఖదంష్ట్రాయుధములచే

సఖలావయవములఁ జీరు నార్తిఁ గొఱలఁగన్.

27

లయగ్రాహి.

క్రూరవిహంగంబు లతిఘోరగతితో శ్రవణ

దారణగతిన్ మొరయఁ గారుకొని రక్తం

గారఫలభారసతనీరసతరుల్ వెలయ

దారిఁ బలుమాఱు శ్రమవారి గురియన్ వే
సారి యమకింకరులు గేరుచు నిశితశర

ధారలఁ గుఠారములఁ బేరురము ప్రవహన్

దారుణభుజంగము లపారముగఁ బ్రవహన్

బాఱుదురు కంజములఁ దూకి నుగ్రాహన్

28

ఆ. శ్యామశబలనామసారమేయంబులు

దారి నిరుగెలఁకులఁ దారితారి

దశనకాంతు లమర దశయోజనాయామ

కాయములు మలంచి కాయు నచట.

29

క. అక్కొలేయకయుగ్మము

చక్కిలములు నమలునట్టి చండమునను బే

రుక్కున నక్కఱినాత్ములఁ

గ్రక్కున నమలుచునె వెడలఁ గ్రాయున్ మరలన్.

30

క. సామృసిలి రక్త పూరము

గ్రమ్మఁగ లేవంగ లేని గడుసరులం గృ

ధ్రమ్ములు నీహామ్మగములు

నెమ్ముక లదరంటఁ గఱచి యెఱచి భుజించున్. 31

తే. వజ్రముఖము లయోముఖవదనములును

యోజనాయామకాయంబు లొనరఁ దాల్చి

యొంద్రీవారుణవాయవ్యయామ్యకాక

నికరములు వారిఁ జేరి కనికర మెడలి. 32

క. కఱచి పలలంబు మెనవఁగ

వెఱగొఱలఁ దదీయతీవ్రవేదనచే వి

టఱచి సమీరజవంబునఁ

బఱతురు వా రపుడు లేచి పడుచుం బడుచున్. 33

సీ. తతపూతిగంధవాసితదూరసరణులై

విఞ్మాత్రీకుండముల్ వెలయునెడల

గుంజాసముత్కరగురుకాంతిఁ బ్రబలిన

యంగారరాసులు పొంగునెడల

క్షారసీరతటాకసంఘాతములై న

*యాషరక్షేత్రంబు లొనరునెడల

జ్వలనసంతాపితోపలశకలంబులు

మిఱ్ఱుఁబల్లంబులై మెఱయునెడల

తే. నడచి యమభటకృతబాధ నలఁగి యలఁగి

ఘనబుభుక్షాపిపార్తిఁ గలఁగి మెలఁగి

* యాషభూములఁ జేరి యొనరునెడల—వ్యా. పృ.

ద్యోతవాతప్రప్రీడచేఁ దొలఁగి మలఁగి
యరుగుదురు దుఃఖభాజను లగుచు ఖలులు.

34

సీ. దగఁ దీర్చు మీకు శీతలజలం బిది యని
తప్తసీసరనంబు ద్రావ నొసఁగి
యాతపోష్ణిమ కిది యక్షకర్దమ మని
క్షౌరకర్దమ మంగకముల నలఁచి
తఘులంబు నమలుఁ డండముగ మీ రని నోర
ననలకణంబు లింపలరఁ జొనిపి
ఘనసారరజము వాసనఁ జూడుఁ డని పూతి
గంధవస్తువు నానికలఁ గవించి

తే. బాధ యొనరింపుదురు మహార్భటులు భటులు
నిరతపరధనపరదారహరణలోలు
రై మదోద్ధతి దురితాత్ము లయిన వారి
వారియాతన లెన్న నెవ్వారితరము.

35

ఉ. దుష్పథవర్తు లిక్కరణి
దూతలబాధ నలంగి కన్నులం
బాష్పజలంబు చిప్పిల న
పారముగా క్షతజమ్ము గ్రమ్ముటం
బుష్పితకింశుకస్ఫురణఁ
బోలినగాత్రము లొప్ప నార్చితే

గోష్ఠదేశ మామ డయి

కొంకుచుఁ బోవుదు రల్లనల్లనన్.

36

నీ, ధర్మశాస్త్ర మంతర్వాణి దెల్ప న

హంకృతిచే విన నైతి ననియు

యావనద్రవ్యకులాభిమానంబుల

నలరి ధర్మవిరోధి నైతి ననియు

సతతంబు దుర్జనసంగతిఁ గదిరిన

యఘకర్మములు మాన నైతి ననియు

స్పర్ధచే నెన వంచన నెన మాయచే

నెనఁ బుణ్యము సేయ నైతి ననియు

తే. యమభటార్హటిఁ గుండఁ బా లయితి ననియుఁ

గర్మ మమభవమునఁ గాని కడన దనియు

భావసీమల నెలయు పొగ్గినకృతాఘ

మకృతసుకృతజనం బెంచు నరుగునపుడు.

37

వ. మతియును.

38

క. మతిహీనత నన్యాయా

రితధనమున ధర్మ మావరించితి నది దు

ర్గతిఁ జేర్చెను దప్తాయ

స్థితీనీరకంబుకరణిఁ జెడి విఫలం బై.

39

తే. అన్యవిత్తంబుచే ధర్మ మాచరించు
వాడు బడలిక బడియెడువాడు గాని
మీటి తత్ఫలభోక్త గా నేరఁ డవని
సర్థ మెవ్వని దతనిద యగు ఫలంబు.

40

ఉత్సా. ఒనరఁ జౌర్యభావమునఁ బరోపతాపవృత్తిచే
ధనముఁ గూర్చి సేయుధర్మతతి నిరర్థకం బగున్
వినయశూన్య లయిన ఖలుల విత్త మెలమిఁ దెచ్చి పా
వనుల కొసఁగవలయుఁ బుణ్యవాంఛ గలుగుమానవుల్. 41

క. భావింపఁగ మానవులకు
యౌవనమున్ ధనము ప్రభుత యవివేకితయున్
దావలములు నిరయమునకు
నావేళల సుగుణవంతు లై యుండఁ దగున్.

42

ఆ. కలుషసముదయంబు సలిపినారము మును
నెఱి జగత్త్రయము తృణీకరించి
తత్ఫలానుభవతఁ దగఁ బరిశుద్ధుల
మగుదు మని వివేకు లగుచు సరిగి.

43

మ. నడువంజాలక మూర్ఖుఁ జెందుటయు నం
తం గింకరుల్ పగముల్
మెడలం గట్టిగఁ గట్టి యీడిచియు నె
మ్మేనుల్ వడ్డి రక్తముల్

వడియం గత్తుల నొత్తి అంపముల నొ
 వ్వం జీరియున్ మీటి సం
 దడిగా నార్చియు ఊరసీరములు మీఁ
 దం జల్లియు న్నొంపఁగన్.

44

శా. వారల్ జర్జరితాంగులై పారలి దు
 ర్వారవ్యథన్ ధన్యులా
 రా ! రక్షింపుఁడు మీరె ది క్కని తముం
 బ్రార్థించి మ్రొక్కంగ ని
 ప్కారుణ్యాత్మకులై యరుంతుదకశా
 ఘాతంబుల న్నొంచి య
 న్నిరేజాప్త సుతాప్తు లాకృషణుల
 న్నిందించుచుం గ్రూరతన్.

45

ప. ఇ ట్లని పలుకుదురు.

46

క. తరువులు విరులుం దలిరులు
 దిర మొప్ప నదీనదములతియ్యనిజలముల్
 కరచరణంబులు గలుగఁగ
 హరి నారాధింపఁ దగదె యనిశము మీరల్.

47

ఆ. అన్యకర్మవిముఖతాత్మకులోచితా
 చారములఁ బరోపకారములను
 దానధర్మవిధులఁ దగఁ బూజితుం డగుఁ
 క్కేశనాశకుండు కేశవుండు.

48

తే. ఏయుపాయంబుచే నైన నెట్టిదేహి
కయిన సమ్మద మొదవించునట్టికతన
శంఖచక్రిగదాఖడ్గశాఙ్గధరుడు
ప్రీతిఁ జెన్నొందు నది సేయ రైతి రెందు.

49

సీ. అంఘ్రియుగ్మము గల్గ నతిభక్తి నేప్రాద్దు
హరిహరాలయముల కరుగఁ జనదె
కర్ణముల్ గలుగ నాకర్ణింపఁ బొసఁగదే
ప్రాధిచే వివిధపురాణకథలు
హరినామకీర్తనం బాచరింపఁగ రాదె
సరస యై యొనరు రసజ్ఞ దనర
స్వాయత్త మై తగి కాయంబు చెలువొంద
గంగాదినదుల మునుంగఁ దగదె

తే. యతిబుధోత్తమగురుపతివ్రతలఁ గాంచ
రాదె దీప్తవిశాలనేత్రములు గలుగ
సతతదానాదికక్రియల్ సలుపఁ దగదె
హస్తయుగళము గల్గఁ బ్రశస్త సరణి.

50

క. హరినామస్మరణంబున
నరులకు నిర్బంధమును వినాశము శ్రమము
ధర నర్థహానియును లే
దరయఁగ నది సల్పరైతి రసయము సకటా.

51

నీ. విద్యత్ప్రసంగంబు విలసిల్లునెడఁ బరా

జ్ఞుఖితచే వర్తించి ముఖరు లగుచు

గాయకవిటనటగణికావశంవద

వృత్తిచేఁ బ్రబలి దుర్వృత్తు లగుచు

బాలిశులై ప్రజఁ బాలింప నొల్లక

కారించి కల్మషకారు లగుచు

దీనులై పరగు శోత్రియభూసురులకు జే

విక లొనగూర్పక వికలు లగుచు

తే. నలరి హింసార్జితద్రవ్య మనుభవించి

సకలసంపద్వితాన మచ్చటనె డించి

కర్మవశమున నిష్ప డేకాకు లగుచుఁ

బడితి రీగతి క్షత్రియభాసులార !

52

ఆ. ధీనిధానదీనమానవు లడిగిన

రాజ్యగర్వమునఁ బరాకుఁజేసి

కేరి కామినులకుఁ గ్రీడామృగంబుల

రీతి నుండు రెపుడు నృపతులార !

53

నీ. దీనమానవుల కార్తి జనింపఁగాఁ జేసి

తొడరి మత్తిలై నీదోర్బలంబు

శిష్టజనంబు నాక్షేపించెఁ బలుమఱుఁ

గదియుచు నీయాస్యగహ్వరంబు

క్రౌర్యంబున నకార్యగమనోత్సుకం బయి
పరగు నెల్లపుడు నీపదయుగంబు
నొరులకుఁ బరితాప మొనరించి పొదలె న
ఖర్వగర్వమున నీగాత్రయష్టే

తే. రమ్యకరుణాసముద్ర శ్రీరామభద్రుఁ
దలఁప దొకయప్పుడై ననీతలఁపుమెలపు
వలచి మునుసేయు పాతకావళిఫలంబు
లనుభవింపుము తప్పింపనగునె కుజన.

54

నీ. శరశరాసనధరు జనతాశివంకరు
ననిలజనేవ్యు బ్రహ్మాదిభావ్యు
వనజాక్షు సజ్జనావనదక్షు నీలాంబు
ధరనిభకాయు సీతాసహాయు
దిక్పాలగణనుతు ధీజనవందితు
సురమునినుతిపాత్రు శుభచరిత్రు
జాంబూనదాంబరు సద్గుణాడంబరు
మహితసుందరవేషు మణివిభూషు

తే. కంతుశతకోటిమోహనాకారు ధీరు
రవికులాంబుధిచంద్రు శ్రీరామచంద్రు
సంతతాక్షయశరధి దాశరథి నెపుడుఁ
దలఁచి కొలిచిన నశుభంబు దలఁగు టరుడె.

55

సీ. వీణాక్వణనసత్ప్రీతివీణులు నారద

ప్రముఖులు గానంబు పరిభవింపఁ

నవసర మీక్షించి యమరగణంబులు

ద్వారాంగణక్షోణి దారసిలఁగ

సనకసనందనాద్యనుపమయోగప్ర

సిద్ధులు కెలఁకులఁ జేరికొల్పఁ

గనకసచ్చాయాంగి జనకరాజాత్మజ

డాపలికుటువున నేపుమీఱ

తే. రత్నమంటపమధ్యవిభ్రాజమాన

కనకపీఠంబుపై నోలగమున నున్న

సారకారుణ్యశరధి దాశరథిఁ దలఁచు

ఘనులకుఁ బరాభవము త్రిలోకములఁ గలదె.

56

ఆ. వె. అనుచు ధర్మరహితు లగుమహీసురనృప

వైశ్యశూద్రులకును పనితలకును

బోధచేసి చేసి బాధించు చుంతు సంత

యమనిఁ జేద్దుదురు కృతాంతభటులు.

57

ప. అని సంయమనీపురమార్గంబు తెఱంగుఁ దెల్పిన విని గడ

గడ వణికి రోమాంచకంచుకితశరీరుండై చోరుం డజ్జడ

దారులం గనుంగొని మహాత్ములారా! దీనాంధకృపణ

లం గృహజూచుట మిముబోటి సాధువులకు నై సర్వక

గుణంబు గావున సన్మార్గోపదేశం బొసరించి యసన్మా

ర్గవర్తి నగు నన్నుం గృతార్థుని జేయవలయు నని పా
ర్థించిన వార లిట్లనిరి.

58

చ. కలుషలతాలవాలము న

కారణమై రథురంధరంబు దు

ర్విలసితచౌర్యకార్యఘన

విశ్రుతమున్ మలినాలయంబు నై

వెలయుకిరాశజాతిఁ బ్రభ

వించి కులోచితకర్మకర్తవై

మలసిన నీసమాన మగు

మానవుఁ గానము మానవోత్తమా ! 59

తే. జాతి చండాలతానమాఖ్యాతి గాని

కర్మచండాలవిఖ్యాతి గలదె నీకు

జాతిఁ జండాలుఁ డగువానిజని సుఖంబు

కర్మచండాలుఁ డగు వానిఘనత కీడు

60

వ. ఈయర్థంబునకుఁ బురందరదండధరసంవాదం బనునితి
హాసం బౌర్యవర్యాదరణీయంబై ప్రవర్తిల్లు నది వచియిం
చెద మని యిట్లనిరి.

61

తే. యముఁడు చండాలవేషంబు నవధరించి

శునకపలలంబు సురఁ గూర్చి పునుకఁ దుఱిమి

చర్మమునఁ గప్పి పితృవనజ్వలనకీలఁ

బాక మొసరింప వీక్షించె బాకభేది.

62

వ. నితాంతాద్భుతాక్రాంతస్వాంతుండై యింద్రుండు, దీనికి
నెక్కుడైన యవవిత్రవస్తువుఁ గల్గునో యని తలంచి
యతని నడిగిన సతం డిట్లనియె.

63

క. సురభూసురవిత్తంబులు

నిరతిన్ హరియించునట్టిసీచాత్ములపా

దరజంబు దొరఁగు ననువెఱ

గరిమం బునుకపయిఁ దోలు గప్పఁగవలసెన్.

64

ఉ. ఈవిధి దుష్టతం బరగు

హేయపుమాంసము భక్షణక్షమం

జై విలసిల్లు; విప్రధన

హర్తలపాదరజంబు చిందినం

బావనహీనమై యది య

భక్ష్య మగుం మముబోటివారికి

ఏవముకన్న నేవమగు

నిధరఁ దచ్చరణాబ్జరేణువుల్.

65

వ. అనిన నిందుఁగి డిట్లనియె.

66

ఆ. అవని దుష్టభావు లగుచు దురాచారు

లై జనింతు రుర్వి నధమజనము

లీ వెఱుంగుదేని యెఱిఁగించి నాసంశ

యంబు దీర్పఁదగు నయంబు మీఱ.

67

వ. అనిన విని యాచండాలుం డిట్లని తెల్పె. 68

క. విను పూర్వాదృష్టవశం

బున దుష్టజనంబుతోడఁ బొందగుఁ దద్వా

ననఁజేసి తాదృశాకృతి

జనులు దురాచారు లగుచు జనియింతు రిలన్. 69

తే. జగతి దుష్టాతిసంగతి సలిపెనేని

యచటఁ దద్వాసనారూఢుఁ డగుచు జీవుఁ

డవలిభవమున దుర్మతి యగుచుఁ దనరు

నిరయగతిఁ జెందుఁ బాయనినిందఁ గుందు. 70

వ. అట్లు గావునఁ గర్మచండాలురసమావాసంబు పరిహరణీ
యంబు. 71

పృథ్వి. చెలంగి ద్విజులం దిరస్కృతులఁ జేయుటన్ వేదముల్

లలిం బరిహసించి యిల్లడ లలంచి యీకుండుటం

బ్రహ్మభత ద్విజామరార్థములు పౌఢిమం దోచుటం

గులంబు లకులంబులై కొఱలు గుప్తపాపంబులై. 72

క. వృత్త విహీనుఁడె హీనుఁడు

విత్త విహీనుండు హీనవృత్తుఁడె తలఁపన్

విత్తము వోవున్ వచ్చున్

వృత్తము రక్షింపఁదగు వివేకులు పుడమిన్. 73

తే. కరితురగధేనుబృందముల్ గలిగెనేని

వృత్త హీనతఁ బరగి దుర్వృత్తి మనిన

యాకులము కాకులం బయి *యాకులత్వ
మొందుఁగాక సువృత్తి నింపొందఁ గనునె.

74

ఆ. తపము దమము నన్నదానంబు బ్రహ్మవి
త్వము తితిక్ష మఖము శమము నెచట
ననుర నుండు నది మహాకుల మగు నవి
లేకయున్నకులము కాకులంబు.

75

ఉ. ఎవ్వఁడు సాధువృత్తి మను

నెవ్వఁడు ధర్మ మొనర్చు సూన్యతం

బెవ్వఁడు వల్కుఁ గీర్తిలత

కెవ్వఁడు మూలము వాఁడు పుట్టఁగా

నవ్వల దూష్యమైనకుల

మైన మహాకులమై చెలంగి తా

నివ్వసుధ స్మహాన్నతి వ

హించు దమాదిగుణప్రసిద్ధమై.

76

ఆ. చండకర్మ కర్మచండాలుఁ డుదయింపఁ

గుల మకులతఁ దనరి కొదవ లొదవు

సాధుకర్మనిరతుజననంబుచే నకు

లంబు కులతఁ దగు నిలాతలమున.

77

వ. వెండియుఁ జండాంసహవాసంబును జండాలాన్నభక్షణం

బును వరింపవలయు.

78

ఉ. మే లగు భైశ్యజీవనము

మే లగు శాకము డింట యంతకున్

మే లగు సంబుపాన ముట

మే లగుఁ బంచదిినోపవాసముల్

మే లగు దైస్యజీవనము

మే లగుఁ బ్రాణవిసర్జనంబు చం

డాల్కునియన్నభక్షణము

డాసి యొనర్చుటకంటె నొంటిగన్. 79

క. చండాలవేషభాషల

మొండుగఁ దద్భక్తభుక్తి మెయి పెంచుచు న

చ్చండాలనేవ సలుపఁగ

దండిం దాదాత్మ్య మబ్బుఁ దచ్చేష్టలతోన్, 80

తే. మీఱి చండాలచేష్టల మెలఁగుకంటె

హాలహాలభక్షణంబు దిగంబరతయు

వ్యాఘ్రముఖిగిరిమరుదేశవాసములును

గాననావాసమును మేలుగాదె తలఁప. 81

వ. ఏతద్విషయంబైన యొక్కయితిహాసంబు పురాతనం బ

యినది గల దది వివరించెద. 82

అ. ఉంఛవృత్తియైన యొకబ్రాహ్మణుఁడు సత్య

సంధుఁ డఖిలవేదశాస్త్రవిదుఁడు

నిర్జితేంద్రియుండు నిర్మత్సరుండు కృపా
కరుండు ధర్మపరుండు గలఁడు తొల్లి.

83

తే. దయయు సత్యంబు సీతనితల్లి దండీ
శాంతి దాంతియు సీతనిసహజగుణము
లనఁగఁ ద్యక్తప్రతిగ్రహిం డగుచు సతఁడు
పుణ్యనదిచెంత నొకవనమున వసించు.

84

క. పావనతారుచిరములై
శ్రీవనితాధీశభక్త సిద్ధద్వీజనం
భావనత నలరి వెలయున్
భూనినుతము లగుచుఁ దత్త పోవనమహిమల్.

85

ళా. ఆతం డీగతి ధర్మకర్మపరుడై
యష్టుణ్యగణ్యాపగన్
బ్రాతస్సన్నన మొనర్చి చేతులఁ బవి
త్రంబుల్ దగం దాల్చి సం
ప్రీతి నిత్యము నిత్యకర్మము సమా
ప్తిం జెడఁగాఁ జేయుచున్
సీతారాముల నాత్మలోఁ దలఁచు న
క్షీణానుభావోన్నతిన్.

86

సీ. మందారుతధుమూలమణిగణఖచితసిం

హాసనాసీనుడై యలరువాని

నీలజీమూతేంద్రో నీలనిభప్రభ
 నలరారుమేచాయచెలుపువాని
 హారసారసనకేయూరకంకణముఖ్య
 భూషణాలంకృతిః బొదలువాని
 భానుసంభవమరుద్భవముఖవానర
 సేనలు గొలువంగఁ జెలఁగువాని

తే. తామరసపత్రనేత్రు సీతాకళత్రుఁ
 గోటిభాస్కరతేజు సద్గుణసమాజు
 భర్తమయరమ్యచేలుఁ గృపావిశాలు
 రాము నరపాలకలలాము బ్రేమఁ దలఁచు. 87

క. కల్పదుర్మమసుమమాల్యా
 కల్పక్ సామోదయక్షి కర్దమచర్చా
 నల్పతరళరన్నీరద
 కల్పక్ ఫణితల్పఁ దలఁచుఁ గడు వేడుకతోక్. 88

తే. నిమిషమైనను మఱి యర్ధనిమిషమైన
 విష్ణుఁ జింతించు నెవ్వండు విహితసరణి
 నతఁడు కులకోటిఁ గూడి శ్రీహరినివాస
 మైన వై కుంఠపథమున నధివసించు. 89

సీ. కావున నవ్విప్రు డీవిధిఁ జింతించి
 రాము మానసపూజ బ్రేమఁ దన్ని

యభ్యంతరంబు హృదయము తన్మయంబుగఁ
 దలంచి సాంద్రానందజలధిఁ దేలి
 యట నికటస్థితపుటభేదనంబున
 నలరువై దిక్గృహంబులకు నరిగి
 యాయవార మొసర్చియందు యథాలాభ
 సంతృప్తనిర్మలస్వాంతః డగుచు

జే. నిజతపోవనమున కేగి నియతితోడ
 స్నానసంధ్యలు దేవపూజయును సల్పి
 యతిధిసంతర్పణముచేసి యంతః గుడిచి
 సత్కథాశ్రవణంబునఁ జరుపుఁ బ్రొద్దు.

90

క. చండాలుం డాపురి నొకఁ
 డుండున్ ధనధాన్యసంపదుజ్జ్వలుఁడు దయా
 భుండు సుజనప్రియుండు న
 ఖండితదాసఖని సుకృతకాముఁడు ధరణి.

91

క. ఒకనాఁ డావిప్పుఁడు పా
 వకనిభతేజుండు విప్రవాటిఁ జరింపఁ
 బ్రకటితమతిఁ గని యాతం
 డకుటిలమతిఁ దలఁచె నిట్టు లని మదిలోనఁ.

92

క. ఏతాదృశపాత్రంబున
 నేతతీనయినన్ ధనంబు లిడనేరక నే.

నేతరి నయితే మఱి యిం

కేతరిఁ దరియించువాఁడ నీమరితాభిక్త.

93

ఆ. హితము గోరుమనుజుఁ డెలమి సత్పాత్రంబు

సరసి యొసఁగవలయు గరిమ వెలయ

ధర నపాత్రములకు దాన మొసంగి యా

ఫలము గనక నిరయవధముఁ గాంచు.

94

ఉ. ఇంత కృతార్థజన్మనకు

నీయనియర్థము వ్యర్థ మయ్యె నా

యంతవివేకశూన్యుఁ డొకఁ

డవ్వల నెవ్వఁడు గల్గు నింక నే

నెంతటనై న నీఘనున

కీప్సితవస్తు వొసంగి భద్రముల్

గాంతు నటంచు సర్వగుణ

గౌరవుఁడై తలఁచె న్మనంబునన్.

95

తే. మొదల నితఁ డప్రతిగ్రహంబు డదియుఁ గాక

యిపుడు చండాళధనము గ్రహించువాఁడె

యైన నొకయుక్తి చేయుదు ననుచు నెంచి

యాతఁ డొకవైశ్యుతోడ సఖ్యం బొనర్చు.

96

వ. వానితో నిట్లనియె.

97

వనమయూరము,

కోరి ధన మిచ్చెద నకుంతితగతిం బే
హార మొనరింపు మణి యందు గల లాభం
బారసి సగంబు గొను నుంతఁ బెఱసాముం
బాటుల కొనంగుము శుభస్థితి చెలంగఁ.

98

ఆ. అని యసంతమైన ధన మిచ్చి యవ్వపు
గుఱుతు చూపి యతనిగుణము దెల్పి
యీమహానుభావుఁ డేమైన నడిగిన
నెంతయర్థ మయిన నితని కిమ్ము.

99

తే. అడుగఁ డేనియు నుడుగక యతులభ క్తి
మించి నేవించియైనఁ బ్రార్థించియైన
నేయుసాయంబుచేనై న నితని కొనఁగి
ననుఁ గృతార్థునిఁ గావింపు మనఘచరిత.

100

ఆ. అనుచుఁ గీర్తి కాముఁ డై దివాకీర్తి త
నేరి గారవింప నూరుభవుఁడు
ధనముమీఁదియాశ మనమునఁ బెనఁగొన
నీయకృత్యమునకు నీయకొనియె.

101

సీ. అర్థాతురుండైన యతఁడు సద్గురువృద్ధ
బంధులపైఁ బ్రియభావ మెడలు
దేవభూదేవతాదీనధనంబులు

హరియిందు దురితంబు లాచరించు

నీచనేవ యౌనర్చు నిందకు రోయఁడు

కార్యంబు జెలియఁ డనార్యవృత్తి
యాశాపిశాచికావేశవశంబునఁ

బాదలి యెవ్వరినేని బాగఁడుఁ జెగఁడుఁ

తే. బరుల నెలయించు సభ్యులఁ బరిహసించుఁ

దొడరి కోశస్థితాసి నా దుస్స్వభావ

మెఱుకవడసీక వంచన నేపుమీఱు

సాధ్వసమున నమస్కృతుల్ నలుపు మోపు.

102

వ. విశేషించియు నతిండు దరిద్రుండును నై శ్యుండునుం గా

వున హేయంబునకు రోయఁడయ్యె నంత నొక్కనా డప్ప

ణ్యవీధిం జరించునప్పుణ్యం గని సాష్టాంగం బాఱగి

వినయావనతుండై యి ట్లనియె.

103

క. ధన్యుండ నైతిఁ ద్రిజగ

న్మాన్య ! భవద్దర్శనమున మత్పితృతతియున్

ధన్యతఁ బరగె న్నీపద

విన్యాసరజంబుచే బవిత్తుండ నైతిన్.

104

ఉ. విప్రులు లేరె భూస్థలిఁ బ

విత్రచరితుఁ లఖర్వసర్వవి

ద్యావ్రతిభాతియోగ్యులు ధ

యామయ ! వారలు నీకు సాటియే

యప్రతిమార్థనిస్ప్రహుఁడ

వై భువనంబు దృఢీకరించి నీ

తాప్రియభక్తియుక్తి దురి

తంబులు దోలెద వీవు నిచ్చలుక.

105

తే. దినము రామార్పితాన్నంబు దినంగ మాని

యలరి రాము భజింపని యధమనరులు

పూని యుచ్చిష్టకర్తమభుక్తి నఱచు

కాకభేకంబులకు నీడుగారె తలఁప.

106

తే. రాముఁ బూజించునవియె కరములు ప్రేమ

రాముఁ గనునవి కన్నులు రాముఁ దలఁచు

నదియె హృదయంబు రామకార్యార్థ మరుగు

నదియె పదయుగళంబు కృతార్థునకును.

107

క. సీతానేత్ర శుభసం

ధాత్ర దాత్ర భజించు నరుఁ డురుసుకృతో

ఫేతఖ్యాతుఁడు దురిత

ప్రవాతం బాతనికి నొకలవంబును గలదే.

108

సీ. ఇన్ని సద్గుణముల నెన్నికఁ జెందిన

పూర్ణకాముఁడ వార్యపూజితుఁడవు.

కృతకృత్యుఁడవు పుణ్యమతివి ని న్నాంచిన

నారాముఁ గాంచినయట్ల నాడు

పాపముల్ దొరకగె శుభంబులు బెరికె నేఁ

డని యాత్మమందిరంబునకు నతనిఁ

గొని చని వ్యజనవీజనమున శ్రీమ మార్చి

యక్షకర్దమము దేహమున నలఁది

తే. కుసుమదామంబు లొసంగి యక్కుమతి యపుడు

పుత్రపౌత్రసమేతుఁడై పూజసేయ

దీవన లొసంగి పొంగి యద్విజవరుండు

చనియె నల్లన తనపర్ణశాల కెలమి.

109

క. వేషము నమ్మంగఁ దగ దిల

వేషము దోషాస్పదంబు వెలయఁ బరివ్రా

డ్యేషమున దశగ్రీవుఁడు

భీషణగతిఁ గొని చనండ్లె పృథ్వీతనయన్.

110

క. రంగన్నేపథ్యాదుల

రంగుల దుర్జనుఁడు తన్నుఁ బ్రచ్ఛాదించున్

రంగాజీవుఁడు మెలఁగుతె

ఱంగున సజ్జనుల నెల్ల భ్రమయించుటకున్.

111

ఆ. రేయి మృగయుఁ డేచి మృగములు చెదరంగ

ఘంట మొరయఁ జేయకరణి సుజను

మోహపటచుఁ గుజనుఁ డూహచే నటుగాన

శీల మెఱింగి మైత్రి సేయు టొప్పు.

112

వ. అమృహానుభావుం డవ్యణిక్కులాధము దంభకుంగా నె
ఱుంగక యతం డొసరించిన యుపచారంబునకు నచ్చెరు
నొందుచుఁ దనమనంబున.

113

చ. ఫలితరసాలసాలముల

భంగిఁ జెలంగి పరోపకారవం

తులజననంబు లొప్పు సతి

దూరతరోన్నతిఁ జెన్నుమీటి ని

ష్ఠులత నెలుంగుబూరువుల

చందము నొందుఁ బరోపకారహీ

నులచరితంబు వారలఁ గ

నుంగొనఁ గోరిక దీర దారయన్.

114

ఉ. ఎంతకృపాభుఁ డెంతకృత

కృత్యుఁడు వై శ్యకులొత్తముండు నే

డెంత ప్రియం బొనర్చె నని

యెన్నుచుఁ దత్కృతసత్కృతుల్ మదిం

జింత యొనర్చి సంతసము

చిప్పిలనొప్పుగనుండువేళఁ దా

సంతట వచ్చి యవ్వణిజుఁ

దాయనకు న్వేస మ్రొక్కె నమ్రుండై.

115

క. బృందావనాంతికమున న

మందానందమున నక్షమాలిక చెవి నిం

పొంద బృసీమధ్యంబున

నందముగా నున్న యమ్మహామహావలనక. 116

వ. కొన్ని ధర్మంబులు విని చని మరల వచ్చె నిట్లు. 117

ఉ. పొందుగ సత్కథ ల్వినుచు

బోవుచు వచ్చుచు నమ్మహాత్ముతో

బొం దొనరించి తత్సుగుణ

ముల్ వెన నభ్యసనం బొనర్ప క

మ్మందుడు వంచనాగుణము

మానక పూనిక మీఱె నట్ల యా

జందనవృక్షవాసి యగు

సర్పము దర్పము మాసనేర్చునే. 118

వ. కృష్ణుని నమ్మాధుం డమ్మహాత్ముని వంచించందలంచి
యుపాయంబు గానక యనుదినంబు మైత్రి వాటిగుచుచు
ననేకదినంబు లుండు నంత నొక్కనాఁ డాద్వైజకులతల
కుం డన్నగఠంబునకు భిక్షార్థియై చనినం గని నేఁ డా
టంగుననయిన నీభూసురపుంగవునకు మతంగపుంగవుని
త్తంబు నొసంగవలయు నని తలంచి సంతృప్తాంతరంగం
బున నిజమందిరంబునకుం దోడ్కొని చని తొంటియట్ల
యర్ఘ్యపాద్యంబు లొసంగి పూజించి పుణ్యకథలు విను
చుం గొండాకతడవు నిల్చి యతం డరుగ నుద్యుక్తుం
డయిన నిట్లనియె.

చ. మిటమిట నెండ మెం డమర

మిత్తుఁ డమిత్రునిరీతి లోకముల్

పెటపెట వేఁపఁ జొచ్చె నతి

భీష్మతరోష్మత గ్రీష్మ మెంశయ్యున్

బటపట నేల వ్రక్క లయి

పాయఁగఁజేసె నలంత సధ్యగుల్

కటకటఁ జెంది వంద వడ

గాడుపు వీవఁగఁజొచ్చె హెచ్చుగన్. 120

తే. ఇట్టిబె ట్టగు వెట్టకు నట్టుఁ జెంది

జడలఁ జదలేఱు దాలిచెఁ జంద్రమాళి

శ్వసనమిత్రుఁడు చేఁబూనె విసనకట్ట

కడమవారలకథ లింక నొడువనేల.

121

చ. రణమున శౌర్యధుర్యుఁడు క

రంబుల శాతశరంబు లేర్చి భీ

షణగతి వై రివీరుల వె

సం బస నేసిన వైఖరి స్సభో

మణియుఁ దపర్తునన్ గగన

మధ్యగుండై జగ మేఁచఁజొచ్చె దా

రుణకిరణప్రసారణత

రుద్రునిమూర్తి యతండు గావునన్. 122

సీ. ఘనసారమృగమదగంధసారోదార

యక్షకర్దమచర్చ నలరవలయు

మరిచధూళీగుడగురుకపిత్థోర్వారు

ఫలభక్షణావాప్తిఁ బరగవలయు

మహితసౌరభలసన్నలీమతల్లికా

దామసందోహముల్ దాల్పవలయు

సారఫన్నీరసన్నీరచుంబితసూక్ష్మ

గౌరచేలఁబులు గట్టవలయు

తే. కుండరదనాపయోధరకుంభికుంభ

శైశిరస్థలి వాసంబు సలుపవలయుఁ

జెలఁగు వై శాఖమున నిట్లు సలుపలేని

మతివిహీనులు దైవవంచితలు నిజము.

123

సీ. గజవాజిరథములు కమనీయగేహముల్

బంధుపోషణము సద్భాషణంబు

సర్వవిద్యావిచక్షణతావిధేయతై

పాదలు కశత్రసత్పుత్రచయము

ధనధాన్యసంపదయును సురూపావాప్తి

యనవరతంబు దేహంబు దృఢత

యతిధిపూజయు ధర్మమతి రాముపై మతి

ధృతి జాహ్నువీసరితీరవనతి

తే. చిరతరాయువు సజ్జనాదరనిరతియు
జానకీజానిఁ గొలువంగలేనివాని
కెత్తెఱంగున నబ్బుఁ దా నెంతప్రతిభ
పూనెనేనియు భూరివిద్యానిధాన ! 124

ఆ. భోజ్యవస్తు పమర భుజియించుశక్తియు
మెలఁత యొదవ రతులమెలపుశక్తి
ధనము గలుగ దాన మొనరించు శక్తియు
వరతపఃఫలములు వసుధయందు. 125

ఆ. రోగవీడనము కురూపతాప్రాప్తియు
దీనతయును వృత్తిహీనతయును
సారశూన్యగృహము సర్వానుసరణంబు
నలఘదురితకర్మఫలముగాదె. 126

క. పరగేహనివాసంబును
బరులఁ *భుజియించుటయును బరదేశములం
దిరుగుటయుఁ గుపుత్రాప్తియు
దరిద్రోతయు దుఃఖములు సదా యూహింపఁ. 127

తే. అతిథిపూజ యొనర్చుచు నధికనిష్ఠఁ
దపము సల్పుచు సత్కర్మతానిరూఢు
లయిన మీ కీదరిద్రత యర్హమగునె
కావున ధనార్జనంబుపైఁ గాంక్ష మేలు. 128

సీ. ఏను వై శ్శుండఁ గులీనుండ మఖముఖ
 సకలసుకర్మముల్ శాస్త్రసరణి
 నలువ నద్దుండ నావలనఁ బ్రతిగ్రహిం
 చిన నీకు దురితముల్ చేరఁగలవె
 మణిగణకనకాదిమహనీయవస్తువు
 లొసఁగెదఁ గొని సుఖం బెనకమెనఁగ
 పుత్రకళత్రాదిపోషణం బానరించి
 దేహసంశోషణస్థితి దొఱంగు

ఆ. మార్యవర్య ధర నకార్యశతంబైనఁ
 జలిపి తల్లిఁ దండి సతుల సుతుల
 నతులగతుల మనుప నగు నని ప్రిజ్ఞులు
 డెలుపునీతిపాలుపు డెలియ వినమె. 130

వ. అనిన విని యవ్విప్పుం డిట్లనియె. 131

ఆ. రహి విరక్తునకును రాజ్యంబు తృణ మగు
 దాత యగునతనికి ధనము తృణము
 జూదగాని కధికసుఖము తృణం బగు
 సారె నిస్పృహునకు జగము తృణము. 132

ఉ. రామకథానుధారసని
 రంతరనిర్వృతమానసుండు సు
 త్రాముని నైన వానరుతె
 టంగునఁ జూచు నృపాలకీటక

స్తోమముఁ జెప్పనేల పరి

శుద్ధత రాముఁ దలంచుచున్ మదిన్
రాము భజించుకంటె సుక

రం బగు సౌఖ్యము గల్గనేర్చునే. 133

క. దానముఁ గొనువానితపో

హానియు మఱి నిత్యకర్మహానియు నగు న
ద్దానంబుఁ గొనియెనేనియుఁ
బూని మరల నిత్యకర్మముల్ నలుపఁదగున్.

134

తే. ఉగ్రదుర్దానవస్తుపరిగ్రహంబు

నలుపఁ బరలోకనాశంబు గలుగు నట్లు
గాన పరలోకభీరువు లైనవార
లుగ్రదానపరిగ్రహం బుడుగవలయు.

135

ఆ. రహిఁ బరాన్నభుక్తి రసనయు మఱి ప్రతి

గ్రహము కారణముగఁ గరము నన్య
లలనవలనఁ జిత్తజలజంబు బల మఱ
శక్తి ద్విజున కెట్లు సంభవించు.

136

క. అమవసఁ బరాన్న మెవ్వఁడు

నమలు న్నైలనాళ్ళు వాఁడొనర్చిన హోమ
ప్రముఖసుకర్మావళిఫల
మమరఁగఁ దద్దాతఁ జెందునందురు సుమతుల్.

137

తే. ధరః పరాన్నము దినుచు నేధరణిసురుండు
కర్మ మొనరించుచుండుఁ దత్కర్మఫలము
నందు నొకభాగ మాతనిఁ జెందుఁ బిదప
నన్నదాతల భాగత్రయంబు సెందు.

138

క. వర్షాశనమున బ్రతుకుచు
హర్షంబును జెందు నెవ్వఁ డావిప్రుఁడు త
ద్వర్షకృతకర్మఫల మ
వర్షాశనదాత కిడు ధ్రివం బూహింపన్.

139

ఆ. గజము మ్రింగువెలఁగకాయ రూపావళి
ప్రత వహించునట్టిచంద మమర
నవనినిర్జరుండు పరాన్నంబు మెసవిన
సారహీనుఁ డగు నిజంబు ధరణి.

140

సీ. అప్రతిగ్రహఁ డైన యవసీసురోత్తము
నుతియింపఁదగు నని శుశ్రుతులు నొడువు
నదనున విప్రుఁ డాపదతఱి నైనఁ బ్ర
తిగ్రహింపఁగరామి తెల్ల మరయ
సతిదరిదురైన కైన సతిధని కైన నాఁ
కలి సమంబయి ప్రాణములు హరించు
విరసభోజన మైన సరసభోజన మైన
సమృతోపమానమై యమరు నప్పు

తే. డట్లు గావున శాకమూలాశనమునఁ
 దృష్టిఁ బొందుదుఁ గాని ప్రతిగ్రహింప
 నిట్లు నిర్బంధ మొనరింప కేగు మనినఁ
 బాటునకు నిట్లు లనియె నయ్యారుభవుఁడు. 141

ఉత్సా. పోవ యాయవరము సేయఁ బ్రొద్దు గలదె యామమా
 త్రావశిష్ట మయ్యె దినస; మయ్య నేటి దేవపూ
 జావిధానపాకవిధికీ జాలుమాత్ర మైన స
 ద్భావమున నొసంగెదం గృపం బరిగ్రహింపవే. 142

క. శ్రద్ధ గలచోరుఁ డొసంగిన
 యద్ధనము పరిగ్రహింప ననువగు మఱి య
 శ్రద్ధ గలముని యొసంగిన
 యద్ధనము పరిత్యజింప నగు ననిరి ఘనుల్. 143

తే. అనుచుఁ బార్థింపి సాష్టాంగవినుతి సేయ
 నమ్మహాత్ముఁడు నాటిపాక్వార్త వస్తు
 వందికొన నమ్మతించెఁ దా నప్పు డాతఁ
 డంత సంతోషితస్వాంతుఁ డగుచు నగుచు. 144

చ. ఎనయఁగ శాలితండులము

లిక్షురసోపమ మైనతైలముం
 గనకసరూపసూపమును

గప్పిపుఁదావులఁ బొల్పు నాజ్యమున్

నసరసాలముఖ్యఫల

పంక్తియు రామరమున్ ఘటంబు లిం

ధనములు చింతపండు లవ

ణంబు గుడంబును శృంగభేరమున్. 145

చ. ఉరుకదళీదళావళులు

నొఱ్ఱనియావయు జీలకఱ్ఱయున్

మిరియము గోదుమల్ మఱియు

మే లగుగండము తమ్ములంబులుం

బెరుగును గూరగాయలును

బ్రీతిఁ దలిర్పఁగఁ దెచ్చి యమ్మహి

సురవరుముందర న్నిలిపె

జూచి యతండు ముదంబు నొందఁగన్. 146

తే. ఆత్మబంధులు దాను నయ్యర్యవర్యుఁ

డప్పదార్థముల్ దెచ్చి యయ్యవనిసురుని

మందిరంబునఁ జేర్చి యమందమోద

మగ్నమానసుఁ డగుచు నమస్కరించె.

147

వ. అంత.

148

ఆ. అన్న మొసఁగి గెలుచు నేన్నుల సద్వస్త్ర

సమితిఁ గట్టి గెలుచు సభలఁ బ్రబల

మొక్కి- విప్రనికరముల గెల్చు శీలంబు

పనఁ గులంబు గెల్చు పాక్షిణి డవని.

149

తే. నెలఁతలకు భోజనంబును నిధువనంబు
హితము లగు నవి గల్గినగృహము గృహము
పతియె పతి యవి లేని తద్భవన ముగ్ర
వనము తద్వల్లభుండు జీవన్మృతుండు.

150

ఉ. కావున నమృహీనురుని

కాంతయు వై శ్యుఁ డొసంగినట్టి య
ప్పావనవస్తుసంతతులు

పల్కఱు గన్గొని విస్మితాత్మయై
భావమునన్ ముదం బొదవ

పాక మొనర్చి నిజేశు దేవపూ
జావనరం బెఱింగి విన

యంబున నాయితపెట్టె నత్తఱి. 151

ఆ. దేవపూజ నల్పి నై వేద్య మొనరించి
యతఁడు సుతసమేతుఁ డగుచు భక్ష్య
భోజ్యలేహ్యచోష్యములు సాధ్య వడ్డింప
నారగించి ప్రముదితాత్ముఁ డయ్యె.

152

క. అపడఁతియు నవశిష్టము

లై పరగినయట్టి షడ్రసాన్నాదికముల్
సూపాపూపాజ్యప్రము

భోవేతంబుగ భుజించె నురుహర్షమునన్.

153

ఉ. అంత ననంతదివ్యమహి

మాద్యతనత్కథలన్ దినాంతప

ర్యంతము పొద్దువుచ్చి యతఁ

డర్హవిధుల్ దగఁ దీర్చి మందిరా

భ్యంతరసీమ నల్లన ల

తాంతశరాహవదోహలస్థితీన్

గాంతఁ గవుంగిలించి కడఁ

కన్ ఋతువాసర మాట యెంచుచున్. 154

క. ఆతతదృఢభోజనసం

జాతహృదఃజ్ఞాతజాతచకితుం డగుతా

నాతరుణికి ఋతుదిన మఁట

యాతనితమకంబు వేట యడుగఁగ నేలా.

155

ఆ. అతులగతులఁ జొక్కి యాతఁడు సురతాంత

తాంతగాతుఁ డయ్యె నంత నంత్య

జాతవస్తుజాత రేతఃపరిష్కృత

మగుచుఁ జూలు నిల్చె నతివ కపుడు.

156

తే. జనులు భుజించునన్నంబు జరరపిరరి

నొనరు భాగత్రయం బయి యొకట మనము

నొకట వీర్యము మలము వేటొకట సగుచు

సమరియుత్త మమధ్యమాధమనిరూఢి.

157

ఆ. శిష్టభోజనంబుచే సాత్వికం బగు

మానసంబు జననమాజమునకు

దుష్టభోజనమునఁ దుష్టి పొందిన మాన

సంబుఁ తామసాస్పదంబు గాదె.

158

ఉ. కావున శిష్టభోజనము

కాంక్ష నొనర్చి దురాన్నభీతిచేఁ

దా విలసిల్లునట్టియతి

ధన్యుఁ డమర్త్యుఁడు గాక మర్త్యుఁడే

పావన మైనద్రోవ్యమును

బాకము భాండము నబ్జేనేని స

ద్భావన శిష్ట మా సదియు

భక్ష్య మభక్ష్య మెఱుంగఁజొప్పడుక. 159

తే. వంగకాయయు మాడినవంటకంబు

పొసఁగ నిందుగుకాయయుఁ బుచ్చకాయ

మేడి మారేడుకాయయు మెసపు నెవ్వఁ

డాతనికి దూరతరుఁ డగు నచ్యుతుండు.

160

తే. కదిసి వట్టివ యగుసారకాయ యెఱ్ఱ

మునుగయును రక్తరూపశాకినియు రక్త

మూలకంబును బచ్చలి ముదముతో భు

జించి చాంద్రాయణం బొచరించవలయు.

161

తే. తుమ్మి బలుసును గందమూలమ్ము నసటి
యుసిరికయుఁ గర్మవిధికి నత్యుత్తమములు
పులగమును బాయసమును జక్కిలములును య
వాన్నమును దేవతార్పణార్హములు తలఁప. 162

క. తల్లియుఁ బినతల్లియుఁ దన
యిల్లాలుం దాను సుతుఁడు హితశిష్యుండు
జెల్లెలును మేనయత్తయు
నెల్లెడఁ బాకంబుసేయ నెంతయు న్నర్హుల్. 163

సీ. పాకంబుసేయ మృద్భాండముల్ మే లవి
నిత్యనూత్నంబులై నెగడు టొప్పు
ప్రాజ్ఞసమ్మతిఁ గాంస్యపాత్రంబున భుజింపఁ
బ్రాజ్ఞాయశోబలప్రతిభ లమరు
రజతసువర్ణపాత్రంబులఁ గుడిచిన
వానికి సిరి తాన వలచి పొందు
భిన్నపాత్రంబులఁ బ్రీతిచే మెనవిన
యతఁడు దరిద్రతావాస్తిఁ గుందు

తే. తాడి తుమ్మికి రేచకిదళములందు
రావిమఱ్ఱులఁ బుట్టుపర్ణములయందు
మొగలి జిల్లేడుతలిరులఁ దగ భుజించి
మించి చాంద్రాయణంబు చరించవలయు. 164

ఆ. బ్రహ్మమేడియాకు పాలాశమును నిప్ప
యాకు తామరాకు ననఁటియాకు
నమరు కొడిసెయాకు నతిపవిత్రంబులు
వానిలోనఁ గుడిచిరేని మేలు.

165

చ. అది యటు లుండఁ దద్విజని
జాంగనదుర్భరగర్భ మిట్లు తొ
మ్మిది నెలలుం భరించె దత
మేచకచూచుకపాండుగండనం
పద యుదరస్థశాబకుని
భావము పుల్కనతాగ్రజన్మతా
స్పద మని తెల్పు మెల్పుమర
సారె సుఖప్రసవాస్త్రి గోరుచున్.

166

క. పదియవమాసంబున న
మ్మదవతి సుకుమారుఁ డగుకుమారునిఁ గని నె
మ్మది ముదము గదురఁ బెనుపఁగ
నదనున మూఁడేండ్లు పెరిగి యబ్బెలుండున్.

167

ఉ. చౌలము సల్పునీడున స
సంభ్రమతం బసరంపుటెమ్ముకల్
మాలికగా నొనర్చి గళ
మధ్యమునన్ దవిలించి మించి చం

డాలునిలీల నాశ్రమము

డగ్గట శై శవకేళిఁ దేల న

బాబులు నదల్చి తండ్రి వెనఁ

బాఱఁగఁ జిమ్మి తదస్థిహారముల్. 168

తే. అతఁడు స్నానార్థమై నది కరిగె నరుగ

నంత నర్భకుఁడును దొంటియట్ల యస్థి

మాతికలు గేలఁ దాల్చి చండాలులీలఁ

గేలి సత్వ జనంబులు గేలిసేయ. 169

క. అమలమతి నప్పు డాభూ

మ్యమరుఁడు నియతుఁడయి దూర మరిగి బహిష్కా-

ర్యము దీర్చి మృత్తికాశౌ

చము సేయఁగఁ గణఁగె నంత శాస్త్రోక్తముగఁ. 170

తే. ఒనర నొకపరి మేహనంబున గుదమున

మూఁడుమాటులఁ గరముల నేడుమాటు

లంఘియుగమున ముమ్మాటు నవల నెడమ

పాణిఁ బదిమాటు లొనరించె బ్రౌఢి మెఱసి. 171

క. ఇనుఁ డుదయించినపిమ్మట

ననువునఁ బలుదోము నెవ్వఁ డప్పంచజనుం

డినుఁ గబళించినదురితముఁ

గనుఁ బితృవంశమున కెల్ల ఘాతుకుఁ డగుచుఁ. 172

తే. నెలయఁ జిటికెనవేలంత వలము గల్గి
కంటకక్షీరయుక్తంబు గాఁ జెలంగి
ద్వాదశాంగుళమానియై తగినపుడుక
దంతధావన మొనరింపఁ దనరు నండు.

173

ఱ. అట్టిసీతి యెఱిఁగి యమ్మహామహుఁడు శౌ
చమును దంతధావనము నొనర్చి
స్నానముఖ్యవిధు లనూనముగాఁ జల్పి
సత్వరమున నరిగె సదనమునకు.

174

వ. అప్పు డెప్పటియట్ల యాశ్రమాభ్యాసంబున నస్థిమాలికా
ధరుండై చండాలచేష్టలం గ్రీడించుకుమారునిం గాంచి
చంచలితతునేంద్రును భయకంపితస్వీన్న గాతుండును
నై భార్యం జూచి యిట్లనియె.

175

శా. బాలత్వంబున నీకుమారకుఁడు చె
ప్పం జిట్టగా మీఱుచం
డాలక్రీడల నస్థిమాలికలు వే
డ్కం గంతసీమంబునం
గ్రాలం గేలి యొనర్పఁ జొచ్చె మది శం
కాలేశము లేశ యిం
కేలా మాటలు నీదుపాపమున న
య్యెంగాదె యీచందముల్.

176

క. తురగంబుగఱుక నులుమును

నిరతము వర్షంబు గురిసి నిలుచుటయును సుం

దరిమనము పురుషభాగ్యము

సుర లెఱుంగరు నరుల కెఱుంగఁజొప్పడునె ధరన్. 177

తే. దురితనిరతంబుచేఁ గ్రూరచరితమైన

పువ్వుబోఁడులమానసం బెవ్వఁ డెఱుంగు

మొలకనగవులు నమృతంబు చిలుకుపలుకుఁ

గాంచి భ్రమఁ జెందుఁ బురుషుండు కామినులకు. 178

మత్త. సారెఁ దా రపవాదభీతిఁ బొసంగి యుందురు గాని దు

ర్వారమారశరాహతిన్ వసివాడి వీడినవీరడలం

దారి వారిజలోచనల్ సతతంబు డంబున మంజుల

కారపూరుషుఁ జూచి సంగమకాంక్ష సేయుదు రెంతయున్.

క. రూపవతు లై నయువతుల

నేపునఁ గామించి పురుషుఁ డిది దురితౌఘ

ప్రాప్తక మని కవయం డది

పాప మనుచుఁ దలఁచ దింతి పరపురుషేచ్ఛన్. 180

క. ఆహారము ద్విగుణం బగు

సాహాయొనర్పంగ బుద్ధియుఁ జతుర్గుణ మ్మా

సాహసము షడ్గుణం బగు

నాహా ! మగువలకుఁ గామ మష్టగుణ మగున్. 181

ఉ. అంతిపురంబులందుల ని

జాంగనలం దగ నుంచి ధారుణీ

కాంతులు ద్వారదేశములఁ

గావలిగా నిడి రక్షసేయ న

య్యింతులు రూపహీను లని

యెంచక కుబ్జజడాంధవామనా

ద్యంతికవర్తులం గలసి

యంగజకేళి యొనర్తు రింపుగన్.

182

చ. మన సొకచోట నుంచి నెఱ

మక్కువ యొండొకదండ నుండ వం

చన గననీయ కెంతయు స

సాధ్వసనైఖరి యుల్లసిల్లఁ దా

రెనసి ప్రియుం బ్రియోక్తి భ్రమ

యింపుదు రింపుగ నట్లు గావునన్

వనితల భక్తియుక్తులు ధ్రు

వమ్ముగ నమ్ముగఁ బోల దేరికిన్.

183

క. పతిరతిఁ గవయుచు సతి తన

మతి నెవ్వనిఁ దలఁచుఁ దత్కుమారకుండు తదా

కృతిఁ దాలించి తత్కర్మం

బతులితగతి నభ్యసించు నని మును వినమే.

184

ఆ. సతియుఁ బతియుఁ బ్రేమ సమముగా రతిసల్పు
తఱిఁ బరస్పరంబు దలఁచిరేని
తల్లి యాకృతియును దండ్రుగుణంబును
బూనుఁ దత్పుతుండు పువ్వుఁబోడి.

185

క. సుతునిగుణోన్నతిఁ గనుఁగొను

మతివా ! చండాలలీల నలవఱుచుచు ను

ద్ధతిఁ గీకసమాలాలం

కృతుఁడై యిటు లున్నవాఁడు క్రీడాపరతః.

186

వ. అనిన విని యాసాధ్య యతని కి ట్లనియె.

187

సీ. అనఘ ! మీ రాసతిచ్చినయది నిజ మగు

నై న దుర్గుణవతు లై నసతులు

కొంద టింతియె కాని యందఱు నుందరు

లకు నట్టిదుష్టశీలంబు గలదె

సత్యవ్రతంబును సత్యశీలంబును

దమకు నిత్యంబులై తగఁ బొసంగి

ధృతి మనోవాక్కర్మరతిఁ బతిసేవ సే

యుచుఁ దదన్యసుఖంబు లుజ్జగించి

తే. యదియె నిఖిలాధికం బయి ముద మొసంగ

సర్వలక్షణవతు లయి సంవిశుద్ధ

మతుల సతులమహాకులోన్నతుల నలరు

సతతభాగ్యవతులు పతివ్రతలుఁ గలరు.

188

క. అందముగాఁ బతిసేవా

నందంబునఁ జొక్కునట్టి నారులు శయ్యా
మందిరభూషణతోషణ :

నందనచందనసుఖంబునం బొదలుదురే.

189

మ. పతిపాదాంబుజసేవనాదరసుధా

పానప్రమోదంబుచే

నతులూనందము నొందుకాంతలకు బ్ర

హ్మనందము నూర్చి యాఁ

బతి దైవంబు నితంబినీతతికిఁ ద

ధృక్తిప్రభామారసం

శ్రీతధర్మంబు శ్రీమైకహేతు వగు సు

స్థేమప్రభావోన్నతా.

190

వ. ఇందుల కుదాహరణంబై యొక్కపురాతనేతిహాసంబు

పెద్దలవలన వినంబడు నది యెట్లనిన.

191

మ. ఒకవిప్రుం డతిదుర్భగుండు దురితో

ద్యోగానురక్తుండు కా

మకలాలంపటుఁ డాతతాయుజననం

భావ్యుండు దుశ్శీలుఁ డా

త్మకులాచారవిదూరుఁ డార్యగుణనిం

ద్యక్రూరకర్మండు ము

న్నొకయూర న్వసియించి హేయగుణసం
యోగంబున న్వర్ధిల్లున్.

192

ఉ. ఆయనభార్య యార్య యరు

ణారుణపాణి వినీలవేణి ప

ద్వాయతపత్రనేత్ర కన

కాభశుభాంచితగాత్ర దర్పణ

ప్రాయకపోల ఖండశశి

ఫాల ప్రవాళజయాతిలోహితా

మేయసుధాధరాధర సు

మేరుపయోధర యెన్నఁ జెన్నగున్. 193

క. పతిసేవాహేవాక

వ్రతవతియై సుగుణశీలవతియై ధృతి న

ప్రతిదేవత మెలఁగుం దన

పతి పతితుం డనక కినుకఁ బదరక నియతిన్.

194

ఆ. అతనివిధివశాన ననిలరుగార్తిచేఁ

జరణములకు గమనశక్తి దఱుగ

సిరియుఁ దొలఁగె నట్లు చెడినదురాత్మునిఁ

దొలఁగ కేల నిలుచు జలజనిలయ.

195

ఆ. శీలవంతుఁ జేరు సిరి శీలవంతుని

గాంచి జనత ప్రీతిఁ గారవించు

శీలహీనుఁ జేరు జెప్ప రోగంబులు

బలయుఁ జనము దినము పరిభవించు.

196

వ. అప్పు డప్పల్లవాధరి వల్లభు నెల్లిదంబుసేయక యుల్లంబు
రంజిల్ల దేవభావంబున సేవించుచు లేవడి గావున నతని
నిజస్కంధంబుపై నిడికొని భిక్షార్థం బన్నగరంబునఁ
గుమ్మరుచున్న నొక్కయెడ.

197

చ. అలరుమొగంబు కై వగయు

నబనిరూఢిఁ బొసంగ లోచనం

బులు నవలగ్నసీమయును

బుష్కరవైఖరి మీఱ నోష్ఠమున్

వలనగుసంఘ్రియుగ్మముఁ బ్ర

వాళరుచి నిరసింప నయ్యెడం

జెలు వమరంగ నొక్కవెల

చేడియ యిడితకాంతి నొప్పుచున్. 198

సీ. పంచమషడ్జవిపంచీస్వరంబులు

పికమయూరములకుఁ బ్రీతిఁ బెనుప

మోవి బింబభ్రాంతి ముసరి కీరంబు ల

య్యారవోదారత నభ్యసింపఁ

గుచటనికటనంగుప్త మా సారకాయఁ

గని పెఱుతుంచి యాఘనతఁ గోర

నాలాపతతికి వనాగముల్ నాగముల్

దలిరిచి కరఁగి యందముగఁ జొక్క

తే. నాగవాసంబులో మదనాగయాన

నాగకన్యానిరూఢి నందముగఁ బాడి

వీణ వాయించె సిబ్బితి వీడనాడి

పల్లవులు మొల్లముగఁ జేరి యుల్లసిలఁగ.

199

మ. అప్పు డాపైదలిఁ గాంచి మోహవివశం

డై భూసురాభాసుఁ డా

చపలాక్షిం దలపోయుచుం బొరలి య

స్వస్థాత్ముఁ డయ్యెం దమిం

గృహణ్ యాచకు వ్యాధిబాధితకరాం

ప్రేమ దీనునిం బూని ని

ష్కృపచే నేఁచు మరుండు తన్మహిమలుం

జితంబు ధాత్రీఫలిన్.

200

మత్త. సారె దిక్కులు చూచు నూరుపు సారెసారె విదిర్చు వే

సారె గన్నుల నీరు నించుచు సారె నీరము గ్రోలుఁ బ

ల్మాటు వారవిలాసినిసుకుమారభావము లెంచు వే

మాటు మారునిఢాక విప్రకుమారుఁ డెంతయుఁ జింతిలున్.

తే. ధరణిఁ గామాంధునకును నిద్దురయు సుఖము

తృప్తయు మఱిఁ బరలోకచింతనము గలదె

యస్థిచర్మావశిష్టాని నన్నహీన

కాయునై నను గాయండు కాయజండు.

202

క. ఘరునికిఁ గృపయు దరిదుగ్గిన

కురుతరసౌఖ్యానులబ్ధి యొసరుటయు దిగం

బరునకు లజ్జయు విధవా

తరుణికి సురతమును లేమ తథ్యం బరయన్.

203

వ. అంతః గంతువ్యథ సత్యంతచింతాకాగ్రతస్వాంతంజై న
కాంతం జూచి యతనికులకాంత యంతరంగంబు గలంగ
భీతయై యత్తెఱుంగతని నడిగి తెలిసి తత్తఱుంబున
నబ్బిత్తఱి యున్నయెడకుం జని ప్రియోక్తిం దేల్చి నిజ
ప్రియుండు రతిప్రియునిములుకులకు నులుకుటయుఁ దన్నో
హంబును నవ్వరాహోహకుందెల్చి యభీష్టం బగుధనంబు
మనంబు దనియ నొసంగి యొడంబఱిచి పురబహి
రంగణగోత్రశాలాప్రదేశంబునకు రాత్రి నేతెంచు నది
యని సంకేతం బొనర్చి యక్కార్యంబు సంఘటించి
యచ్చందం బందంబుగాఁ గాంతున కేకాంతంబునఁ
దెలుప సతండు దుస్తరపారావారనిర్మగ్నునకుఁ దరణి
కరణిఁ దగినయత్త రుణిపచనంబు లాకర్ణించి సంభ్రమో
జ్ఞంభణంబునఁ బొదలి యథావిధిం బ్రవర్తిల్లుచు
సూర్యాస్తమయంబు గోరి యిట్లని వితర్కించె.

204

కవిరాజవిరాజితము.

అరుదుగ నేకరథాంగశతాంగము

నశ్వము లాటను నొక్కట్టై

నురగసమూహము లొప్పుగు వగ్గము

లూరువిహీనుఁడు సారథి య

ప్పరుసదినంగునఁ బాటిలె మాండ్యము

భవ్యసువస్తువు లబ్ధిసహోఁ

జరమగిరింద్రముచాయకు జాటఁడె

చాయమగం డతివేగమునన్.

205

చ. ఇతనితనూభవుండు యముఁ

డెంతయు దుష్కృతవంతు నొంచు నా

కృతియు సమంజసం బతని;

కీతఁడు దారుణలీల ద్వాదశా

కృతులు సహస్రపాదము ల

కృత్రిమలీల వహించి లోకసం

హతి నుడికించుఁగాడె తప

నాహ్వయుఁడై యితఁ డెల్లకాలమున్. 206

తే. తరణి యన నేల వహ్నికి నరణి గాఁడె

మిత్తుఁ డన నేల కువలయామిత్తు నితని

లోకబంధుఁడై యీతఁడు కోకబంధుఁ

డినుఁ డనఁగ నేల గ్రహమైనఘనుఁడు గాక.

207

క. మం దేహు లితని నొంచుచు

గ్రంధున విప్రార్ఘ్యతోయకణహతు లైన

మందగుఁ డయ్యెనొ మును వా

రందఱు తనుఁ జుట్టుముట్టి యలఁచుటకతనన్.

208

క. ఈరీతి నల్ల నల్లన

నీరవి చరియించుపొంటె నితనికుమారుం

డౌర శస్త్రైశ్చరుఁ డయ్యెం

గూరిమికొమరునకుఁ దండ్రగుణ మొసరదొక్కో.

209

క. రాకామధ్యగతుండై

యాకువలయహితుఁడు సూర్యుఁ డను నాహ్వాయముం

గైకొని విరహుల నేఁచుఁ ద

దాకృతి సూర్యాభిధాన మది యెట్టిదయ్యో.

210

తే. తా వికర్తననామంబు దాల్చి జగము

లదన నిర్దయుండై త్రుంచు నదియుఁగాక

దౌదశౌష్ఠమజన్మసంస్థానముల వ

సించి జనముల నెల్లఁ గుందించు మరల.

211

ఉ. అంతఁ దదీయమైన విర

హంబు గనుంగొన లేనిరీతి భా

స్వంతుఁడు గ్రుంకెఁ దత్పురత

సంభ్రమసంఘటనేచ్చచేబలెన్

ధ్వాంతము గప్పె దద్రతివి

ధంబు గనుంగొనుమాడ్కి జక్క ల

చ్చేంత బొసంగె దద్రతి హ

సింఛె ననన్ వికసింఛె గల్వలున్. 212

వ. అయ్యవసరంబున. 213

శా. త్రాసం బింతయు లేక ప్రికటతమి

స్సం బ్రస్ఫురదైర్యయై

యూసాధ్యమణి ప్రాణనాయకు నిజాం

సారూఢుఁ గావించి వే

శ్యాసీమంతిని మున్ను రమ్మనిన యా

సాంకేతికాగార మ

త్యాసక్తి వెనఁ జేరఁబోవఁగఁ దద

భ్యాసానుదేశంబునన్. 214

క. కొలుతపయి నొక్కచోరుం

డటిముఱి బ్రాణావశిష్టుఁ డైయుండఁగ న

తైటవ యెఱుంగక చనున

త్తఱి దత్పతిశిరము వానిఁ దాఁకెం బెలుచన్. 215

ఉ. వేదనఁ జెంది తస్కరుఁడు

వే నను నొంచినవాఁడు రేపు సూ

ర్యోదయ మైనఁ జచ్చు నని

యుగ్రతమం బగుశాప మిచ్చె నా

పైదలి యాయవాచ్యతర

భాషణముల్ విని యోర్వలేక ఛా

యాదయితోదయం బవధి

యాత్మవరాయువు కంచు నెంచుచున్. 216

తే. సిరతరధ్వంతవార్ధికే దరణియైన

తరణి యుదయింపకుండ నత్తరుణి యుగ్ర

శాప మొనఁగూర్చి దోయిట జలము లెత్తి

చల్లె వైధవ్యమునకుఁ దా నుల్ల మెరియ.

217

సీ. సతి యితైటంగున శాపం బొసంగ న

హస్కరుం డుదయింపఁ డయ్యె నంత

సంతమనవ్యాప్తి జగ మాకులం బయ్యె

స్నానసంధ్యాదులు హీన మయ్యె

స్వాహాస్వధాదివషట్కర్మములు హవ్య

కవ్యతంత్రములు యాగములు నడఁగె

బాకశాసనపాశిపాచకయమసోమ

యక్షరక్షఃపక్షితక్షకాహి

తే. వాలఖిల్యాప్సరోమరుద్వసుగణంబు

జంగమస్థావరప్రపంచంబు నప్ప

డప్పతివ్రతతేజోమహత్త్వమునకు

నచ్చెరువు నొంది యందంద యభినుతించె.

218

ఆ. అయ్యుదంత మంత సఖిలామరగణంబు

లజున కెఱుంగఁజేసి యతఁడు తాము

హరిఁ బురస్కరించి హరునకుఁ దెలుపఁగ

నరిగి రపుడు రజితగిరికిఁ బ్రీతి.

219

వ. అందు.

220

సీ. స్ఫటికాభశుభగాతుఁ శశిసూర్యశిఖినేత్రుఁ

జండ్రకిరీటుఁ బశ్యల్లలాటు

నగకన్యకావిభు నరుణకోటిప్రభు

హాలాహాలాహారు నహిపహారు

సర్వలోకశరణ్య సన్నతకారుణ్య

ధరణీశతాంగు సాగరనిషంగుఁ

గాయజసంహరుఁ గరటిచర్మాంబరుఁ

గలుషవినాశు నాకాశకేశు

తే. సఖిలలోకై కరక్షణవ్యగ్రు నుగుఁ

సురమునీశ్వరగురుతరస్తుత్య నిత్య

పతతరజతమహీధ్రనిశాంతు శాంతు

దారితక్పూర్ణదై తేయదంభు శంభు.

221

ఆ కాంచి నతులు నుతులు గావించి వచ్చిన

తెఱుగు భక్తియుక్తిఁ దెలుపుటయును

ననియె వారితోడ ననుకంపపెంపున

శంకరుండు లోకశంకరుండు.

222

సీ. పాత్రివ్రతంబైన భవ్యతేజముఁ గని
 సర్వతేజంబులు సంచలించు
 వలనుమీఱఁగఁ బత్రివ్రతలు గావించిన
 పని యన్యుచేఁ జక్కఁబడునె యెట్లుఁ
 గావున నప్పతిదేవతసన్నిధి
 కరిగి పార్థింపుఁ డీ రనుచుఁ బలుక
 నపుడు సావిత్రియు ననసూయ శచియు భా
 రతియు సరుంధతి రమయు నుమయు

తే. వేల్పుఁబెద్దయు వెన్నుఁడు వేల్పుగమియు
 నప్పత్రివ్రత యున్నెడ కరుగుదెంచి
 ప్రస్తుతి యొసర్చి పేర్చి యప్పద్మనయన
 వరుఁ జిరాయురుపేతుఁగా వర మొసంగి. 223

ఆ. లోక మంతయును నిరాకులగతిఁ జెంద
 సూర్యు నుదితుఁ జేయు మార్గ యనిన
 సతియు సర్వు మొసంగి శాపంబు మరలింప
 నరుణకిరణుఁ డుదయ మయ్యె నంత. 224

మణిగణనికరము.

వరము లొసంగి సురవరు లరిగిన భూ
 సురుఁడు సుకృతమున సురుచిరగతియున్
 దరుణతయును సిరితరి గని చని య
 తరుణిఁ గలసి చిరతరముగ మనియె.

వ. అని కథ చెప్పి యాబ్రాహ్మాణి యిట్లనియె.

226

సీ. ఈరీతి ధారుణీధారణకారణ

మతిమతులగు పతివ్రతలు గలరు

వారలచరణసేవకురాల నాథ ! మీ

యంఘ్రిభక్తియ కాని యన్యమెఱుంగ

సత్యంబు పలికితి నిత్యంబు నిర్దంభ

విప్రసంభయోగ్యనై వెలయుదానఁ

గావున దోషస్వభావంబు తెఱఁగు మీ

వలన నై నదియె కావలయు నిపుడు

ఆ. ధీయుతులకు నై నఁ బాయక మోసంబు

గలుగు నాకుఁ గొడిమె గట్టఁదగునె

మీరు ధీరవృత్తి మీఱ విచారింప

వలయు దురితసరణివలను మిగుల.

227

క. ఏరీతి నిజముఁ బల్కియు

నారులు విశ్వాసకారణత మెఱఁగుదురే ?

వారక సూన్యతగతిఁ జె

ల్వారినయగసాలి పుణ్యు డని నమ్ముదురే ?

229

వ. అని యిప్పగిది నవృత్తివ్రత పల్కుపల్కులు విని యప్పు

డప్పుడమివేల్పు సత్యం బని యత్యంతత్వరితంబున నిశాం

తాభ్యంతరంబున కరిగి శుచియై వార్చి పోడశోపచా

రంబుల రామదేవుం బూజించి తదనంతరంబ పద్మాసన

గతుండును సమకాయశిరోధరుండునునై పాణాయామ
 త్రయం బాచరించి యల్లనల్లన రామనామంబు జపియిం
 చుచు ఘనఘనాఘనశ్యామగాతుండును పుండరీకదళ
 నేత్రుండును బీతాంబరధరుండును శంఖచక్రిగదాధను
 ర్బాణకరుండును దారహరికేయూరసారసనకిరీటుకుండల
 వలయాగుళీయకాదిభూషణుండును (నిజాశ్రితజనతోష
 ణుండును) పసిష్ఠవామదేవసనకసనందననారదహనూమ
 త్ప్రముఖార్చితుండును దివ్యచందనచర్చితుండును వన
 మాలికావిరాజితవక్షుండును జగదుత్పత్తిసంహారకారణ
 దక్షుండును రాకానిశాకరప్రతీకాశముఖుండును లక్ష్మణ
 సఖుండును సీతాలింగితాంగుండును రణరంగభంగుం
 డును నగు కరుణాసముద్ర శ్రీరామభద్రుం దనహృద
 యారవిందంబున నందంబుగా నిల్చి యాభిధ్యానమా
 ర్గంబున నవ్వీశ్వరూపునియందు నిలానిలానలజలమహా
 బలాది పంచమహాభూతంబుల శింశుమారచక్రిచంద్ర
 సూర్యాదిగ్రహనక్షత్రధ్రువారుంధతుల వాలఖిల్యగౌత
 మాది మహర్షుల గంధర్వయక్షరక్షఃపక్షితక్షకానంత
 కర్చోటకాదు లయినపాతాళనివాసుల బలిప్రభృతిరాక్ష
 సులఁ గపిలాదిమునీంద్రుల మేరుమండరహిమవద్వింధ్య
 లోకాలోకాదికులపర్వతంబుల సప్తద్వీపంబుల సముద్ర
 సరిత్రతాకంబుల దిగ్గజంబుల రంభాద్యప్పరసల స్వర్లోక

బ్రహ్మలోకమై కుంతకై లాసాదిలోకంబుల నగ్నిష్వాత్తాది
 పితృగణంబులఁ గళాకాష్ఠాలనక్షణముహూర్తప్రహారా
 హారాత్రపక్షమాసర్వయననవత్సరాత్మకంబు లయిన
 కాలంబుల దర్శపూర్ణమాసయజమానయాజకయాప
 పశుస్వాహాస్వధాకార వషట్కార వేదికాప్రస్తర హవిః
 పురోఢాశదర్భపాతాద్రియోగయాగంబుల శ్రుతిస్మృతి
 పురాణేతిహాసాగమ ధర్మశాస్త్రాద్యఖిలవిద్యల భూర్భు
 వాదిచతుర్దశభువనంబులస్థానరంబులజంగమంబుల భూత
 భవిష్యద్యర్థమాసవర్తనంబులం గాంచి నెండియు నిజా
 శ్రమప్రదేశంబును దన్నును బట్టనంబును జండాలవై శ్వ
 సంబంధంబును వై శ్వప్రార్థనంబును వై శాఖమాసంబునఁ
 జండాదత్తపాకవస్తుప్రతిగ్రహంబును దదన్నభోజనరేత
 స్సంగతఁబైన నిజాంగనాగర్భసంభవంబును సంశమాత్ర
 ప్రవేశంబునఁ గుమారుండు చండాళచేష్టలం గ్రీడించుట
 యును నిఖిలంబును నిరవశేషంబుగా జ్ఞానసమాధిం గనుం
 గొని ధ్యానాపసానంబున సేతోన్నీలనం బాచరించి
 భార్యకు నయ్యార్యుం డిట్లనియె.

229

సీ. అతివ ! నీకతమున నై నధుష్కృతము గా

దది నావలన వచ్చినదియెకాని

యతివదాన్యుం డై నయంత్యజస్ముండు ధర్మ

మొనరింపు మని ధనమొసఁగి పనువఁ

దద్యశవర్తియై దనరువై శుక్రుడు దెచ్చి
 మన కిచ్చె పాకసామగ్రి వినవె
 యది యంది నీవు బ్రహ్మానందమును బొంది
 యెలమి బాక మొసర్చి తెఱుగుదుగద

తే. ఆశగించితి మదియు తుభాగ్ని యార
 మనముఁ గన్నులుఁ దనియంగ మనము మును త
 దన్ను రేతోంశభస్మఁ డైన యాత్మజుండు
 మించి చండాలచేష్టఁ గ్రీడించె నిట్లు. 230

తే. అప్రమత్తతఁ జరియించు చలరు నెవ్వఁ
 డతఁడు సకలసుఖావాప్తి సతిశయిల్లు
 దుఃఖభాజనుఁ డగుఁ బ్రమత్తుఁడు దలంపఁ
 దరుణి ! యశ్రాంతమును మనకరణి ధరణి. 231

సీ. తతదుర్వసీతిచేఁ దనరు సాధువుతోడ
 భువి జంచలుం డైన బుధునితోడ
 మాయావి యైన సంబంధబాంధవుతోడఁ
 గృతపాపుఁ డైన పండితునితోడ
 స్వార్థపరుం డైన యత్యంతవృద్ధుతో
 సతిదురాచారుఁ డౌ సధముతోడ
 సర్థారనానక్తి నలరు యతీంద్రుతో
 మతిహీనుఁ డగు బహుశ్చితునితోడ

తే. సర్వవంచనశీలురై జగము లెల్ల
వేషభాషల భ్రమయించు విప్రరాజ
వరులతో సఖ్య మొనరింప వలవ డెపుడు
వారి దవ్వగఁ దొలఁగఁగ వలయు పొలతి ! 232

క. నీరముఁ గోరిలి వనావని
నీరములం గనవు మెసవు మృగముల మృగయుల్
గార్చించి యవిరతము ని
ష్కారణవైరమున హింస గావించు రిలన్. 233

ఆ. ఆత్మజీవనార్థ మై సాధువృత్తుల
హింససేయుదురు విహీనబుద్ధు
లట్లు గాన సాధు లప్రమత్తతఁ జరి
యింపవలయు నెట్టియెడల నైన. 234

సీ. ఈకల్మషమునకు హేతుభూతుండైన
యన్నీచవై శ్శుని యన్వయంబు
శాపం బొసంగి భస్మంబు గావించెద
నని కోరిధతామ్రాక్షుఁ డగుచు లేచి
యపుడు విధూమకాలాగ్ని చందంబున
నెలకొని కనుఁగవ నిప్పు లురుల
మృత్యుభీషణుడై యమేయరయంబునఁ
బరువడి యవ్వైశ్యభవనమునకు

ఆ. నరుగుదెంచుటయు లయాంతకప్రతిము న
 య్యనఘుఁ జూచి వాఁడు నతిభయార్తి
 వడఁకి మేనఁ జెమట వడియంగ నుతనతి
 ప్రతతిఁ గాంచి యొయ్యఁ బలికె నిట్లు. 235

ఉత్సా. స్వాపతేయలోభమున నిషాదధనముఁ జెచ్చి నేఁ
 బాప మనక యొసఁగినాఁడ బ్రాహ్మణునకు వస్తుదా
 నాపరాధకారణమున నతఁడు భీషణాకృతిం
 గోపమున శపింపఁ బూనెఁ గులము నీఱునేయఁగన్. 236

తే. ఇతనికోధంబు వారింప నెవ్వఁ డోపు
 నహివిషంబును మఱి బడబాసలంబు
 నొక్కరుని నొంచు విప్రులయుగ్రోకోప
 మవల నిశ్శేషముగఁ జేయు నన్వయంబు. 237

సీ. అనుచు వారలుఁ దాను నవ్విప్రపదజల
 జాతంబులకుఁ జక్కఁ జాఁగి మొక్కి
 గడగడ వడఁకుచు గద్గదస్వరమున
 వినుతించి క్షమియింపు మనువు ! మనుచుఁ
 గ్రూరచిత్తుఁడ దుర్వికారవంతుఁడ నని
 యంఘ్రులు విడువక యభినుతింప
 దీనులై సంతోషమానుతొ తత్కుల
 పాలికాబాలికాపాలిఁ గాంచి

తే. యతికృపాశుఁడు గావున నయ్యవార్య
రోష ముపసంహరించి నిర్దోషవృత్తి
శాప మొసఁగెద ననినవిచార మెడలి
యమ్మహీనురుఁ డాత్మ ని ట్లని తలంచె. 238

తే. ఎంచ నపరాధియైనట్టి పంచజనునిఁ
గరుణ రక్షించునతఁడె రక్షకుఁడు గాక
ననపదాధుల రక్షించు టరుదె యట్లు
గాన కోపోపశమనంబు కార్య మిపుడు. 239

సీ. అపరాధి యగువాని ననుకంపఁ గాచిన
యతఁడె మునీశ్వరుం డదియె తపము
కోపంబు తపమునకును హాని యగుఁ గోప
వశుఁడు కృతాంతునివశుఁడు డలఁవఁ
గోపవశంబునఁ బాపంబు మిగులుఁ డ
త్పాపంబు నారకపథముఁ జేర్చు
క్షమయె దానంబును సత్యంబు విద్యయు
ధర్మంబు సర్థంబుఁ దపసులకును

తే. క్షమయె తపమును బరలోకసంగ్రహంబు
క్షమయె బంధులు మిత్రులు క్షమయె తొడవు
లనుచుఁ జింతించి యపు డమ్మహామహుండు
వలికె ని ట్లని యూరుసంభవునితోడ. 240

స్సోగ్ధర. బౌరా క్రూరాత్మ మున్నొక్కవసరమునఁ బా

కార్హ సద్వస్తువారం

బారూఢార్హవిధానోద్యమత నొసఁగి త

య్యర్థ మెవ్వారిదో వి

స్తారోదారోక్తిచేఁ దధ్యముగఁ దెలుపు మి

ధ్యానవోనక్త వేనిక

గోచూపవ్యాఘ్రమా ! సీకుల మకులతచేఁ

గుల శాపింతుఁ జుమ్మి.

241

మ. అనినక గోమటి వేపమానతనుఁడై

యత్యంతదైన్యాత్ముఁ డై

యనఘా! మాలనిసొమ్ము సీ కొసఁగి నే

నన్యాయముం జేసితిక

ధనలోభంబునఁ గన్నుఁ గానక దురం

తద్రోహచిత్తుండనై

యనుకంపామతిఁ దప్పు గొవు మనుచుక

బ్రార్థించుచుక మ్రొక్కినక.

242

సీ. వారుణీపాని కుదారసత్యంబును

గోద్రవంబులయందు గురురసంబు

నామిషా హరున కమలకారుణ్యంబు

పాపకర్మనకును బహుశధర్మ

మాఁకట నలసినయతని కభక్ష్యంబు

శమవంతునకు నసహ్యమగుతలఁపు

మహిఁ గాముకునకు నమందమందాక్షంబు

నాశ్రయాశికి నదాహ్యార్థసమితి

తే. ద్రవ్యలోలుపునకు మిత్రతాగుణంబుఁ

బతితుఁ డగువాని కతులసన్మతియు గతియు

దుర్జ్ఞానికి సుగుణగణార్జవంబు

వెదకి చూచిన లేవుగా విశ్వమునను.

243

మ. లలిఁ బ్రారంభమునన్ సుఖం బొదవు తా

శచ్చాయచందంబునన్

దలఁపన్ దుర్జ్జనమైతి యంతమున సం

తాపంబు గావించు సా

ధులకుం గావున రూపయావనమదాం

ధు న్వంచకు లోలుపుం

గలుషోద్యోగిని రాజు నైన విడువం

గాఁ బొడియా దవ్వులన్.

244

తే. ఆశ ధర్మవినాశంబు నాచరించుఁ

దృష్ట భోగనికాయంబు దీలుపఱుచు

లోభ మన్నిటఁ బోకార్చుఁ బ్రాభవమును

వీని మూఁడింటి నార్యులు విడువవలయు.

245

మ. సరసంబైనను నీరసంబయిన భ

క్ష్యం బౌ డుధాశాంతి కా

దర మొప్పారఁ గుటీర మైన మఱిసా

ధం బైన మే లున్నికిన్

ధర యొనన్ శయనీయమైనఁ దగు ని

ద్రం జెంద దుష్టాంశుకో

త్కర మొనన్ వరచేలమైనఁ దగు శీ

తంబు న్నివారింపఁగన్.

246

ఆ. దుర్జయుండు వీడు దురితాత్మకుండు దయా

స్నేహావర్జితుండు సిద్ధ మరయ

రామ రామ యనుచు నామహీనురుండు ని

జాశ్రమమున కరిగె నశ్రమమున.

247

ఉ. కోమటిదుష్టచేష్ట నొనఁ

గూడినవంతకుఁ జింత నొందుచున్

ధామముఁ జేరి సూరిజన

తావినుతప్రతతప్రభావుఁడై

యామృదుమానసుండు విగ

తాఘునిఁ గా నొనరించెఁ బుత్రకున్

రామమనూపదేశము తి

రంబుగఁ జేసి గరిష్ఠనిష్ఠతోన్.

248

శా. పాపారణ్యహుతాశనంబు శుభసం
 పద్మాజబీజంబు న
 ర్వాపద్ధావంతవిభాకరోదయ మశే
 పామ్నాయవంద్యంబు సం
 తాపాంభోనిధికుంభసంభవ మవి
 ద్యామత్త మాతంగవీ
 ధీపంచాననవిక్రమక్రమము గా
 దే రామనామం బిలక్ష.

249

క. సుర ద్రావుటయును ధరణీ
 సురహాననము గురునితరుణిసురతంబును భా
 సురకార్తస్వరచౌర్యము
 సరయంగ నివి నాలుగును మహాపాతకములే.

250

తే. అంత్యజన్మునిఁ గాంచుట యంటుటయుఁ ద
 దన్న భోజనవేషభాషాభిరతియుఁ
 బుష్పిణీగణికాష్టేచ్ఛపుల్కసాది
 భామినులఁ గలయుట యుపపాతకములు.

251

తే. ఆననాంచస్మరుద్ధమితాన్నభోజ
 నంబు లశునంబు పెలుచశాకంబు లశున
 సహితశాకము గోమాంశసమ్మితములు
 ప్రకటితం బగు డుద్రపాతకము లవియు.

252

క. వెన నొకచే జలపానము

నసమానసశబ్దమైనయాపోశనమున్

బసఁ దామ్రపాత్రమున గో

రస మానుట యనఁగ నివి సురానదృశంబుల్.

253

తే. అంబువులఁ గ్రుంకి కట్టిన యార్ద్రచేల

కమున సమ్మార్జనము సేయఁగాదు మేను

పూని యవ్వీధిఁ గావించిరేని మఱియుఁ

దాన మొనరింపకున్నఁ బాతకముచెందు.

254

వ. ఇట్టిమహాపాతకోపపాతకక్షుద్రపాతకంబులు రామనామ

జాపకునియందు సాగరంబున మహానదులు నామరూపం

బులు విడిచి యడంగుచందంబు నొంది డిందు నని కథ

చెప్పినఁ జండాలభూమికాధారుం డైన యంతకునకు

బలాంతకుం డిట్లనియె.

255

క. నీకంటెఁ గష్టతరుఁడై

లోకంబున నిండఁ బొందు లోలాత్మకుఁ డీ

లోకమునఁ గలుగేనియు

నాకుమతిం దెల్పు తెలియ నగు నిక్కముగన్.

256

వ. అనిన నతం డిట్లనియె.

257

సీ. బ్రాహ్మణద్వేషియై పరగి తద్విత్తాప

హారుఁడై క్రూరుఁడై నట్టివాఁడు

దేవభూదేవతాదికదూషణాసక్తి

నన్యతుడై పిశునుడై నట్టివాఁడు

భూసురారాధనపుణ్యంబునకు నంత

రాయంబు గావించుమాయలాఁడు

శాంతుడై దాంతుడై సత్కర్మనిష్ఠచే

మించువిప్రుని నుపేక్షించువాఁడు

తే. వేదవిరహితుడై నట్టి విప్రకులుఁడు

సమరమున భీతిఁ జెందిన క్షత్రియుండు

స్త్రీఘ్నగోఘ్నాపదేశంబు సేయునతఁడు

ధరణి నాకంటె ఘనకష్టతరులు వీరు.

258

తే. కర్మచండాలు రీవిధుల్ గలుగునరులు

సర్వకర్మబహిష్కృతు లుర్వీ నరయ

విద్యఁ గులమున వయసున విత్తమునను

వృద్ధులై నను మత్సముల్ వీరు గారు.

259

ప. అనిన.

260

ఉత్సా. వారివాహవాహుఁ డనియె వాహవైరివాహతో

నౌర యౌర వారుణీరసార్ద్రశౌనకామిషా

హరి వీవు నీ కభిష్యమైన దొకటి గల్గినన్

వేరు లేక దానిఁ దెల్పు వినఁగ వేడు కయ్యెడిన్.

261

ప. అనిన నతం డిట్లనియె.

262

క. నాకంటె గష్టతరుఁ డని

నీ కిప్పు డేఁ జెప్పినట్టిసీచులయన్న

స్త్రీకార మనర్హం బగు

మా కాపద్వేళ నయిన మరుదారాధ్యా.

263

తే. క్షత్రియుఁ డహరహంబు దోషము లొనర్చు

నతనియన్నంబు శోణితప్రతికృతి యగు

నవనిసురులకు నది యభోజ్యముగఁ బలికి

రనుపమితధర్మమర్మజ్ఞులై నమునులు.

264

క. యజమానుం డొనరించిన

వృజినము లన్నమున నాశ్రయించుట నది దు

ష్టజనము లయిన భుజింపరు

ద్విజులు భుజింపంగరామి తెలుపఁగ నేలా.

265

వ. అనిన విని యింద్రుండు పరాన్నంబు భుజియించినవారల

కెట్టిగతి గలుగు నీ వెఱింగినతెఱంగునఁ జెల్పు మనిన

నతం డిట్లనియె.

266

నీ. అన్నంబు బహువిధం బగు నభోజ్యంబును

భోజ్యంబు నను భేదములఁ జెలంగి

సారిది క్షత్రియవైశ్యశూద్రుల యన్నంబు

పరిహారణీయమై పరగు నందు

శాస్త్రార్థవిదులైన క్షత్రియవైశ్యుల

యన్నంబు దిన నర్హమగుఁ దలంప

శూద్రాన్న మాపద చొప్పడు తఱి దక్క

నితరవేళల భుజియింపదగదు

తే. వెలయ భుజియించెనేని బవిత్రమాన

సంబున దినత్రయోపవాసంబు సల్పి

యంతమీదట గోదాన మాచరించి

శుద్ధతరుఁ డగు ధారుణీసురవరుండు.

267

ఆ. వాంఛ నేతదితరవర్ణాన్న మనిశంబుఁ

గుడివ నిహపరముల గొడవ యొదవు*

నిందు నిందఁ జెందు నందుల యాతన

లందుఁ గందు క్షీతిసురాన్వయుండు.

268

సీ. ఈనియమం బనుష్ఠానహీనులకును

బారదారకదుర్విహారులకును

ద్యక్తసంభ్యాజపాధ్వరతపోధనుల క

భక్ష్యభక్షణరతిప్రాభవులకుఁ

గతినాశయులకు దీర్ఘకోర్ధులకు నిరం

తరశూద్రసంపర్కతత్పరులకు

దుష్టమాదులకు వ్రాత్యులకు లేఖకులకు

వరవేషభాషావివర్జితులకుఁ

తే. బావనేతరసేవోపజీవులకును

గాదు పతితులకును; బాతకములు గలవె

శిష్టచతురై న సద్విజశేఖరులకుఁ

దెలుపు మహిమంబు గాని సుధీనమేత.

269

వ. శిష్ట లెట్టివార లనిన.

270

సృగ్ధర. నాయుపాత్రుత్వా తాగున్ సమధికసుకృతుల్

శాస్త్రనిష్ఠాగరిష్ఠుల్

స్థాయితస్మాగ్ధవృత్తప్రకటగుణమణుల్

పంచయజ్ఞప్రవీణుల్

శ్రేయోహేతుప్రచారోత్తమతు లనఘుల్

శీలశాలుల్ సమగ్రా

మ్నాయామేయార్థవేదుల్ మధితమదులు ని

ర్మాయు లత్యంతశుద్ధుల్.

271

తే. అతిథిపూజావరాయణు లగుచు శమము

దమము నాహారనియమంబు దయయు క్షమయుఁ

దమకు నై జంబు లయినవృత్తములు గాఁగఁ

బూని మెలఁగుచు నుండు రప్పరుషవరులు.

272

తే. వృత్తవిద్యాతపఃక్రియావృత్తి మనిన

వాఁడు శోత్రియుఁ డనఁ జనువాఁడు పుషమి

నవిశిష్టుండు శిష్టాన్న మారగించి

యనఘుతరుఁ డగుఁ గలుపంబు లంట వలెని.

273

చ. అన విని యింద్రుఁ డిట్లనియె

సప్తవిశిష్టులు శిష్టభోజులై

యనఘతః జెంది రేనియుః బ

రాన్ననివృత్తులు వార లెట్టు లా

ఘనులకుః బంచయజ్ఞముఖ

కర్మము లేగతిః జెల్లుః దత్కృపం

బనుపుగః దెల్పు మా కనిన

నయ్యముః డిట్లనియెం బియంబునన్. 274

చ. అనఘ విశిష్టదత్త మగు

నన్నము మున్నుగ వైశ్వదేవ మిం

పున నొనరింపఁగావలయుః

బొందుగ మాతులునింట మామయిం

టను గురునింట బాంధవగ

ణంబులనిండుల శిష్యునింట న

జనములయిండ్ల భోజనము

సల్పఁ బరాన్నము గాదు మేదినిన్. 275

మ. బలిమిం బెట్టిన నేనియు న్మఱి మహా

పద్వేళలం జోరబా

ధల నానామయసంకటంబులఁ బరా

ర్థంబై పరాన్నంబు తా

నలవోకన్ భుజియించి భూసురుఁడు పు

ణ్యావాప్తిఁ జెన్నొందు ని

చ్చలు నారీతి భుజించెనేని యథుసం

సద్భాసి యా వాసవా !

276

ఉ. శ్రీకరవేదశాస్త్రపరి

శీలురు నధ్వరకర్మకర్తలున్

బ్రాకటసత్పురాణచయ

పారగులు న్నియతవృత్తుల్ స్వయం

పాకమొనర్చుకోదగిన

భవ్యులు భిక్షుఁడు బ్రహ్మచారియున్

బాక మొనర్చుకోదగరు

పాతకవృత్తులు మున్నుగా ధర్మ.

277

తే. యతికి నతిథికి నొనగక యతులగతి భు

జించి చాంద్రాయణంబు జరించవలయు

నతిథి భగ్నాశుఁడై గృహపతిసుకృతము

కొని తనదుదుష్కృతం బిడి చను నిజంబు.

278

ఆ. మునుపు వైశ్వదేవమునకుఁ దెచ్చినయన్న

మతిథి కిడినఁ గర్మహాని గదుర

దతని కిడక సేయుఘృతకుంభశతసమి

ద్రాచితహోమవిధి నిరర్థకంబు.

279

తే. అన్నసంస్కారకారణం బనగవలయు

వైశ్వదేవము నప్పు డావశ్యకముగ

నాత్మసంస్కారకారణం బనఁగవలయు

నతిథి కొనఁగెడువేళ గృహాధినేత.

280

సీ. వేసర కతిథికి గ్రాసమాత్రంబైనఁ

గబళమైనను హంతకారమయినఁ

దతి నిడఁదగు గృహపతి మయూరాండవృ

మాణమై తగి గ్రాసమాత్ర మమరుఁ

దచ్చతుర్గుణమైనఁ దగుఁ గబళం బయి

దానినాల్గంత లై తనరి హంత

కారంబు చెల్వారు మీఱు నాఘ్యత గల్గె

నేని పూర్ణాహార మిడఁగవలయు

తే. నన్నజలఫలమూలశాకాదికంబు

లడిగి కుడువఁగ నగు శ్రోత్రియాలయముల

శ్రోత్రియాన్నము హోమవిశుద్ధశేష

మతిథిభుక్తాన్న శేషము నఘహరములు.

281

వ. అనిన.

282

క. ఎవ్వఁడు శ్రోత్రియుఁ డనఁ జను

నెవ్వనిఁ బూజించి నరుఁడు వృజినప్రజముక

నెవ్వపఱచు నని యడిగిన

నవ్వానవునిం గుఱించి యముఁ డిట్లనియెక.

283

ఉ. మానము దంభవేషమును

మాటలు శ్రోత్రియతాగుణంబులే ?

జ్ఞానము హోమముం దవము

సాత్వికభావము గల్గి సర్వవి

ద్యానిధి యైన భూమిసురు

నార్యులు శోత్రియుఁ డందు రట్టి న

స్మానితకర్మకర్మకుఁ గ్ర

మంబునఁ జూజ యొనర్ప మే లగున్. 284

శా. ఆలీలం దగుశ్రోత్రియోత్తముని బ్ర

హ్మలోకనాసక్తునిన్

సాలగ్రామముఁ బూజనేయఁ దగు ని

చ్చల్ ధర్మకర్మాప్తికై

సాలగ్రామనివాసితావసథ మ

చ్చంబై నిరస్తాఘమై

శ్రీలక్ రంజిలుఁ దన్మహామహిమ చ

ర్చింపన్ ధరన్ శక్యమే ?

285

క. సమసంఖ్య యుత్తమంబు వి

షమసాలగ్రామచయము చను నధమంబై

సమమున లెండున్ మఱియు వి

షమమున మూడుం ద్యజింపఁ జను నర్చ కిలన్.

286

సీ. పండ్రెండు గండకీప్రభవశిలల్ పూజ

నేయు నతండె నారాయణుండు

*సరి నవి పుష్కరసమ మాటఁ బుష్కర
 నలిలావగాహనఫలముఁ జెందుఁ
 దన్మూర్తి వితతి నీతారామసంజ్ఞచేఁ
 జెన్నొందెనేని పూజించునరుఁడు
 శ్రీరామసామీప్యసారూప్యసాయుజ్య
 ములు గాంచి యానందమునఁ జెలంగు

తే. వెండి యవి నూటయిరువదియుండునట్టి
 యాలయం బది వై కుంత మదియె కాశి
 హరిహరహిరణ్యగర్భాదు లచట నిల్చు
 రతులపుణ్యాత్ము డాగృహపతి నిజంబు. 287

సీ. అర్థి సాలగ్రామతీర్థపానమున సం
 తతజన్మకృతదురితములు దొలఁగు.
 వటలు సాలగ్రామవారికణావాప్తి
 గంగాదినదుల మునుంగుఫలము
 భవ్యసాలగ్రామపాదోదకంబు సం
 సారసంతాపనివారకంబు
 తివిరి సాలగ్రామతీర్థపానజలం

బిల సర్వసంపత్సమృద్ధిదంబు
 తే. నలువ మును తారతమ్యంబు చెలియఁ గోరి
 సర్వతీర్థాఘజలఫలసంగతమున

శైవయః దులః దూన్ప ములుచూపె వనఘవృత్తి
స్థిరతరముగ సాలగ్రామతీర్థఫలము.

288

కా. సాలగ్రామవిలాంబుబిందుతులసీ

సమ్మిశ్ర నైవేద్య మి
చ్ఛాలీల భుజియించుమానవుడు శ
శ్వద్వాగముఖ్యక్రియా
జాలస్ఫారఫలాప్తిచే బాదలి వి
శ్వస్తుత్యచారిత్రుడై
శ్రీలక్ష్మీశసమానుడై గుణగణ

శ్రీనిత్యుడై భాసిల్లు.

289

క. ముక్తాబిందుసమపా

వ్యక్తం బగు గండకీసవంతీగ్రావా
సక్తజలం బీజాలదె

ముక్తులు బాహ్యోదకముల మునుగంగ నేలా.

290

క. మే లగుగంగాజలమును

సాలగ్రామాభిషేకజలమును శ్రీల
క్ష్మీలలనేశార్చనమున్

హఙ్గిం దత్కీర్తనంబు నతిపావనముల్.

291

క. మును సాలగ్రామోదక

మున శుచియై నిత్యకర్మముం జలుపందగున్

విను మతీ రము సోమము

ఘనముగ హస్తమునఁ గోలఁ గా దండ్రు బుధుల్. 292

నృగధ. ధరసాలగ్రామతీరోదక మను దినముం

ద్రావఁగా సోమపానం

బరుదారం జేయుపుణ్యం బగు వపురవభో

గ్యామయాధివ్యథాదు

స్తరసంతాపంబు దీఱు జముభటతతి వి

స్తచింతానురక్తి

జరగు జేరంగలేక జడియుచును బున

ర్జన్మదోషంబు జాఱు.

293

శా. మాలూరచ్ఛదనంబులం దులసిచే

మల్లప్రసూనావళి

సాలగ్రామముఁ బూన్చువానిఁ గని స్వ

స్థానగ్రహశంకచే

నాలేఖర్షభముఖ్యనిర్జరులు చిం

త్రాకాంతులై యుందు ర

ట్లాలీలం గృతకృత్యుడైన నరుభా

గ్యం బెన్న సామాన్యమే.

294

శా. లాలిత్యం బగు ప్రాజ్యపూజ్యనుతసా

లగ్రామతీర్థప్రసా

దాళిప్రాభవ మెన్నఁగాఁ దరమె య

ల్పాయుర్నరశ్రేణికి

హాళి న్మన్నొకభూసురుండు పతితుం

డై తన్మహత్వంబుచే

సౌలభ్యసితి ముక్తిఁ జెందె నది యెం

చన్ జిత్ర మిద్ధాత్రిలోన్.

295

వ. అక్కఱ యెట్లనిన.

296

ఉ. అక్షయపుణ్యశీలుఁ డఖి

లాగమశాస్త్రవిశారదుండు భా

లాక్షనదృక్షలక్షణుఁ డ

హమ్మతిదూరుండు నిర్జితేంద్రియుం

డక్షతనూనృతవ్రతప

రాయణుఁ డింగితవేది మేదినిన్

సాక్షరనామధేయుండు ధ

రామరుఁ డొక్కరుఁ డుండు నొక్కటన్.

మాలిని. అతఁడు పుతము క్రంతన్ హాళిగా నేఁగి యంతన్

శ్రుతిహితగతిఁ బొడం జూచెఁ దా నొక్కవాడన్

శతదళదళనేత్రన్ జాతరూపాభగాత్రన్

వ్రతిసుకృతవిరామన్ వారకన్యాలలామన్.

298

శా. ఆలోలేక్షణ జూచి సాక్షరుండు కా

మాయతుండై యత్ర టిన్

జాలం దత్తర మంది చిత్తము రిరం
 సావృత్తి వర్తిల్లగాఁ
 దాళంజాలక యావిలాసవతిసౌం
 దర్యంబుఁ దక్కిడలుం
 దా లో నెంచుచు నంత నిట్లని మదిన్
 దర్శించె నుద్యన్మతిన్.

299

క. ప్రిమినుకు లెల్లఁ జదివితిఁ
 గామించెద నిప్రుడు వారకామిని నకటా
 నేమమున నేమి చదివినఁ
 గామాంధున కది వివేకకారణ మగునే.

300

మ. బలవత్ప్రభవ మింద్రియాఘ మది ని
 ర్బంధించుచో ధీరచి
 త్తులనేనిన్ మఱిఁ గూఁతుతోడనయినం
 దోఁబుట్టుతోనై న ని
 చ్చులు నేకాంతమునన్ వసింపఁ గడు మో
 సం బన్నచో నన్యకాం
 తలసాన్నిధ్యమున న్వసించు టఘసాం
 తత్యంబు వాటిల్లదే.

301

క. పరనారీసంగమమున
 నరయ ననూచానుకులము నాచారంబున్

జరలోకము దూరము లగు

నిరతము న న్నార్థవిరతినింద యొనర్చున్.

302

మ. అని చింతించుచుఁ జిత్త సంభవధను

ర్జ్యాముక్త సూనాస్త్రవే

దనచే నోర్వక యానితంబినిపద

ద్వంద్వార్పితానర్హర

త్సనికాయాంచితసూపురంబు లనిశ

స్నానార్ద్రభావతిపా

వనతాత్మీయశిరోరుభూషణతచే

వర్తిల్లగా మ్రొక్కుచున్.

303

క. భూసురుడ వేదవిద్యా

భ్యాసం బొనరించినాడఁ బండితజనతా

గ్రేసరుడ నన్ను మనువుము

నీసేవ యొనర్తు నింత నిజ మలివేణీ.

304

ఉ. ఓమదిరాక్షి ! యోసుముఖ !

యోయరుణాంబుజశోణపాణి ! నన్

గాముఁడు నిర్దయుండయి ని

కామశరాహతి నొంచె వంచనన్

నీమధురాధరామృతము

నెమ్మి నొసఁగి పొసంగి కామకే

భీమహనీయతాండవము

లెస్సగఁ జూపి ముదాత్ముఁ జేయవే. 305

మ. అని పార్థివఁగ నానితంబిని నితాం

తాశ్చర్యయై పల్కె నో

యనఘా ! విష్ణుపదానురక్తిఁ జెలువై

యత్యంతసంశుద్ధిజీ

వనసద్రూఢి రజోవిఖండనగుణ

వ్యక్తాచ్చభావుండవై

ఘనతక్ మూఱిన నీకుఁ జెల్లునె తమః

కాండోద్ధతిక్ వర్తిక్.

306

నీ. ధారుణీసురుఁడ వధ్యయనపూర్ణుఁడవు కు

త్సితకార్య మిది యని తెలియలేవె

యేవంకఁ జదువఁగ నిడితివి సన్మతి

విద్యాతపోధర్మవృత్తవృత్తి

విను మైహికము క్లేశమునకుఁ దా వగు నది

గాన యాముష్మికకాంక్ష యొదవు

క్షణికసుఖంబై న గణికామణీరతి

సద్గతి కెవ్వధిఁ జనియె దీవు

తే. పరసతీసంగమాసక్తిఁ బరగె నేని

ధనము నాచారమును మానధనముఁ గులముఁ

ద్రవయుఁ బాలివోపు లోకనిందయుఁ బాసంగు
నవని నింతకు మిగులంగ నవలఁ గలదె.

307

చ. క్రిమికలసంకులాధ్య మయి

కేవలమూత్రపురీషపాత్రమై

యమరుచుఁ బూతిగంధయుత

మై శుచి లేక యనిత్యమైన గా

త్రము మలినాలయం బనుచుఁ

బ్రాజ్ఞులు రోయుదు రజ్జు లెప్పుడున్

భ్రామఁగొని సౌఖ్యహేతు వని

పాయఁగలేక రమింతు రెంతయున్. 308

మ. పరనారీరత మాయురర్థసుగతి

ప్రజ్ఞల్ దొలంగించు నుం

దరతన్ మీఱు తదీయకక్షకటినే

త్రస్కూర్తులుం దత్పయో

ధరముల్ మాంసవికారజంబులు మదిం

దర్శించి యీహేయతా

కరదుష్కర్మము మానుమా శుభసమీ

క్షణ భూసురగ్రామణీ.

309

క. అని యాగణికామణి యి

ట్లానరంగ బోధించుటయుఁ దడూర్జితమధుర

స్వనరామణీయసంపద

తనవీనులఁ జొచ్చి హృదయతాపము వేఁపన్.

310

శా. మానంజాలక నీతి వో విడిచి ప్రే

మ న్నామమోహంధుఁడై

దీనారంబులు వే యొసంగి యతఁ డిం

తిం గూడి కేళీరతిఁ

సూనాస్త్రిం జరితార్థం జేసె నపు డ

చోచ్చి నివ్వధిం గ్రొవ్వి తా

నానందాంబుధిఁ దేలఁ గొన్నిదినముల్

హాసాస్పదీభూతుఁడై.

311

సీ. ఆభూసురాభాసుఁ డట క్రమక్రమమున

వారవిలాసినివలలఁ జిక్కి

యెనసి సర్వధనంబు నిచ్చి దరిదుఁడై

పూని యర్థార్థియై పురములోనఁ

జౌర్యకార్య మొనర్పఁ జాగిన నయ్యారి

ప్రజ లెల్ల నతని దుర్మార్గుఁ డనుచుఁ

గళలచేఁ దోలినఁ గ్రమ్మట వెత నొంది

యవ్వెలవెలఁదుక నాశ్రయించి

తే. పాదసంవాహనాదినేవాదరమునఁ

దద్దుహోచ్చిష్టభోజియైదానియిల్లు

కన్న పెట్టంగ నదియు నాగ్రహముతోడ
నిడుమఁ గారించి వాని ని త్వేడల నడఁచె.

312

సీ. పదపడి యాబ్రహ్మబంధుండు చండాలు

పుల్కసాంగనలతోఁ బొందు మరగి

యతిజుగుస్పితమతి నఖిలవర్ణాలయ

నికరంబులకు నేఁగి బికిర మెత్తి

పలకలంజాద్యభక్ష్యభక్షణమున

నలరి యాసవపాన మాచరించి

రే లెల్ల జోరుడై ప్రోలు గుమ్మరి మఱి

పవ లెల్ల నిధువనభ్రాంతుఁ డగుచు

తే. పతితుఁ డై నఁ గనుంగొని పౌరజనత

వీడు వెడలంగనడపిన వెడలి యొక్క

కాననంబున వెలివాడచానఁ దగిలి

యందు మృగముల వధియించి యమునిఁ బోలి.

313

లయగ్రాహి.

అక్షయధనంబున కపేక్ష యొనరించి నిశి

శత్రురిక కేలఁ గొని రాక్షసుఁడువోలె

దక్షు లగు పాంథులఁ బరీక్షఁ గొని నిర్దయత

రూక్షతరఘోరవిషమేక్షణము లొప్పక

శిక్ష యొనరించుచు వనక్షితిఁ జరించుమ్మగ

పక్షివరమాంసము లలక్షగతితోడక

భక్షణ మొనర్చి సుకృతక్షయకరుం డగుచు

సాక్షుడు వర్తిత నిరక్షునినీతిన్. 314

తే. అంత శతవృద్ధుడై యతఁ డనిలపైత్వ

కఫవికారాదిరోగసంకలితుఁ డగుచుఁ

గంతఘ్నుర్భురశబ్దంబు గడలుకొనఁగ

మేను గంపింపఁ గన్నులు గాన కపుడు.

315

ఆ. అవ్వనంబు వెడలి యల్లనఁ జనిచని

సరసమైన యొక్కసరసిఁ దఱిసి

నిలిచి దూపటిల్లి నీరానఁ జాలక

పడియెఁ దత్తటమున బడలి యడలి.

316

నీ. మకరాదివాసమై మదనధ్వజమువోలె

హంసానుగతి విహాయసమువోలె

ననిమిషరమణీయ మై నాకపురివోలె

నిష్పంకవృత్తి మానిమతివోలె

భ్రమరగీతోద్వృత్తి భాగవతమువోలె

రహి చక్రసహితమై రథమువోలె

శంబరోన్నిద్రమై చంద్రబింబమువోలెఁ

గమలాపి శౌరివక్షంబువోలె

తే. సత్కవిసమాగమత రాజసమితివోలె

భంగసంగతి దుర్మతిభవమువోలె

లక్ష్మణాదృతి సాకేతలక్ష్మివోలె
రుచిరగతి నెన్నఁ దగుఁ దత్సరోవరంబు.

317

సీ. అచటికి నాసమయంబున నొక్కభూ

సురుఁడు ధర్మవిదుండు శుద్ధబుద్ధి
చనుడెంచి యందుల మునిఁగి సఁధ్యాదిన
త్కర్మంబు దీర్చి పాకంబు నల్పి
నీలోత్పలంబుల నీరజాతముల బి
ల్వీదళంబులఁ దులసీదళములఁ

జేమి సీతారామనామసాలగ్రామ

పూజ యొనర్చి సంపూర్ణభక్తి

తే. ప్రబల నైవేద్య మిడి విష్ణుభక్త వితతి
కలర బల్లివైచి శేషాన్న మారగించి
రామనామకథాసుధారసముఁ గ్రోలి
చనియెఁ గృతకృత్యుడై యథాసరణి నంత.

318

క. వటవిటపినికటమున నా

వటముగ వసియించునట్టివాయసయుగ మ

చ్చటితీర్థావటమున నా

ర్భటిఁ బడి బలిఁ గొనుచు నెగసి పాతెం బెలుచన్. 319

తే. కాకచంచూపరిచ్యుత మై కడంగి

తత్ప్రసాదకణంబుఁ దీర్థంబుఁ బడియె

సాక్షునినోరఁ బ్రాణనిర్యాణవేశ
నతఁడు శుద్ధాత్ముడై మృతుఁ డయ్యె నపుడు.

320

క. విద్యుత్పంజాభంబె

యుద్వద్గంధవహాసఖశిఖోజ్వల మగుచున్

బ్రహ్మోతనశుభ్రాంశుమ

హాద్యుతి గల యొకవిమాన మరుదెంచె వెనక్.

321

ఉ. నీలబలాహకాభరమ

నీయశరీరముఁ జంచలప్రభా

జాలపిశంగచేలమును

శంఖసుదర్శనకౌస్టుభంబులు

బోలఁ జతుర్భుజంబులుఁ బ)

ಭುಸ್ತಿಃ ದಾಲಿವಿ ಸಾಹರಾಫ್ಯುಃ ಡ

వ్యక్త సర్వపముక్తి గవి

వేడుక నెక్కిను వ్యోమయానమున్. 322

శ్రీ. అతఁడు మును ఖలుఁడయ్యుఁ దీర్ఘాంబుకణవి

శుద్ధుడై యచ్చరలు దనమట్లుఁ గొలువ

రత్నభూషణకాంతివిభాజమాన

గాతుండై యంత విష్ణులోకమున కరిగె.

323

వ. అ. ట్రిగి రంగత్తుంగతరంగకులసంకులంబు లె సుధారస

ధారాపూరవిరజాఖ్యతరంగిణీ పరవేషితంబు లె న నీమా

ప్రదేశంబులవలనను నిరపేక్షిత కమలమిత్రకుముదమిత్ర

వాయుమిత్రతేజస్సమాజంబులై విశ్వతోవ్యాప్తాత్మీయ
 నై సర్గికప్రభావంబుల నద్భుతంబు నాపాదించు గోపురం
 బులవలనను ముక్తావితాసవితానాలంకృతంబులై హీర
 కవాటస్ఫాటికరాజరాజిత భిత్తి కార్పణదర్పణ భాసురంబు
 లైన నూత్నరత్నస్తంభకనత్కనకసుందరమందిరంబుల
 వలనను భద్రవిద్రుమావక్రశక్రసీలజాలప్రముఖమణిగణ
 బద్ధశుద్ధసోపానంబుల రంజిల్లి యమృతమాధురీధురీణ
 పావనజీవనంబుల సారసారభంబులు వెదచల్లు విమల
 కమలకై రవకల్హారంబుల విహారంబులు సలుపు చంచ
 చ్చంచరీక కాదంబ కదంబ సారసరథాంగవిహంగ మీనా
 నూనధ్వానంబుల ముఖరితకకుబంతంబు లయిన యనంత
 వాపికాకాసారంబులవలనను సుగంధబంధురఫలభరనమ్ర
 కమ్రశాఖాశిఖాసుమనోమనోహరంబులై కాయమాన
 మానమానితకల్పకుజకల్పంబు లయిన యనల్పరంభా
 రసాలసాలపూగపనసఖహూరనారికేళాద్యఖండ వనపండం
 బులవలనను వాసుదేవానుభావంబునం జొక్కి తద్దర్శనా
 నందమహోత్సవంబునఁ జింత యావంతయు లేక ప్రాజ్ఞ
 లై నిఖిలభోగంబు లనుభవించుచు మహాభాగులైన
 భాగవతవతంసంబులవలనను గరంబలరు వై కుంతపురంబు
 సొచ్చి యందు మెఱపులకు నొఱపులు గఱపు నెమ్మేను
 లలరగరగరికలు దొడవులకుం దొడవులై యుల్లసిల్ల మరు

నురులసిరుల వజలి నల్లమొగుళ్ల పెల్లునఁ గప్పంగొప్పుల
 నెఱులు తావులక్రోవు లగు సంపంగివిరులనరు లనయం
 బునుం బూని వానికి నలికి యలికిన తేటిదాఁటల
 నూటాడింపఁ గమ్మదనమ్ము గుమ్మరించు తమ్ములఁ
 దమ్ము లనం దగి యందమ్ము లయిన నెమ్మొగంబులు
 జిగిశందునం గుందు నిండుజాబిల్లి నెల్లిదమ్మునేయ నెలఁ
 బ్రాయపుమగకొదమలయెదలఁ దూఱునేరుపున వలరాజు
 తూపులకుం బ్రాపు లయిన చూపులు చీకటి నాఁకట
 నేఁకటం బడు వెన్నెలపులుగుల సిలుగులంబెట్టఁ బగడం
 బుడంబునఁ జక్కెరదీవు లగుమోవుల శేవలు వలరాయని
 తత్తడిమొత్తంబులకు దొండపండు లను నిచ్చ నెచ్చరింప
 నగవు వెన్నెలలు వెల్లివిడియించు మోముచందురులచెంతం
 బంతంబున నిలిచిన కలంబున విరియకయున్న తమ్మి
 మొగ్గల యుద్దిక కొద్దిక లయిన గుబ్బగుబ్బళ్లు రేయిఁ
 బాయు జక్క వ క వ ల నెక్కసక్కియంబు లాడఁ
 బిఱుందులవ్రేగున సింగంపుఁగౌనులు వడంక నల్లనల్లన
 నడచు నడపులు మావంతు లిడు వంతలం జక్కి సింగం
 బులదండ నుండక పఱచు నేనికకొదమలనడలఁ ద్రస్తరి
 యొనర్ప నెన్నికగన్న యన్ను లెన్నికకు మిగిలి కలిమి
 కొమ్మయెమ్మె నెఱవఁ గనుంగొనుచుం జని చని శంఖ
 చక్రగదాహస్తులును గొస్తుభవనమాలికాపీతకాశేయాది

శుభవిభవప్రశస్తలును నై సారూప్యంబునఁ దేజరిల్లుచుఁ
దమకుం జక్రీకిఁ జీహ్నంబులు నిహ్నంబు లేక సమం
బయ్యు శ్రీవత్సరహితవత్సంబుల కతంబున భేదంబు
గానుపింపఁ బెంపుమీఱు పార్షదు లనేకవిమానంబు
లారోహించి వెంట నంటి రా గరుడారోహణుండు లక్ష్మీ
పక్ష్యులొక్తీనమేతుండై యెదురుకొని బహూకరింప నప్ప
రమఫదంబున నతండు సుఖం బుండై నని చెప్పిన విని
యిందుండు వెండియు నిట్లనియె.

324

క. గుణదోషవిశేషజత.

గుణఖని యనఁ దగినవిప్రకులుఁ డెయ్యది గా
రణముగ దుర్గుణుండై గ

ర్హణ మొందె నెఱుంగఁ దెలుపుమా వినవలయున్.

325

తే. అనిన వైవస్వతుండు వత్స నతనితోడ

నద్ధరామరుఁ డాది నత్యంతశుద్ధుఁ

డయ్య దుర్జనుతోడ సఖ్యం బొనర్చి

దుర్జనుం డయ్యెఁ బిదప నద్భుతనిరూఢి.

326

ప. కావున.

327

తే. దుర్జనునిమైత్రి ధర్మంబు దొలఁగు దురిత

మెక్కు డగు పాక్షరుం డైన హీనమనుషుఁ

బన్న గాశితమణి దుష్టభావుపాండుఁ

బరిహారింపఁగ మే లగుఁ బంచజనుండు.

328

ఆ. అవని బండి నైదుహస్తముల్ వీతి నీ
రైదుహస్తములును హస్తి నూలు
హస్తములుఁ దొలంగ నగు దుష్టమానవు
దవ్యుగాఁ దొలంగఁ దగు నరుండు.

329

క. అవమతి యగు రాజు నుప
ద్రవసహితం బైన వృత్తి రహి నిర్లబ్ధ
దవలిన విధవన్ దురజ్జ
గవగోడక దవులఁ దొలంగఁగా వలయు బుధుల్.

330

చ. అనిశము వృత్తి హీనుఁ డయి
యాకటఁ గ్రున్నియు విత్తకాంక్ష దు
ర్జనములతోడఁ బొం దమరఁ
జల్పగఁ బోలదు భూతధాత్రి దు
ర్జనుఁడును గృష్ణసర్పమును
సామజముం డటి యైనఁ జంపు నె
మ్మనమున సాహృదోదయము
మాని యమానితమానసంపదన్.

331

ప. దుర్జను లెట్టివా రనిన.

332

నీ. దేవపూజానైశ్వర్యదేవవిరహితుఁడై
కొసరి పరాన్నంబు మెనవువాఁడు
వేదశాస్త్రవిరుద్ధవృత్తి చే స్నానసం
ధ్యాదివిదూరుఁ డై నట్టివాఁడు

కదిసి యభక్ష్యభక్షణ మొనరించి న
 దాచారహీనుఁ డై నట్టివాఁడు
 రూపయశావనధనరూఢిచేఁ గ్రొవ్వి వి
 ద్యామదోన్మత్తుఁ డై నట్టివాఁడు

తే. అగ్నిదుండును గరదుండు నస్త్రుపాణి
 యన్యవిత్రాపహర్తయు నన్యవనితఁ
 గోరువాఁడును శ్చేత్రాపహరకుండు
 ద్విజులలో దుష్టజనములు త్రిదశవర్య.

333

సీ. జారుఁడు చోరుఁడు మండుఁడు సమయభే
 దకుఁడు భూమిసురద్రవిణహర్త
 విప్రవిద్వేషియు విప్రనిందకుఁడును
 గుండుఁడు బహ్వశి గోళకుండు
 అవిజితేంద్రియుఁడు బ్రహ్మఘ్నుఁడు నీచక
 ర్మాభిరతుండు విప్రాధికారి
 హింసకుండును గర్మహీనుఁడు ధర్మక
 రాత్మంతరాయకరుండు నాతతాయి

తే. జ్ఞానహీనుఁడు నవకీర్ణి యైన వర్ణి
 గ్రామసంస్థితఘనవనప్రసృతతియు
 సంగనాధనలోలాత్ముఁడై నయతియు
 దుర్జనులు వీర లమరేశ దురితనాశ.

334

- తే. దుర్జనుని లేఖకుని ఫణిఁ దులను నిల్పి
యజుఁడు సరిపడఁ దూనెచ్చి మున్నట్లు గాన
నేయుపాయంబుచే నైనఁ బాయవలయు
వారి మనుజులు సౌఖ్యంబు గోరరేని. 335
- ప. అనిన నిదుర్నిం డిట్లనియె. 336
- క. చండాలుఁడు ధర నీదృగ
ఖండితపాండిత్యసత్యకలితుఁడె ? మాయా
చండాలుండవు నీ వె
వ్వండవు కలరూపుఁ డెలుపవలయున్ మాకున్. 337
- తే. అనిన విని యాతఁ డిట్లను నంతకుండ
నేను సంయమనీపురం బేలువాఁడ
ధీరమతి ధర్మజిజ్ఞాసఁ దిరుగునీకు
ధర్మ మెఱుంగింప వచ్చితి దనుజమథన. 338
- క. అని కొంతదడవు రవినం
దనసంక్రందను లొగిన్ మిథస్సల్లాపం
బొనరించి సురలు గొలువఁగ
ననువుగ నిజలోకములకు సరిగిరి వేడ్కన్. 339
- క. మును లివ్విధిఁ గథ చెల్పిన
విని చోరుఁడు హర్షవనధి వెలివిరియ వసి
ష్ఠుని మంత్రం బుపడేశం
బొనరింపు మటంచు వేఁడె నురుతరభక్తిన్. 340

వ. అనిన నైమిశారణ్యవాసు లటమిఁదటి కథావృత్తాంతం
బెట్లయ్యెం దెలుపు మని యడుగుటయు. 341

చ. మరుదరవింద వైరియజమానవియత్సలిలాబ్ధిమేఖలా
హరితహరిప్రభంజనసఖాష్టవిశిష్టతనూవిలాసవి
స్ఫురితజగన్మయత్వపరిశోభితవైభవ నైభవాఢ్య ది
గ్వరవరమిత్ర మిత్రశశివహ్ని సమీక్షణ లోకరక్షణా. 342


క. *శ్రుత్యంతవచోపీఢీ
నిత్యాధ్వగసూరిజనవినిర్మలఫణితి
స్తుత్య శిలాదమునీంద్రా
పత్యాచలపుణ్యతమతపఃఫలరూపా. 343

మాలిని. సకలసుజనరక్షా సమ్యగున్నిద్రీప్రీతా
ప్రకటితగుణవారా భక్తచేతోవిహారా
యకుటిలతరభావా యప్రమేయప్రభావా
శకలశశికలాపా శశ్వదానందరూపా. 344

గద్య. ఇది శ్రీమద్గురుకరుణాతిశయలబ్ధకవితావైభవ
యీదులవల్లి శంకరమంత్రితనూభవ సుధీజన
విధేయ భవాసీశనామధేయప్రణీతంబైన
స్కందపురాణంబున ధర్మఖండం
బను ప్రబంధంబునందు
ద్వితీయాశ్వాసము.

శుభవస్తు
అశుష్టవస్తు

ధర్మవిండము



తృతీయాశ్వాసము



శ్రీ తతవక్షఃకలితవి

ధాతృశిరోహార త్రిపురదనుజతమఃపరి

ద్యోతన శాక్వం కేతన

శీతాద్రిసుతాహృదీశ శ్రీశైలేశా.

1

వ. అవధరింపుము వివిధపురాణకథాకథనప్రఖ్యాతుం డగు
సూతుండు శౌనకాదిమునిముఖ్యుల కిట్లనియె నట్లు
ప్రార్థితుండై మునిశ్రేష్ఠుం డగువసిష్ఠుం డమ్మునిముచ్చన
కిట్లనియె.

2

క. చోరత్వం బొనరించుచు

గూఢాత్ముడ వై పులిందకులజన్ముడ వై

కారుణ్యరహితుడగు నీ

కాశయ మంత్రోపదేశ మర్హమె చెపుమా.

3

- తే. ఆస్తికత గల్గి శ్రద్ధచే నతిశయిల్లి
నిత్యకర్మాభినిరతి వినీతవృత్తి
నలరి శుచి యయి విద్వాంసుడైన యవని
దివిజుఁ డర్హుఁడు మంత్రోపదేశమునకు. 4
- క. పరహింసయును బరాన్నము
నరుదుగ దుస్సంగతియు దురాలాపము ను*
ధురదుష్ప్రతిగ్రహంబును
పరుసఁ మంత్రార్థి విడువవలయు సుఖాపన్. 5
- ఆ. సదయహృదయుఁ డగుచు శమదమవంతుఁ డై
యనఘమూర్తి యగు మహాత్మునకును
నిర్జితేంద్రియునకు నియతి మంత్రోపదేశ
శంబు సేయఁదగు నయంబు మీఱ. 6
- తే. సారహీనుండు గుటిలుండు జఘ్నఁ డశుచియు
నైనవిపున కుపదేశ మాచరింప
కచలమతి నన్ను రక్షింపు మనుచుఁ దొల్లి
బ్రాహ్మణునిగూర్చి సావిత్రి పల్కెఁగాదె. 7
- క. ధర మద్యమాంసరతిచే
నిరతము పెంపొందునట్టి నీచాత్ములకు
హరిహరులు దూరమగుదురు
తిరముగ వారికి మనూపదేశము తగునే. 8

*ను, ధురతరప్రతిగ్రహంబును, నుద్దుష్టశత్రుశహంబుముప్రసాదము.

తే. భూసురుఁ గుటిలమతి యని పోవవిడిచి

పొనఁగ శూద్రున కుపదేశ మొనఁగఁదగునె

పాలు పితికెడు నైచికిఁ బాటఁద్రోలి

రాసభికి నాసపడుదురే వాసి దొఱఁగి.

9

తే. భూసురుఁడు కుత్సితుండైన బూజ్యతముఁడు

నియతుఁ డైనను శూద్రుఁడు నీచజన్ముఁ

డాతనికి మంత్ర మొనఁగిన యవనిదివిజాఁ

డధమగీతిఁ జెందుఁ బదపడి యాత్మఁ గుందు.

10

వ. ఈయర్థంబున కుపోద్ఘాతంబైన యొక్కయితిహాసంబు నిఖిలదురితహారంబును గీర్తికరంబును శ్రోతృజనమనోహరంబును నైనయది గల దది యెట్లనిన వేదవేదాంగ పారగుండును సకలశాస్త్రసారగుండును ధర్మస్థుండును గర్మానుష్ఠానస్థుండును సత్యవాదియు నిత్యమోదియు దీర్ఘయాగియు మహాయోగియు శుద్ధాంతరంగుండును సంత్యక్తసంగుండును జీర్ణవర్ణసమీరసీరసీహారభక్షుండును నిర్జిత్వాత్ముండును రామార్చనపరుండును సుకృతకరుండును నై భాసురుండైన యొక్కభూసురుం డొక్కనదీ తీరంబునఁ బుణ్యాశ్రమంబున వసియించు నదియును ఫలితలలితసారసహకారనారికేళద్రాక్షేక్షు కదళీఖర్జుర ప్రముఖ వనషండ మండితంబును సర్వర్తుకుసుమితచంపక వకుళ మల్లీ తులసీ లసిత ప్రసూనారామాభిరామంబును

గూజత్పికశుకకులసంకులంబును నీరస్తజాతివై రవరస్త
రానురాగసమాసక్తహరి కరి హరిణ తరక్షు ముఖ్యజంతు
సంతతిసమాక్రాంతకాంతంబును నై నీలకంఠవాసంబు
గావునఁ గైలాసంబున కనుప్రాపంబై సుమనోమనోజ్ఞం
బగుకతంబున నాకలోకప్రకాశంబై హరివిహారయోగ్యం
బగుట వై కుంతపురంబునకుం దిశంబై గౌలవశాంషీల్య
కౌశికవ్యాసాధిష్ఠానంబు గావున సత్యలోకంబునకు జోక
యై భుజంగవిహారక్షమం బయ్యు గామసంచరణహరణ
ప్రాప్తంబై పుణ్యజనాక్షీర్ణంబయ్యు గాద్యుశరణ్యంబై
యుల్లసితధూమకేతుశతావృతం బయ్యు బ్రహ్మాంతోప
ద్రవంబై యొప్పు నందు సమద్వంద్వీలును జితేంద్రియు
లును జితాహారులును నియమవ్రతకర్మితులును పదక్రమ
స్వరసంధివిశేషవేదవిదులును వల్కలాజనవసనులును నై న
తపస్వులు పరివేష్టింప నక్కులపతి కృపాభుండై
యవ్వనంబు పరిపాలించుచు నుండు నంత.

11

చ. సుచరితవృత్తి యైన యొక

శూద్రుఁ డుదారత వీతరాగుండై

యచటికి వచ్చి యయ్యసము

నాశ్రమవాటికపెంపు నందు న

త్యచలతపఃప్రభావు లగు

నమ్మునిముఖ్యులసొంపు గాంచి త

ద్వచననిరూఢి నచ్చట ని

వాసము సల్పంగఁ గోరె ధీరతత్.

12

ఉ. ఎచ్చట విద్యయున్ ధనము

నెచ్చట నాత్మసుఖాగమంబు లే

దచ్చట నొక్కనాఁ డయిన

నర్హము గాదు పసింప; బాధ లే

కెచ్చుట రమ్యమై పరగి

యిచ్చకు పచ్చు నివాసయోగ్య మా

నచ్చుట మానవావళికి

నవ్యయసౌఖ్యవిధానదక్షమై.

13

శా. క్రూరుండైన శతాత్ముండైన నతిమూ

రుండైన సత్సంగతిన్

సారాచారవిశారదుం డగు జన

శ్లాఘ్యుం డగున్ వృత్తిహీ

నారంభంబున నాధిఁ జెందియును శా

కాహారం డయ్యున్ సుదు

ర్వారప్రాధి వసింపఁగాఁ దగుఁ ద్యజి

పం గాదు సత్సంగమున్.

14

క. హరిభజనంబును భారత

ధరణిం బుట్టువు మనుష్యతయు సత్సేవా

దరనిరతియు ననవరతము

నరయ నకృతసుకృతపరుల కతిదుర్లభముల్.

15

మ. అని యాతండు దదాశ్రమాంతికమునం

దామాధిచే బర్హశా

ల నితాంతత్వర గట్టి యందు నధికా

హ్లాదంబుతో నుండె న

మ్మునిసేవాపరుడై స్వధర్మనిరతిన్

మోదంబుచే నంత బా

వనుడై పాతకజాత మంతయును బో

వంద్రోలి మే లొందుచున్.

16

ఉ. అమ్ముని యొక్కనాఁ డచటి

యాశ్రమవాసులు గానుపింప బా

దమ్ములమీఁద వ్రాలిన ము

దమ్మున నమ్మహితాత్మకుండు మో

క్షమ్మున కంతరాయ మని

కానక వానిఁ బరిగ్రహించెఁ ద

ధ్యమ్ముగ భ్రాంతి సెందు మఱి

దైవవశంబున నెట్టివారలన్.

17

సీ. తతవివేకులు ప్రియత్నత యుజ్జగింపుదు

రదికార్యమునకు విఘ్నద మటంచు

నది గాన కాధరాత్రిదశుఁడు మత్తుఁడై
 * యాశూద్రుతోడ సఖ్యం బొనర్చె
 నది హేతువుగ మలినాదర్శనన్నిభుఁ
 డగుచు నిస్తేజస్కుఁ డయ్యె నపుడు
 నీచవర్తనునితో నెయ్యంబు సల్పిన
 యతఁడు తేజోహీనుఁ డగుట యరుదె

తే. స్నానసంధ్యాద్యనుష్ఠానహీనజాతి
 మాత్రవిప్రప్రథమునితో దినత్రయంబు
 చెలిమిసేయుట గీ డనఁ జెనఁటిశూద్రు
 చెలిమి గడు మోస మా నని తెలుప నేల. 18

ఆ. నీచసఖ్యములను నిందితకర్మంబు
 లాచరించు నెవ్వఁ డాతఁ డవని
 నెంతశాంతుఁ డయ్యు నెంతమహామతి
 యయ్యు నధమగతులయందుఁ జెందు. 19

ఆ. అంటఁగానిదాని నంటు టభక్ష్యభ .
 క్షణము సేయుటయు నసభ్యవితతి
 తోడఁ గూడి మాట లాడు టపేయపా
 నంబు నిరయకారణములు గావె. 20

తే. మొనసి దుర్గంధవస్తువు మూరుకొనుట
 నిందితధనార్జనంబును నీచనేష

తతవణిగ్భావమును దురితంబు లివియు
గంగలో శాతమిని మునుంగంగ దోలఁగు.

21

ఉ. వీతమమండు నిర్మలుఁడు

విశ్రుతవేదవిదుండు నయ్య ము
న్నాతఁడు భావిదుర్వ్యథల
కంకురలీల ఘటించు నట్లు శూ
ద్రాతతసఖ్యభావనని

యంత్రితఁ డయ్యెఁ దలంప నట్ల యా
నేతటి నెంతబ్రహ్మవిదుఁ

డేనియుఁ గర్మముఁ దోయనేడుచునే. 22

చ. అతులితభక్తియుక్తి మెయి

సంఘీర్జఁ డమ్మునిరాజసేవ సం
తతమును సల్పుచుండె నతి

ధార్మికుండై యట కొన్నినాళ్ళకుం
బిత్పదిన మేఁగుదెంచుటయుఁ

బ్రీతి దలిర్పఁగ వన్యవస్తువుత్
హితమతిఁ గూర్చి విపులకు

నియ్యఁగఁ భూనె ససాధ్రమంబునన్. 23

తే. అమృహీనురు డచటికి నరుగుదెంచి

యపుడు విధ్యుక్తముగఁ దత్త్రియాకలాప

మంతయును జేయ నియమించి యాదరమున
నతనిఁ గృతకృత్యుఁ గావించి యంత మఱియు.

24

తే. మంత్ర ముపదేశ మొనరించి తంత్రవిధియుఁ
గఱపె నిరుపమకారుణ్యగరిమ నాతఁ
డట్ల యగుఁగాదె యాత్మార్థ మైన విడిచి
పరులకార్యంబు లొనరించుఁ బండితుండు.

25

క. ఆశూఢ్రుం డది మొదలుగ
దేశికుఁ డుపదేశ మిచ్చుతెఱఁగున నపవ
ర్గాశ్చ స్వధర్మపరుఁడై
ధీశుద్ధిం బ్రబలి కొన్నిదినముల కంతన్.

26

తే. అంతమును జెంది రాజన్యఁ డై జనించి
నేల నాలుగుచెఱఁగులు నేలుచుండె
ధర్మమర్మానుసరత; స్వకర్మనిరతు
లైనవారల కొన్నత్య మబ్బుటరుదె.

27

సీ. శూద్రుండు ద్విజసేవ భద్రము ల్గనుఁ దపో
ధ్యానదానక్రియల్ పూన నేల
సతులకుఁ బతియును సచ్చాద్రోతతికి ధ
రామరుండును దైవ మర్హ సరణి
నేతదన్యం బైన హీనధర్మలకును
భువిఁ దత్ఫలంబులు పొందు నెట్లు

స్వస్వధర్మావాప్తి వర్ణాశ్రమములకు
స్వార్థాపవర్గముల్ సవధరించు

తే. పాదజం డేడఁ జతురంగబలసమృద్ధ
రాజముఖ్యాన్వవాయసంప్రభవ మేడ
నీచతరులు ద్విజాశ్రయనిష్కలిమిఁ
గాంతితరు లయి సన్నుతిఁ గాంతు రిట్లు. 28

ఆ. అమృహీనురుండు సవకార్యకరణత
వేదశాస్త్రవృత్తి ఫీటివోవఁ
దపము నిష్ఫలముగఁ దత్పురోహితుఁ డయి
పుట్టె సంత మందబుద్ధి యగుచు. 29

ఉ. ఎవ్వఁడు జన్మసన్మహిమ
నిద్రతపంబునఁ జెన్నుమీఱుఁ దా
సేవ్వఁడు ధర్మకర్మముల
నింపగు నాతఁడు నీచనేషచే
నవ్వల ముక్తిఁ జెందఁగ న
నర్హుఁ డగున్ మఱి సందియంబు లే
దివ్యసుధామరుండె గుఱి
యీదృగనర్రఫలానులభికిన్. 30

సీ. ఇత్రైఱంగునఁ బురోహితుఁ డై జనించి య
ఖర్వవిద్యావిచక్షణత మెలఁగ

భూవిభుండును నిజపుణ్యవశంబున
జాతిస్మరత్వవిఖ్యాతీ గలిగి
యావిపు నొక్కనాఁ డభివీక్ష యొనరించి
తమమిథోజన్మవర్తనము లరసి
యితనితేజస్సమున్నతియు విజ్ఞానంబు
మత్స్యంగదోషసామగ్రికతనఁ

తే. బోయ్యెఁ బ్రద్యోతనోదయస్ఫురణవలన
తుహిన మణఁగినకై వడి నహహ యిట్టి
యవనిసురసత్తములకు నీచానుసేవ
యవనిఁ బాతిత్యకారణం బగుఁ దలంప.

31

చ. అని మది నెంచి దానసమ

యంబున మంత్రవిధిజ్ఞ నాతనిం
గనుఁగొని నవ్వె నవ్వుటయుఁ
గాంచి యవాఙ్ముఖుండై యపత్రపా
వనధి మునింగి యింటికి న
వారణమైఁ జనుదెంచి రాజున
వృన్దకు నిదాన మారయఁగ
నోప కతండు వగం గృశించుచున్.

32

ఉ. అమ్మఱునాఁడు రాజనిల

యంబున కెప్పటి యట్ల యేగి దా

నమ్ము ప్రతిగ్రహించుతటి

నవ్వె నతం డది కారణంబుగాఁ

గ్రమ్మట లజ్జతుం డగుచు

గౌరవహీనతఁ జెంది కుంది గే

హమ్మున కేఁగి నిద్దురయు

నన్నము మున్నగు మాని దీనతఁ. 33

క. ఇవిధమున దినదినమున్

నవ్వఁగ రాజన్యనవ్వునకు హేతువు తా

నెవ్వలన నరసి కానక

యవ్వప్రసం డొకవివిక్త మగునమయమునఁ. 34

వ. అమ్మహిపాలున కిట్లనియె.

35

నీ. అఖిలజనస్తుత్య మైనయనూచాన

వంశసంభవుడనై వజ్రల ననియె

ఘనతరశ్రేయఃప్రకారణం బగుపురో

హితకృత్య మంతయు నెఱుంగ ననియె

వేదవేదాంగాదివిద్యార్థజాతంబు

ధీవిశారదుడ నై తెలియ ననియె

బాల్యచాపల్యంబుపన మంత్రోత్తంత్రవి

స్ఫురణంబు తడఁబాటు వొరయు ననియె

తే. స్నానసంధ్యాదికర్మముల్ నలుప ననియె

బేలతన మేని గాచియో గేలిచేసి

నవ్వుదువు రాజకుంజర నన్నుఁ జూచి
తెలుపు మక్కారణంబు సందియము దీఱ.

36

చ. అనుడు నృపాలుఁ డిట్లనియె
నన్నిటఁ బూజ్యుడ వీవు నీకు నా
కును గిరిసర్వపాంతరము
గోరి యొనర్చితి మున్ను నీపదా
ర్చన, మిటు పూర్వజన్మమున
సంస్కృతి దాన జనించె నాదున
శ్రవణకును గారణం బదియె

బో వచియించెదఁ జిత్తగింపుమా.

37

తే. నేను మును శూద్రకులుడనై నెవ్వఁ జెంది
వృత్తిహీనతఁ గుంది దుర్వృత్తి కోర్చి
బికిర మెత్తఁగ నదియును బెట్ట కపుడు
నాగదులు నిర్దయాత్ములై ననుగుఱించి.

38

క. వడి గలిగినవాడవు లే
వడి వందఁగ నేల భారవహ మొనరింపం
గడి మాడనేయు భోజన
మిడుదుము భిక్షాటనం బి దేలా నీకున్.

39

సీ. అని యుల్లసము లాడి హాసం బొనర్చిన
నాఁకట నలఁగుచు నడవి కరిగి

యందు ఫలంబుల సాహార మొనరించి

వనచరసాహాయ్యమున వసించి

యల జుగుప్సితమైన యాటవికష్టేచ్ఛ

శబరదుస్సంగతిఁ జాల రోసి

సత్సంగమముఁ గోరి చని యొక్కమునిపతి

యాశ్రమావనిఁ గని యచట రుచిర

తే. కిసలకోరకసత్ఫలకుసుమవిసర

భరనమితపాదపాంచితోపవనవాటి

యఖిలజంతుమనోహరం బగుటఁ గాంచి

యది నివాసార్హ మగు నని యాత్మ నెంచి.

40

తే. ఇదియు దేవగణప్రీత్య మీష్యమహిమ

నహా ననుభోటిదురితాత్ము లై నయట్టి

హీనజన్ములు చొరఁబోల దేమొ యనుచుఁ

గొంకి యల్లనఁ జొచ్చితిఁ గోరి కలర.

41

క. ఫలమూలజీర్ణపదా

నిలఖరకరకీరణజాలసీహారాహా

రులు శాంతిదాంతినిషులు

జ్వలనాధికతేజు లందు వసియించుమునుల్.

42

శా. ఆమానీంద్రులదర్శనంబున మనం

బానందవిస్ఫూర్తిచేఁ

గామక్రోధవివర్జితం బగుడు ను
 త్కంఠం దదీయాంతిక
 శ్రీమత్పుణ్యతరంగిణిన్ మునిఁగి సు
 స్నిగ్ధదుర్మహ్చాయలక్
 సామోదంబున నున్న నన్ను ఋషిఁ
 న్యల్ గాంచి కారుణ్యతక్.

43

తే. భిక్ష మారసి యొసఁగ సంప్రీతి మెనవి
 యంతఁ డత్రోత్సవకానిజనాంఘ్రినేవ
 యాచరించుచు వారలయనుమతమున
 నధివసించితిఁ గొన్నినా శృలఘుచరిత.

44

క. ఆసౌఖ్యము వాసపునా
 వాసంబున నచ్యుతునినివాసంబునఁ గై
 లాసంబునఁ బరమేష్ఠిని
 వాసంబున లేదు విప్రవర యూహింపక్.

45

తే. అంతఁ గ్రిమమున నయ్యాశ్రమాధినేత
 యైన కులపతిదర్శనం బాచరించి
 సేవ సలుపఁ గృపాభుండై చేసె నతఁడు
 మంత్రితంత్రోపదేశంబు మహితలీల.

46

క. దీనుం గృహణు ధర్మిదుం
 బూని సుహృద్భావ మెలయఁ బురుషప్రవరుల్

ధీనిధులఁ జేయుదురు స

న్మానించి దయారసార్ద్రమానసు లగుటన్.

47

తే. అతనిసన్నిధి సన్నిధి యగుచు నన్ను

నిట్లు క్షీతిపతిఁ గావించె నేమి చెప్ప

నమ్మునీందుఁడు నీవె ను మ్మనఘ ! మనకు

నిట్టిపుట్టువు లొనగూడె నిరువురకును.

48

క. భావింప సేవ్యసేవక

భావము దుష్కర్మమున విపర్యయ మొందుం

గావున నకర్మకరణత

భూవిబుధుం డధమగతులఁ బొందుట యరుదే.

49

క. విను మాపదతతినై నన్

మనుజుఁ డకృత్యంబు సేయమాని యనిశమున్

వినుతశ్శ్రుతిహితకర్మముఁ

బనుపడి యొనరింపవలయు భద్రాపేక్షన్.

50

వ. అనిన విని పురోహితుం డాపత్కాలం బెయ్యది

యదియును ధర్మాధర్మంబులును నీ వెఱుంగుదేని యెఱిం

గింపు మనిన నమ్మహీవతి యిట్లనియె.

51

సీ. తనతండ్రిగూర్చిన ధనము భూమియుఁ దోట

ప్రభుసన్నిధియు నిరుపద్రవములు

నింద్యకర్మము సేయు నీచాత్మకుఁడు రాజ

దండనార్హుం డగుఁ దలఁచి చూడ

ధన మొనగూర్చు విద్యయుఁ దపంబును హీన
మైన నాపత్కాల మదియె చువ్వె
యవకార్యకరణత నర్థ మార్జించిన
నదియు నాపత్కాల మనఁగఁ జెల్లుఁ

తే. బ్రభువు దుర్మార్గవర్తియై బాంధవులు ని
రర్థకరు లయి షేత్రధనాదికము వి
నాశమునఁ జెందె నేని యదేశవసతి
యనఘ యావద్దశాహ్వాయం బగు నిజంబు. 52

తే. అన్యధర్మపరిత్యాగ మాచరించి
నై జధర్మజ్ఞుఁ డై పరాన్నంబు గొనక
శాస్త్రనిష్ఠాగరిష్ఠుఁ డై సత్యసంధుఁ
డై నవిపుని నుతియింతు రమరవరులు. 53

మ. సమరక్షోణులఁ గొంకులేక యనల
స్ఫారోగ్రశాతాస్త్రవ
ర్షముచే వైరుల నోర్చుభూపతి ప్రశం
సాయోగ్యుఁ డాయుత్తమో
త్తముఁ డింపార వసించుదేశము పవి
త్రం బాతఁ డాత్మీయధ
ర్మమునక విష్ణుపురాధివాసుఁ డగు బే
మక సాన్వయుండు తగక. 54

క. ధరణీవిబుధుఁడు శూద్రుని
 కురుతరమంత్రోపదేశ మొనఁగవల్లవ దు
 ర్వర నిట్లు చేసెనేనియుఁ
 బరలోకము దూర మగు విపద్దశ చెందున్.

55

మ. అని పల్క నివని యాపురోహితుఁడు భూ
 పాగ్రేసరుం జూచి యి
 ట్లనియెన్ శూద్రుఁడ వీవు కర్మతతి నే
 యంగాదు నీ కెవ్విధం
 బున రాజత్వము గల్గెఁ దెల్పు మనఘా
 ము ష్టన్యకర్మాప్తిచే
 జనముల్ తామనయోనిఁ బుట్టుదురు నం
 సారన్యథాఖిన్నులై.

56

నీ. అనిన భూపాలకుం డతని కిట్లను విను
 వినుపింతు నట్ల యెవ్విధము దెలియ
 సంఘ్రిజన్ములకు ధరామరళుశూష
 పరమధర్మం బగు భవ్యచరిత
 యతఁడు తదన్యకర్మానురక్తి మెలంగఁ
 బాతిత్య మగు నని పల్క విందు
 నది గాన నిజధర్మ మై విలసిల్లివ
 విప్రసేవాదినశ్చీతికతన

తే. రాజ నై పుట్టి జాతిన్మరత్వమహిమఁ
దేజరిల్లితి శూద్రోపదేశకలన
వలనఁ జౌనర్భవప్రాప్తి గలిగె నీకు
నియతిఁ గై వల్యమును జెందనేర వైతి.

57

క. భూవిబుధుఁ డన్యకర్మం
బావలమతి నాచరించి యశుచి యగు న్ము
న్నీ వకలంకుడ వయ్యును
ధీవర మాలిన్య మొందితి వక్రత్యక్తత్వన్.

58

క. అని నరపాలుఁడు దెల్పిన
విని విప్రుఁడు పూర్వజన్మస్మృత్తము సకలం
బును బ్రత్యక్షముగాఁ గని
ఘనతరచింతాబ్ధి మునిగి కళవళపడుచున్.

59

క. మును దననిశ్చేపార్థము
గనరానితెఱంగు దెలియఁగా నిశ్వాసం
బొనరించుచు రాజన్యుని
గనుఁగొని యిట్లనియె దైన్యకలితాననుఁడై.

60

తే. ఆశ్రమస్థుండనై యున్న యతులనిష్ఠ
యడఁగి నరపాల స్వప్న భ్రమైంద్రజాల
మాయతెఱఁ గయ్యె నీసఖ్యమహిమవలన
నెద్ది గతి యేమిసేయుదు నెందుఁ జొక్తు.

61

వ. అని యివ్వించునుఁ దన్ను నిందించుకొను పురోహితుం
గని రాజ్యట్లనియె నీశ్వరునిసంకల్పంబు బలవత్తరం బజ్జాన
వంతుం డగు జీవుండు స్వతంత్రుండు గాఁడు, అజ్ఞానం
బున నహమ్మతి యుదయించు నందుఁ బదునాల్గులోకం
బులు భ్రమఁజెందు సాగరంబునఁ గులకుధరంబులు
నణఁగు రేణువులుం దరతమభావంబు లేక మునుగు
తెఱంగున నమ్మాయాసాగరంబున బ్రహ్మాదిపిపీలికాంత
జంతుసంతానంబులు మునుగు స్వేచ్ఛాకల్పితశరీరుండై
పరమాత్మ యగు రాఘవుండు బాలుండు బొమ్మల
నాడించు కైవడి స్థావరజంగమంబుల నిజేచ్ఛంగ్రీడావరత
నాడించు బ్రహ్మాదినైభవంబు లతనిమాయావినిర్మితంబు
లై తారతమ్యకర్మంబుల విలసిల్లు జీవాదృష్టసహాయం
బున జగంబు సృజించి స్వయంప్రకాశుండైన
యయ్యాశ్వరుం డందుఁ బ్రవేశించి కర్తయుం గార
యితయు నగు జీవాదృష్టంబు సుకృతదుష్కృతసంజ్ఞల
నిరుతెఱంగై యొప్పు నందు సుకృతంబున దేవత్వంబును
దుష్కృతంబున నీచజన్మంబును దదుభయకర్మంబుల
మనుష్యత్వంబునుం గల్గి భోగసంపత్తియు నిరయవాసం
బును జెందును రామమాయామోహితులై పుణ్యంబు
సేయక యేతత్ఫలం బపేక్షించియుఁ బాపంబుసేయుచుఁ
దత్ఫలంబు గోరకయు నిట్లుండు రనిన విప్రుం డిట్లనియె. 62

తే. ఈశ్వరుడె కర్త యేనియు నేల సేయు
నొకనిఁ బాపాత్ము నొక్కని సుకృతమతిగఁ
బక్షపాతంబుగలదె యాప్రభుని కెందు
జనసునకుఁ బుత్రు లందఱు సములు గారె. 63

వ. అనిన నరపాలుం డిట్లనియె. 64

సీ. అత్తెఱం గెఱిఁగింతు నవసీసురోత్తమ
తెలియంగ వినుము సందియము దీఱ
నిగమంబు లీశ్వరనిశ్చయితములు త
ద్వచనముల్ విధినిషేధములు దెల్పుఁ
దత్ప్రవర్తననివర్తనవిధానంబున
నిఖిలలోకంబులు నివ్వటిల్లి
యొనరుఁ గావున సకలోపాధిపతితుం
డయి సాక్షి యగు పరమాత్మ యంద

తే. రూఢ మై యుండుఁ గర్తృతారోపణంబు
నిజముఖవినిస్సృతంబులై నెఱయు శుత్రులు
కర్త లగుట నతండు దాఁ గర్త గాఁడె
సైన్యముజయంబు భూపాలుజయము గాడె. 65

తే. అనిన భూసురుఁ డిట్లను నతనితోడ
నట్లు సకలజగత్సాక్షి యొనశివుఁడు
వేదములు లేక కర్తయై వెలయరాదె
తా స్వతంత్రుండు గాఁడె యుత్తమచరిత్ర. 66

వ. అని యడిగిన నతనికి భూపాలుం డిట్లనియె వేదంబులు నిర్మింపక యున్న మర్యాదాతిక్రమంబై జగం బంధుం డైనపాంధుం డడుగడగునఁ బడురీతి నడవనేరక యడంగు వేదోక్త మార్గంబునఁ జతుర్ముఖుండు చరాచరం బైన జగంబు సృజించు లోకపాలకమనువసుగ్రహతార కంబులును వసిష్ఠవాలఖిల్యపరాశరరోమశమార్చండేయ పర్వతసారదప్రభృతు లయినమహర్షులును పృథుభగీరథ యయాతి దిలీప నహుష రఘు కల్మాషపాద భరతాదు లయినరాజర్షులును వేదజ్ఞానంబునం బుణ్యంబు లొనరించుచుఁ బాపంబుల నివర్తింపుదురు గావున సప్రమత్తుండై వేదవిహితపుణ్యకర్మంబులు సేయనతలడు కృతకృత్యుం డగు వేదంబు నాదరింపక ప్రమత్తుం డగు నతలడు దుర్గతిం జెందు భగవంతునకు సుకృతదుష్కృతప్రేరకత్వంబు సమానంబు పుణ్యపాపంబులకు వేదజ్ఞానంబె కారణం బని యెఱుంగు మనినం బురోహితుం డిట్లనియె.

66

క. ఏ నిఁక నెద్ది యొనర్చిన

భూనుతగతి బ్రహ్మభూయమును జెరిది యజ

స్రానందంబునఁ బొదలుదు.

భూనాయక యవ్వధానముం దెలుపు దయకా.

67

సీ. అనిన ధర్మత్రీశుఁ డతనికి నిట్లను

బ్రాహ్మణ్య మతిమర్లభంబు నువ్వె

నరులు విప్రత్వంబు తరులు యూపత్వంబు

పశువులు గోత్వంబుఁ బడయఁగోరుఁ
బదిజన్మముల వేదభాసురుం డగు వేద

విధుఁ డగు శతజన్మవిలసనమున
నాథాని యగును పాహస్రజన్మంబుల

మఱి యగు లక్షజన్మముల వంత

తే. సుత్తమబ్రాహ్మణత్వసంయుక్తిఁ దనరు
భూసురుఁడు దాన విజ్ఞానపుణ్యకలన
బ్రహ్మభూయంబు జెందునే భవ్యచరిత
వేదశాస్త్రపురాణసద్వృత్తి దొఱఁగి.

68

ఆ. ఇతైఃపింగుఁ దెల్పు నితిహాస మొక్కటి
గలదు వినుము నిఖిలకలుషహరము.
మును మతంగుఁ డనఁగ మునితుల్యుఁ డొక్కభూ
సురవరుండు గలఁడు శుద్ధబుద్ధి.

69

శా. ఆతం డధ్వరకర్మకర్తలకుఁ దా
న్వార్విజ్యముం జేయుచున్
శ్రౌతస్మార్తవిధిజ్ఞుడై నిఖిలదే
శస్తుత్యసదీప్యఁ డై
ధూతాఘంఘ వినిర్జితేంద్రియుఁడు సం
తుష్టాంతరంగుండు నై

ఖ్యాతి స్సర్వమహీనుపర్వస్యపహ్

కాచార్యుడై వర్తిల్లున్.

70

తే. సతత మార్యానురంజనచతురు డగుచు

మఱియు ద్విజరాజ శేఖరమహిమ గాంచి

యలరి సర్వజ్ఞతాఖ్యాతి నతిశయిల్లె

నతఁడు కేవలమనుజుడై హరుఁడు గాక.

71

తే. మఖము సేయుచు నొక్క-వో మౌనివరులు

యాజకత్వం బపేక్షించి యతనిఁ బిలువఁ

బనుపుటయు దూతజనులసంప్రార్థనమున

నపుడు గమనోత్సుకుం డయ్యె నచటి కంత.

72

క. ఖరికిని హరికిని బుట్టిన

యురుతర మగు వేసడముల నొగిఁ గట్టినయొ

క్కరదంబు నెక్కి యతిన

త్వరమున రొప్పుచును నమ్మతంగుఁడు చనఁగన్.

73

తే. అందు నొకవేసడంబు నిజాత్మజునకు

స్తన్య మొసఁగుచు నిల్వ నతండు కోవ

తామ్రముఖుఁడయి కళఁ గొని దాని నేయ

నదియు ననిలజవంబున నరుగఁజొచ్చె.

74

వ. అప్పు డప్పిల్లయు నాకట నలంగి నడువనేరక నిజజనని

యగువామిం జూచి గద్గదస్వరంబున నిట్లనియె.

75

శా. తల్లీ ! మాఁకటిఁ జెంది దూపటిలి నం
తాపంబునం గుందు నన్
జెల్లంబో యిటు లుజ్జగించి చన మె
చ్చే యన్యకార్యత్వరో
ద్యల్లీలన్ సుతమోహముం దొఱఁగ నా
యంబే దయాహైన్యచి
త్తోల్లాసంబున రామరామ దురితో
ద్యుక్తిం బ్రవర్తిల్లుదే.

76

మ. అనినన్ గర్దభి వాని కిట్లనియె వ
త్సా ! నేఁ బరాధీననై
చనుదుష్కర్మ మొనర్చితిన్ మొదల నీ
చండాలుఁ డింపొంద నె
క్కినయానంబు వహించి నిల్వనగునే
క్రీడాసురక్తిన్ గవా
శనచండాలురఁ గొల్చువారలకు నై
జంబుల్ గదా దుర్వ్యథల్.

77

ఆ. ఇట్లు వెతలఁ గుంది తే మన మనతొలు
బామునందు ఘోరపాపవితతి
సలిపినార మగుటఁ జండాలుఁ డెక్కిన
రథము తిగియఁదగియెరా కుమార.

78

వ. అని యూరార్చినయవసరంబున మతంగుండు సర్వజీవ
భాషాభిజ్ఞుండు గావున నవ్వచనంబులు విని విస్మితుండై
యరదంబు డిగ్గ నుటికి యిది దేవతాస్వరూపం బగు నని
యగ్గర్దభికిం బ్రదక్షిణంబుచేసి యిట్లనియె.

79

చ. పొదలి విశిష్టవిప్రజన

పూజ్యమహాకులసంభవుండనై

చదివితె వేదశాస్త్రములు

శ్రౌతము సర్వము నభ్యసించితిన్

సదమలనిత్యకర్మములు

సల్పుదు మత్సము నెందుఁ గాన నే

ర్పదవె సమస్తవిద్యల న

యో నను నీగతిఁ బల్కుఁబాడియే.

80

సీ. సంధ్యాదిసత్కర్మసమితి యుద్వాసింప

శాస్త్రార్థవిదుల దూషణము సేయ

నవనీశసభ విప్రు నాశ్లేప మొనరింప

నారామవిచ్ఛేద మాచరింప

యతిథుల కొసఁగక యారోగిణముసేయ

నవనీసురద్రవ్య మపహరింపఁ

దతపాపమతి గృహదాహంబు గావింప

స్త్రీగోద్వీజులఁ దిరస్కృతి యొనర్ప

తే. నగ్నిగురుయతిశుశ్రూష యాదమఱవ
నొసర నాత్మీయకర్మంబు లుజ్జగింప
నన్యజాతీయ మగుకర్మ మాచరింప
నేల చండాలుఁ డనియె దీవేల నన్ను.

81

మ. అనినఁ గర్దభి పల్కె నీ వనుట త
ధ్యం బీవు శాస్త్రార్చిం
తను గర్మం బొనరింతు గాని విను మం
తస్సారహీనుండ వె
ట్లనినఁ భూసురకాంత మంగలికి నె
య్యంబొర ని న్నాంచె గా
వునఁ జండాలుండ వాడు సందియము లే
దూహింప నిష్పట్టునఁ.

82

తే. అనినఁ గటకటఁబడి యిట్టు లనియె నతఁడు
జాతిచండాళి వీ వంటఁజనునె నిన్ను
నవని గర్దభకాకగృథాదికముల
నంటి తానంబు గావింప నర్హమండ్రు.

83

ఆ. దేవదారుయూపదేవలచండాల
చర్మకారదురితకర్మలోహ
కారరజకఠంభకారకువిందుల
ముట్టరేని నీర మునుఁగవలయు.

84

క. అగ్రజనకన్న మును పా

ణిగ్రహణం బాచరించునీచు వికణ్ఠో

ద్రగుం గృతఘ్ను దూషకు

నగ్రమునం గాంచి జలము లాడఁగవలయున్.

85

ఆ. నీచజాతి వయ్యు నింద యొనర్చెద

వకట నన్ను వంటియార్యజనుల

నెరయు వైరబుద్ధి నీ వనుమాటలు

పాటిసేయఁదగునె పలుకు లేల.

86

వ. అనిన గర్దభి యతని కీట్లనియె.

87

క. నిను నిందసేయుదునె యే

నొనరఁగ నీపట్ల నాకు నొంటిమి తగ దే

లినవానిం దూషించి శ

మనపురియాతనలఁ గుందుమనుజులఁ గనమే.

88

సీ. సీక్ష్మారవృత్తిచే నిర్ణయించితి సీదు

హేయదుర్జన్మం బ దెట్లు లనినఁ

బేరెండఁబడి దగ నోరెండునాచిన్ని

కొమరునకును జనుగుడువనీయ

కదలించి నొంచితి వదయత జాతెంత

యక్కట దుర్బలు యనక కీనుక

దృఢశక్తి గలిగినతెజవల కయిన డూ

పలు బలంబు ప్రియూతి యగుటకతనఁ

తే. బుత్త్రవతు లైన సతు లెల్లఁ బురుషులకును
దయకుఁ బాత్రము లగుటఁ దద్రక్షణంబు
నేయువారలు నాకంబు చేరి నిఖిల
సౌఖ్యములు గాంతు తందు నిస్సంశయంబు.

89

క. హృదయం బదయం బయి నీ
కొదవెఁ గళాఘాతముల నయో నొంచితి వీ
విధి మృత్యువుగతి నిట్లా
పదఁ జేందితి నడువ నెట్లు పదమాలు వచ్చున్.

90

తే. ఇట్లు కష్టంబు నొందితి మేమి చెప్ప
నోయి నీకతమునఁ దనయుండు నేను
నట్లు గావునఁ గ్రూరకర్మాభిరతుఁడ
వీవు చండాలజన్మఁడ విది నిజంబు.

91

క. అన విని భగన్ తానహం
బునఁ గ్రొమ్మటి యాత్మనిలయమునకు నతిగ నొ
య్యన నతఁ డయ్యెడ జనకుం
డనఘా కుశలంబె నీకు నని యడుగుటయాన్.

92

అ. అప్పు డవనతాస్యఁ డై కుశలంబు నా
కిట్టితల్లి గలుగ నేమి బ్రాఁతి
యనుచుఁ బల్కి యొకరహఃప్రదేశమునకు
నాపెఁ జీటి యిట్లు లనియె నతఁడు.

93

- క. అనులోమంబునఁ బుట్టిన
తనయులకున్ ముఖ్యజాతి దగుఁ బ్రతిలోమం
బునఁ గలిగినతనయులకున్
వినుమీ చండాలజాతి విస్పష్ట మగున్. 94
- తే. క్షత్రియాంగన విప్రునిసంగమమునఁ
గనిన యాత్మజుఁ డుత్తమక్షత్రియుండు
భూసురాంగన క్షత్రియుపొందువలనఁ
గనినతనయుండు మానవాఖ్యాతి నమరు. 95
- క. నీవలనం బుట్టిన నా
కేవలఁజండాలజన్మ మేగతిఁ గలిగెన్
నీ వడఁచిన నాజన్మం
బావల గర్దభి ప్రకాశ మగునటు చేసెన్. 96
- తే. ఎవ్వనికులంబు జన్మంబు నెఱుంగఁబడవు
వానినడవడి నెఱుంగంగవలయు నవియుఁ
దనదుచెయ్యలు దాఁవఁగ ననువు గాదు
యతికి నై నను ధారుణీపతికినై న. 97
- క. ఆచారంబున జాతియు
నాచేష్టల శీలమును విహారాదిలన
త్ప్రచుర్యంబున జన్మము
ధీచతురతఁ దెలియ నగును ధీవరులు తగ్గన్. 98

చ. జనని యెఱుంగు నాత్మజుని

జన్మముచందము నట్లుగాన నా

జననివి దుష్టచారిణివి

సత్యము దెల్పుము నాదుజన్మ మే

యనువున నయ్యె మిథ్యఁ దగ

నాడితి వేనియు నంతకాలయం

బున వసియించి యాతనలఁ

బొందెదుసూ యిదె ఛాటిచెప్పెదన్. 99

క. అని తను నిర్బంధించిన

తనయునిఁ గని జనని గొంతదడపునకుఁ ద్రాపా

వనతాననయై గర్దభి

యనినతెఱఁగు నిక్క మనుచు నల్లనఁ బల్కెన్. 100

క. ఆపలుకులు విని యంత

స్తాపము గదురంగ నమ్మతంగుఁడు ధైర్యం

బేపట బ్రాహ్మణ్యమునకు

నై పూనెం దపమునలుప నటవి దిటముగన్. 101

మ. చలికాలంబున నీరమధ్యమున వ

ర్షావేళ బైల న్నము

జ్వలితోషాగమవేళ నగ్నినడుమన్

జా నొందఁగా నిల్చి ని

శ్చలనిష్ఠం దప మాచరింప దివిష
 త్సంఘంబుతో నిందుగ్రి డి
 మ్ముల నేతెంచి ప్రసన్నుడై పలికె స
 మ్మోదంబు సంధిల్లగన్.

102

క. ఘోరతపం బాసరించితి

వౌరా యికఁ జాలు వత్స యతులితగతి బృం
 దారకలోకానందం

బౌరూఢిగ ననుభవింప నరుదెమ్ము తగన్.

103

తే. అనిన నాతండు పల్కె నోయమరవర్య

నాతపంబున కీవు సంప్రీతి నొందె

దేని బ్రాహ్మణ్య మొసంగుము తిరిదివసౌఖ్య

మేటి కేనొల్ల ననుడు దేవేశ్వరుండు.

104

క. త్రిదశులకై నను దుర్లభ

మది యెవ్విధి నొసంగఁబొసంగు నని పనివినియె

బదనడి యతండు నలువన్

మది నిల్చి తపం బొనర్చె మహితసమాధిన్.

105

క. ఒకమాస ముపనసిందియు

నొకమాసము నీరుగోలి యొకమాసమునం

దొకయాకుఁ దినియు నీగతి

నకుటిలమతిఁ డపముచేసె నమరు లరు దనన్.

106

చ. అపుడు ప్రసన్నుడై జలరు

హాసముఁ డెంతయు ఘోరమైన నీ

తప మింకఁ జాలు నామది ము

దం బొదవెన్ భవద్విప్రభోగముల్

గృహ సెలఁగన్ సమగ్రముగ

నిచ్చెద వేడు మనంగ నంత న

త్తపసి ధరామరత్వ ముచి

తంబుగ నిమ్మని మొక్కి మొక్కినన్.

సీ. అప్పరోవనితలు నతులభూషణములు

మోనాథికవ్యోమయానములును

సర్వభోగములు సర్వజ్ఞతయు వార్ధి

పర్యంతరాజ్యాధిపత్య మైన

నిచ్చెద బ్రాహ్మణ్య మీఁజాల నతిదుర్ల

భము దేవదానవప్రతి కై న

సర్వజన్మములకుఁ జరమంబు బ్రాహ్మణ

జన్మంబు దేవతాశ్రయఁ డలండు

తే. వేదశాస్త్రాదివిద్యల వేలయునలండు

స్నానదానాదికక్రియల్ సలుపు నలండు

తత్ప్రభావంబు వర్ణంపఁ దరమె యంచుఁ

గమలసంభవుఁ డాత్మలోకమున కరిగె.

వ. వెండియు నమ్మతంగుం డుడుగక యొక్కసంవత్సరం
 బువవసించి యొక్కదినంబున నాహారంబు గొనుచుఁ
 ద్రిప్సవణన్నానంబు గావించుచు మహానవ్రతంబు పూని
 విష్ణుపూజాపరాయణుం డయి యనేకసహస్రవర్షంబు
 లద్దేవునిగూర్చి పరమదుష్కరం బగుతపం భాచరించు
 చుండె నిట్లుండఁ బెద్దకాలం బరిగినయనంతరంబ. 109

సీ. మేలిమిబ్బులచాలు నేలఁజూలినడాలు

గలిగిననెమ్మేనిచెలువ మమర

నందుఁ బాయక పొందు నిందుకందువఁ జెందు

మెఱి పన సిరు లిచ్చు తెఱవ దనర

మట్టుగా నట గట్టుచట్టువల్ దెగఁగొట్టు

సామివి ల్లనఁ గేల శార్ఙ్గ మమర

దాన మాననిసోనవానమానమున

ననూనకృపారస ముల్లసిల్ల

ఆ. నెమ్మి గొమ్మి చెలఁగు నెమ్మిదాఁ టన జడ

దారిగములు గేరి దారి నడవ

వచ్చెఁ బ్రావృడబద్ధవై భవంబున శుభ

లక్షణుండు నీరజేక్షణుండు. 110

తే. ఇట్లు ప్రత్యక్షమై విష్ణుఁ డిష్ట మడుగు

మిచ్చెద ననంగ ప్రాహ్మణ్య మిమ్ము నాకు

నిచ్చెదేనియు నాకోర్కె యిదియె యనిన

వానితో నిట్లు లనియె శ్రీవల్లభుండు.

111

సీ. జన్మపరంపరాసంప్రాప్త మగుచుండు

బ్రాహ్మణ్య మది దుర్లభంబునువ్వె
యన్నియు విపుండు నమరగణంబుల

యాస్యంబు లగుటచే ననఘవృత్తి

నతనిఁ బూజించిన నఖిలనువర్వులు

దృష్టిఁ జెందుటకు నందియము లేదు

హరుండు నేను నజుండు నంబికాంబాసర

స్వతులు బ్రాహ్మణపూజ సల్పికాదె

తే. యింతమహిమంబు నొందితి మేమి చెప్ప

నతఁడు వెలిగఁ జలింపక యణఁగు జగము

నిట్టిబ్రాహ్మణ్య మొనఁగ నే నితరవరము

లడుగు మిచ్చెద వలసిన ననుచుఁ బలికి.

112

క. హరి యరిగె నంత వెండియు

హరుఁగూర్చి తపం బొనర్చె నతఁ డొకనంప

త్సర మనిలాశియు నొకవ

త్సరము జలాశియును నై యుదంచితనిష్ఠన్.

113

క. తులసీదళముల బిల్వీ

దళముల సుమములఁ దిలొక్షతములన్ ధూపా

దుల నై వేద్యముల న్ని

చ్చలు శివుఁ బూజించె నతఁ డచంచలభక్తిన్.

114

శా. ఈలీలన్ బహుశాబ్దముల్ దప మతం

డేవారఁ గావింప న

న్నీలగ్రీవుఁ డుమాసహాయుఁ డయి వి

ర్నిద్రాప్రభావోష్ణతిన్

శ్రీలక్ష్మీశవిధాతృముఖ్యదివిభ

శ్రేణుల్ డమం గొల్చి రా

నాలో వచ్చి ప్రసన్నుడై పలికె ను

ద్యతీప్తితి సంతిల్లంగన్.

115

తే. అలసితివి వత్స ! దుష్కరం బయినతప్తము

సలిపి నామది కెక్క నీయలఘునిష్ఠ

వాంఛితం బెద్ది యొప్పునెడ వరము గోరు

ఘనుడు విస్మితుడై నత్తు లాచరించి.

116

తే. దేవదేవ ! మహాదేవ ! దివిజవంధ్య

చంద్రశేఖర ! కోర్కు లొసంగుదేవి

యభిలషించితి విప్రత్వ మది యొప్పుగ

మనిన నదేవుఁ డిట్లని యానతిచ్చె.

117

ఆ. సకలయోనులందు జనియించి నియత్తుడై

నట్టివానికర్మ ముదసి యదసి

యటఁ గ్రమక్రమమున సతినికి విప్రత్వ
మిత్తు మకృమమున నియ్య మదియు.

118

చ. ఎనుఁబదిలక్షలై పరగి

యేచినజీవులయందుఁ బుట్టి తా

ననుపమపుణ్యముల్ నలిపి

యంతఁ గ్రమంబున బ్రాహ్మణత్వమున్

గను నరుఁ డందు శుద్ధుఁడయి

కర్మము లొప్పుగ నాచరించెనే

జననము నొందఁ డెంతయు న

జన్మము మోక్షముఁ బొందుఁ బొందుగన్.

సీ. అతిదుర్లభం నై నత్తి నొనరత్వము గాంచి

మొన్నకన్యత్తికిఁ బొలఁగవలయు

వేదశాస్త్రాదిసద్విద్యాప్రవీణుడై

నిత్యకర్మ మొనర్చి నెగడవలయు

వ్యర్థకర్మంబులవలనఁ గాలక్షేప

మొనరింపక సువృత్తి నొనరవలయు

ధర్మ మించుకయైనఁ దప్పక నైమిత్తి

కాదిసత్క్రియలచే నలరవలయు

తే. నిట్లు వర్తించువానికి నేమి చెప్ప

మోక్ష ముజ్జితమై యుండు ముఖ్యలీలా

నవ్విధానంబు నలుపనియాత్మవంచ
కుండు నిరయాధివాసియై కుండు నిజము.

120

తే. అతిథిపూజాపరాయణుం డగుచు న్యాయ
ధన ముపార్జించి సత్యంబు దప్పద్రొక్క-
కతులితజ్ఞానమతుండై యలరుచున్న
యట్టిగృహియైన ముక్తికి నరుగుఁగాదె.

121

ఉ. కావున విప్రకామినికి

గల్గినమాత్రనె నీకు నబ్బునే

పాపనమైన భూసురత

బాలిశ ! యీమెయితోడ? బాలకుం

డావిలబుద్ధి జందురుని

యందు వసించుసుధారసం బొగిన్

ద్రావఁగఁ గోరున ట్లనుచి

తంబుగఁ గోరితి విట్టు లజతన్.

122

చ. ఇతరవరంబు లీ వడుగు

మిచ్చెద నావుడు వాంఛితంబుపై

నతఁడు నిరాశఁ జెంది ఫణి

హార ! క్రమంబున నట్ల యిమ్ము వి

ప్రత ధరణీసురోత్తములఁ

బాయక సేవ యొనర్చునట్టి న

దక్షిణ గలిగింపు మిప్పు డది

కారణమై తగు నిష్పసిద్ధికి.

123

తోటకవృత్తము. అని కోరఁగ నాతని నాదరత

గని యట్ల యొసంగి జగంబులు ద

వినుతింప హరుం డజవిష్ణులు దో

జనుదేరఁగ నేఁగె నసంభ్రమత.

124

చ. అనికథఁ జెప్పి యానృపతి

యాత్మపురోహితుఁ గాంచి పల్కె ని

ట్లనితరదుర్లభం బగుధ

రామరజన్మము నీకుఁ గల్గె నిం

దనుచితవృత్తి నల్పిన మ

హానిలసంవృతదీప మెవ్విధం

బునఁ జనుఁ దేజలే కటుల

పోయెద వీ వనుమాన మేఁటికి.

125

చ. మును ముని వయ్య శూద్రకుల

ముఖ్యునిసఖ్య మొనర్చి నీతపో

ధన మఱ విప్రజన్మమున

ధారుణి బుట్టితి వట్టుగాన యి

త నువున మోక్ష మబ్బ దుచి

తంబుగఁ దొంటిమునిత్వలబ్ధి

యను వగుకర్మముల్ సలుపు

మా యపవర్గము గాంతు వజ్రనిక. 126

ఆ. అనుడు నతఁడు ఎల్కె నవసీప ! మునిజన్మ

మధికపుణ్యలభ్య మనఁగ వింటి

మదియు విత్త సాధ్య మర్థహీనుండ నే

నెట్లు సంభవించు నితైఱంగు.

127

శ. అన విని జనవతి యపు డా

యనఁపైఁ గాదుణ్య మొలయ హరులుం గరులున్

ధనధాన్యనూత్నరత్నా

ద్యనుపమసంపదల నొసఁగె నధికప్రీతిన్.

128

తే. అతఁడు జన్మంబు లొనరించి యంతఃసార

తపము గావించి యట మునిత్వంబుఁ బడసి

యనఘతరుఁ డయ్యెఁ దపముచే నందరాని

వస్తు వెయ్యది యిద్ధరావలయమునను.

129

వ. అని చెప్పిన వసిష్ఠుం డిట్లునియె.

130

క. క్షురధారఁ బోలు విప్రత

గరిమం గర్మ మనుసానఁ గడు పాఁడి యగున్

ధర నట్లు గాక మలినతఁ

బారయుఁ బనికిమాలి మొక్కపోవు *ధుతంబై.

131

* దితంబై, దురితంబై, దిరంబై — అని వ్రాతప్రతులు.

వ. వేండియు దేవవిప్రుండును మునివిప్రుండును ద్విజవిప్రుం
డును రాజవిప్రుండును వైశ్యవిప్రుండును శూద్ర
విప్రుండును మార్జాలవిప్రుండును బశువిప్రుండును
మైచ్చవిప్రుండును జండాలవిప్రుండును ననఁ బదితెఱుం
గులవిప్రులు గలరు తల్లక్షణంబు లెట్టి వనిన. 132

సీ. వేదశాస్త్రజ్ఞుడై విజ్ఞానవంతుడై
పొదలు నెప్పుడు వేదభూసురుండు
వనవాస మొనరించి వన్యాశనుం డయి
పుణ్యాత్ము డగు మునిభూసురుండు
ఇరుప్రాద్దు వేల్చి తా నేకభుక్తము చేసి
పాలుపొందు నాద్యిజభూసురుండు
శస్త్రాస్త్రములు వట్టి సంగ్రామనిరతుడై
భువీఁ గూరుఁ డగు రాజభూసురుండు

తే. కృషియు వాణిజ్యమును జేసి కృపణవృత్తిఁ
బొంది పశుపాలుఁ డగు వైశ్యభూసురుండు
తైలమధుదధిలాక్షాఘృతమ్ము లమ్మి
బుధవినిందితుఁ డగు శూద్రభూసురుండు. 133

సీ. ఆత్మార్థమునకుఁ బరార్థంబు వోఁజేయు
బుద్ధివాఁడు బిడాలభూసురుండు
తగ నగమ్యాగామి యగుచు భక్ష్యాభక్ష్య
భుక్తిఁ జెన్నగు పశుభూసురుండు

ఆరామగృహతటాకాదులు నిశ్శంకఁ
 బోకార్పుఁ దెగి మ్లేచ్ఛభూసురుండు
 సురగురుద్విజధనహరణుఁ డై నిర్దయా
 వాసుఁడౌఁ జండాలభూసురుండు

తే. సారిది నీరీతి మెలఁగు భూసురులలోన
 మ్లేచ్ఛచండాలభూసురుల్ మిగులఁ గీడు
 యవనసేవాదివేషభాషాభినిరతుఁ
 డై నవిప్రుఁ డధోగతియందు డిందు. 134

తే. యవనసంసర్గ మొనరించు నట్టివాని
 తపముఁ గీర్తియుఁ గర్మము ధర్మ మడఁగు
 యవనునకు మించు నీచుఁ డెందైనఁ గలఁడె
 వేదబాహ్యుఁ డతండు పృథ్వీతలమున. 135

సీ. ఋతుకాలమున నిజసతిఁ బొంది సత్కర్మ
 పఠత వర్తిలుగృహి బ్రహ్మచారి
 పరుల నెంచక మనఃకరచరణంబుల
 నియమించువాఁ డొందు నిత్యసుఖము
 లాపదఁ బాపి బ్రాహ్మణుల సంరక్షించు
 నాతఁడు బ్రహ్మణ్యుఁ డనఁగఁ జెల్లు
 సద్విప్రతతిపూజ సల్పువాఁ డై హింక
 భోగముల్ గని నాకమున వసించు

తే. విప్రపూజావిహీనుడై వెలయునతని
జన్మ మదియు నజాగృహస్థమువోలె
గడు నిరర్థక మగు నాత్మకర్మనిరతు
లయినవిప్రులకడ నుందు రమరవరులు.

136

సీ. విప్రవర్యులసభ విష్ణురూపము దానిఁ
బూని మొక్కుట దేవపూజనంబు
తత్పూజ నాపద దలఁగుఁ బద్మాస్తుని
కరములచే నంధకారమట్ల
ప్రత్యక్షదేవతల్ బ్రాహ్మణుల్ వారి న
ర్చింపంగ మలినంబు చేర వెఱచుఁ
గామధేనువుఁ బోలి గలిగించుఁ గోర్కి పా
పంబు లడంచుఁ దత్పాదభక్తి

తే. యబ్జనాభునిరూపంబు లమ్మహాత్ము
లతని జపించుచుండుదు రనఘవృత్తిఁ
దత్తహాభాషణంబు తద్దర్శనంబు
గలుగువా రచ్యుతపదంబు గాంతు రెందు.

137

చ. ఎలమిఁ బతివ్రతాశుణుల

హేమవృషంబుల గోవు ధార్మికుల్
జ్వలనుని శ్రోత్రియోత్తము న
జనము ప్రొద్దునఁ గాంచ మే లగున్

మలిను సనంగు దుర్బగుని

మత్తుని ముక్కిడి బాపకర్మని

గలయఁ బ్రభాతకాలమునఁ

గాంచి నాపదఁ బొందు ముందరఁ. 133

క. సితచేలమాలికాలం

కృతు భుజియించినమహాత్ముఁ గృతకృత్యుని నం

చితమతి నెదుటం గన నీ

స్థిత మబ్బుఁ బ్రయాణవేళ సిద్ధం బరయఁ.

139

నీ. బ్రాహ్మణవచనంబు రాముబాణముగతిఁ

దతి శుభాశుభములు దప్ప కొనఁగు

ధర ననద్వృత్తి యై తనరువిప్పుని నైన

నిందసేయక భక్తి నెఱపవలయుఁ

దనపాపసంఘంబు దలఁగింపఁగోరిన

వానిదోషము లెన్న వలవ దెపుడు

తద్గుణావళు లెన్నఁ దగు మనుజుండు శ్రే

యఃపరంపర వాంఛ యయ్యె నేని

ఁ. యఖిలయుగములందు నధమవిధిఁజ్ఞు లై

నట్టి ద్విజులనింద యనుచితంబు

పూజ సేయఁదగుఁ బ్రబుద్ధమనస్కుఁడై

యందుఁ దారతమ్య మరసి తెలిసి

140

వ. అని తెల్పి వసిష్ఠుం డీయర్థంబునకు నుపాఖ్యానం బొక్కటి
గలదు ధాని వచియించెద నని యిట్లనియె దొల్లి సప్త
కల్పానుజీవి యగు మార్కండేయుం డొక్కనాఁడు
చతురాననుం దర్శించుతలంపున నరిగి స్వర్గాదిలోకంబు
లతిక్రమించి సకలలోకంబులకు నుపరిభాగంబున మేరు
శిఖరంబున ద్వాదశలక్షయోజనవిస్తృతం బై యొప్పు
సత్యలోకంబుఁ గాంచి యందు.

141

చ. మణిమయభర్మహర్మ్యములు

మంజులహీరకవాటజాలముల్

క్వణితవిపంచికామధుర

గానవిలోలవిలాసినీగృహం

గణములు రత్నవేదికలు

గాంచనరాజతచిత్రకుడ్యముల్

గణనకు నెక్కుడై పరగఁ

గన్గొని యమ్ముని విస్మితాత్ముడై . 142

సీ. ఒకరుండు మెలఁగిన ముకురకుడ్యంబుల

కతనఁ బెక్కండ్రుగాఁ గానవచ్చు

నొకపాదపంబున సకలభూరుహముల

కుసుమగుచ్ఛంబులు గోయవచ్చు

నొకరుండు పల్కిన శుకపికనికరంబు

బలసి తేనియగుల్కఁ బల్క వచ్చు

నొకకొలంకుజలంబు లొగి నై క్షవక్షీర

లాంగలిజలరుచుల్ చెంగలించు

తే. నొక్కమందిర మఖిలరత్నోరుదీప్తి

యగుట సితవీతనీలరక్తాదివర్ణ

దీధితులు గానఁగావచ్చు దివ్యమహిమ

సేలమిఁ దల్లోకసౌభాగ్య మెంచఁదరమె.

143

సీ. పద్మరాగాంచితసద్మంబు లొకచోటఁ

దగసాంధ్యరాగంబు దాపుకొల్పు

సీలమణీమయనిరుపమనిలయంబు

లొకదారిఁ జీకట్ల నొదవఁజేయు

ముక్తావితాససంయుక్తమందిరము లొం

డొకయోరఁ దారకాయోగ మెనయు

పజ్రనిర్మితగృహవర్గంబు లొకయోరఁ

బ్రభ సాంద్రచంద్రాతపంబు గాయు

తే. సాంధ్యరాగంబు దమము నక్షత్రసమితి

చంద్రికయుఁ గాన మని పౌరజనత గోర

విధియె నిర్మించెఁగాఁబోలు వీని నిట్లు

లనఁగఁ జెలువొందు రత్న గేహంబు లచట.

144

తే. అస్పరము కాంచనాంచిత మగుచు నుండు

కతమున నజుండు కాంచనగర్భుఁ డయ్యె

నమితరత్నమయం బగు నది శిరమునఁ
బూనుకొని మేరుగిరిరత్నసాను వయ్యె.

145

క. కాంచనమణిసోపానా

భృంచితసౌవర్ణవాలుకాఢ్యములై ని
శ్చించలమధుమధురాంబు
ప్రాంచత్పద్మాకరము లపారము లచటన్.

146

క. అందములై కదళీమా

కేంద్రాక్షాకపిత్థఖరూరము లిం
పొందున్ ఫలబృందముచే
నందుకొనం దనరి తద్దహారామములన్.

147

మాలిని. అసమకుసుమశోభాహాస మొప్పన్ వనంబుల్
కిసలయకరసంజ్ఞం గ్రేణుపాంథాలి జీఱున్
భసలసరసకీరస్ఫారసారారవోక్తిం
బ్రసవఫలశలాటూపాయనం బిచ్చు వేడ్కన్.

148

చ. నలుపున నల్లిబిల్లిగ ఫ

ణాధరవల్లులు చుట్ట నిట్టలై
పొలిచి తదంతికోపవనః

పూగమహీరుహషండముల్ కరం
బలరు నిరంతరంబును బి

యాపరిరంభణసంభ్రమంబుచే

మొలచినకూర్చి నాకసము

ముట్టిన కాముకసంఘమో యనన్. 149
ఉ. నారికెడంబు లెక్కి యరు

ణద్యుతిఁ జెన్నగు బొండముల్ శుకీ
వారము త్రోటిఁ జీరి యని

వారణతద్విఫలత్వ మెంచి య
చ్చేరువఁ గేరి చేరి నగు

చెల్వలమోవుల దొండపండ్లచె
ల్వొరసి చేరఁగాఁ జకితు

లై చనుదెంతురు వార లిండ్లకున్. 150
మహాస్థగర.

చెలువల్ సర్వర్తుపుష్పాంచితభవనవనిం

జేరి క్రీడించుతేటుల్

దలమై నై జాంగకామోదముపసిబడి మో

దంబునం జేరి రా న

వ్వెలఁదుల్ తద్భీతి నేగన్ విడి తుఱుములు వె

న్వెంటఁ జొత్తెంచు భృంగా

వళియో నాఁ జెల్వ మిఱున్ వసుధఁ గవులన

ద్వర్ణనావాప్తి నింపె.

151

ఉ. చందురుకాంతియున్ సలిల

జంబువికాసము గుండనంబులో

నందిన తేటయుక్ విరుల

నాఁగినతావియుఁ గూర్చి పద్మజుం
డందు సుధారసంబు గల

య నిలికించి యొనర్చె నేమొ కా
కందలిసుందరీమణుల

యందముచందము లింతయొప్పునే. 152

సీ. అంధకారమునకు నంబుజాహితనకుఁ

బగ లొనర్చినయట్టి పరుసఁదనము
చంచరీకములకుఁ జాంపేయకళికకు

నొంటమి చేసిన గొంటుతనము
కీరంబులకుఁ జెలువారు బింబములకు

వేరంబు గావించు వెఱితితనము
కరికుంభములకుఁ గేసరిశాబకములకుఁ

గై లాట మొనరించు నాలితనముఁ

తే. బాపుకొనఁ బోలు నచ్చటిపద్మముఖుల

నెఱులు మోములు చూపులు నిడుదనాన

లలరుపలుకులు మోవులు గులుకుగుబ్బ

లలఁతికొనులు గావించి యబ్జభవుఁడు. 153

తే. నిఖిలవిద్యాప్రవీణులై నిత్యతృప్తు

లగుచు బలరూపగుణయుక్తి నతిశయిల్లి

పద్మజునితోడ ముక్తికిఁ బాలుపడిన

పురుషులు ఋషులతెఱంగునఁ బాలుతుం రచట. 154

క. ఆనియతులు మణిఖచితవి

తానాంచితపటకుటీవితానములఁ బయః

ఫేననిభశయనములఁ దమ

మేనుల సుఖ మెలయ విశ్రమింపుదురు దగన్. 155

వ. ఇత్తెఱంగున నిరుపమానసంపదలసాంపునఁ బొంపిరి
 వోవుచు నితరజనదురవాపంబై పునరావృత్తిరహితం
 బైన సత్యలోకంబుఁ జొచ్చి యందు జ్యోతిర్మయం
 బైన సభాస్థలంబున మరుద్వసుగణంబులును వాలఖిల్య
 భృగుననకాదితపోధనులును దిక్పాలకులును సురాసురు
 లును శుక్రబృహస్పతులును రంభాద్యప్సరోనివహంబును
 సేవింప నిలింపగంగాదినదులును గులశైలంబులును
 వేదశాస్త్రస్మృతీతిహాసపురాణనాటకాలంకారంబులును
 జతుర్దశవిద్యలును ద్వాత్రింశద్రాగంబులును మూర్తి
 మంతంబులై కొలువ సరస్వతీసమేతుండై సింహాస
 నాసీనుండై మునీంద్రులకు బ్రహ్మజ్ఞానం బుపదేశించు
 చునున్న యరవిందభవునిం గని నమస్కరించిన నాదరించి
 భ్రూసంజ్ఞం గూర్చుండ నియమించి కుశలప్రశ్నంబుచేసి
 దూగమనప్రయోజనం బెఱింగింపు మనిన నమ్మార్కం
 డేయు డిట్లనియె. 156

తే. అంబురుహజన్మ ! సప్తకల్పాంత మగుచు
నాకు నాయుష్య మమరె నిరాకులగతి
నంతరంగమునం దసహ్యత జనించె
నదియుఁ గడుఁ దడ వగుకాల మగుటఁజేసి. 157

వ. ఇది మదాగమనకార్యం బనిన నతనియాశయం బరసి
పితామహుం డిట్లనియె. 158

క. కీకటదేశమునకు న
వ్యాకులగతి నరిగి తీర్థయాత్ర నెపముచే
నాకడ విప్రులఁ గనిర
మ్మి కోరిక సఫల మగు మునీంద్రప్రవరా ! 159

తే. రహిఁ గళింగాంగవంగసారాష్ట్రమగధ
దేశముల కగ్రిజన్ముడు తీర్థయాత్ర
వెలిగ నరుగంగఁ జన దట్లు వెడలెనేని
మగుడ సంస్కారమున కర్హుఁ డగు నిజంబు. 160

తే. పెంపున యుగంధరంబునఁ బెరుఁగు ద్రావి
యచ్యుతస్థలి నొక్కనాఁ డధివసించి
భూత లయమున నట్ల యంబువులఁ గ్రుంకి
మగుడ సంస్కారమున కర్హుఁ డగు ద్విజుండు. 161

క. అని పనుప నజునియనుమతిఁ
జని కీకటవనతిఁ జొచ్చి సంయమి యచటన్

గనుఁగొనియె దురాచారం

బున మ్లేచ్ఛప్రాయులైన భూసురవితతిఁ.

162

మత్త. దానధర్మవివర్జితుల్ పరదారజారులు గూరులున్

స్నానహోమజపాదిహీనులు చండవిక్రమణక్రిముల్

మానమత్సరశాలు లప్రతిమానశౌర్యధురంధరుల్

పూని యందు వసించి మించిన భూసురాధము లందఱున్.

పంచ. విరుద్ధవేషభాషణుల్ సువిప్రచిహ్నవర్జితుల్

పరార్థవంచకుల్ పుభిందబర్బరోపజీవకుల్

దురంతనిర్దయుల్ తృప్తావిదూరు లార్యబాధకుల్

నిరంతరాపవిత్రు లిందు నిల్చుధాతుజీసురుల్.

164

ఉ. గొందఱు పుణ్యవిక్రియులు

గొందఱు అనారతభారవాహకుల్

గొందఱు పుచ్చకచ్చులును

గొందఱు అధర్ములు గొందఱు అర్థులున్

గొందఱు నీచసేవకులు

గొందఱు శుద్ధివిహీనకాయు ల

య్యందఱు వారలం గనఁగ

నంట ననర్హము శిష్టకోటికిఁ.

165

వ. ఇవ్విధంబున.

166

మ. క్షణమైనన్ నియమస్థితిం బరగ కి

చ్చావృత్తి మతిల్లు ని

ర్షజులం గాంచి తదీయదుశ్చరితముల్

గీర్తించుటల్ మాని యం

దణుమాత్రంబు గుణంబు గన్గొనిన ను

ద్యస్త్రీతిఁ గొండంతగా

గణుతించుం బ్రణుతించుఁ జిత్తమున మా

ర్కండేయుఁ డెంతేనియున్.

167

ఆ. ఇత్తైఱంగుద్విజుల నీక్షించి వెండియు

నమ్మహాత్ముఁ డరిగి యవలఁ గొంద

ఱవనిసురులఁ గాంచె హాలికవృత్తుల

దుష్టతముల వేత్రతోత్రకరుల.

168

ఉ. అమవస నొక్కభూసురకు

లాభముఁ జొక్కట నేరు దున్న న

క్కమలహితాభుఁ డెత్తెఱంగు

గన్గొని చిహ్నముఁ జూచి వానిభూ

మ్యమరునిఁ గాఁ దలంచి యక

టా పితృవాసరయోగ్యకర్మముల్

గ్రీమమున మాని వీడు హల

కర్మము సల్పుఁగఁ జొచ్చెఁ గ్రచ్చుటన్. 169

వ. ఇటమీఁద నెత్తెఱంగువృత్తిం బ్రవర్తిల్లం గలండ్లో

నిరీహించెదంగాక యని తలంచి యటమున్నెయుషస్సొన్న

నాది నిత్యకృత్యంబుల నాచరించినవాఁడు గావునఁ

గేదారసేతుస్థలంబునఁ గూర్చుండి యుండె నయ్యవన
రంబున.

170

తే. ఓరగోచియు వలకేల నొక్కకోల
యెడమహస్తంబుసందిట నిడిన జన్ని
దంబు వీడినసిగ పదత్రాణములును
దనకు నందముగా ద్విజాధముఁడు దనరి.

171

క. బల మఱినబలీవర్దం
బులఁ గాఁడిం గట్టి హలము పూంచెయు వానిం
బలుమఱు దుర్భాషణములు
వలుకుచుఁ బ్రహరించుచుం గృపావిరహితుఁడై .

172

తే. లాంగలం బీడ్వలేక కలంగఁబడిన
యుక్షములఁ దిట్టి కొట్టి నిట్టూర్పు లెసఁగ
నాఁకట నలంగి దప్పిచే నలసి సాలసి
వేసరఁగ నంత నపరాహ్ణవేళ యగుడు.

173

సీ. మలినాంగమునకు నెచ్చెలివోలెఁగడుమాసి
పరుసనై తగు జీర్ణపటము గట్టి
యిలుపిచ్చుకలగూళ్ళ నెక్కసక్కియమాడు
కురులు చెంపల వేలుకొప్పు దుఱిమి
మరకతచ్చవిఁ బ్రాచి మలయు దంతముల మే
లంబుగాఁ జేలాంచలంబు గఱచి

వదరులగతిఁ గూలి వ్రాలినపాలిండ్ల
నడుముగాఁ బయ్యెద నాటుకొల్పి

తే. యవని నిది విప్రకామిని యగునొ కాదొ
యనిన విచికిత్స చూపఱ కావహిల్లఁ
బక్వశాకాన్న పరిపూర్ణపాత్రహస్త
యగుచు నరుదెంచె నచటికి నతనిగృహిణి.

174

శా. దారఁ గాంచి యతండు లొంగలము దొ
దొదప్పుల నిప్పి కే
దారాంతంబునఁ గూరుచుండి చరణ
త్రాణంబు లంఘిద్వయిన్
జాటంజేయక కాంస్యపాత్రమున న
చ్చంబై నయన్నంబు చె
ల్వారం జూచి కరంబునం గబళ మ
త్యాసక్తిచే నంటుచున్.

175

తే. కాంతఁ బల్కె నతం డనుకంప వెలయ
నంబ భుజియించినదొ లేదొ యంబుజాక్షి
తథ్యముగ దెల్పు మీవు మిథ్యాప్రగల్భ
వేని తెగఁజూతు ననవుడు నింతి యవుడు.

176

ఉ. జాలము గాదు వల్లభ ని
జాలకుఁ జెప్పెదఁ జిత్తగింపుమా

హాలికవృత్తి నానల మ

హానిలబాధలఁ జిక్కునీకు యు

ద్వేష యతిక్రమించె నని

వేగమె వచ్చితి నింకఁ బోయి నే

హాళిగ నామెఁ జీటి సర

సాన్నముఁ బెట్టెద నారగింపుమా. 177

మ. అనినఁ రోషకపాయితాఁడుఁ డయి య

య్యన్నంబు వోజల్లి పె

ల్చిన రామస్మరణంబు చేసి మునికో

లఁ తోలఁగాఁ జొచ్చెఁ ద

త్తనువెల్లన్ రుధిరంబు గ్రమ్మ నతఁ డం

తం గాంత నోజంత ! నా

జనయిత్రిక భుజియింపఁబెట్టక భుజి

చంగాదు నా కిమ్ములఁ. 178

తే. మున్నె కన్నులఁ గానదు మూఁడుగాళ్ల

ముసలి యింతకు యుధ నెంత కనరె నొక్కొ

తల్లి హర ! హర ! యెంతపాతకము గదిరె

ననుచుఁ గన్నీరు నించి యయ్యతివఁ జూచి. 179

తే. వేగ నీ వేగి యన్నంబు వెట్టి రమ్ము

పొమ్మనుడు నది యేగి సంపూర్ణభక్తి

నత్త నాహారకలనచే నలరఁజేసి

మరలి విభునకుఁ దెల్పె సమగ్రగరిమ.

180

తే. తల్లి భుజియించె ననుటకు నుల్లసిల్లి

యంత నాతఁడు పక్వాన్న మారగించె

నితైఱంగులు కని విని యిచ్చ మెచ్చి

యామృకుండుతనూజుఁ డత్యాదరమున.

181

క. ఇది యుత్తమధర్మం బీ

సదయనకు నమస్కరింపఁ జను నా కనుచున్

మదిఁ దలఁచి లేచి యతనికిఁ

బృదక్షిణము సల్పి భక్తిఁ బ్రణతి యొనర్చెన్.

182

వ. అట్ల కాదె.

183

క. ఆచారహీనుఁడై తగు

సీచాత్మునియందు గుణము నిల్పు న్నుజనుం

డాచరిత్రవతుఁ డైన న

దాచారికి ఖలుఁడు దోష మాపాదించున్.

184

క. క్షీకటదేశవిహారం

బీకరణిం జేసి యమ్మునీంద్రుఁడు తద్వా

రాకథనార్థము గ్రమ్మట

నాకమలజనభకు నరిగె నతిహర్షమునన్.

185

చ. అజుఁడును నమ్మునీంద్రు నన

లాధికతేజునిఁ గాంచి పల్కె నో

ద్విజవర ! కీకటాఖ్య మగు

దేశముఁ జూచితె యందు నున్నయా

ద్విజులతపంబు శీలమును

ధీచతురత్వము నెవ్విధం బగున్

నిజముగఁ దెల్పుమా యన ము

నిప్రవరుండు విరించి కీట్లనున్.

186

ఉ. లందఱు నిత్యసత్యరతు

లందఱు సద్గుణశీలశాలు ల

య్యందఱు సద్వృత్తాచరణు

లందఱు వేదవిధిజ్ఞు లై నవా

రందు వసించువిప్రులు మ

హర్షసమానులు వారిఁ జూచి నే

నంద మెలర్ప మ్రొక్కి కొని

యాడితి నిర్మలకర్మధర్మలన్.

187

ఆ. అనఘు లయిన యమ్మహాత్ములఁ గనుగొంచు

సందుఁ గొన్నిదినము లధివసించి

పచ్చినాఁడఁ జేయవలసినపని యింక

నెద్ది తెలియఁ బల్కు మిద్ధచరిత.

188

ఫ. అనిన నతం డిట్లనియె.

189

క. నిందార్హు లయినవిప్రుల

నిందించెద వనుచు నెఱింగి నిన్నుఁ బనిచినన్

నిందింపక పొగడితి వీ

వందుకతన ద్విగుణ మయ్యె నాయువు నీకుఁ. 190.

జ. అనిన మార్కండేయుం డద్దేశంబునకుఁ గీకటత్వం బెట్లు
సిద్ధించె నందు ద్విజన్ములకు నివాసంబు సేయరాకుండ
దూష్యం బేల యయ్యె నెఱింగింపు మనిన నచ్చతురా
ననుం డిట్లనియె. 191

జే. అలవస్థిమని కినుమన్మఁ డనఁగ శక్తి
మనుమఁ డనఁగఁ బరాశరతనయుఁ డనఁగ
శుకునితండ్రి యనఁగఁ బ్రస్తుతికి నెక్కి
తనరు వ్యాసుండు శ్రీశావతార మగుచు. 192

క. ఆవేదవ్యాసులరో
షావేశత నింద్య మయ్యె నద్దేశము నీ
కావిధ మెఱిగించెద న
స్వావసమతి మున్ను కాశిఁ బ్రతివసియించుఁ. 193

వ. అక్కాశీప్రభావం బెట్టి దనిన. 194

క. అవిముక్తమహాక్షేత్రము
శివునకుఁ బరమాస్పదంబు చిరతరమహీమన్
దివిషన్మోహనకర మది
యవివాదము ముక్తు లగుదు రందఱు నచటఁ. 195

సీ. శండాల్మొనను యుద్రీక్రిటం బై న
శశక మొనను నీచమశక మొన

భూమీసురుండైన బుల్కసాధముడైన

బృథివీశ్వరుడైన భృత్యుడైన

నవ్రసిద్ధుండైన సువ్రసిద్ధుండైన

యతియైన నిష్కరుణాత్ముడైన

మండుకపతియైన మత్స్యసంతతియైన

ఋక్షంబు లయినను బత్సులైన

తే. గాశిలో బెద్దనిద్దుర గన్న మొగిచి

శివునిసారూప్యము వహించి చెప్పకొందు

రందఱు బరస్పరంబు నిజాదిజన్మ

వర్తనంబులు మున్నిట్టి వార మనుచు.

196

తే. అద్భుతముగాదె కాశి నున్నట్టిజనులు

వంత జెందరు మృతికి నావంతయైన

మది ముదంబున నతిధికి నెదురుచూచు

కరణి మృత్యువురాకకు గాచియుండు.

197

చ. అగవిశిఖాసదివ్యవపు

రర్ధనివాసిని గౌరి కాశిలో

నగణితసత్కృప న్నిజకు

చాంచలలోలవటాంచలంబుచే

మృగమదగంధబంధురస

మీరహతి మృతిఘర్మ మార్పు వి

తగఁ బ్రణవోపదేశసము

దంచితవేళల జంతుకోటికిన్. 198

క. వారణసిమహిమయో భా

గీరథిమహిమంబూ కాని గెడసి నరుం డం

దారూఢి మరల యోషి

త్పూర్వమయమైనరూపమున నుదయించున్. 199

ఉ. ఆమర్థగంగ కిమ్ముగ హృ

దంబుజకర్ణిక నాఁ బొసంగి గౌ

రీముఖఃపీఠతామరస

రేఖకుఁ గర్ణిక నాఁ బొసంగి తా

నీమహి మోక్షలక్ష్మి చెవి

కింపగు కర్ణిక నాఁ బొసంగు నా

శ్రీమణికర్ణిక మునుఁగఁ

జేరు నిరంతరసౌఖ్యసంపదల్. 200

తే. ఊర్ధ్వగతి నిచ్చుఁ గ్రిందుగా నోపి మునుఁగ

నసలు పూసిన నైర్మల్య మావహించు

నంబువుల సంసరణభూరుహంబుఁ దొలఁచు

నట్టిమణికర్ణికు నతు లాచరింతు. 201

క. కాశీశ్రేత్రము పంచ

క్రోశం బగు నందు దివిజకోటులు నిధనం

బాశింప నితరమానవు

లాశాపరవశత నొందు టది యద్భుతమే. 202

ఉత్సా. వారణాసియందు మేను వైవవలయు వైవఁ ద
త్కారణమున మగుడ మేను గాంచ రట్లు గొంచినం
దారు నొసలఁ గన్న విషము చాల్చుగళము మాల్చిపై
వారిజారికళయుఁ గల్గి వజలియుందు రందఱున్. 203

క. వారాణసీనివాసుల

బేరం బద్భుతము గాదె వృథుమహిమ నొకం
డారయఁ బంచత్వము గని
మీఱుచు నెనిమిదితెఱంగు మిగులుం దిరమే. 204

చ. దళముగ రామనామసుధఁ

ద్రావుచుఁ ద్రావుచుఁ దారకాఖ్యచే
జెలఁగినబ్రహ్మమున్ దలఁపుఁ
జేర్చుచుఁ జేర్చుచు జంతుకోటికిం
బ్రళయమువేళఁ గర్ణములఁ
బల్కుచుఁ బల్కుచుఁ గాశిలోపలన్
వలనుగ నొక్కతాపనుఁ డ

వారణఁ ద్రిమ్మరు వీధివీధులన్. 205

ఉత్సా. భైరవుఁడు త్రిశూలధారఁ బట్టి కుట్టి గడియలో
నూలుకోట్లకల్పములకు నోరఁ గొఱకరానిదు

ర్వాంకకర్మముల్ హరించివై వ నంత శివుడు చె
ల్వారుమంత్ర మొనఁగు ముక్తు లగుదు రందు జంతువుల్.

క. వివిధాజాండప్రకరము

జవమణి ప్రళయమునఁ గూలుసమయమునం ద
య్యవిముక్త మహాక్షేత్రము
శివుడు త్రిశూలాగ్రధారఁ జేరిచి మనుచున్.

207

క. కదిసి మణికర్ణికాంత

స్పదమలసలిలముల మునుఁగఁ జను నురగణముల్
పదునాల్గులోకములుఁ గా
మదమగు తీర్థావళియును మధ్యాహ్నమునన్.

208

ఉ. తత్తట మింతలేక ప్రమ

దంబున డంబగువారణాసిలో

సుత్తరవాహినిన్ మునుఁగ

నుద్యతుడై తగువానిమేనిలో

సత్తినపాపసంఘము ర

యంబున రూపటి నిర్గమించి య

య్యుత్తలపాటుచే నెగయు

నొయ్య నిరాశ్రయవృత్తిఁ గూయుచున్.

తే. పాపకర్మలకున్ దురావాప మైన

యమ్మహాక్షేత్రమునకు సాయాహ్న వేళ

హరుని విశ్వేశు వీక్షింప నరుగుడెంత

రమరగంధర్వరాక్షసయక్షవరులు.

210

వ. మఱియును.

211

క. నరులుం గిన్నరులుం గిం

పురుషులు ఋషులు సమస్తభోగులు యోగుల్

దరులుం దిగ్విరులుం ఖర

కరహిమకరసారతారకానికరములున్.

212

మ. పితృసంఘంబును సిద్ధసాధ్యు లమరీ

బృందంబు తీర్థాదిదే

వతలు ద్వివ్యమునీంద్రులున్ యతివరుల్

వైకుంఠసంవాసులుం

బ్రతిభన్ వత్తురు వేయు నేల నిఖిల

బ్రహ్మాండభాండోదర

స్థితదేవాఘము కాశికానగరికిన్

జేరున్ దినాంతంబునన్.

213

వ. ఇట్లు పరమేశ్వరనివాసంబు చేరనరిగి యందు సౌవిదల్లు

లగు నందీశ్వరభృంగీశ్వరాదులు వేత్రప్రహరంబుల

నలంకరింపం ద్వారదేశంబున నివారితృలై యమ్మంది

రాంగణంబున నిలిచి యవసరంబు ప్రతీక్షించుచు.

214

మహాప్ర. కటకంఠం జూడ నేనుం గమలనయనుడున్

గాంక్షతో నేగ మాయి

ద్దట వెంటం జౌడ్డిమై కొండలు చొర నితరుల్
 తండుభృంగీశు ల క్లే
 మఱి యుండం జొచ్చి యొక్క-మ్మడిఁ జన జనస
 మ్మర్దభీతికొ మఱిం గొం
 దలు దూరం బేఁగి గంగాధర ! హర ! యనుచుం
 దారు నాట్యంబు నల్పన్.

215

శా. కొండలు వీరశాంభవులఁ
 గోయనిఁ కంచుకు తేఁగి తోడితేఁ
 గొండలు వారివెంబడి న
 కుంతితమైత్రిఁ బొనంగి పోవఁగాఁ
 గొండలు ద్వారపాలు రను
 కూలతచేఁ జననీయ నేఁగి యి
 ట్లండలుఁ గాంతు రయ్యభవు
 నవ్యయు నిర్మలు నిర్వికారునిన్.

216

వ. వెండియు.

217

సరసిజమణిగణనీకరసవాక్కురవృత్త గర్భితకందద్వయము.

క. చారూదారుక్ ధీరవి

చారుక్ సరసిజభవముఖసకలసురనుతుక్
 గౌరీకాంతుం బొరద

శౌరుం గరిదనుజదమాను ఘనవృషగమనున్

218

గారుణ్యాత్ముక్ వీరవి

కారుక్ ఖరకీరణతుహినకరశిఖనయసున్

హరిన్ డ్వేళాహరిఁ బు

రార్క హరు సుమశరమదహరు హరిణకరున్.

219

తే. హరకుండలమకుట కేయూరకంక

ణాంగులీయక మేఖలాద్యఖిలభూష

ణాభిశోభితుడై దుకూలాంబరంబు

దాల్చి మోహనమూర్తియై తనరువాని.

220

వ. కాంచి తదీయవామభాగంబున.

221

మ. ఘననీలాలకఁ బూర్ణచంద్రీవదనం

గర్జాంతవిశ్రాంతలో

చన మాద్యత్కలహంసయాన బిసహ

స్తం జక్రవాకస్తనిం

దనుమధ్యం గిసలారుణద్యుతిపద

ద్వంద్వం ఒగ్రివాళోష్ఠిఁ గాం

చనవిద్యుల్లలితాంగి లోకజననిక

శర్వాణి వీక్షించుచుక.

222

తే. అట్టియాదిమదంపతు లగునుమామ

హేశ్వరులఁ గాంచి యానంద మెనకమెనఁగ

జయజయేతిప్రవాదులై సకలసురలు

నతులు నుతు లొనరింపుదు రతులభక్తి.

223

చ. హరుఁడు ప్రదోషవేళఁ జెలు

వారఁగఁ దాండవమాచరించుచో

సురగణముల్ తదీయనవ

సుందరవేషము గాంచి మోహసం

భరితమనస్కులై యచటఁ

బాయఁగఁజాలక కొల్చియుందు ర

వ్యరుస నిజాధికారముల

వాంఛలు మాని యనూనహర్షతక్. 224

క. సరసిజనయనుఁడు నేనుం

బురహరు శృంగారివేషముం గని మోహఁ

తురతం జొక్కఁగ నిక నా

హరిహయముఖసురలు భ్రాంతు లగు టబ్బురమే. 225

నీ. ఇట్లు మోహితులైన యింద్రాదులమనంబు

గాంచి యిట్లైన లోకములు డిందు

నని చిత్రకాయాజినాంబరావృతము భ

స్మాంగరాగంబు ఖట్వాంగహస్త

మహిపభూషితము జటాకలితంబును

నగువిరుద్ధపువేష మలవరించు

హరుఁ గాంచి సురలు లాస్యావసరంబున

నేరూపము వహించి తీవు మరల

తే. నట్టిరూపము చూపుమో యభవ యనుడు
 నిత్యమును నిర్వికల్పంబు నిష్కలంక
 మధ్వయంబు చిదానంద మగు మనీయ
 మైనరూపంబు వీక్షింప నగునె మీకు. 226

త. అట్టిశుద్ధవిగ్రహము గౌరి వీక్షింప
 నర్హమయ్యె సంతరరివశమున
 నెలయు మీకుఁ గాంచ నెట్లగు నిప్పుడు
 గనినయదియె చాలుఁ గలువ మణఁప. 227

క. తరియించినారు మీ రింక
 నరుగుండు మీలోకములకు నను నప్పరమే
 శ్వరునానతి దలమోచుక
 యరుగుదురు నిజాలయముల కమరులు మునులు. 228

క. కావునఁ బ్రదోషములఁ గా
 శీవిభు విశ్వేశుఁ గాంచి శివతాదాత్మ్యం
 బాపలనఁ జెందుదురు నరు
 లావిధి బహుసుక్ష్మతకరుల కయివం గలదే. 229

త. సారహీనమయిన సంసారమున సాత
 మమరు నెపుడు నాలుగంశములను
 గంగ నాడుటయును గాశి కేగుట యందు
 నిలుచుటయును హర్షునిఁ గొలుచుటయును. 230

క. పంచమహాపాతకముల

వంచించుం గాళి జేరువాఁ డచోష్ణుటం

బంచత్వము పొప్పించిన

పంచజనోత్త మునితపముఫల మల్పబే.

231

తే. శివునియానతి లేక భైరవుఁడు చొరఁగ

నియ్యఁ డక్కాశిలోనికి నిందునయిన

ననినచోఁ గర్మసంభరితాంగు లయిన

నరులకుఁ దదాజ్ఞ లే కెట్లు చొరగఁదరము.

232

ఉ. ఇష్టము పూర్తమున్ వ్రతము

లిద్రతపంబును దీర్ఘనూత్ర లు

త్కృష్టపరోపకారములు

నిమ్ముగఁ జేసినవాఁ డగు న్నిజా

దృష్టతఁ గాళి కేఁగి నిట

లేక్షణు నీశ్వరు విశ్వనాథు భ

క్తేషదుఁ జంద్రశేఖరు మ

హేశ్వరుఁ జూచినవాఁడు పోడిమిన్. 233

తే. నీలకంఠు విరూపాక్షు శూలహస్త

భుక్తిముక్తిఫలప్రదూ భువనవంద్యుఁ

గాళికాధీశు విశ్వేశుఁ గాంచు నాతఁ

డెవ్వఁ డయినను ఘుక్తుఁ డౌ నిది నిజంబు.

234

క. భక్తిం గాశికిఁ జన ను

ద్యుక్తుం డగువానిపితృసముత్కర మత్యా

సక్తిం బాడుచు నాడుచు

నక్తుం దివమును ముదంబునం బొదలు మదిన్.

235

సీ. అప్రయాసంబున నపవర్గ మాశించు

నరుఁడు కాశి వసింప నరుగవలయు

సంసారభారదుస్సంగతిఁ జనలేక

జవమఱినట్టియశక్తుఁ డై న

నిత్యంబు తద్ధ్యాననియతిచే వారణా

సీనివాసఫలంబుఁ జెందుఁ బిదపఁ

గాశి కాశి యటంచుఁ గాశి నెప్పుడుఁ జపి

యించునతండు భజించు ముక్తి

తే. కాశి కరుగుదు నచ్చటఁ గదిసియుందు

ననుచు నశ్రాంతమును బల్కునట్టివాఁడు

చెలఁగి కాశిని వసియించుఫలముఁ గాంచు

నింట వసియించియేనియు నిద్ధచరిత.

236

వ. అని చెప్పిన మార్కండేయుం డిట్లనియె.

237

శా. ఆలాస్యానసరంబున భవునిభ

వ్యాకార మింద్రాదిది

కృపలశ్రేణికి మోహసంజనకమై

పాటిలై నా వింటిఁ గ

ర్థాలంకారము గాఁగ నింక గిరిక

న్యాయపసాందర్యల

క్షీలీల ల్విస వేడుకయ్యె నవి నె

మ్మిం దెల్పవే వాక్వతీ !

238

వ. అనినం బరమేష్ఠి యతని కిట్లనియె.

239

శా. ధీరుండై విషయాతిదూరుఁ డయి దీ

ప్తిప్రాభవుండై చిదా

కారుండై తగుమారవైరి మదిఁ జొ

క్కంజేయు నగ్గారి యా

కారశ్రీవిభవాభిరామత* లశ

క్యం బెన్న నిస్తుల్యమై

మీఱుం దద్గరిమంబు లోకములఁ బే

ర్మిన్ సంయమిగ్రామణీ.

240

చ. నలుమొగముల్ పటూక్తులు ఘ

నంబుగఁ గల్గినవాఁడ నిట్టినా

కలవియె శై లజాతరుచి

రాకృతి నెంచఁగ నర్థవాచతం

బలుక మృషార్థసంగతిగఁ

బల్కుఁ దదీయసురూపలక్ష్మీలోఁ

దిలపరిమాణమైన గణు

తించి నుతింపఁగ నోప రెవ్వరున్.

241

ఉ. ఆనగకన్యకాపరిణ

యంబున నేను పురోహితత్వముం
బూనితి నిర్జితేంద్రియత

బుద్ధిబలంబున వృద్ధ నౌట నీ
శానవివాహయాజకత

సల్పఁగ నాసముఁడైన యొక్కప్ర
జ్ఞానిధి లేమిఁ జేసియు భృ,

శం బగువేడుక చెంగలింపఁగన్. 242

సీ. శక్రాదిసుర లుపచారము ల్లావింప

మునులు దత్తత్కర్మములఁ జెలంగ
వందిమాగధులు గైవారంబు సేయంగ

సనకాదిమానులు జయజయ యన
తుంబురునారదాదులు గాన మొనరింప

నప్పరోవితతినాట్యంబు సల్ప
మీఱి రక్కసులు సంభారముల్ మోవంగ
జీవాదివిప్రు ఖాశీర్వదింపఁ

ఆ. జెలఁగి విశ్వకర్మ శిల్పికర్మము సేయఁ

బ్రహ్మధగణము లన్నిపనులు నరయఁ

జిత్రమహిమ పమరె శివుపాణిపీడనం

బధిక్వై భవాఢ్య మగుచుఁ దొల్లి.

తే. చెయ్యి లొనరించు వెన్నుఁడు శివునియాన
ననినచో సురవరులు విద్యాధరులును
యక్షకిన్న రగంధర్వరాక్షసులును
సిద్ధసాధ్యులుఁ జేయుట చెప్ప నేల.

244

తే. ప్రాక్షిమీఱ రత్నాకరరత్నసాను
రత్నగర్భాధరంబులు రత్నములును
గాంచనము దెచ్చి రానులు గాఁగ నింప
దశదిశల ధాగధగ్యంబు దారుకొనియె.

245

తే. పుడుకుదొడుకును గల్పకంబును బ్రశస్త
వస్తువులు గొల కెక్కుడై వజ్రల నించె
లలితమాక్తికతోరణాలంకృతంబు
లై నమణిగణమయకాయమానములును.

246

క. మణికుండ్యంబులు ముక్తా
మణిరచితతిరస్కరిణులు మణివేదికలున్
మణిదీపంబులుఁ గలగృహ
మణు లచ్చటఁ జూపఱన్ భ్రమం గొల్పుఁ దగ్గ. 247

సీ. ఘనసారకాశ్మీరకస్తూరికాగరు
లేవంకఁ జూచిన నిచ్చువారు
జాంబూనదాంబరతాంబూలజాలంబు
లెచ్చటఁ జూచిన నిచ్చువారు

సుమహితమాణిక్యసుమదామసందోహ

మేజాడఁ జూచిన నిచ్చువారు

భక్ష్యభోజ్యాదినంభరితదర్వాహార

మేదారెఁ జూచిన నిచ్చువారు

తే. నై రి వినయంబు భక్తియు నతిశయిల్లఁ

జంద్రీపదనలుఁ బూరుషచంద్రములును

దద్వివాహమహామహోత్సవదిదృక్ష

నరుగుదెంచినవారల కందఱకును.

248

మ. ఘృతదధ్యానవసూపగౌడజలగో

క్షీరప్రవాహంబులుం

దతశాల్యోదనశాకజాఘగిర్గులుం

దద్వైభవాలోకనా

గతనారీనరతాద్భుతావహములై

కానంగ నయ్యె న్యథే

స్ఫితలీలక భుజియించినం దఱుంగ క

చ్ఛిద్రోప్రభావంబునన్.

249

చ. అణుపరిమాణమధ్య లుప

యామవితర్దికచుట్టు నుల్లస

స్మణిమయపూర్ణకుంభములు

మంజులలాజసుమాక్షతాచ్ఛద

ర్పణగణరత్న దీపములు

పాలికలున్ నెలకొల్పి రంతఁ గం

కణరవ ముప్పతిల్లఁ గనుఁ

గల్వలకాంతలు చౌకభింపఁగన్.

250

చ. గురుతరకేశపాశకుచ

కుంభనితంబభరంబునంబలెన్

గర ఘరుడైన మందగమ

నంబులు చూపట కింపు నింప నం

బురుహదళాయతేక్షణలు

పొందుగ ధౌతదుకూలజాలకా

స్తరితసువర్ణపీఠములు

దార్చిరి షెండ్లియరంగుమీఁదటన్.

251

క. వాణియు నింద్రాణియు హరి

రాణియు మేనక వసిష్ఠరాణియునుం గీ

ర్వాణుల పికవాణులు శ

ర్వాణిం గై నేసి రమృతవాణిశ్రేణిఁ.

252

క. సురతరులు విరులు గురియఁగ

సురదుందుభినినదగరిమ శోభిలఁగ వధూ

వరు లిరువురుఁ దెగమఱువుల

నురుతరశుభ వేడిమిఁద నుండిరి వేడ్కన్.

253

మ. వెన నన్యోన్యముఖావలోకముల కు

వ్విష్ణూరుచుం జిత్త సా

రసముల్ వేడుక లెచ్చరింప నుముహూ

ర్తం జెంతయుం జెంతగా

బసమీటం దెరదీయ నొండొరులు చె

ప్పం జిట్టతా కోరికల్

గొనరం జూచుచు దంపతు ల్బేరసి ర

కొండంతసంతోషమున్.

254

క. మంగళకర మిది యనుచున్

మంగళసూత్రంబు సర్వమంగళమెడ సా

రంగాంకధరుడు గట్టె గు

రంగాక్షులు మంగళంబు రంగుగఁ బాడన్.

255

ఉ. ఆనగకన్య ధన్య తన

యంజలి రంజిలు కొత్త ముత్తైముల్

మానుగఁ గెంపులంచు నను

మానమునం దలఁబోలు నించి యీ

శానునిమేను సోకి తెలి

చాయఁ జెలంగిన వానిఁ గాంచి లో

నానఁగరానినాన నగి

యూదల వెండియు నించె బొంచుచున్.

చ. స్మరహరపాణిముక్తనవ

శౌక్తికమాక్తికజాల మింతికిన్

శిరమున నేత్రకంఠకుచ

నీమల నారున జాటిజాటి య

గురుఘనమీనకంబుగజ

కుంభభుజుగమలీలఁ జెందె ని

ట్లరుదె సువృత్తశాలి యధి

కాశ్రయతన్ ధర నుల్లసిల్లుటల్.

257

ఆ. ఆయహీనభూషణాఢ్యు లగ్గరాంగు

లాసితాబ్జనేత్రు లాశివాఖ్యు

లితైఱంగువిధులఁ గృతకృత్యులై వల

గొనిరి పవనసఖునకును ముదమున.

258

వ. అంత.

259

చ. మణిమయనూపురాంచితము

మంజులయావరసార్ద్రము న్మరు

ద్గణవినుతంబు నై పరగు

గ్రావసుతారుణపాదకంజ మా

త్రిణయనుఁ డాత్మహస్తమునఁ

దేలఁగఁ బట్టిన విప్రలంభధో

రణికిఁ గలంబువోతెఁ దగి

రంజితె సాప్తపదక్రమాగతిన్.

260

ఉ. అప్పుడు చూచినాడ జగ

దంబఘనం బగురూపవై భవం

బిస్పడు తత్ప్రతీక మొక

తేనియు నెంచఁ దరంబుగాదు నా

యొప్పుగునల్మొగంబులకు

నూహకు నా మఱి యేర్పికై న నా

యొప్పులకుప్పచక్కదన

మోపి వచింపఁ దలంప శక్యమే.

261

వ. అయినను.

262

మ. అనఘం బై నతదీయవర్ణనము మ

ర్యశ్రేణికి న్ధాత్రివా

గ్జనిసాఫల్య మొనర్చు గావున యథా

శక్తిన్ రచింపందగున్

వినతానందనుఁ డై న నొక్కపరి ను

ద్వేగంబునన్ మింటఁ బో

వునె దా నట్ల క్రమక్రమప్రతిభచే

నొప్పురు వర్ణింపఁగన్.

263

శా. ఆలోకేశ్వరి నాజగజ్జనని ని

త్యంబు నివశుద్ధాత్ముడై

యాలోకం బొనరించు నెమ్మది నెవం

డాతండ్రి కై వల్యల

ఊహోలుండు కులీనుఁ డార్జునుఁ డతుల

శ్రీమంతుఁ డత్యంతపు

ణ్యాల్లిఘం డఖిలార్థవేది వ్రతచ

ర్యానిష్ఠుఁడు న్యోగియున్.

264

తే. పార్వతీపరమేశ్వరప్రాధితోడ

ననఘ బ్రహ్మాంబు రూపద్వయంబు దాల్చె

సర్వమంగళయును బురశాననుండు

జగములకుఁ దల్లిదండ్రులు సంయమింద్రు.

265

ఆ. సిరియు హరియు శివయు శివుఁడు నీనల్వర

యందు భేద మించుకై నఁ గలుగ

దాగిరింద్రతనయ యానందరూపిణి

సకలలోకములకు జననిసుమ్ము.

266

క. ఆదేవిసుప్రసాదం

బాదరమున నిశ్చయింతు రజహరిహరశ

క్రాదు లిఁక మానవులు త

త్పదాబ్జము గొల్చునట్టిపని యద్భుతమే.

267

తే. ఆచిదానందరూపిణి యగజ తనక

టాక్ష మెవ్వనిపై నుంచు నతఁడె బ్రహ్మ

యాతఁడె శివుండు విష్ణుండు నతఁడె కాఁడె

వాని కఖిలార్థసిద్ధులు తోన కలుగు.

268

తే. అన్నపూర్ణ భవానియు నఖిలలోక
భర్త విశ్వేశ్వరుండును భైరవుండు
బిందుమాధవదేవుండుఁ బ్రియముతోడ
మనుపుదురుగాత శుభ మిచ్చి మనల నెపుడు. 269

ఉ. కాశిక నేఁగి యందు మణి
శరీరక మజ్జన మాచరించి వి
శ్వేశు మమానహాయుఁ బర
మేశ్వరు నిమ్ముగఁ బూజచేసి మో
క్షాశతఁ బ్రస్తుతించిన మ
హాత్ముఁడు ముక్తిరమామనోహరుం
డై శివలోకవాసమున
నవ్యయసౌఖ్యముఁ గాంచు నిచ్చలున్. 270

వ. అని తెల్పిన విని మృకండనందనుండు శివపూజావ్రభా
వంబు వినవలతు తచ్చ్రవణం బఖిలదురితహరం బని
విందు నెఱింగింపవే యని యడిగినం బితామహుం
డిట్లనియె. 271

తే. అఖిలలోకై కనాయకుం డయినత్రిపుర
హరున కంజలి ఘటించి యమ్మహేశు
పూజ యొనరించుమహిమ మింపుగ వచింతు
మానిపుగవ విను మవధానమునను. 272

నీ. అవిముక్తమున భూసురాభాసుఁ డొక్కరుం
 డతిదుర్విసేతుఁ డై యధివసించు
 సకలపాపములకు జన్మభూమి యనంగ
 నాతఁడు పశుకర్ముఁ డై మెలఁగుచు
 నొకవారి నొకఁడో నొనగూడి కవగూడి
 వలచి తత్పాదసంవాహనాది
 నీచకృత్యంబులు నిత్యంబు నల్పుచు
 నుండు నిట్లుండి తా నొక్కనాఁడు

తే. దాని కలరులు దెచ్చునుత్కంఠ మదిని
 బూని యారామసీమకుఁ బోయి యొక్క
 చంపకానోకహం బెక్కి సొంపుమీఱు
 కుసుమవిసరంబు బిసబిసఁ గోయుచుండె. 273

వ. అప్పు డప్పడంతిం దలంపునంజేర్చి యిట్లని తలంచె. 274

క. ఇవి పాలిండ్లను జేర్చుదు
 నివి సరములు గూర్చి కబరి నిరవుగ నిడుదున్
 శ్రీవణావతంసములుగా
 నవరించెద నివియు వికచసారసముఖికిన్. 275

చ. అనుపమసారభాంచితము
 లై కనకప్రభ నొప్పు నివ్విరుల్
 గనుఁగొని కామినీమణి ని
 కామనిరర్థభహర్షసంపదం

దనరదె దాని నెమ్మది ము

దం బొదవించుట గల్గెనేని నా

జననము సార్థకం బగు ని

జంబు కృతార్థుడ నేన యిమ్మహి. 276

తే. ఈసువర్ణప్రసూనంబు లాసువర్ణ

గాత్రినన్నిధి నిడి మొక్కి గారించి

చరణయుగళము గడిగి ప్రసన్న జేసి

కదిసి యంత నలంకృతగా నొనర్తు.

277

క. ఈచంపకసుమమాలిక

లాచంపకగంధికుచయుగ్రము సోకక

వైచి తదీయాధరసుధ

వాచవిగొని కౌగిలింతు వదలనిప్రేమన్.

278

తే. చెలంగి మున్నివి దముఁ జెంతఁ జేరనీని

పగ మనంబున నిడి యభిప్రక్షిపిండు,

గూడి చిక్కించుకొనునట్టి కొమరు నొందుఁ

గలికివేనలి సీచంపకములు దుఱుమ.

279

ప. అని.

280

క. ఉవిదకు నన లొసఁగు మహా

త్సవ మెన్నుచు నిట్లతండు సారెకుఁ బల్కెన్

శివమాయామోహితులై

యవమతిఁ గామాంధు లెట్లు లని పల్కు రిలన్.

281

ఉ. అంత నతండు పుష్పనిచ

యాపచయాంతమునం గరాహతిఁ

వృంతము వీడి జాతి పృథి

విం బడుకొన్న న గాంచి యందు న

త్యంతనిరాశుడై యది శి

వార్పణ మ స్తని పల్కి యేగి తా

నెంతయు వేడ్క నిచ్చె దర

శేషుణకు న్నుమనఃపరంపరల్.

282

క. ఇవ్విధమున దుర్వర్తన

జవ్వనమునఁ దిరిగి యంత శతవృద్ధుండై

గొప్పిరి గతభోగుండై

యవ్విప్పుడు మరణకాంక్షి యై యుండంగన్.

283

ఆ. అపుడు క్షేత్రపాలుఁ డఖిలధర్మాధర్మ

నయవిదుం డజాండనాయకుండు

వారణాసికా నివాసి పాతకీజన

భైరవుండు కాలభైరవుండు.

284

వ. వెండియు నతండు భావాతీతనిజప్రభావనిర్జితోద్యన్మా

ర్తాండతేజోమండలుండై నీలలాంఛనయుతంబును సాంద్ర

చంద్రికాకలితంబును నగు పూర్ణిమాశశాంకబింబంబు

డంబు నెనయుచు మకుటతటకుంచితాంచితనీలాలకజాల

పరివృతంబై మండహాసభాసురంబైన సుందరవదనార

విందంబును సౌవర్ణకర్ణ కుండలమండితనూత్న రత్నా విచ్ఛి
 న్న చ్ఛవిచ్ఛన్నంబై ముక్తికామిని యోజగై సేయు
 తఱి దర్శించునాదర్శయుగళంబుగతి నొప్పారు విప్పారు
 గండమండలంబులును నాత్మీయారుణారుణరుచిర రుచి
 నిచయంబున నచ్చాచ్చామలకీఫలస్థూలతరముక్తాహారం
 బులం దోరంబుగాఁ గంజరాగంబు లనుశంక యంకు
 రింపంజేయువక్షస్సలంబును శోణమాణిక్యాంగుళీయాం
 గదకంకణాద్యలంకారవారంబులకు నిజావయవరక్తిమ
 నామ్రేడితదీధితి నెలకొల్పి సంధ్యారాగం బెప్పుడు
 గుప్పించు నిరర్గళబాహార్గళంబులును ముగ్ధవలగ్నస్నిగ్ధ
 కాంచీవలయసలయరణస్మణికింకీణీగణప్రభాశోభితం బై
 పరివలయితఫణిఫణారత్న శోభావిభవస్థగితంబై న మందర
 ధరాధరనితంబస్థలంబు చెలువంబు ననుకరించు కటీరం
 బును మంజులతరమంజీరరంజితం బయి భక్తజనశరణం
 బైన చరణయుగళంబును విలసిల్ల జపాప్రసూనవర్ణం
 డును దాండవానందసంపూర్ణుండును దిగంబతుండును
 గపాలశూలధరుండును గరుణాకరుండును నై హరిహారు
 లకుఁ దుల్యప్రియుండై యుండి శివాత్మకుండై కాశీ
 పురనివాసు లయినసర్వప్రాణులం బాలించుచు నిగ్ర
 హానుగ్రహదక్షుండై యచ్చట దుర్వృత్తిం బ్రవర్తించి
 రేని యక్షగంధర్వసిద్ధసాధ్య దేవదానవమానవుల నైనఁ

బంచక్రోశబహిర్యేశంబునం బడవైచుచుఁ జేజిల్లుం
గావున నద్దురాచారుం డగు విపు నందుండనీయక
యచ్చుటనం బొనరించె వాఁడును మందదృష్టియై
యష్టి యవలంబించి యల్లనల్లనోనడచుచు భిక్షాశనుం
డై సర్వామయసంపూర్ణం బైనకాయంబు నిర్వహింపం
జాలక పంచత్వంబునొందె ననిచెప్పి బ్రహ్మ యిట్లనియె. 285

ఆ. కుపథవర్తులకును గుజనాపులకుఁ గృత

కల్మషులకుఁ గాశికాపురమున

నెట్లు గలుగు మరణ మిరవొంద నన్విధి

పుణ్యపర్తనులకుఁ బోసఁగుఁగాక.

286

ప. ఆసమయంబున.

287

సీ. యమరాజకింకరు లసితాద్రినన్నిభ

గాత్రములును రక్తనేత్రములును

భల్లముద్గరశూలపరశుపాశాంచిత

హస్తంబులును ఘోరమస్తములును

వజ్రదంష్ట్రారుచివ్యక్తకజ్జలమషీ

వరంబులును దోణకర్ణములును

బంచాస్యశార్దులభల్లూకనిభవకృ

తుండంబులును గర్తగండములును

తే. దనరఁ గరిహరిముఖ్యవాహనము లెక్కి

వానిఁ గొనిపోవ నచటికి వచ్చి రపుడు

పగములఁ గట్టి కొట్టి అంపములఁ జేర
వలయు నని పలుకుచును గోధవంతు లగుచు. 288

క. లెక్కకు నెక్కుడు దురితము
లిక్కుజనుఁ డొసర్చె వీని నినజనిపురిలో
నుక్కఱ నెతపటుపం దగు
నిక్కం బిరువదియునాల్గు నిరయములందున్. 289

క. అని పలుకుశమనదూతలఁ
గనుఁగొని భీతిల్లి యతఁడు కాశీపురిఁ జే
సినతనకలుషతఁ డలఁచెన్
ఘనతర్పణైస్యమున శుష్కకంతుం డగుచున్. 290

తే. స్థూల మయినను మఱి యతిసూక్ష్మ మయినఁ
దొలుతఁ దా నొనరించిన దుష్కృతంబు
గాంచుఁ బ్రత్యక్షసిద్ధముగా నరుండు
యాతనలఁ గుందువేళ నిజాత్మయందు. 291

ఉ. ఆతఱి నీలకంఠు లలి
కాంచితనేత్రులు శుద్ధవిగ్రహుల్
భూతివిభూషణుల్ సుగుణ
పూర్ణులు ధర్మహితు ల్మహాబలుల్
భ్యాతచరిత్రు లార్యు లమృ
తాప్లుతకాయులు శంభునికరుల్

చేతుల శూలము లెఱయఁ

జేరఁగ వచ్చిరి వాని నయ్యెడన్.

292

శా. వారిం గన్గొని భీతి వోవనిడిచె

న్వఁ డంతట న్వానికై

పోరం జొచ్చిరి కాలకింకరులతో

భూరిత్రిశూలంబులన్

ఘోరాసివృజచక్రతోమరగదా

కుంతంబులన్ వ్రేసి య

గ్గోరిశానుచరుల్ ధరిత్తిరజ మా

కాశంబునం బర్వఁగన్.

293

క. యమదూతలు ప్రమథులచే

సమితాయుధహతుల నొచ్చి యఖిలాంగములుం

దుమురై రక్తము గారఁగ

సమరమునకు విముఖు లగుచుఁ జని చని మరలన్.

294

శా. వార్త శంకరకింకరావళిగ భా

వప్రౌఢి నూహించుచున్

వీరల్ శౌర్యసమగ్రు లార్దులు జగ

ద్విఖ్యాతచారితు లీ

సారాచారులతోడఁ బోరఁదగునే

సామాన్యలే యంచు స

త్కారం బొప్పగ మొక్కి యిట్లనిరి భీ
తస్వాంతులై శాంతులై.

295

చ. ఇతనికి ధర్మకర్మ మొక

యించుక యొనను లేదు పాపసు
హతి యొనరింప జొచ్చె జని
యాదిగ దుష్టతరుండు మీదుసం
గతి వసియింప నర్హుడె న
కల్మషసన్నిధి నుండువాడు దు
ష్కృతుఁ డగు వీనిచెంత వసి

యింపగ మీకును గూడ దారయన్. 296

ఉ. క్రూరునిఁ గాంచ నంటఁ గెడఁ

గూడఁగఁ గూడునె యట్లు గాన మీ
రూరక వీని డించి చనుఁ

దున్నతసౌఖ్యము లానచేసినన్
మీరలు సూక్ష్మదర్శను ల
మేయగుణాఘ్యులు శంభుదాసు లి
వ్వీటిఁడి సేయుపుణ్య మర
వీసము గల్గిన నానతీదగున్.

297

మ. అనినన్ వారలు పల్కి రీద్విజుఁడు పు

ణ్యాచారవంతుండు తా

ననఘుండై శివపూజ సల్పె నిమిషం
 బైనన్ శివుం బూజచే
 సినధన్యుం డఘనంఘముల్ చొఱంగి యా
 శ్రీకంఠసాయుజ్యముం
 జన వొప్పం గనుఁ దత్ఫలంబు దెలుపన్
 శక్యంబె యానల్వకున్.

298

తే. కోటిజన్మార్జితము లైన ఘోరపాత
 కములఁ బోకార్ప నివి యొక్కొక్కటియె చాలు
 నిమిష మైనను మఱి యర్థనిమిష మైన
 స్మరహరునిపూజనధ్యానసంస్తవములు.

299

ఆ. భక్తి నైన మిగులఁ బరిహాసమున నైన
 మాయ నైనఁ జౌర్య మహిమ నైనఁ
 బ్రత్రపుష్పచుళుకపరిమితజలములు
 శివున కొనఁగి ముక్తిఁ జెందు నరుఁడు.

300

క. శివపూజకు నభిముఖ మగు
 నవసరమునఁ దొలఁగు విప్రహత్యాయుతమున్
 వివిధాగమ్యాగమసం
 భవ మగు వృజినవ్రాజంబు మానవతత్తిక్.

301

క. ఈపుణ్యుడు కాశి న్వే
 శ్యావరతంత్రుఁ డయి పూని చంపకతరునూ

నాపచయం బొనరించుచు

నాపు వీలఁ బడఁగ నది శివార్పణ మనియెన్.

302

ఆ. కొమ్మనుండి దిగువకును జాటునంతలో

సుమహితముగ నట్టిసుమముచేతఁ

దరుణచంద్రధరుఁడు హరుఁ డర్చితం డయ్యె

నితనిదురిత మందుకతన డిండె.

303

మ. ప్రకటించత్సితభూతి ఫాలమున నొ

ప్పం దాల్చి రుద్రాక్షమా

లిక గంతంబునఁ బూను ధన్వతరు హా

లిన్ శంభులింగంబుఁ బా

యక పూజించి నుతించుపుణ్యతముఁ ద.

ధ్యానై కపారీణ మి

రకలంకసితిఁ జేర కేగుడు మహా

శాజావిధిప్రాజ్ఞలై.

304

తే. భువిఁ బరబ్రహ్మ మొకటియు భూతి యొకటి

ఘోరసంసారతారణకారణములు

కదిసి యీరెంటిలోన నొక్కటి భజింప

వలయు నపవర్గకాంక్షచే వలలువారు.

305

మ. అతులైశ్వర్యసమగ్రరాజ్య మిడు మో

క్షావాప్తి గావించు దు

ష్కృతభూతౌఘపిశాచరాక్షసగణ

ప్రేతాదులం దోలు నూ

ర్జితసౌఖ్యప్రదమై యెరిష్ట మణఃకుం

జేకూర్చు దేజంబు సం

తతముం గావున భూతి దాల్పవలయున్

ద్రాఘిష్ణనిష్ణ స్నగల్.

306

తే. ఊర్ధ్వరేఖ ఋగ్వేదమై యొప్పుమీఱు

మధ్యరేఖ యజుర్వేదమహిమ నమరుఁ

దతి సధోరేఖ సామవేద మయి తనరుఁ

గాన ధరియింపవలయు రేఖాశ్రయంబు.

307

క. గురుపత్నిఁ గలసి విప్రుం

బారిగొని సురఁద్రావి కనకము హరించియుఁ దా

నరుదుగ భసిత మలందుచుఁ

బారి రుద్రాధ్యాయి యెనఁ బూతాత్ముఁ డగున్.

308

క. రుద్రాక్షమాలి యగు ని

ర్షిద్రప్రతిభాతియోగ్యు నెఱిఁ గనుఁగొని య

క్షుద్రమతి నెఱఁగి యరుగుఁడు

భద్రం బగు మీఱు శమనభటవరులారా !

309

క. రుద్రాక్షనహస్రముచే

ముద్రితుఁ డయి భూతిఁ దాల్చి మోదంబున శ్రీ

రుదు) భజియించుసుగుణన

ముదు)సకుం గేలుమొగిచి మొక్కుడు మీరల్. 310

ఉత్సా. అనుచుఁ దెలిపి శమనభటుల ననిచి యమ్మహామహాల్

కనదనేకనూత్నరత్నకల్పితాభ్రయాన మా

యనఘు నెక్కఁజేసి లాసికాప్పరోవిలాసినుల్

మొనసి కొలువ శంభులోకమునకు నరిగి రింపుగఁ. 311

సీ. అదియు ననేకసహస్రసహస్రగ

భస్తిప్రశస్తభాభానురంబు

మాణిక్యమందిరమహానీయబహుద్యౌజ

నానాహపరిణాహమానితంబు

ఫలభరవినమితపనసరంభాదుగ్ని

రూరప్రముఖవనశోభితంబు

చక్రవాళాచలసన్నిభాభ్రంకష

ప్రాకటమణివజ్రపరివృతంబు

తే. నగుచు శశధరమకుటసీలగళనీటల

నయనసితతనుముఖ్యచిహ్నములతోడ

శివునిసారూప్యముక్తితోఁ జెలఁగునట్టి

ప్రమథులకు నాటపట్టయి పరగుచుండు.

312

అచ్చతెనుఁగుసీ. జగివెల్లి వెలయించు మగరాలతలుపులు

పాపమేపరిపచ్చవలకగడప

లింపులు నింపు బల్ గంపులగోడలు
 బంగారుమెఱుంగుటఠంగుగములు
 డంబుమీఱిన పవడంపుగంబములును
 వేలుపురాతాలదూలములును
 గ్రోత్తముతైపుగుత్తు లత్తుదోరణములు
 తలఁపుతామానికమ్మలగవనులు

తే. మిసిమిక్కిమ్మించులను మించు పసిఁడియినుము
 కలువనెచ్చెలితాతితాకట్టనములు
 గలుగు నందలియిండ్ల సింగార మెన్నఁ
 గలరె చిలువలదొర యైన నలువ యైన.

313

సీ. కందుకుందును లేని యిందుబింబంబులో
 నెమ్మి నిక్కొమ్మలనెమ్మొగములు
 వలలఁ జిక్కక పూతివలువనిమీనులో
 గరిమ నీయన్నులకన్నులగవలు
 మెత్తనై తేనియ లత్తి నకెంపులో
 తతి నీసుదతుల రదచ్చదములు
 రెక్క లెత్తక యొకరేయును బాయని
 జక్కపకవలొ యీసతులచనులు

తే. మెఱచి పఱవని యెఱపులమెఱపులొక్కొ
 యీనెలంతలమేనులఁ బూనుకంగు

లనఁగ నగకన్యకాస్వరూపానురూప
నుందరీబృంద మెలమి నింపొందు నందు.

314

ఉత్సా. కల్పతరువు లిరువు మీఱ గంధసారకుంకుమా
నల్పదివ్యసవ్యభూషణాంబరంబులు స్పృహ
కల్పభక్ష్యభోజ్యముఖ్యకమ్రవస్తుతతియు సం
కల్పమునకు మిగుల నిండ్ల గలయ నించు నచ్చటన్. 315

సీ. హరిహరిన్మణితోరణగణము లా

ఖండలకోదండఖండములుగ

రామాలలామాభిరామాంగకాంతు లు

ద్దామసౌదామనీదామములుగ

పణవవీణావేణుపటహభేరినస్మృ

దంగరంగధ్వనుల్ స్తనితములుగ

గంధర్వసదనూనగానప్రవదత్న

బృందాంబువులు వృష్టిబిందువులుగ

తే. సౌధవీధి ఘనాఘనసమితిఁ బోలి

వజ్రముఖ్యామరమయూరవారములకు

వామదేవాదిచాతకవాత్తములకు

ముద మొదవఁ జేయు నింపులు గదుర నచట.

316

సీ. అచటివీధులనిడు పస్తోడయాస్తోక

కుధరదూరంబులకొలఁదు లరయు

నచటిరత్నాంచిత హైమవిమానముల్.

సురగిరిరోహణగిరుల సప్త

నచటినిష్కుటకుసుమామోద మామర

భూరుహసుమములఁ బ్రోదినేయు.

నచటిపూరుషులు దివ్యజ్ఞానసంపత్తి

ననకాదిమునులకుఁ జాటుచుందు.

ఆ. రచటిపుష్పఃప్రోండ్ల హావభావములకు

మునిసమూహ మైన మోము లెత్తు

నచటు సుకృతరహితు లగువారలకు దుర

వాప మగు దలంపువలన నైన.

౩17

దోదక. ఈనరణిం గడు నింపగు నక్క

లాసమున న్సువిలాసతరంబై

భాసురరత్న విభాకలితంబై

వాసుకిభూషునివాసము వొల్పు.

౩18

వ. అదియును నరుణమణికిరణజ్యోతిరింగణాయమానఖర
కిరణబింబంబును బరస్పరప్రతిఫలితలలితతోరణజేహళీ
వ్యత్యస్త ప్రశస్త తరారుణమణిహరితమణి ఘృణిసంతానం
బును ననేకరత్నస్తంభసంభృతంబును రత్న వితర్ది కాసమ
న్వితంబును చంద్రిదినేంద్రప్రభానిభరత్న దీపదీపితవిశాల
సభాశాలావిరాజితంబును రత్న కల్పితానల్పతల్పాద్యుప

కరణసంయుతంబును నిజాకారానుకారిముక్తాసముల్లస
 దుల్లాభ సుహృల్లాభ విభవ ముదిత తారకావారంబును
 మందిరైందవ ముకుర పాకారాయమాన హీరకవాట
 హాటకద్వారబంధురంబును మందరధరాధరసమున్నత
 సుందరమందిరసహస్రాభిశోభితంబును శివసంచారయో
 గ్యభాగ్యరత్నరచితకుటిమస్థలంబును గిసలకుసుమఫల
 భరితసురతరుపంచకాంచితంబును బ్రమధగణరక్షితంబు
 నై యవాజ్ఞానసగోచరవై భవంబున నుల్లసిల్లు నందు
 సుషమాసదనంబు లగువదనంబులచెలువంబుల రిక్త
 రాయని వెలవెల్లంజేసినకతంబున నతనిఘాతకుం దాళక
 యోడివచ్చి నిలువ నెల వెఱుంగక తిరుగుచుఁ బగతు
 పగతురగుటంజేసి బంధుభావంబున వాని నాశ్రయించి
 వెనుచొచ్చినధ్వంతసంతతులకుం దగి యందుఁ జెఱివిన
 చంపకదామంబులు మెఱపులయొఱపు నెఱపం బఱపగు
 ధారాధరంబులయందంబుల నొప్పు కప్పుగొప్పులును
 ద్రిజగద్విజయసిద్ధిఁ బ్రసిద్ధిఁ జెందిన యనమబాణబాణం
 బులయవతారంబులై ప్రాగ్వాసనావశంబున యువజన
 మత్మనిర్మథనంబులై కర్ణాభ్యర్ణంబునకుం జాఁగి వలపుల
 తేని చివురుటరిగలపొలుపుఁ దెలుపు రత్నతాటంకంబు
 లంచులుమించకయుండ నానయిడి యాఁగిన నచ్చట
 నిల్చినతెఱఁగున రంగమరు కనుంగవలును హీరద్యుతి

పూరంబులం దోరంబు లయిన రదంబులును గుండం
బుల కందంబులుగా నిలిచిన చివ్వురుసప్తరు నెఱపు
కెమ్మోవులఁ గఱవం బఱతెంచుపికనికరంబు చెంతఁ
గపోలతలంబుల నున్న మృగమదకుంకుమవత్త్రంబులం
బొంకంబు లయిన మదనుటెక్కియంబు లగు మకరం
బులం గాంచి ముట్టనోడి చుట్టంబులై కంతలక్ష్మీకి నిజ
స్వానంబులం గానుకయొసంగె ననందగి శ్రోతృజనంబు
లఁ గట్టె కారవంబులగతి నలరంజేయు కులుకుటెలుఁగు
లును బయోధరధరాధరభరంబున ఖిన్నంబులై వడవడ
వడంకు బడుగునడుముల విన్నదనంబు గాంచి యాద
రించి ప్రియై నిలిచిన మేఖలాదామంబుల కీర్తిస్ఫూర్తి
ప్రదానంబు లనఁ గట్టినవిశదాంశుకంబులు బాలాతప
మిశచ్ఛరచ్ఛరదశకలంబులరూపంబున నేపుచూప నరుణ
కాంతులు వెలికింజిమ్ము నితంబుబింబంబులును బ్రణయ
కలహంబునం బొగులు మగువలకు నొంటమిమాన్చి
నీటుఁదనంబు నెలకొలుపుపరిచయంబునఁ బ్రసవశరవిరిం
చుండు రంభాస్తంభంబు లూరుదంభంబున నిల్పి తద్వై
రంబునం బరగు వారణయానంబు లందు నొనగూర్చె
ననం దనరు మందగమనంబులకుం గారణంబులై కంద
ర్పునియఘటనఘటనాపాటవంబును గొనియాడు వంది
బృందంబుచందంబు నొంది మొరయు నందియలసందడి

నందంబు లయిన చరణారవిందంబులుం గలిగి మవ్వం
 బగు జవ్వనంబునం గ్రొవ్వి కంజకింజల్కనువర్ణవర్ణరంజి
 తంబులై న మంజుపరాగంబులుం దశయోజనపర్యంతంబు
 కై రవసారససారి సౌరభంబులు వెదచల్ల నృత గీతవాద్య
 హృద్యానవద్యవిద్యాప్రవీణలై వీణలు వాయించు
 శివకన్యాశారీకన్యాకోట్లు బలసికోలువఁ దన్మధ్యంబున
 దరస్మితకౌముదీముదితంబై చంద్రబింబంబునుం బోలు
 మొగంబును బౌహుమృణాలసంజాతంబు లగు కంజాతం
 బులంబోలు కరతలంబులును శోత్రపుటకూపపతనో
 న్ముఖంబులై న మీనంబులం బోలు నాయతనేత్రంబు
 లును ఫాలబాలచంద్రుండ్రవై రాహవదోహంబున
 పూహంబయిన సంతమసంతతిం బోలు నీలకుంచిత
 కుంతలవ్రాతంబులును విశదదశసహీరసంగతం బయిన
 యరుణమణింబోలు నధరంబును ముక్తాకంచుకజాల
 కీలితం బైన చక్రవాకమిథునంబులంబోలు కుచయుగం
 బును లోకత్రయాతిశయసౌందర్యధుర్యతకు నభిజ్ఞాన
 సంజ్ఞ యనం దగు వళిత్రయంబును దారుణ్యప్రవాహ
 తటస్థితం బగు సైకతంబుంబోలు కటిస్థలంబును నూరు
 కాండప్రకాండశుండాదండవిలసితం బైన వేదండయానం
 బుంబోలు నడపులును నరుణపదసంధ్యారాగయోగం
 బునం ఖాటలవర్ణంబు లయిన తారకంబులంబోలు సఖం

బులును దనకు నందంబులై తనర మంజీరకాంచీవలయ
హారకేయూరమకుటతాటంకకంకణాంగుళీయకాదినర్వా
భరణభూషితయును ముక్తాధవళాంబరాలంకృతయు నుద్య
త్ప్రభాకరనిభాకృతియును నై వామాంకస్థిత యగు
సర్వమంగళతో సరససల్లాపంబు లాడుచు మునిదేవతా
సంస్తూయమానుండును బ్రమథగణసంసేవ్యమానుండును
రత్నసింహాసనాసీనుండును నైన పరమేశ్వరుండు సకల
లోకపాలనం బానరించుచునుండ నవ్విపుం డచ్చటికిం
జని యమ్మహాదేవునకు నమస్కరించి తత్సమీపంబున
వసియించె మునీంద్రోత్తమా! యిట్టిదినుమి శివపూజా
విధానంబునకు ఫలం బని చెప్పి శతానందుం డిట్లనియె. 319

క. శివపూజ సేయుభాగ్యము

భవకోటులనయిన దుర్లభము మనుజులకున్

భువి నిది ప్రదోషముల సం

భవ మగు టత్యంతదుర్లభమును మృనళూ.

320

క. స్మరహరచరణాబ్జసుతి

పరులకుఁ దద్ధ్యానయోగపరిచయులకు శ్రీ

కరభూతిభూషితులకుం

గరతలమున నమరినదియకా మోక్ష మిలన్.

321

క. శివ శివ శివ యని యైనను

భవ భవ భవ యనియు నైన బలుమఱు గౌరీ

ధవ హర హర యని యైన్

శివుని స్ఫుజియింపఁగదవె చిత్తమ యెపుడున్. 322

తే. హీనకులజన్ముడై పరహింసనేయు

శబరుఁ డైనను వేటాడునమయమునను

బ్రహ్మ హర మాహర హర యని పల్కెనేని

కలుషములఁ దోలి పుణ్యలోకములు గాంచు. 323

ఆ. అని యజుండు చెప్పె నని వసిష్ఠుండు చోర

పుంగవునకుఁ దెల్పు పుణ్యగాథ

లాలకించి మాను లవ్వలికథ యెట్లు

లయ్యెఁ దెలుపు మనుచు నడుగుటయును. 324

ఉ. వారిచరాంకదుర్మదని

వారణ వారణదై త్యక్తత్యదు

స్థానభయార్తలోకచయ

తారక తారకమేదిసీధరో

దారనివాస వాసవము

ఖామరమాఖిలతాంతమాలికా

వారిరసాభిషి క్తపద

వారిజ వారిజగర్భసన్నతా. 325

క. కందర్పదర్పమర్దన

మందర్శకుధరధరకాండ మఘవముఖమరు

ద్వందితపదసీరేరుహ

బృందారకవైరివీరబృందవిదారా.

326

మాలినీ. వాసుకీకంకణ వహ్నిశశాంకది

వాకరనేత్ర శివప్రద కై

లాసనివాస వలక్షశరీర సు

లక్షణచంద్రకళామకటా

కాసరవాహనగర్వనిషూదన

గాంగర్షురాంచితగౌరజటా

భాసుర సంతతభక్తవశంకర

భాస్కరకోటివిభాకలితా.

327

గద్య. ఇది శ్రీమద్గురుకరుణాతిశయలబ్ధకవితావైభవ

యీదులపల్లి శంకరమంత్రితనూభవ సుధీజన

విధేయ భవానీశనామధేయప్రణీంబై న

స్కందపురాణంబున ధర్మఖండం

బను ప్రబంధంబునందుఁ

దృతీయాశ్వాసము.



శుభము
అవిఘ్నము

ధర్మ ఐండుము



చతుర్థాశ్వాసము



శ్రీరమ్యదారువనముని
దారమనశ్చైర్యధుర్య దై నందినసం
ధ్యారంభరచితతాండవ
క్షీరాంభోనిధినిషంగ శ్రీగిరిలింగా.

1

వ. అవధరింపుము వివిధపురాణకథాకథనప్రఖ్యాతుం డగు
సూతుండు శౌనకాదిమునిముఖ్యుల కీట్లని చెప్పె న
ట్లంభోజసంభవుండు మార్కండేయున కీట్లనియె.

2

మ. అలవారాణసిలోఁ బరాశరసుతుం

డామున్న భిక్షార్థి యై
కలయం గుమ్మటి విప్రవాటికల భి
క్షాలబ్ధి లేకున్న నాఁ
కలిచేఁ జిక్కియు నెండఁ జొక్కియును డ
త్కాశీపురావాసులం

జలమొప్పు శపియింపఁగాఁ దలఁచి రో

షప్తిస్ఫురన్మూరియె.

3

గీ. అపుడు విశ్వేశ్వరునిమందిరాజిరథర
నిలిచి కోపంబు తాపంబు నివ్వటిల్ల
గటము లదరంగ మేనఁజెమ్మటలు వడియఁ
బలికె నిట్లని సోత్పానఫణితి చేలఁగ.

4

గీ. సత్యముగు నిది వెండియు సత్య మరయ
సత్యముగ వచియింతు భుజంబు లెత్తి
వేదశాస్త్రంబులను మించ విద్య లేదు
కేశవుని మించ లేడు దేవేశుఁ డొకఁడు.

5

సీ. అని చేతు లెత్తి రోమావేశమునఁ బల్కు
సత్యవతీతనూజాతుఁ గాంచి
పురశాసనునిపార్శ్వచరవరు లైన భృం
గీశ్వరుండును నందికేశ్వరుండు
నాయనభుజయుగ్మ మట్ల నిల్పుటయు సు
రాసురగంధర్వయక్షపతులు
మునిజనంబులు చతుర్ముఖుని కీవృత్తాంత
మంతయు వివరించి యతఁడుఁ దారు

తే. రభసగతిఁ గాశికానగరమున కరిగి
విశ్వభర్తకు సాష్టాంగవినతిఁ జేసి

సంస్తుతించిరి తద్భుజాస్తంభశాంతిః
గోరి గంభీరవాచానిగుంభనముల.

6

సీ. ఖరకరసీహారకరధనంజయనేత్ర)
తారశరచ్చంద్రశౌరగాత్ర)
ప్రిజగజ్జనాత్యయస్థితిజనికారణ
యహినాయకాంగదహరిచరణ
శయశతదళతలసలలితసారంగ
సరసిజహితనిశాకరరథాంగ
చిత్రకాయాజనాంచితనత్కటేదేశ
ధననాథసఖ పురదైత్యనాశ

తే. శిఖరికన్యాకళత్ర) రాజితచరిత్ర)
నీలకంధర నిర్ఘ్రిణీధర హర
కాళికాధీశ యీశ యాకాశకేశ
నిర్జితానంగ జయ ధరణీశతాంగ.

7

చ. అని కొనియాడి దేవగణ
మాహరునాసతి మానియొద్దకుం
జని శివనింద సేయుదురె
సంయమి కాళి వసించి యిట్లు లీ
ఘనతరనిందకున్ ఫలముఁ
గాంచితి వింక నిజంబు పల్కుమా

నినుఁ బరమేశ్వరుండు గరు

ణించు నటంచు హితోక్తిఁ బల్కినన్. 8

వ. అప్పుడు సత్యవతీనందనుండు. 9

గీ. సత్య మగు నిది వెండియు సత్య మరయ

సత్యముగ వచియింతు భుజంబు లెత్తి

వేదశాస్త్రంబులను మించ విద్య లేదు

శంకరుని మించఁ బరతత్త్వ మింక లేదు.

10

మ. అని కల్కన్ సురదుందుభుల్ మొరయ రం

భాద్యప్సరోలాస్యముల్

గననయ్యెం ననవాన పెల్లు గురియం

గంధర్వగానంబు పె

ల్చిన వీతేర ముసీంద్రచంద్రుని భుజా

స్తంభంబు శాంతించె నం

త నిజస్థానము లొయ్యఁ జేరి నితాం

తప్రీతులై నిర్జరుల్.

11

వ. వెండియుఁ గృష్ణదైవపాయనుండు వారాణసీపురంబున

భిక్ష గానక ఝత్తిపాసావరవశుండ్ల శపియించుతలంపున. 12

చ. ఇది మొద లెవ్వఁడేని నరుఁ

డీయవిముక్తధరిత్రి నీల్లినం

దుదఁ గను గర్దభత్వ మతి

దూరతరుం డగు మోక్షలక్ష్మి కీ

యదనున నేను సత్యముగ

నాడితి నంచు జలంబు దోయిటం

గదియఁగఁ బట్టి చల్లఁ గడఁ

కం గనుఁదమ్ములఁ గెంపు ముంపఁగన్. 13

శా. ఆశాపాంబు లిలాసలిం బడఁగ నీ

కంతం గపాలంబుచేఁ

గాశీపాలకుఁ డైన భైరవుఁడు చి

క్కంబట్టి వేవేగ య

క్నాశీదేశము కీకటాఖ్య నెనయం

గాసిం బడంజేయు పా

రాశర్యార్యకృతాపరాధ మసలా

రం చెల్పె విశ్వేశుతోన్.

14

మ. శితికంఠం డపు డజలంబు పరణా

నీదేశదూరక్షితిన్

ధృతిమోఁ జల్లు మనంగ నట్ల యతఁ డెం

తే వేగ మేపారఁగా

సతివేలోద్ధతిఁ జల్లె నాఁడుతుదగా

నదేశరాజ్యంబు దూ

వ్యతమం బై తగెఁ గీకటాహ్వయతఁ ద్రిం

శద్యోజనాయాతమై.

15

క. అందు మృతులైనవారల

కందటకును గర్దభత్వ మగు సత్యవతీ

నందనుశాపోదక మా

చందమునకై భైరవుండు చల్లుటకతనన్.

16

ఉత్సా. కాశి నుండవలవ దనుచుఁ గాసిఁ బెట్టి భైరవుం

డాశివాజ్ఞఁ బూని వెడల నడిచె నపుడు వ్యాసమా

నీశు నత్తెఱంగు వినయ మెసయఁ దెల్పికొనిన నా

కాశకేశుఁ డిట్లు లనియెఁ గనలు గదుర నతనికిన్.

17

ఆ. కోధ మంగకలితమై ధర్మము హరించు

రవి నిదాఘవేళ రసముఁబోలి

కోధవహ్ని యన్నిగుణములఁ బోకార్చుఁ

గ్రోధవంతుఁ డఖిలబాధకుండు.

18

క. కోధి యొరుం దను నెఱుంగఁడు

కోధము బలవద్విరోధి కోధి యకార్యా

రాధసపరుఁ డగుఁ గావునఁ

గోధము విడువఁదగు శుభము గోరు జనంబుల్.

19

చ. అరుగుము సంయమిశ్వర ని

జాశితపాతకజాతమేదిని

ధరశతకోటికిన్ జనవి

తానమనోరథదాననిర్జితా

మరుతరువాటికి న్విబుధ
 మానితపుష్కలతీర్థకోటికిన్
 నిరతసమస్తసద్గుణమ
 ణీగణపేటికి దక్షవాటికిన్.

20

సీ. అఖిలముఖ్యస్థాన మై వింధ్యదక్షిణ
 ధాత్రీ గోదావరీతటమునందుఁ
 బాదగయాక్షేత్రపరిసరంబున నొప్పు
 నదియు రెండవకాళి యనఁగఁ బరగుఁ
 బ్రాజ్ఞకోటికి ముఖప్రముఖకర్మములు ని
 రంతరాయక్రియ నమరు నందు
 నధిపసియింతు నే నచట నిత్యము శైల
 కన్యతోఁ బ్రేమధనంఘములు గొల్వ

తే. సిద్ధచారణగంధర్వసేవితంబు
 సన్మనీశ్వరదేవతాసంకులంబు
 నగుచుఁ దనుఁ గాంచ దురితసంహతులఁ దొలఁచు
 ధరణిచరణతులాకోటిదక్షవాటి.

21

ఉ. శ్రీ విలసిల్లు నన్నగరి
 చేరువధారుణి గంగ లేడునుం
 బ్రో వయి యొక్కపుణ్యనది
 భూనుతలీలఁ దనర్చు నప్రగో

దావరి నాఁగ నందు నుచి

తస్థితః దాన మొనర్చి సప్తగో
దావరుల న్మునుంగు సుక్త

తంబు గను న్మునుజుండు సంయమి. 22

శ్లో. సప్తగోదావరీస్నానం । భీమనాథస్య దర్శనం
ఏకరాత్రానివాస శ్చ । నాల్పస్య తపసఃఫలం ॥
సప్తగోదావరీస్నానం । మణికర్ణికయా సమం
దర్శనం భీమనాథస్య । కాశీవిశ్వేశదర్శనం॥

ఆ. ఈరసముననైన నిల మాయచేనైన
వారనారిఁ గలయువాంఛనైన
దక్షవాటిలోనఁ దగ నొక్కరేయి వ
సించెనేని ముక్తిఁ జెందు నరుఁడు.

23

క. చులుకజల మయిన బదరీ
ఫలమాత్రం బైన బిల్వపత్రం బయినం
జెలు వమర దక్షవాటీ
స్థలి నొసఁగిన మోక్షలక్ష్మీ దక్కు నతనికిన్.

24

ఉ. అవ్యయసౌఖ్యసిద్ధి యగు
నచ్చట నిల్చినఁ గాశికావియో
గవ్యథ యించు కేనియును
గల్గుదు నీ కతులప్రభావసం

భావ్యమనీష నేఁగు మని

పల్కిన నయ్యవిముక్త దేశవా
స్తవ్యనియానతిం జనియె

సాత్యవతేయుఁడు దక్షవాటికిఁ.

25

ఐ. అమ్మహానుభావుఁ డవు డత్తెఱంగునఁ

గతిపయప్రియాణగతుల నరిగి

కనియె నంతఁ బీఠికాపురపరిసర

క్షమఁ దనర్చుఁ బాదగయఁ బ్రియమున.

26

ఉ. శ్రీపరిపూర్ణవై భవవి

శేషవినిర్జితగోపురంబు ష్టో

ణీపదసీరజాతరమ

ణీయరణస్మణినూపురంబు చం

ద్రోపలజాలనీలమణి

యోజితరాజితభర్మనిర్మితో

ద్విపితగోపురంబు నయి

తేజునఁ బీఠపురంబు డం బగుఁ.

27

నీ. చరధరాధరసముత్కరలీల నొప్పు న

భంగురతుంగమతంగజములు

నలగంధవాహవాహప్రూహగతి మించు

రయవయాంచితసితహయచయంబు

మఘవసన్మానవిమానసన్మానతః

గర మరు దగు శతాంగములగములు

నరివనపవనసఖాకృతి ధృతిః దగు

సమరమదోత్కృటుల్ చటులభటులు

ఆ. గణన మిగుల నమలగుణమణిగణముల

గరిమకతనః గాంచికాపురంబు

చెలియ లనఁగఁ దనరుఁ గలుములజవరాలి

కాపురంబు పీఠికాపురంబు.

28

సీ. సత్యభామానురంజనపూరుషోత్తమ

కమనీయ మగు ద్వారకాపురంబొ

శత్రుఘ్నరామలక్ష్మణముఖ్యస్థపలోక

దీపితం బగు నయోధ్యాపురంబొ

విబుధశతకృతువిభవసమృద్ధిచేఁ

జూపట్టు నమరావతీపురంబొ

హయముఖసేనాసమాక్రాంతలీలలఁ

గాంతమై తగు నలకాపురంబొ

తే. ధర జగత్ప్రాణవిఖ్యాతిఁ దనర నొనరి

తేటఁ జెన్నగు గంధవతీపురంబొ

యూపురం బని భువనంబు లెన్న నెగడి

చూపఱకు నింపొనఁగుఁ బీఠికాపురంబు.

29

ఉ. అందలిసుందరీమణుల

యచ్చతనుద్యుతిఁ గాంచి మించు ల
య్యందము నొందలే కతిర

యంబున సిబ్బితి నేగుటంజుమీ
యందె ట్టణప్రభాఖ్య యొట

పై నఘనాశ్రయ మజ్ఞేనేనియుం
బొందునె చంచలాత్ములకుఁ

బూరచిరప్రభ ధారుణీస్థలిన్.

30

చ. జలరుహగంధు లందు మణి

సాధము లెక్కి సఖాంకురంబులం
దిలకము దీర్చి కేవల వి

దిర్చినకస్తురి చెంత నేగు వె
న్నెలదొరమేన నంటుకొను

సీలిమఁ గాంచి కళంకి యందు ర
య్యలఘుగుణోత్తరుం గువల

యాప్తున కెందుఁ గళంక మబ్బునే.

31

ఉ. అచ్చము గాఁగఁ గేతనప

టాంచలచంచలపాణిసంజలం
గ్గిచ్చట హీరసారమణి

కాంతిలనద్దరహాస మొప్ప వై

యచ్చరపట్టనప్రకట

హర్యములం గలహింపఁ జేటు నా

నచ్చటిచంద్రశాలికల

హర్యసమున్నతి యొప్పు నెప్పుడున్. 32

ఉ. అమ్మహి నింపు నింపుచు ధ

రాధిపవై భవగౌరవంబుచేఁ

గొమ్మలమీఁద వేలుపుల

కొమ్మలు ఖేయమునందుఁ దేలి నా

గమ్మలకొమ్మలుం గొలుపు

గాఁ గొలుపుందు) పసిండికోట నె

య్య మ్మిగురొత్త విష్ణుపద

మంటినఁ గల్గవె భూరిసౌఖ్యముల్. 33

చ. జగములు నిల్పఁగాఁ దలఁచి

చక్రధరుండు త్రివిక్రమాకృతిన్

జగము నుతింపఁగాఁ బెరుగు

చందము నొందుచు నచ్యుతప్రభన్

గగనతలంబు ముట్టెఁ గడఁ

కన్ వరణంబు పురంబుచెంగటం

దగియె నగడ్త యాయనప

దద్వయిఁ బుట్టిన గంగపోలికన్.

చ. హరికరివారశూరసుభ

టార్ఫటి సంగరకాంక్ష పూని దు
స్తరగతి వచ్చు వైరుల క

సాధ్యగతిం *దదభేద్యవృత్తియై
యరు దగువీకకు స్వరణ

మంఘ్రితలంబున హీరనూపురం
బురువిరుదంబుగాఁ దొడిగె

నో యన నొప్పగు భేయ మవ్వరిక. 35

చ. కనఁదగి యందుఁ గల్పతరు

కల్పతరుప్రకరాన్వితంబులై
ననిచిననందనంబునకు

సందనరాజి యనంగ లోకపా
వనము లగు న్వనంబు లభి

వాంఛితసత్ఫలదాపవైఖరిక
మనత శుకాదినద్విజశి

ఖామణుల న్నిరతంబుఁ బ్రోచుచుక. 36

మ. పురసాభాగ్యదిదృక్షచేబలెఁ బరి

సూర్తిం బటీరక్షమా
ధరము న్నేడికి. యంతరాంతరసరి

త్పద్మాకరాళీసము

త్రైరణప్రక్రియ డస్సి యల్లఁ జని కం
దర్పహవవ్యస్తత
త్పురనారీశ్రీమ మార్పుచుక్ మెలఁగు సం
దు న్వాతపోతౌఘముల్.

37

చ. అతివ ! సుమమ్ము లమ్మెదవె
యమ్మెదనే మరుబేరసూటి నీ
గతిఁగను మోపిన న్వలపు
గల్గినకొన్నన లిమ్ము కొమ్మయ
ట్లిత వగునేని మాపటికి
నిచ్చెద సో మ్మిపు డిమ్మటంచుఁ దా
రతులమ్మదూక్తులక్ విటుల
నాడుదు రప్పరిపుష్పలావికల్.

38

మ. క్రమ మొప్పం జతురాననత్వమును వా
క్కంతత్వముం దుల్యమై
యమరు స్పృహకు నందు విప్రులకు న
వ్యప్రాధిచే నైన దా
రమితానందసమగ్రపూతమతు ల
య్యార్థ్యల్ శతానందుఁ డ
క్కమలప్రోద్భవుఁ డంచు నెన్నుదురు వే
డ్కం దారతమ్యంబులన్.

39

మ. నిరతావక్రప్రకాశమప్రకటనో
 నిద్రాప్రభావోదయుల్
 పురిరాజన్యులు సద్వశానుగతిచే
 బొల్పొంది సామోద్భవ
 స్థిరవిఖ్యాతీయు దానవై భవము ను
 దీపింప నిశ్శేషభూ
 భరణప్రక్రియఁ దేజరల్లుదురు చె
 ప్పూ సార్వభౌమాంకులై .

40

చ. అనవనవాంకశేవధిస
 మగ్రిత నెచ్చెలి యైన కృత్తివా
 సుని ధనిఁ జేయలేఁ డనుచుఁ
 జూచి హసించు ధనాధినాథునిన్
 సునవనవాంకశేవధులఁ
 జొప్పడి మిత్రుల కంశుకానులే
 పనధనసంపదల్ నినిచి
 పట్టనహట్టకిరాటసంతతుల్ .

41

చ. సిరి నుటవైన హాలికులు
 చేసినధాన్యపురాసు లందు భూ
 ధరసముద్రగ్రత న్నభముఁ
 దాఁక సభోమణితేరిగుట్టముల్

ఖురముల డిగ్గి యందులఁ ద

గుల్కొన నెత్తుచుఁ బోవుటజుమీ
యరుదుగ నుత్తరాయణము

నందుఁ ధిరంబుగఁ బొద్దు నిల్చుటల్. 42

చ. పలుకు వినంగ నానగొని

పాంథులు మార్గము వేడ వారికిం
దెలుపు మృదూక్తికీరముల

తేకువ సిగ్గున ముంపఁ బయ్యెదల్
తొలఁగి చనుంగవల్ వెలికి

దోవఁగ మవ్వపుఁగొవ్వెదల్ విడం
బులుఁగుల రొప్పచుండుదురు

పొందుగ నందులశాలిపాలికల్.

43

మ. యత్తినై నన్వీటుఁ జేయ నేరుతురు న

ర్మాలాపవాగ్నైఖరిన్
పత్తినై నం దలవంపఁ జేయుదురు న

ద్రమ్యాకృతిఁ భారతీ
పత్తినై నం దతగీతలాస్యకలనా

ప్రాగల్భ్యసంపత్తి న
దృఢతపాఘోధి మునుంగఁజేయఁగల రం

దు న్నావరకన్యామణుల్.

44

వ. ఇట్లు సమస్త వస్తువిభవశోభితం బగు వీరికాపురసమీపం
 బునం గరం బలరు పాదగయాక్షేత్రంబున నప్పారాశర్యం
 దుచితవిధులు దీర్చి యుండునంత. 45

శా. ఆహానీంద్రునిఁ జూడ కశ్యపపుల
 స్వాగస్త్యమైత్రేయవి
 శ్వామిత్రక్రతుతుల్యమంకణభర
 ద్వాజాత్రిభృగ్వంగిరో
 రామాత్రేయవసిష్ఠకణ్వకదూ
 ర్వాసోజరద్గతమ
 శ్రీమద్గతమరోమశాదిమును ల
 ధి స్వచ్ఛి రచ్ఛోటికిన్. 46

క. వచ్చి మనంబునఁ గదిరిన
 యచ్చెరువున నతనిఁ గని తదాగమనవిధం
 బచ్చుపడ నడిగి తమలో
 నుచ్చావచవచనరచన లొనరఁగ నంతన్. 47

చ. అరిగిరి యమ్మహాత్ము లపు
 డమ్మునిఁ దోడ్కొని శక్రిదత్తభా
 సురవిభవాప్పరోగణవి
 శుద్ధతరాస్వయజాతనూతన
 స్ఫురదురుహపయశోవనసు
 శోభితవారవధూటికిం జిర

స్థిరసముపాశ్రయాభిమత

దిక్చయశాటికి దక్షవాటికి.

48

ఉ. ఆవిధి నేగి యందు నిఖి

లాఘునివారణకారణంబులై

పావనజీవనోదయద

భంగతరంగఘటాఘుమంఘుమా

రావవచోవిలాసములః

రమ్మని పిల్వైగఁ జేరి సప్తగో

దావరిఁ గ్రుంకి చల్చి రుచి

తక్రియ లమ్మునిరాజు లందఱున్.

49

లయగ్రా. ఈనది శివాగమపథానుచరణప్రవణ

మహానివరసీతలసమానసితతోయం.

బీనది మనోజ్ఞ పవమానసుఖితోభయతః

టానుగతనిరరవిమానరమాణీయం.

బీనది కుశేశయరసానుభవలోలదల్చి

గానకుతుకప్రణతిమానితగుణౌఘం

బీనది నిసర్గజకృపానిధిగదా శుభవిః

తాన మొనఁగుం గడఁగి తాన మొనరింపన్.

మ. అని ద్వైపాయనముఖ్యమహానికరం.

బాసప్తగోదావరిం.

జనమౌష్య నిష్ఠసుతించి జేవమకుటాం

చత్వద్మరాగాదిర

త్సనికాయద్యుతిశోభమానచరణ

ద్వంద్వార్పితాహీననూ

తనమంజీరుని భీమనాయకుని నం

త న్నాంచి మోదంబునన్.

51

హయగతిరగడ.

జయ జయ సర్వసుపర్వకిరీటల

సన్మణిఘృణిరాజితవదవల్లవ

జయ జయ వక్షస్సగితశిఖరిజా

ధి

ససఘనమకరిదళసంపల్లవ

జగదభిరక్షణదక్షిణతాభి

జ్ఞాపకగళసంభృతహాలాహల

యగణితనిజగుణగణపరిగణనా

యత్త శ్రుతిసన్నతికోలాహల

శతదళభౌంధవ జీవంజీవక

సత్సఖి వైశ్వానరవరలోచన

హితనిజచరణాంబుజయుగసేవా

హేవాకాశ్రితబంధవిమోచన

శరధినుతాకుచలికుచమ్మగమద

స్థానకరచనాకర్మరసామృత

నిరుపమితాత్మధ్యానశృద్ధా

నిధ్యానపరాభీష్టవిధాయక

దారువనాంతస్థిస్తవచంద్రమి

దారస్ఫారమనోధనతస్కర

సారాచారవిశారదనారద

సంయమిమానససారసభాస్కర

యనిలాసలవసుధాంబరశంబర

హరిశశియజమానాత్మకవిగ్రహ

సనకసనందననందనకరణ

స్వాంతనిరంతరజాగ్రదనుగ్రహ

*దాససముత్కరతారక తారక

ధరణీధరసంకేతనికేతన

*దాసగణాధిపతావాహనతా

దావారికతాకేతనకేతన

వారిజసంభవముఖసురదరకర

వారణదానవమాననివారణ

ధారావాహికభువనావససం

ధానంజననవిదారణకారణ

రంగదభంగురమధురమధురసా

రసభాసురహృదయంగమభాషణ

* దాస + గుణాధిక దావానావాదావాలిక దా కేతనకేతన—ప్రా. ప్ర.

యంగజసితభసితాలంకృతవిశ

దాంగవిభాసభుజంగవిభూషణ

యినశశిచక్రాంచితరథసమలం

కృతకృత కేతరవచనతురంగమ

యనయపురాసురజీవానిలపా

నామితపీవరబాహుభుజంగమ

సప్తవ్యసనాభ్యసనవినిందిత

సంవిజ్ఞనతాఘనతామర్దన

సప్తమునీశ్వరనీతస్తోత

స్సలిలసలీలానందితకుర్దన

దక్షంమన్యప్రేక్షాదీక్షిత

దక్షవిధాతృవితానవిభంజన

యక్షవిజయనియమాక్షయయోగా

ధ్యతాభిమతవ్యంజనరంజన

ప్రతిదినరజనీముఖనిర్వర్తిత

పటుతరనర్తనముఖరితదిబ్బుఖ

ప్రతతేరమ్మదవారకతారక

పర్దకిరీటితనవకువలయసఖ

జయ జయ మృత్యుంజయ భీమేశ్వర

శాశ్వతభక్తశివంకర శంకర

దయయాస్మానవ దక్షిణకాశీ

ధవ శివ భవ భవభావభయంకర.

52

మ. జనిసంరక్షణ*కారణక్షమమిథ

స్సంగ్రామరంగాజిరా

వనిసంలక్ష్మితథామధామమహిమా

వర్ణోరులింగాఖ్యసం

హసనాదృప్తశిరోఁఘ్రిహంసకటిరూ

పాబ్జాసనశ్రీశన

ద్వినుతప్రాభవభావ మమ్ముఁ గరుణన్

వీక్షింపు భీమేశ్వరా.

53

చ. అని కొనియాడి వేడుకల

నందలితీర్థము లెల్ల నాడి పా

వనమతు లైన యబ్బువన

వంద్యులు సప్తమునీశ్వరాపగా

కనకసహస్రపత్తమ్మదు

గంధధురంధరగంధవాహముల్

మనముల కిం పొనర్ప గరి

మ న్వసియించి కథాప్రసంగతిన్.

54

వ. ఇట్లనిరి.

55